
ଶ୍ରୀଲାଲ ଶୁକ୍ଳଙ୍କର ଜନ୍ମ ୧୯୨୫ 
ମସିହାରେ ଉତ୍ତରପ୍ରଦେଶର ଲକ୍ଷ୍୍ୌ 

ଭୂମିକା 


ହିନ୍ଦୀ ସାହିତ୍ୟର ଜଣେ ସଫଳ ସ୍ରଷ୍ଟା ଭାବରେ ଶ୍ରୀଲାଲ ଶୁକ୍ଲ (୧୯୨୫) 
ଭାରତୀୟ ସାହିତ୍ୟ ଜଗତରେ ବେଶ୍‌ ଜଣାଶୁଣା । ‘ରାଗ ଦରବାରୀ” ( ୧୯୬୮) 
ଉପନ୍ୟାସ ସକାଶେ ସେ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତ । ତାଙ୍କର ଅନ୍ୟ 
କେତେଗୋଟି ସଫଳ ସଜର୍ନା ମଧ୍ୟରେ “ସୁନୀ ଘାଟୀକା ସୂରଜ ( ୧୯୫୭), ‘ଅଙ୍ଗଦ 
କା ପୀବଂ( ୧୯୫୮), ‘ଆଦମୀ କା ଜହର’, ‘ପହଲା ପଡ଼ାବ”? (୧୯୮୭), କୁଛ 
ଜମୀନ ପର କୁଛ ହାୱା ମେ” ( ୧୯୯୦), “ସୁରକ୍ଷା ତଥା ଅନ୍ୟ କାହାନିଆଁ' ( ୧୯୯୨) 
ଏବଂ “‘ଉମରାବ ନଗର ମେଁ କୁଛ ଦିନଂ ( ୧୯୮୮) ଆଦି ଅନ୍ତର୍ଭୁକ୍ତ । କେବଳ ବ୍ୟଙ୍ଗ 
ରଚନା କ୍ଷେତ୍ରରେ କାହିଁକି, ପ୍ରେମଚାନ୍ଦଙ୍କ ପରେ ସାହିତ୍ୟକୁ ସର୍ବବୋଧ କରିବାରେ ଯେଉଁ 
କେତେକ ସାହିତ୍ୟିକ ସଫଳ ପ୍ରମାଣିତ ହୋଇଛନ୍ତି, ତନ୍ମଧ୍ୟରେ ଶ୍ରୀ ଶୁକ୍ଲ ନିଶ୍ଚିତ ଭାବରେ 
ଜଣେ ଏହା ଅକେେଶରେ କୁହାଯାଇ ପାରେ । ଗ୍ରାମ୍ୟ ଜୀବନ, ସହରି ନିଃସଙ୍ଗତା ଏବଂ 
ଉଚ୍ଚ ମଧ୍ଯ ବିତ୍ତୀୟ ସଂବେଦନହୀନତାର କୋଣ ଅନୁକୋଣକୁ ସେ ଯେଉଁ ସହଜତାର ସହ 
ଅଭିବ୍ୟକ୍ତ କରିପାରିନ୍ତି, ତାହା ନିଶ୍ଚିତ ରୂପେ ପ୍ରଣିଧାନଯୋଗ୍ୟ । ଭାରତୀୟ ପ୍ରଶାସନିକ 
ସେବାରେ କାର୍ଯ୍ୟରତ ରହି ସୁଦ୍ଧା ଶ୍ରୀ ଶୁକ୍ଳ ବ୍ୟବସ୍ଥା ଓ ବ୍ୟବସ୍ଥାକାରମାନଙ୍କ ସଂପର୍କରେ 
ବେଶ୍‌ ଖୋଲା ବିଚାର ପ୍ରକଟ କରନ୍ତି । ଅବସର ଗ୍ରହଣ କଲାପରେ ସେ ସଂପ୍ରତି ଲକ୍ଷ୍ମୌରେ 
ଅବସ୍ଥାନ କରି ନିୟମିତ ସାହିତ୍ୟ ସାଧନାରେ ନିୟୋଜିତ । 


ପ୍ରାୟ କୋଡ଼ିଏ ବର୍ଷ ତଳେ ‘ରାଗଦରବାରୀ'ର ଓଡ଼ିଆ ଅନୁବାଦ ପଢ଼ିବାର ମଡେ 
ସୁଯୋଗ ମିଳିଥୂଲା । ଉପନ୍ୟାସଟି ଏତେ ମନଛୁଇଁ ଗଲା ଯେ ପରବର୍ରୀ ସମୟରେ ତାକୁ 
ମୂଳ ହିନ୍ଦୀରେ ପଢ଼ିଲି । ସାଙ୍ଗରେ ତାଙ୍କର ଅନ୍ୟ ଲେଖାମାନ ବି ପଢ଼ିଲି । ସବୁଗୁଡ଼ିକ, 
ମୋ ସୂଳ ବିଚାରରେ, ଅନନ୍ୟ ! ସେଥୁରୁ ଶ୍ରେଷ୍ଠ ଲେଖା କେତୋଟି ବାଛିବା ସହଜ ନୁହେଁ 
ଥରେ ଭେଟିବା ପାଇଁ ଲକ୍ଷ୍ଲୌ ବି ଗଲି । ତାଙ୍କ ଲେଖା ପରି, ତାଙ୍କ ସହଜ, ସରଳ ବ୍ୟକ୍ତିତ୍ବ 

ବି ଆକର୍ଷଣୀୟ ମନେ ହେଲା । ସେତେବେଳେ ସ୍ଥିର କଲି, ସବୁଲେଖା ତ ମୋ’ ପକ୍ଷରେ 
ସମ୍ଭବ ନୁହେଁ, କିଛି ଲେଖା ଓଡ଼ିଆରେ ଅନୁବାଦ କରିବି । ଲେଖା ନିର୍ବାଚନ ବେଳେ ମୋ 
ଆଗରେ ଆବଶ୍ୟକୀୟ ମାପଦଣ୍ଡ ଥଲା ତା'ର ଆକାର | ପ୍ରତି ଲେଖା ନାତିଦୀର୍ଘ ହେବା 
କଥା, ଅନ୍ୟଥା ମୋ” ଦେଇ ଅନୁବାଦ କାମ ହେଇ ପାରିବନି । ପାଣ୍ଡୁଲିପି ପ୍ରସ୍ତୁତ ହେଲା । 
ମାତ୍ର ମୋର ବ୍ୟକ୍ତିଗତ ଯୋଗାଯୋଗ ଅଭାବରୁ ପ୍ରକାଶକ ଯୋଗାଡ଼ ହୋଇ ପାରିଲେ 
ନାହିଁ । ଅନେକ ବର୍ଷ ଯାଏଁ ପାଣ୍ଡୁଲିପି ପଡ଼ି ରହିଲା । ପୁଣି ବସ୍ତାନି ଭିତରେ ତାହା କେଉଁଠି 
ରହିଗଲା ଯେ, ଟେର ମିଳିଲା ନାହିଁ । ଏହି କିଛିଦିନ ତଳେ ପାଣ୍ଡୁଲିପିଟି ଖୋଜି ପାଇଲି । 
ସୌଭାଗ୍ୟକୁ ଜଣେ ପ୍ରକାଶକ, ଡଃ ସୁମନ ବି ପ୍ରକାଶନପାଇଁ ରାଜି ହେଲେ । ସବୁଠାରୁ 
ବଡ଼ କଥା, ପ୍ରକାଶକ ବନ୍ଧୁ ଭଲଭାବରେ ଶ୍ରୀ ଶୁକ୍ଳଙ୍କ ସାହିତ୍ୟ ସହିତ ପରିଚିତ । ଅର୍ଥାତବ 
ତାଙ୍କର ସାହିତ୍ୟ ରୁଚି ରହିଛି । ଶ୍ରୀଲାଲ ଶୁକ୍ଲଙ୍କ ସାହିତ୍ୟର ଓକିଲ ସାଜି ମତେ ଅନେକ 


a a ~~ 


ବକ ବକ ହେବାକୁ ପଡ଼ିଲା ନାହିଁ ।ଏହାକୁ ଅପୂର୍ବ ସୁଯୋଗ ମନେ କରି ପାଣ୍ଡଲିପିଟିକୁ ବନ୍ଧ 
ରାଧୁ ମିଶ୍ରଙ୍କୁ ( ଶ୍ରୀହରିବୋଲର ସଂପାଦକ ଓ ଅଗ୍ରଜ ) ପଢ଼ିବାକୁ ଦେଲି । ସେ କେବଳ 
ପାଶ୍ଡୁଲିପିରେ ଆବଶ୍ୟକୀୟ ସଂଶୋଧନ କଲେ ନାହିଁ, ସାଙ୍ଗରେ କେତୋଟି ଲେଖାକୁ ଶ୍ରୀ 
ହରିବୋଲଂ ପତ୍ରିକାରେ ମଧ୍ଧ ପ୍ରକାଶିତ କଲେ । ପାଠକୀୟ ପ୍ରତିକ୍ରିୟା ପାଣ୍ଡୁଲିପିଟିର ପ୍ରକାଶନ 
ନିମିତ୍ତ ପୁର୍ନ ପ୍ରସ୍ତୁତି କଲାବେଳେ ମତେ ବେଶ୍‌ ଉତ୍ସାହିତ କଲା । ସାହିତ୍ୟିକ ବନ୍ଧୁ ଡଃ ବସନ୍ତ 
କୁମାର ପଣ୍ଡା ମଧ୍ଯ ପାଣୁଲିପିର ପୁନରାବଲୋକନ କଲେ | ହିନ୍ଦୀର ଅଧ୍ୟାପକ ବନ୍ଧୁ ଡଃ 
ଗୁଲାମ ମହମ୍ମଦ ଖାନ ବି ସାହାଯ୍ୟ କଲେ | ଏହି ଅବସରରେ ସମସ୍ତଙ୍କପ୍ରତି ମୁଁ କୃତଞ୍ଚତା 
ଜଣାଉଛି । ଆଶା, ନିର୍ବାଚିତ ଲେଖାଗୁଡ଼ିକୁ ଓଡ଼ିଆ ପାଠକ ପସନ୍ଦ କରିବେ ଏବଂ ପରବର୍ରୀ 
ସମୟରେ ଶ୍ରୀଲାଲଂଶୁକ୍ଲଙ୍କର ରଚନା ସଂଭାରକୁ ମୂଳ ହିନ୍ଦୀରେ ପଢ଼ିବା ସକାଶେ ପ୍ରୋତ୍ସାହିତ 


ହେବେ । 


ପ୍ରୀତୀଶ ଆଚାର୍ଯ୍ୟ 

ଘର 


[ସାଦର ଗୋଟିଏ ଭାଗରେ ପିଜୁଳି ଉନ୍ନୟନ ଶାଖା କାର୍ଯାଳୟ ନାମକ 
ସରକାରୀ ଅଫିସ । କାର୍ଯ୍ୟାଳୟ ଆଗରେ ସୁନ୍ଦର ସୁନ୍ଦର ଫ୍ରଲକୃ ଣ୍ଡ କୋମଳ 
ଦୁ ବଘାସର ଲନ୍‌ ଏବଂ ବିଭିନ୍ନ କିସମର ଗୋଇ।ପ ଗଛ । ଏଗୁଡ଼ା ହେଲେ 
କାର୍ଯ୍ୟାଳୟର ସମୃଦ୍ଧିର ସନ୍ତକ । ପ୍ରାସାଦର ଅନ୍ୟ ଭାଗରେ ଯେଉଁଠି କୌଣସି 
ସରକାରୀ କାର୍ଯ୍ୟାଳୟ ନ ଥଲା ସେଠି ଏମାନେ ବି ନ ଥଲେ | ଉପର ମହଲାର 
କେତୋଟି ରୁମ୍‌ରେ ଭୂ-ସ୍ବାମୀ ଓରଫ୍‌ ଘର ମାଲିକ ରହନ୍ତି । ତଳ ମହଲାର ଛାତ 
ସାମନାରେ ଅଙ୍କୁରଲତା । ବାଉଁଶ ପାତିଆର ସିଡ଼ିରେ ଭରା ଦେଇ ତାହା ପୋର୍ଟିକୋ 
ଭଲି ପ୍ରସରି ଯାଇଥୂଇା |. ସବୁଢ଼ ବନାନୀରେ ଆଛୁ।ଦିତ ପ୍ରାସାଦର କୌଣସି ଏକ 
କୋଠରୀରେ ଦିନ ବିତାଇବାର କଛ୍ଛନା ନାରାୟଣକୁ ଉଜ୍କଣ୍ଡିତ କଲା । ହେଲେ ଅନ୍ତର 
ପୁରୁଷ ତା'ର ବାଧା ଦେଇ କହିଲା, “ସ୍ଵପ୍ନ କି କେବେ ସାକାର ହେବ ?” ଲତାଗୁଳ୍ଛ 
ତଳକୁ ନଜର ପେଲି ଦେବାରୁ ଏକ ସାଇନବୋର୍ଡ଼ ଦୃଷ୍ଟିଗୋଚର ହେଲା । ଅର୍ଥାତ ରୁମ୍‌ 
ଗୁଡ଼ିକର ଅନ୍ତରାଳରେ ଆଉ ଏକ ସରକାରୀ ଅଫିସ । ସାଇନବୋଡର୍ଡ଼ରେ ଲେଖାଥାଏ, 
ଚିଲ ମତ୍ସ୍ୟ କ୍ରୟ ବିକ୍ରୟ ଅଧବକାରୀଙ୍କ କାର୍ଯ୍ୟାଳୟ । 

ଭେଟ ହେଲା ପରେ ଭୂ-ସ୍ବାମୀ ଓରଫ ଘରମାଲିକ ତୁଟିପୂର୍ଣ୍ଣ ହେଲେ ବି ନିଃଶଙ୍କ 
ଭାବେ ଇଂରାଜୀରେ କହିଲେ, ‘ଚାରିଶହ ଟଙ୍କା ଭଡ଼ାରେ ଜିଲ୍ଲା ମତ୍ସ୍ୟ ଅଧ୍ବକାରୀଙ୍କୁ 
କାଲି ଦୁଇଟି ରୁମ୍‌ ଦେଇ ଦେଲି । ଟିକିଏ ଆଗରୁ ଆସିଥୂଲେ ଆପଣମାନଙ୍କୁ ନିରାଶ 
ହେବାକୁ ପଡ଼ି ନ ଥାନ୍ତ। । ଚିହ୍ନା ଲୋକ । ଦଶ ପଚିଶ କମ ହେଇଥ୍‌ଲେ ବି କ'ଣ 
ମନା କରନ୍ତି ?? ବାରିନଦା” କହିଲା, ‘ଟିକିଏ କ'ଣ ମାସେ ଆଗରୁ ଆସିଥୂଲେ ବି 
କିଛି ଲାଭ ହୋଇ ନ ଥାନ୍ତା । କାରଣ, ନାରାୟଣର ସର୍ବମୋଟ ଦରମା ହେଲା ମାସକୁ 
ପାଞ୍ଚ ଶହ ଟଙ୍କା ।” ସେ ପରାମର୍ଶ ଦେଲେ ‘ତା'ହେଲେ ଆପଣ ଆଉ କେଉଁଠି ଘର 
ଖୋଜନ୍ତୁ । ରବୀନ୍ଦ୍ର ନଗର କଲୋନୀକୁ ଛାଡ଼ି ଦିଅନ୍ତୁ । ସରକାରୀ କ୍ଲାଟର୍ସ କିମ୍ବା 
ମ୍ୟୁନିସିପାଲଟି ଫ୍ଲାଟ୍‌ର ଫାଳେ ଅଧେ ମିଳିଯାଏ ଯଦି ଭଲ । ଆପଣଙ୍କ କାମ ଚଳିବ । 
ଏଠି ପରା ଷାଠିଏ ସତୃରି ଟଙ୍କା ଭଡ଼ାରେ ଗେରେଜ ମଧ୍ଯ ଆଉ ମିଳୁନି ।” ଗେରେଜକୁ 
ଚର୍୍ଟାର ପରିସରକୁ ଆଣିଲା ପରେ ଘରମାଲିକ ପୁଅକୁ ଚା” ପାଇଁ ନିର୍ଦ୍ଦେଶ ଦେଲେ । 

ବାରିନ୍‌ ହାଲଇଦାର ଘର ମାଲିକ ସାଙ୍ଗରେ ସହରରେ ଘର ସମସ୍ୟା ନେଇ 
ଆଲୋଚନା କରୁ କରୁ ହଠାତ ପ୍ରସଙ୍ଗର ପଟ୍ଟ ପରିବର୍ଭନ କରି କହିଲା, ‘ଆପଣଙ୍କୁ 
ହେଲେ କ'ଣ କମ କଷ୍ଟ ? ଘର ସିନା ହୋଇଗଲା, ରଣର ନିୟମିତ କିସ୍ତି, ବିଜୁଳି 
ପାଣିର ବିଲ୍‌, ତା” ସାଙ୍ଗକୁ ଇନକମ୍‌ ଟ୍ୟାକ୍ସ - ବୋଧହୁଏ ଭଡ଼ା ଟଙ୍କା ସବୁ ଗୋଲ 
ହୋଇ ଯାଉଥୂବ ! ନା କ'ଣ ? ଦିନରାତି ଖାଲି ଘରର ଟେନ୍‌ସନ୍‌ !” ଭୂ -ସ୍ବାମୀ 
ଓଲଟା କହିଲେ, ‘ଟାକୁ ନିଅନୁ ଯେତେ ନେବେ । କୋଉ ନିଜ ପକେଟରୁ ଯାଉଛି ? ସବୁ 
ଯାଇ ମଧ୍ଯ ନିଜ ପାଇଁ କିଛି ବଞ୍ଚବ ଆଉ ସତ କହିବାକୁ ଗଲେ, ବର୍ଷ କେଡୁଟାରେ ଘର 
ନିଜର ହୋଇଯାଏ । 


‘ତୁମକୁ ଲୁଚେଇ କି ଲାଭ ବାରିନ୍‌ଦା', ମତେ ଦେଖ | ଏଠି ଘର ତିଆରିବାକୁ 
ମୁଁ ତ ମୁଁ ମୋ ବାପର ବି ତାକତ ନ ଥୁଲା । ସବୁ କକ୍କଡ଼ ବାବୁଙ୍କର କରୁଣା ।! ରାତିରେ 
ଦିନେ ଫୋନକରି କହିଲେ, ‹ “ରବି, ତୁ ଫାଟ୍‌ ଖୋଜୁଥୂଲୁ ନା ? କାଲି ମ୍ୟୁନିସିପାଲିଟି 
ଫ୍ଲାଟ୍‌ ବିକ୍ରୀ କରୁଛି । ଯିଏ ଆଗ, ତାର ଭାଗ ! ସକାଳକୁ ହଜାର ହଜାର ଲୋକଙ୍କ 
ଭିଡ଼ ହେବ ଆମ ଅଫିସରେ । ତୁ ଭକୁଆ ବସିଥା ଘରେ । ତୁ, ଗୋଟାଏ କାମ କର, 
ଦରଖାସ୍ତଟିଏ ଏବେ ମୋ” ପାଖକୁ ପଠେଇଦେ । ତିନି ଚାରି ନମ୍ବରରେ ତୋ” ନୀ 
ରଖ୍ଦେବି । ଭିଡ଼ ଆଉ ଲାଇନରେ ଛିଡ଼ା ହେବାକୁ ପଡ଼ିବ ନାହିଁ ।” ? ମୁଁ କହିଲି, 
“ହେଲା ଯେ, ଦରଖାସ୍ତ ସାଙ୍ଗରେ ଦୁଇ ହଜାର ଟଙ୍କାର ଚେକ ଦେବାକୁ ପଡ଼ିବ ପରା ? 
ଏତେ ଟଙ୍କା ଏବେ କ'ଣ କାହାରି ପକେଟ ମାରି ଆଣିବି ??? ସେ କହିଲେ, ˆ ହାଉସିଂ 
ବୋର୍ଡ଼ର ଇଂଜିନିୟର ହୋଇ ଯଦି ମୁଁ ତୋ' ପାଇଁ ଘରଟିଏ କରି ନ ପାରିଲି, ମୋର କି 
ଇଜତ ରହିବ ? ତୁ ଗୋଟାଏ କାମ କର, ଚେକ ପଠେଇ ଦେ ମୋ ପାଖକୁ । ତେଣିକି 
ବ୍ୟାଙ୍କରେ ଯଦି ଟଙ୍କା ନାହିଁ ତା'ର ବ୍ୟବସ୍ଥା ମୁଁ କରିବି । ଦୁଇ ତିନିମାସ ଯାଢେ ମୋ 
ଅଫିସରେ ପଡ଼ି ରହିବ । ଚେକ୍‌ ବ୍ୟାଙ୍କକୁ ସେତେବେଳେ ଯିବ ଯେତେବେଳେ ତୁ ତାକୁ 
ଗ୍ରୀନ ଫ୍ଲାଗ ଦେଖାଇବୁ ।” ” ଫ୍ଲାଟ୍‌ ଏଲଟ ହେଲା ପରେ ମାଡ଼ିପଡ଼ିଲା ରଣର ଝଞ୍ଜଟ ! 
ଭଗବାନଙ୍କ କୃପାରୁ ତା'ବି ସମାଧାନ ହୋଇଗଲା | କିଛି ମିଳିଲା ସରକାରୀ ରଣ, କିଛି 
ଦେଲେ ଜଢୀବନବୀମା ବାଲା ¦! ଘର ତିଆରି ହେଲା । ଆପଣମାନଙ୍କ କୃପାରୁ ସରକାରୀ 
ଅଫିସବାଲା ତାକୁ ଭଡ଼ାରେ ନେଲେ ! ଜୀବନର ବଡ଼ କାମଟିଏ ହୋଇଗଲା । ଏବେ 
ଅଫିସରେ ପଞ୍ଚାଏ ଲାଗିଛନ୍ତି ମୋତେ ରିଟାୟାର୍ଡ଼ କରାଇବେ | ମୁଁ ତ ଭଗବାନଙ୍କୁ ନିତି 
ଡାକୁଛି, କରିଦିଅ ରିଟାୟାର୍ଡ଼ା ଭଲ ହେବ ମାସକୁ ଷୋହଳ ଶହ ଟଙ୍କା ଭଡ଼ା ତ ଆଉ 
କେହି ଛଡ଼େଇ ନେଇ ପାରିବ ନାହିଁ ! ଏହି କୁଡ଼ିଆରେ ପଡ଼ି ମରିବାଯାକେ ହାଇକୋର୍ଟରେ 
ରିଟ ଲଢ଼ିବି । ହଁଃ ! ବିନା ମୋକଦ୍ଦମା ଧଡ଼ି ରବୀନ୍ଦ୍ରବାବୁ ରିଟାୟାର୍ଡ଼ ହେବ ?”' 

ଖୁବ୍‌ ବଡ଼ ଘର । ଫିକା ସବୁଜ ରଙ୍ଗର ମୋଜାଇକ ଚଟାଣ ଉପରେ ନୂଆ 
ଫର୍ନିଚର ପଡ଼ିଥାଏ । ଗୋଟାଏ କଡ଼ରେ କାନ୍ଧକୁ ଲାଗି ଗଦି । ଘର ଖାଲି ନ ଥୁବା 
ଜନିତ ଦୁଃସମ୍ବାଦ ନାରାୟଣକୁ ଘର ଓ ଘରମାଲିକ ପ୍ରତି ଉଦାସୀନ କରିଦେଲା । ବାରିନ୍‌ 
କିନ୍ତୁ ସମସ୍ୟାକୁ କେନ୍ଦ୍ର କରି ଆଲୋଚନା ଅବ୍ୟାହତ ରଖୁଥାଏ । ପୁଣିଥରେ ନାରାୟଣ 
ରୁମଟିକୁ ନୟନ ପୁରାଇ ଦେଖୁଲା । ତାକୁ ଲାଗିଲା, ଆଗରୁ କେବେ ସେ ଆସିଛି ଏଠିକୁ 
ଗଦିରେ ବସି ସିତାର ବଜେଇଛି । ବାରିନ୍‌ ଓ ଭୂ-ସ୍ବାମୀଙ୍କୁ ଚିନ୍ତାରାଜ୍ୟର ସୀମା ବାହାରେ 
ରଖୁ ସେ ଏକ ଭିନ୍ନ ଲୋକର ସଂରଚନା କଲା । ସକାଳ ପାହିଛି, ବୃଶାଳ ବ୍କ୍ଷରାଜିକୁ 
ଭେଦକରି ସୂର୍ଯ୍ୟ କିରଣ ରୁମର ଚାରିଆଡ଼େ ବିଛେଇ ପଡ଼ିଛି କି ଭୋର ହେବା ସତତ 
ତା'ମନ ଜାଣି ଝିଙ୍କାରୀ ବିକଳ କଣ୍ଠରେ ଚିକ୍ରାର କରୁନାହିଁ । ସବୁଆଡ଼େ ନୀରବତା | 
i କାନ୍ଧକୁ ଆଉଜି ସେ ସିତାରରେ ତାନ ଦେଉଛି । 


ଅହିର ଭୈରବ ରାଗରେ ପୂର୍ଣ୍ତଛେଦ ଟାଣି ବାରିନ୍‌ କହିଲା, ‘ଉଠ, ଯିବା ଚାଲ, 
ନିଦ ମାଡ଼ିଲାଣି ତତେ ।” 


ଘର ମାଲିକ ଗଦ୍ବଗଦ୍ଵ ଚିତ୍ତରେ ବିଦାୟ ଦେଇ କହିଲେ, ୯ ଚିନ୍ତୀ ନାହିଁ । ଘର 
ଖାଲି ହେଲେ ଖବର ଦେବି । ଅବଶ୍ୟ ଏଠି ଭଡ଼ା ଏତେ ବେଶୀ ଯେ କହିବାର ନୁହେଁ । 
ଅଫିସ ପାଇଁ ସରକାରୀ ଲୋକ ମାସକୁ ଚାରି ପାଞ୍ଚ ହଜାର ଦେବାକୁ ଅଣ୍ଟା ଭିଡ଼ିଲେଣି । 
କେହି ଚାହୁଁନାହାନ୍ତି ପୁରୁଣାକାଳିଆ ଘର । ଅଫିସ ହେଲା ମାନେ ଲୋଡ଼ା ମୋଜାଇକର 
ଚଟାଣ, ଚକଚକିଆ ବାଥରୁମ । କମ୍ପାନୀ ବାଲା ଚାହାନି, ଆହୁରି ଅଧୁକ । ଓଟ 
କର୍ପୋରେସନ, ହାତୀ କର୍ପୋରେସନ - କେତେ ନୁଆ କର୍ପୋରେସନ ରୋଜ ବାହାରୁଛି, 
ତା'ର ଭୟରା ନାହିଁ । ଭଡ଼ା ଦେବାରେ ପୁଣି ସମସ୍ତଙ୍କର ଖୋଲା ଦିଲ୍‌ । ଏତେ ଭଡ଼ା 
ଯାବୁଛନ୍ତି ଯେ ପରା ନେବା ଲୋକର ଟଙ୍କା ନେଲାବେଳକୁ ହାତ ଯାଉନାହିଁ । ଏମିତିକା 
ପରିସ୍ଥିତିରେ ପ୍ରାଇଭେଟ ରହିବାପାଇଁ ଘର ଖୋଜିବାକୁ କାହାରି ଦମ୍‌ ହେବ ? ନା, 
କ'ଣ ଭୁଲ କହୁଛି, ବାରିନ୍‌ ଦା” ? 


ବାଟସାରା କିସମ କିସମ ଘର । ପ୍ରତ୍ୟେକ ଘର ଆଗରେ ଦ୍ରଲ କିଆରି ସଜା 
ହୋଇଛି । ମୌକା ଉଣ୍ତି ନାରାୟଣ ଆଉ ଥରେ ଅହୀର ଭୈରବ ରାଗ ଆଡ଼େ ଟାଣି 
ହେଲା, କିନୁ ବାରିନ୍‌ ହାଲଦାରର ଚେହେରାରେ ନଜର ପଡ଼ିବାରୁ ବିଚାରା ଅହୀର - 
ଭୈରବର ଫ୍ଲ କିଆରିଯାଏଁ ପହଞଚ ପାରିଲା ନାହିଁ । ଛାତି ଉପରକୁ ଓହଳି ଗଲାଣି 
ବାରିନ୍‌ର ମୁଣ୍ଡ ଆଖୁ ଯୋଡ଼ିକ ଆଭ୍ଯନ୍ତରୀଣ ନାଟକର ଦୁଃଖାନ୍ତକ ଦୃଶ୍ୟ ଦେଖ୍‌ବାରେ 
ନିମଗ୍ନ । ନାରାୟଣର ମନେହେଲା, ରାଜନୀତିରେ ବାରିନର ଫୁପ୍‌ ହେବାରେ ଏଇଟା 

୧୪ /ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ 


ବିଳମ୍ବିତ ଝଟ୍‌କା । ବାରିନକୁ କିଛି କହିବା ପାଇଁ ତା'ର ଇଚ୍ଛା ହେଲା | କିନ୍ତୁ ସେହି 
ବିଷାଦମୟ ସ୍ଥିତିରୁ ତାକୁ ବାହାରକୁ କ”ଣ ଆଣିହେବ ? ନାରାୟଣର ସାହସ ଜୁଟିଲା 
ନାହିଁ । 

ହସ, ଅଟହାସ୍ୟ, ଉଦ।ସ ଓ ଅବଶୋଷର ଏକ ମିଶାମିଶି ମୁଦ୍ରାରେ 
କେତେବେଳେ ଅନର୍ଗଳ ତ, ଆଉ କେବେ ରହିରହି ବାରିନ୍‌ ହାଲଦାର କାହାଣୀ ଆରମ୍ଭ 
କଲା । 


‘ଅନ୍ତତଃ କାହାଣୀଟିକୁ ବୁଝିବାପାଇଁ ତତେ କିଛି ବେଳ ହରିଜନ, ମେହେନ୍ତର 
ବା ତା'ଠୁ ତଳ ତଳିଆଙ୍କ ନିମନ୍ତେ ତିଆରି ଦଶପାଞ୍ଚଟି କଲୋନୀକୁ ଭୁଲି ଯିବାକୁ 
ପଡ଼ିବ । ମଦଗ୍ଲାସ ପାଟିକୁ ନେବା ଆଗରୁ ଜଣେ ଜଣେ ତାନ୍ତ୍ରିକ ଯେମିତି ମା” କାଳୀ 
ନାଁରେ ଦୁଇ ଚାରି ବୁନ୍ଦା ମଦ ଚଳୁ କରନ୍ତି, ଠିକ୍‌ ସେମିତି ହାଉିସଂବୋର୍ଡ଼ର ପୂରା ସଚିମ୍‌କୁ 
ଗି ଳିବା ଆଗରୁ ଚାଲାକ ଲୋକ ଆଦିବାସୀ ହରିଜନ ନୀରେ ଦଶ କୋଡ଼ିଏଟି ଫ୍ଲାଟ୍ସ 
ଦାନ କରନ୍ତି । ଗିଳେ କିଏ ? ପଇସାବାଲା ଯିଏ ପଇସାବାଲାଙ୍କ ଉଦ୍ଦେଶ୍ୟରେ ଅଧ୍ବକ 
ପଇସାବାଲା ବଙ୍ଗଳା ନିର୍ମାଣ କରନ୍ତି ।” 


“ପ୍ରତ୍ୟେକ ସହରରେ ଆଜିକାଲି ନୂଆ ନୂଆ କଲୋନୀର ଭିଡ଼ । ଏହା ଏମିତି 
ଏକ ଅର୍ଥକରୀ ଫସଲ ଯାହାର ଚେର ସହଜରେ ଦେଖା ଯାଏନା, ଦେଖାଯାଏ କେବଳ 
ଗଛର ସବୁଜ ପତ୍ର, କାରଣ ଗଛର ଚେର ମାଡ଼ିଥାଏ ସାର୍ବଜନୀନ ଫଣ୍ଡରେ ବା ଟିକିଏ 
ତଳକୁ ଦେଖୁ୍‌ବୁ ଯଦି ମାଡ଼ିଛି ଆମ ଭଳି ଲୋକର ପକେଟରେ !' 


‘ନାଁ ଶୁଣିଲେ, କେତେ ନିରୀହ ଜଣା ପଡ଼ନ୍ତି ଏ କଲୋନୀ ଗୁଡ଼ିକ । ରବୀନ୍ଦ୍ର 
ନାଥ ଏକ୍ସଟେନ୍‌ସନ୍୍‌ ! ନାମ ଉଚ୍ଚାରଣରେ ମନ ପବିତ୍ର ହୋଇଯିବ । ଗୌତମ ପଲ୍ଲୀ! 
ଲ।ଗିବ କଲୋନୀର ପ୍ରତିଟି ଧୂଳି କଣାରେ ଗୌତମଙ୍କର ତ୍ୟାଗ ଓ ତପସ୍ୟାର 
ପ୍ରତିଫଳନ । ତା” ସାଙ୍ଗକୁ ପୂଣି ଅଛି ସର୍ବେ।ଦୟ ନଗର ! ଜାଣି, ଘରେ ଘରେ 
ବିନୋବା ଭାବେ ଜନ୍ମ ହେଉଥ୍‌ବେ । ପୁଣି ଆଉ କେଉଁ କଲୋନୀର ନୀ ରଖୁଛନ୍ତି 
ରାମକୃଷ୍ଣ ପରମ୍‌, ତାନ୍୍ୟାଟୋପେ ନଗର । ସେଠି ଯେମିତି, କାନ ଓ ଛାତ ନିର୍ମାଣ 
ବେଳେ ଇଟା ଓ ଲୁହାଛଡ଼ ବଦଳରେ ତ୍ୟାଗ ଓ ଆଦର୍ଶର ସି ମେଣ୍ଟ- ବାଲି ବ୍ୟବହାର 
ହୋଇଛି ! କଲୋନୀର ଅଧୂବବାସୀ କିଏ ? ସାହେବ, ବିବି ଆଉ ଗୋଲାମ । ଅନ୍ୟ 
ବାଗରେ କହିଲେ, ଅଫିସର, ନେତା ଓ ବେପାରୀ !” 


ନାମକରଣ ବେଳେ ମହାପୂରୁ ଷଙ୍କୁ ମନେ ପକେଇଦେଲେ କ'ଣ ହେବ, 
ରାମକୃଷ୍ଣ ପୂରମ୍‌, ତାନ୍ତ୍ୟାଟୋପେ ନଗର ଉଚ୍ଚାରଣ କରିବାକୁ ଜିଭ ପଇଟେ ନାହିଁ 

ଅଭ୍ୟାସ ଅଛି ଗ୍ରୀନପାର୍କ, କେ ସ୍କୋୟାର କହିବାକୁ । ତେଣୁ ସର୍ଟ ଫର୍ମରେ ଆର.କେ. 
ପୁରମ୍‌ ବା ଟି.ଟି. ନଗର କହି ମୁକ୍ତି ପା'ନ୍ତି । ସବୁଆଡ଼େ ଏହି କାହାଣୀ । ଯୋଜନା 
ଥିଲା, ନିର୍ମାଣ କରିବେ ମେହେନ୍ତର କଲୋନୀ, ଗୃହ ନିର୍ମାଣ ବିଭାଗ ଛିଡ଼ା କଲା, 
ଅମର ଶହୀଦ ପଡଶ୍ତିତ ଜଟାଶଙ୍କର ଅବସ୍ଥୀ ନଗର | ଏତେ ଲମ୍ବା ନୀ କ'ଣ ମୁହଁରେ 
ପଇଟିବ ? କହିଲେ ତାକୁ- ଏସ୍କା ନଗର |! କଲୋନୀର ଭିତ୍ତିରେ କାହିଁ କେଉଁଠି ଅମର 
ଶହୀଦଙ୍କ ସମ୍ପର୍କ ନାହିଁ । ନିଜ ଭାର ବାହକଙ୍କୁ ବାଣ୍ଟିଲେ ଦୁଇଶହ ଫ୍ଲାଟ୍‌, ବାକି ହଜାରେ 
ଗଲା ସାହେବ, ବିବି, ଗୋଲାମଙ୍କ ଖାତାରେ । 


କାହାଣୀର ବାକି ଭାଗ ବି ଏବେ ଶୁଣିଯା । କଲୋନୀ ନିର୍ମାଣର ଏକ ଗୃଢ଼ 
ରହସ୍ୟ ଅଛି । ସବା ଆଗ ଗା ବାଲାଙ୍କ ଜମି ନିଅ । ନଗର ଉନ୍ନୟନ ଓ ସହରୀ 
ବିକାଶର ସ୍ଲୋଗାନ ଦେଇ ତାକୁ ପେଲି ଦିଅ ଆଉ କେଉଁଠିକି । ତେଣିକି ଅଧୂକୃତ 
ଜମିକୁ ମ୍ୟୁନିସିପାଲିଟି ବା କୌଣସି ଉନ୍ନୟନ ପରିଷଦ କିମ୍ବା ଆଉ କେଉଁ ସୋସାଇଟି 
ହାତରେ ଦିଅ, ବାଣ୍ଡୁ ସେ ତାକୁ ଖଣ୍ଡ ଖଣ୍ଡ କରି ନିଜ ଇଚ୍ଛା ମତେ । ହେଲେ ବୁଲିବାଲି 
ଆସି ଫ୍ଲାଟ ସବୁ ଏକତ୍ରିତ ହେବେ ସାହେବ, ବିବି, ଓ ଗୋଲାମ ହାତରେ । ବ୍ୟାଙ୍କ, 
ଜୀବନ ବୀମା ବା ଆଉ କେଉଁଠୁ କିଛି ରଣ ନିଅ । ଲୋକ ଜାଣନ୍ତୁ, ରଣରେ ଗୃହ 
ନିର୍ମାଣ ଚାଲିଛି । ଏହ ନୀତି ଧରି ଚାଲାକ ଲୋକ ଅନ୍ୟର ଜମିରେ, ଅନ୍ୟର ଅର୍ଥରେ 
ନିଜେ ଘର ମାଲିକ ହୁଅନ୍ତି । କେବଳ ସେତିକି ନୁହେଁ, ମନ ଇଛା ଭଡ଼ା ମଧ୍ଯ ଅସୁଲନ୍ତି । 
ଚେଷ୍ଟା ରହେ, ଘର ସରକାର ଘରକୁ ବା ଅର୍ବ-ସରକାରୀ ସଂସ୍ଥାକୁ ଦେବେ, ଭଡ଼ା 
ଅସୁଲି ବେଳେ ଅସୁବିଧା ହେବ ନାହିଁ । ସବୁଠାରୁ ଭଲ ରଣଦାତା ଯଦି ନିଜେ 
ଭଡ଼ାଟିଆ ଭାବେ ଜୁଟନ୍ତି । ତାଙ୍କ ପଇସାରେ ତାଙ୍କ ରଣର କିସ୍ତି ଦେଇ କିଛି ନିଜ 
ପାଇଁ ମଧ୍ଯ ବଞ୍ଚେଇ ରଖ | ୟେ ହେଲା “ମିୟୀ କେ ଜୁତି ମିୟୀକେ ସିର ' ତରବର 
ସାରକଥା | 


ବାକି ରହିଲେ ହରିଜନ, ଆଦିବାସୀ ଆଉ ମେହେନ୍ତରମାନେ । ତାଙ୍କ ପାଇଁ 
ଗୋଟାଏ ରୁମବାଲା ବେରେକ୍୍‌ ଯଥେଷ୍ଟ । ସେଠି ଜଣେ ରହୁ କି ବାରଜଣ । ଆର.କେ. 
ପୁରମ୍‌, ଟି.ଟି. ନଗରର କଳଙ୍କ ଧୋଇବା ପାଇଁ ଏତିକି କ'ଣ ଯଥେଷ୍ଟ ନୁହେଁ ? 


=| 

ଛାତ୍ର ଅନୁଶାସନହୀନତା 


୍ଲରେ ଆମକୁ କୁହାଯାଉଥୁଲା, ପ୍ରତ୍ୟେକ ନିବନ୍ଧର ଆରମ୍ଭ ପରିଭାଷାରୁ ହେବା 
ଉଚିତ । ଅର୍ଥାତ୍ବ ଗାଲ ଉପରେ ନିବନ୍ଧ ଲେଖୁଲା ବେଳେ ପ୍ରଥମେ କହିବା କଥା ଗାଇ 
କେଉଁ ଚଢ଼େଇର ନା ? ଉଚ୍ତ ନୀତି ଅନୁଯାୟୀ ଶଂସିତ ନିବନ୍ଧରେ ଆମେ ପ୍ରଥମେ 
ଦେଖ୍‌ବା, ଛାତ୍ରଙ୍କ ଅନୁଶାସନହୀନତାର ମାନେ କଂଣ ? 

ଏକଥା ସତ ଯେ, ଶ୍ରେଣୀ ଗୃହରେ ଅନୁ ପସ୍ଥିତ ରହିବା, ସୁଲର ମାସିକ 
ପାଉଣା ନ ଦେବା, ଶିକ୍ଷକଙ୍କୁ ‘ତୁ', ‘ତା' କରିବା, ବହିଠାରୁ ଦୂରତା ବଜାୟ ରଖୁବା, 
ସହପାଠିନୀମାନଙ୍କୁ ଲାଇନ ମାରିବା, ଯାଛାତା ଡ୍ରେସ୍‌ ପିନ୍ଧିବା ଏବଂ ତା'ଠାରୁ ଆହୁରି 
ଯାଛାତା ଭାଷା ପ୍ରୟୋଗ କରିବା କଦାପି ଅନୁଶାସନହୀନତା ଶ୍ରେଣୀଭୁକ୍ତ ହୋଇ ନ 
ପାରେ । ଅନ୍ତତଃ ୟାକୁ ଆଧାର କରି କୌଣସି ଛାତ୍ରକୁ ଅନୁଶାସନହୀନ ଘୋଷଣା 
କରିବା ଘୋର ମୂର୍ଖତା। ହେବ । ୟା” ବ୍ୟତୀତ ସିନେମା ହଲରେ ଝଗଡ଼ା କରିବା, 
ବିନା -ଟିକଟ ଟ୍ରେନ ଯାତ୍ରା, ବଜାରରେ ହପ୍ତା ଓ ଜିଜିୟାକର ଅସୁଲ କରିବା, 
ହୋଟେଲରେ ମୋଗଲ ସମ୍ପାଟର ଅଧ୍ୟାଦେଶ ଜାରି ଓ ତା” ବଦଳରେ ମାଗଣା 
ଭୋଜନର ଦାବୀକୁ ମଧ୍ଯ ଅନୁଶାସନହୀନତା କୁହାଯାଇ ନ ପାରେ । ପ୍ରକୃତରେ ଛାତ୍ରଙ୍କ 
ଅନୁ ଶାସନହୀନତାକୁ ବୁଝିବାକୁ ହେଲେ ଆମକୁ କେତେବର୍ଷ ତଳର ବିହାର ଓ 
ଗୁଜରାଟର ରାଜନୀତି ପ୍ରତି ଦୃଷ୍ଟି ଦେବାକୁ ପଡ଼ିବ । ରାଜରାସ୍ତାରେ ବିକ୍ଷୋଭ ପ୍ରଦର୍ଶନ 
କରିବା, ଜନଆନ୍ଦୋଳନର ଡାକରା ଦେବା, ସରକାରୀ ବସ୍ରେ ନିଆଁ ଲଗାଇବା, 
ପୋଲିସର ଗୁଳି ଖାଇବା, ଜେଲ ଯିବା, ବା ଗୋଟିଏ ଶବ୍ଦରେ କହିଲେ ରାଜନୀତି 
"କରିବା ହେଲା ଛାତ୍ରଙ୍କ ଅନୁଶାସନହୀନତାର ବ୍ୟାପକ ଅର୍ଥ । 

ବରଉଁମାନ ପ୍ରଶ୍ନ ହେଲା, ଛାତ୍ରଙ୍କ ଅନୁଶାସନହୀନତା ବା ରାଜନୀତିକୁ ନିରାକରଣ 
କରାଯିବ କେମିତି ? 

ଅନୁଶାସନହୀନତାର ସଠିକ ପରିଭାଷା ଜାଣିଲା ଉତ୍ତାରୁ ନିରାକରଣର ପନ୍ଦା 
ଖୋଜିବା କଠିନ କାମ ନୁହେଁ । ସବୁଠାରୁ ସିଧା ଉପାୟ ହେଲା, ରାଜନୀତିରେ କଟକଣା 
ଲଗେଇ ଦିଅ, ସବୁ ଛାଏଁ ଠିକ୍‌ ହୋଇଯିବେ । ବାଉଁଶ ରହିବ ନାହିଁ କି ବଇଁଶି ବାଜିବ 

ନାହିଁ । ମାତ୍ର ସେପରି ସ୍ଥଳେ ମଫସଲରୁ ସର୍ବଭାରତୀୟ ସ୍ତର ପର୍ଯ୍ୟନ୍ତ ସେବାରତ ଲକ୍ଷ 
ଲକ୍ଷ ରାଜନେତା କ'ଣ ବେକାର ହୋଇଯିବେ ନାହିଁ ? ଦେଶର ବେକାରୀ ସମସ୍ୟା 
ଏମିତିତ ଉତ୍କଟ । ତା” ଦେହରେ ଆଉ କିଛି ଲକ୍ଷ ବେକାରଙ୍କୁ ପୁରାଇଦେଲେ ସମସ୍ୟା 
ଉକ୍କଟତର ହେବା ସ୍ଵଭାବିକ । ତେଣୁ, ରାଜନୀତି ଭଲ ହେଉ ବା ମନ୍ଦ ହେଉ ବେକାରୀ 
ସମସ୍ୟା ନିୟନ୍ତ୍ରଣରେ ତ ସାହାଯ୍ୟ କରୁଛି । ତା” ଦେହରେ କଟକଣା ଲଗେଇ ହେବନି । 


ଆଉ ଏକ ବିକଳ୍ପ ହେଲ, ସ୍କୁଲ, କଲେଜ ଓ ବିଶ୍ବବିଦ୍ୟାଳୟଗୁଡ଼ିକୁ ବନ୍ଦ 
କରିଦିଆଯାଉ । ଯଦି ଛାତ୍ର ହିଁ ରହିବେ ନାହିଁ, ଅନୁଶାସନହୀନତା ଆସିବ କେଉଁଠୁ ? 
କିନ୍ତୁ ଏଥୁରେ ବି ସେହି ଏକା ସମସ୍ୟା ¬ ଲକ୍ଷ ଲମ୍ତ ଶିକ୍ଷକ ଓ ଅଧ୍ୟାପକ ବେକାର 
ଦଳଭୁକ୍ତ ହେବେ । କାହାକୁ ବା ଅଛପା ଅଛି ଯେ, ଆଜିର ଶିକ୍ଷା ଭୟବସତ୍ଥା। ହୁଏତ 
ଛାତ୍ରଙ୍କ ପାଇଁ ଅଦରକାରୀ ହୋଇପାରେ, କିନୁ ଅଧ୍ୟାପକଙ୍କ ପାଇଁ ତାହା ଅନ୍ମସଂସ୍ଥାନର 
ଏକମାତ୍ର ବିକଳ୍ପ । ତେଣୁ ତାଙ୍କର ଉନ୍ମଲ ଳନ କଥା ଚିନ୍ତା କରାଯାଇ ନପାରେ । ଅବଶ୍ଯ 
ଶିକ୍ଷା ଅନୁଷ୍ଠାନ ବନ୍ଦ ହେଲେ, ସେହି ଅନୁପାତରେ ମଦଭାଟି, ପାଗଳଗାରଦ ଓ 
ଜେଲଖାନା ଖୋଲିବାକୁ ପଡ଼ିବ । ଲୋକ ନିଯୁକ୍ତି ପାଇବେ ! ହେଲେ ଏହା ନୈତିକତା 
ଦୃଷ୍ଟିରୁ ସର୍ବଦା ଅନିଷ୍ଟକର । ତେଣୁ ବର୍ଭମାନ ସ୍ଥିତିରେ ଶିକ୍ଷା ଅନୁଷ୍ଠାନକୁ ଅବଧ୍ୟ ଘୋଷଣୀ 
କରିବାକୁ ପଡ଼ିବ । 
ତୃତୀୟ ଉପାୟ ହେଲା, ଶିକ୍ଷା ଅନୁଷ୍ଠାନଗୁଡ଼ିକୁ ନ ହେଲା ନାହିଁ, ଅନ୍ତତଃ 
ପରୀକ୍ଷା ବ୍ୟବସ୍ଥାକୁ ରଦ୍ଦ କରାଯାଉ, କାରଣ ପ୍ରାୟ କ୍ଷେତ୍ରରେ ଦେଖାଯାଉଛି ଯେ, 
ପରୀକ୍ଷା କେନ୍ଦ୍ରରୁ ହିଁ ଇନକିଲାବ ଜିନ୍ଦାବାଦର ଶ୍ରୀଗଣେଶ ହେଉଛି । ହେଲେ, ପ୍ରଶ୍ନପତ୍ର 
ପ୍ରଣେତା, କେନ୍ଦ୍ର ନିରୀକ୍ଷକ, ପର୍ଯ୍ୟବେକ୍ଷକ, ପର୍ଯ୍ୟବେକ୍ଷକଙ୍କ ପର୍ଯ୍ୟବେକ୍ଷକ, 
ଟେବୁଲେଟର ବା ଅନ୍ୟ ଅର୍ଥରେ କହିଲେ, ପରୀକ୍ଷାକୁ ଅର୍ଥକରୀ ଫସଲ ଜାଣି ଚାଷ 
କରୁଥୁବା କୃଷକ ଦଳ ଯିବେ କୁଆଡ଼େ ? ତାଙ୍କ ସଂଖ୍ୟା ବି କୋଉ ଲକ୍ଷରୁ କମ୍‌ ? 
ଯଦି ପରୀକ୍ଷା ସବୁ ରଦ୍ଦ ହୁଏ, ସେମାନେ ଜୀବିକା ଅର୍ଜିବେ କେମିତି ? ଅସଲରେ 
ପରୀକ୍ଷା ବ୍ୟବସ୍ଥା ଛାତ୍ରଙ୍କ ନିମନ୍ତେ ଅନାବଶ୍ୟକ ହୋଇପାରେ, କିଳୁ ଆଉମାନଙ୍କ ପାଇଁ 
ଏହାର ଖୁବ୍‌ ମହତ୍ତ୍ଵ ଅଛି । ତେଣୁ ଯଦି ଶିକ୍ଷାର ଉନ୍‌ ଳନ ହେବ ତ ହେଉ, ହେଲେ 
ପରୀକ୍ଷାସବୁ ନିର୍ବାଧ ଚାଲିଥାଉ ! 
ପ୍ରଶ୍ନ ଉଠେ, ରାଜନୀତି, ଶିକ୍ଷାସଂସ୍ଥା ଏବଂ ପରୀକ୍ଷା ବ୍ୟବସ୍ଥାକୁ ହତାହତ ନ କରି 
କଣ ଛାତ୍ରଙ୍କ ଅନୁଶାସନହୀନତାର ନିରାକରଣ କରିବା ସମ୍ଭବ ନୁହେଁ ? ସମ୍ଭବ କାହିଁକି 
ହେବ ନାହିଁ ? ଆଜିର ଯୁଗରେ ସବୁକିଛି ସମ୍ଭବ । ଏହି ସନ୍ଦର୍ଭରେ ନିମ୍ବରେ କେତୋଟି 
ଉପାୟ ଦିଆଗଲା । ନିରାକରଣର ସୃୂତ୍ରରୂପେ ସେଗୁଡ଼ିକୁ କାର୍ଯ୍ୟକାରୀ ନଭତାଯାଇପାରେ । 

( ୧) ରାଜନେତାମାନେ ରାଜନୀତିର ଦଳାଚକଟାରେ ମାତି ନିଜେ ମାଛ ଖାଉଥାନ୍ତୁ, 
ତା” ସଙ୍ଗେ ଚିକ୍ରାର ମଧ୍ଯ କରୁଥାନ୍ତୁ ଯେ, ଛାତ୍ର ରାଜନୀତିରୁ ଦୂରରେ ରହିବା ଉଚିତବ । 


( ୨) ସାମାଜିକ ଜୀବନର ଚିତ୍ରଣ ଓ ସମକାଳୀନ ସମସ୍ୟାର ବର୍ଣ୍ଣନା ଥୁବା 
ସାହିତ୍ୟ ଉପରେ କଟକଣା ଜାରି କରାଯାଉ | ତା” ବଦଳରେ 'ୟୁଅ ଟାଇମ”, 
ମାଧୁରୀ’, 'ଫିଲ୍ମଫେୟାର', “ଦିବାନା”, ‘ କନ୍‌ଫିଡେନ୍ତିଆଲ ଆଡଭାଇଜର” କିସମର 
ପତ୍ରପତ୍ରିକାର ବହୁଳ ପ୍ରସାର ନିମନ୍ତେ ସରକାରୀ ସୁବିଧା ମିଳୁ । ସ୍ତ୍ୁଲରେ ସେଗୁଡ଼ିକୁ 
ମାଗଣା ବାଣ୍ଟିଲେ ସବୁଠୁ ଭଲ । 


(୩) “‘ଗରମହାୱା' ପରି ଗରମ ସିନେମାର ପ୍ରଦର୍ଶନ ଉପରେ କଟକଣା 
କରାଯାଉ ଏବଂ ‘ମନୋରଂଜନ), “ସେକିକ୍ତିନ', ‘ଜରୁରତ” ଇତ୍ୟାଦି ସିନେମାକୁ 
କଳାମ୍ମକ ଫିଲ୍ମ ବୋଲି ଘୋଷଣା କରାଯାଉ । ଏଭଳି ସିନେମା ଉପରୁ ମନୋରଂଜନ 
କର ଉଠାଇ ଦେଲେ ସବୃଠୁ ଭଲ | ୟା” ବ୍ୟତୀତ ଅଶଷ୍ଟ୍ରୀଳ ସିନେମା ନିର୍ମାତାଙ୍କର 
ଏକ ବାର୍ଷିକ ପ୍ରତିଯୋଗିତାର ଆୟୋଜନ ହେବା ମଧ୍ଯ ଅତି ବାଞ୍ଚନୀୟ । 


(୪) ପାଠ୍ୟପୁସ୍ତକକୁ ମହଙ୍ଗା କରି ମଦ ଶସ୍ତା ହେଉ । ଖୋଲାବଜାରରେ 
ଡ଼ଗ୍ଵର ଗୁପ୍ତପ୍ରଚାର କରାଯାଉ । 


(୫) ଗାନ୍ଧୀଜୀଙ୍କ ବ୍ରହ୍ମଚର୍ଯ୍ୟ ସାଧନାକୁ କ୍ୁାବାଦୀ ରାଜନୀତି ଆଖ୍ୟା ଦେଇ 
ଯୌନ ସମ୍ନ୍ଧୀୟ ସ୍ଵଚ୍ଛନ୍ଦତାକୁ ରାଷ୍ଟ୍ରୀୟ ମାନ୍ୟତା ଦିଆଯାଉ । 


(୬) ବିଶ୍ଵବିଦ୍ୟାଳୟ ସ୍ତରରେ ଗଣତାନ୍ତ୍ରିକ ସିଦ୍ଧାନ୍ତ ଅର୍ଥନୀତି, ମୁଦ୍ରାସ୍ତୀତି ଆଦି 
ପ୍ରସଙ୍ଗ ବଦଳରେ ‘ସିନେମାରେ ଚୁମ୍ବନ ଦୃଶ୍ୟର ଓିଚିତ୍ୟ”, ‘ପନୀ ସଙ୍ଗେ ପ୍ରେମିକାର 
ରହଣୀ ସ୍ଵାସ୍ଥ୍ୟ ପକ୍ଷେ ହିତକର ନା ନୁହେଁ” ଇତ୍ୟାଦି ସମସ୍ୟାକୁ ନେଇ ନିୟମିତ ବିଚାର 
ଗୋଷ୍ଠୀ, ସେମିନାର ତଥା ତର୍କ ପ୍ରତିଯୋଗିତା ଆୟୋଜନ କରାଯାଉ | 


(୭ ) ସିନେମା ଏବଂ ବିଜ୍ଞାପନ ମାଧ୍ଯମରେ ଲମ୍ବାବାଳ, ଉଭଟ ଫେସନ ଓ 
ନିକୃଷ୍ଟ ଆଚରଣକୁ ପ୍ରୋତ୍ସାହିତ କରାଯାଉ ! 


( ୮ ) .ହୋଟେଲ, ମିଷ୍ଟାନ୍ନ ଭଣ୍ଡାର, ଲଶ୍ଡି ଏବଂ ମଦଭାଟିରୁ ନିୟମିତ ଧାର 
ମିଳିବାର ଗ୍ୟାରେଣଵ୍ତି ଦିଆଯାଉ । 


( ୯) ଅବସରପ୍ରାପ୍ତ ସେନାଧ୍ବକାରୀ, ପ୍ରଶାସକ, ରାଜନେତା ଏବଂ ବିଫଳ 
ଅଧ୍ୟାପକଙ୍କ ସମେତ ସେକ୍ସବମ୍‌ ଚିତ୍ର ତାରକାଙ୍କୁ ବିଶ୍ଵବିଦ୍ୟାଳୟର କୁଳପତି ନିଯୁକ୍ତ 
କରାଯାଉ । 

( ୧୦) ବିଶ୍ଵବିଦ୍ୟାଳୟର ଡିଗ୍ରୀ ପ୍ରାପ୍ତି ନିମନ୍ତେ ଅନୁୟୁନ ପଚିଶବର୍ଷର 
ସମୟସୀମା ନିର୍ବାରିତ ହେଉ । ଫଳରେ ଡିଗ୍ରୀ ଧାରଣ ପରେ ଛାତ୍ର ଯୁବକ ନ ରହି 
ବାନପ୍ରସ୍ଥୀ ହୋଇ ସାରିଥୂବେ । 


( ୧୧) ଉପରୋକ୍ତ ଡିଗ୍ରୀ ପ୍ରାପ୍ତି ସମୟ ସୀମା କେବଳ ସାଧାରଣ ଛାତ୍ରଙ୍କ 
ନିମନ୍ତେ ପ୍ରଯୁଜ୍ୟ ହେଉ । ଅସାଧାରଣ ଛାତ୍ର ଅର୍ଥାତ ଶିଳ୍ପପତି, ସରକାରୀ ପଦବୀଧାରୀ 
ଏବଂ ରାଜନେତାଙ୍କ ବଂଶଜଙ୍କପାଇଁ ଗୋପନୀଯୟଭାବେ ଶିକ୍ଷାନୁଷ୍ଠାନ ଖୋଲାଯାଉ ଏବଂ 
ତହିଁରେ ଶୀଘ୍ର ଡିଗ୍ରୀ ବଣ୍ଟନର ବ୍ୟବସ୍ଥା ହେଉ । ଫଳରେ ଡିଗ୍ରୀ ଧରି ସେମାନେ ନିଜ 
ପୂର୍ବପୁରୁଷଙ୍କ ଉତ୍ତରପୁରୁଷତ୍ଵକୁ ସୁରକ୍ଷିତ ରଖ୍ବେ । 

( ୧୨) ସଂକ୍ଷେପରେ କହିଲେ, ଏଭଳି ଏକ ଛାତ୍ର ସମାଜର ସର୍ଚ୍ଚନା ହେଉ, 
ଯେଉଁଥୂରେ ସେମାନେ 'ଗଲିଭର ଟ୍ରାଭେଲ୍‌ 'ର ‘ୟାହୁ' ନାମକ ଜନ୍ତୁର ବଂଶଜ ଭଳି 
ମନେ ହୁଅନ୍ତି । ଜୀବନରୁ ଅଧାରୁ ଅଧୁକ ସମୟ ତାଙ୍କର ବାଳ ବୃବ୍ଧି ବା କରଁନ 
କ୍ରିୟାରେ, ଅଳାନୁସଳାନ୍ତୁ ସିନେମା ଦର୍ଶନରେ, ନିମ୍ମକୋଟୀର ପତ୍ରିକା ପଠନରେ, ଜଣେ 
ଅନ୍ୟକୁ ଥଟ୍ଟାଟାପରା କରିବାରେ, ଚିତଵକାରରେ, ଧମକ ଦେବାରେ, ଡରଗ୍ଵରେ, ପ୍ରତି 
ସପ୍ତାହରେ ପରିବର୍ଉନଶୀଳ ଫେସନକୁ ଅକ୍ତିଆର କରିବାରେ ଏବଂ ସର୍ବୋପରି ମିଳୁଥିବା 
ପ୍ରତିଟି ମଉକାରେ ନିଜକୁ ବରବାଦ କରିବାରେ ଅତିବାହିତ କରନ୍ତୁ । 


ଏହା ଆସନରେ ଆସୀନ ବ୍ୟକ୍ତିଙ୍କୁ ସାମାଜିକ ସୁରକ୍ଷା ପ୍ରଦାନ କରିବା ସଙ୍ଗେ 
ସଙ୍ଗେ ଛାତ୍ରଙ୍କୁ ଅନୁଶାସନର ପାଠ ପଢ଼େଇବ । 


ଲକ୍ଷ୍ୟ କରିବା କଥା ଯେ, ଆମ ଦେଶରେ ଏମିତି ବିଜ୍ଞଜନ ସବୁ ଅଛନ୍ତି 
ଯେଉଁମାନେ ପ୍ରଦତ୍ତ ଉପାୟଗୁଡ଼ିକୁ ସ୍ଵ ସ୍ଵ ସ୍ତରରେ ବହୁ କାଳ ହେଲା ପାଳନ ମଧ୍ଯ 
କରୁ ଛନ୍ତି । ୟା' ପରେ ବି କ'ଣ ଛାତ୍ରଙ୍କ ଅନୁଶାସନ ହୀନତାର ନିରାକରଣ ହେବ 
ନାହିଁ ? ହେବ, ନିଶ୍ଚୟ ହେବ ! ଆମେ ଖାଲି ଆଶାବାଦୀ ହେଲେ ହେଲା ! 


9 


Digitized by srujanika@gmail.com 


ଶିବପାଳଗଞ୍ଜ 


ଟସ, ନା ଶିବପାଳଗଞ୍ଜ ! ଅବସ୍ଥିତି ତା'ର ସହର ନିକଟ ଓ ରାଜରାସ୍ତା 
କଡ଼ । ଏଭଳି ଅବସ୍ଥିତି ବା କେତୋଟି ଗୀ'ର ଭାଗ୍ୟରେ ଜୁଟେ ? ତେଣୁ ରାଜନେତା 
ଓ ପଦାଧ୍କାରୀଙ୍କ ସେଠିକି ସରକାରୀ ଗସ୍ତରେ ଆସିବାରେ କୌଣସି ସୈବ୍ଧାନ୍ତିକ 
ଆପରି ନାହିଁ । ପୁଣି କୂଅ ପୋଖରୀ ବ୍ୟତୀତ କେତେଗୋଟି ହେଶ୍ଡପମ୍ପ ମଧ୍ଯ ଗୀ”ରେ । 
ଶୋଷହେଲେ ଗସ୍ତକାରୀ ପର୍ଯ୍ୟଟକମାନେ ସେଇଠି ନିର୍ବିରୋଧ ପାଣି ପିଇ ପାରୁଥିଲେ । 
ୟାଂ ସାଙ୍ଗକୁ ଗୀ”'ରେ ଭୋଜନର ମଧ୍ଯ ବିଶେଷ ଅସୁବିଧା ନାହିଁ । ଅଧସ୍ତନ ଗସ୍ତକାରୀଙ୍କ 
ମଧ୍ଯରୁ କାହାରି ନା କାହାରି ଚିହ୍ନା ପରିଚୟ ବିଦ୍ୟମାନ ଥୁଲେ ସେଠି । ଗୀ ଲୋକେ 
ତାଙ୍କୁ ପକ୍କା ହାରାମୀ କୁହନ୍ତୁ ପଛେ, ପଦାଧ୍କାରୀଙ୍କ ସାଙ୍ଗରେ ଚିହ୍ନା କରେଇ ଅଧସ୍ତନ 
ପରିଚିତଙ୍କ ନାରେ କହନ୍ତି, ‘ସଂଭ୍ାନ୍ତ ଘରର ସନ୍ତାନ ହଜୁର, ପକ୍କା ଭଦ୍ରଲୋକ ! ଆମ 
ଚିକୋବାବୁଙ୍କ ଜ୍ବାଇଁ !” ଆଉ ଚିକୋ ବାବୁଙ୍କ ଯେତେବେଳେ ଢ୍ଵାଇଁ ତାଙ୍କ ଘରେ ମଧ୍ଧାହ୍ନ 
ଭୋଜନ କରିବାରେ ବଡ଼ ସାହେବଙ୍କ ଆଦର୍ଶ ନଷ୍ଟ ହେବାର ପ୍ରଶ୍ନ ଉଠୁଛି କେଉଁଠି ? 
କରଣ ଭେ।ଜନ ପାଣି ମିଳିବ। ଯୋଗୁଁ ହେଉ ବ। କାରଣ ଆଉ କିଛି ହେଉ 
ଶିବପାଳଗଞ୍ଜକୁ ଖୁବ ଲୋକ ସରକାରୀ ଗସ୍ତରେ ଆସୁଥୁଲେ, ସମସ୍ତେ ଶିବପାଳଗଞ୍ଜର 
ବିକାଶପାଇଁ ଖୁବ୍‌ ଉଦ୍ଗ୍ରୀବ । ଫଳରେ ସୁନ୍ଦର ସୁନ୍ଦର ଭାଷଣ ଦେବାକୁ ସମସ୍ତେ ବାଧ୍ଯ 
ହେଉଥୂଲେ । 


ଗଞ୍ଜ ନିବାସୀଙ୍କ ମନରେ ଭାଷଣର ବିଶେଷ ମହତ୍ତ୍ବ ଥୁଲା | କାରଣ, ପ୍ରତ୍ୟେକ 
ଭାଷଣଦାତା ଶ୍ରୋତାକୁ ଏବଂ ଶ୍ରୋତା ଭାଷଣଦାତାଙ୍କୁ ଆରମ୍ଭରୁ ଗଭ୍ଡମୂର୍ଖ ଶ୍ରେଣୀରେ 
ରଖୁଥିଲେ । ଭାଷଣ ଦୃଷ୍ଠିରୁ ଗୀରେ ଏହା ଏକ ଆଦର୍ଶ ପରିବେଶ ସୃଷ୍ଟି କରିଥାଏ । 
ତଥାପି ତା'ର ମାତ୍ରା ଅଧ୍ୟକ ହୋଇ ପଡ଼ୁଥ୍‌ବାରୁ ବେଳେବେଳେ ଲୋକେ ହଜମ 
କରିପାରନ୍ତି ନାହିଁ । ଭାଷଣ ସେତେବେଳେ ଭଲ ଲାଗେ ଯେତେବେଳେ ବକ୍ତା ଜାଣେ 
ଯେ ସେ ବାଜେକଥା ବକୁଛି ଏବଂ ଶ୍ରୋତା ମଧ୍ଯ ଜାଣେ ଯେ, ବକ୍ତା ଅବାନ୍ତର କଥା 
ଗପୁଛି । କିନ୍ତୁ ଜଣେ ଜଣେ ବକ୍ତା ଏତେ ଭାବପ୍ରବଣ ହୁଅନ୍ତି ଯେ, ଶ୍ରୋତା ଦ୍ବିଧାରେ 
ପଡ଼ିଯାଏ ଲୋକଟି ସତ ମଣି ଏସବୁ କହୁନି ତ ? ଏଭଳି ଦ୍ଵିଧାପୂର୍ଣ୍ଣ ସ୍ଥିତିରେ ଭାଷଣ 

କେବେ ଗାଢ଼ ହୁଏ ତ କେବେ ପତଳା, ଫଳରେ ବଦହଜମୀ ଧରେ । ତେଣୁ ଗ୍ରାମବାସୀ 
ନିଜ ଶକ୍ତି ମତେ ଭାଷଣାମୃତ ପାନ କରନ୍ତି । କେହି ଖାଇବା ପୂର୍ବରୁ ଡୋଜ ନିଏ, 
ତ କେହି ଖାଇବା ପରେ , ପୁଣି କେହି କେହି ସଂଜବେଳେ ଡୋଜ ପାଇଁ ଚାଲି ଆସନ୍ତି । 

ଆଜିକାଲି କୃଷି ହେଲା ଭାଷଣର ମୁଖ୍ୟ ପ୍ରସଙ୍ଗ । ଏହାର ଅର୍ଥ ନୁହେଁ ଯେ, 
ଆଗରୁ ଅଲଗା କିଛି ପ୍ରସଙ୍ଗ ଥଲା । ଗତ କିଛି ବର୍ଷ ଧରି ଭାଷଣ ଛଳରେ ସମସ୍ତେ 
ଗୋଟାଏ କଥା କହୁଥିଲେ ¬ ଭାରତ ଏକ କୃଷିପ୍ରଧାନ ଦେଶ । ଯଦିଓ କେହି ତଥ୍ୟଟିକୁ 
ଭୁଲ ବୋଲି କହି ନ ଥୁଲେ, ଭାଷଣ ଆରମ୍ଭରୁ ବଢ୍ତାଙ୍କର ଆଶଙ୍କା ରହୁଥିଲା - ଲୋକ 
ଏହାର ବିରୋଧ କରିବେ । ତେଣୁ ପ୍ରତ୍ୟେକ ଭାଷଣଦାତା ଗୋଟାକ ପରେ ଗୋଟାଏ 
ଯୁକ୍ତି ଆଣି କହୁଥିଲେ - ଭାରତ ଏକ କୃଷି ପ୍ରଧାନ ଦେଶ, କୃଷିର ଉନ୍ନତିରେ ଦେଶର 
ଉନ୍ନତି । ଭାଷଣ ଆଗକୁ ବଢ଼ି ପାରେନା | ସଂଡ୍ରାନ୍ତ ଘର ସନ୍ତାନ, ବିବେକବାନ ଯୁବକ, 
ଚିକୋବାବୁଙ୍କ ଢ୍ଵାଇଁ ଆସି କୁହନ୍ତି, ‘ମଉସା, ଖାଇବା ବେଳା ହେଲା” । ତା” ସର୍ବେ 
ଜଣେ ଜଣେ ବକ୍ତା ଭାଷଣର ଦ୍ଵିତୀୟ ପର୍ଯ୍ୟାୟକୁ ଧସେଇ ପଶନ୍ତି । ତେଣିକି ଲାଗେ, 
ପ୍ରଥମ ଓ ଦ୍ଵିତୀୟ ପର୍ଯ୍ୟାୟରେ ପାର୍ଥକ୍ୟ ନାହିଁ । ବୁଲିବାଲି ଆସି ସେହି ଗୋଟାଏ 
ସିଦ୍ଧାନ୍ତରେ ଉପନୀତ ସମସ୍ତେ - ଭାରତ ଏକ କୃଷି ପ୍ରଧାନ ଦେଶ, ତୁମେ ଜଣେ 
କୃଷକ, ତୁମର ଲକ୍ଷ୍ୟ ଉନ୍ନତ କୃଷି, ଅଧକ ଅନ ଉତ୍ପାଦନ ସର୍ବାଦୌ ପ୍ରୟୋଜନ । 
ବକ୍ତା ନିଃସନ୍ଦେହ ଯେ ଚାଷୀ ହେଉଛି ଅଧୂବକ ଉତ୍ପାଦନର ଘୋର ବିରୋଧୀ, ତେଣୁ 
ତାକୁ ପ୍ରୋତ୍ସାହିତ କରିବାକୁ ହେବ । 

କଥାଟିକୁ ବୁଝେଇବା ପାଇଁ ବିଜ୍ଞାପନ ମଧ୍ୟ ଦେବା ଦରକାର ପଡ଼ୁଥୂଲା । ତେଣୁ 
ଗୀର କାନ୍ଧ ବାଡ଼ରେ ସେ ପୋଷ୍ଟର ବାଲା ବିଜ୍ଞାପନ ହେଉ ବା କୋଇଲା ଲେଖା 
ହେଉ ଭରପୁର ବିଜ୍ଞାପନ ଦେଖୁବାକୁ ମିଳୁଥଲା । ବିଜ୍ଞାପନରୁ ଜାଣି ହୁଏ ଯେ, ସମସ୍ୟା 
କ'ଣ ଏବଂ ତା'ଠାରୁ ବଡ଼ କଥା, ତା'ର ସମାଧାନ କ”ଣ ? ଉଦାହରଣ ସ୍ବରୂପ 
କୁହାଯାଇପାରେ ଯେ, ସମସ୍ୟା ହେଲ।- ଭାରତ ଏକ କୃଷି ପ୍ରଧାନ ଦେଶ ! କିନ୍ତୁ 
ବଦମାସ ଚାଷୀ ଅଧୂବକ ଅନ୍ନ ଉତ୍ପାଦନ କରୁନାହିଁ । ଏ ସମସ୍ୟାର ସମାଧାନ ହେଲା 
-ଚାଷୀକୁ ନିୟମିତ ଭାଷଣ ଶୁଣିବାକୁ ଏବଂ ପୋଷ୍ଟରର ସୁନ୍ଦର ଚିତ୍ରସବୁ ଦେଖୁବାକୁ 
ଦିଆଯାଉ । ଚାଷୀ ଜାଣୁ ଯେ, ତା” ନିଜପାଇଁ ନ ହେଲା ନାହିଁ, ଅନ୍ତତଃ ଦେଶପାଇଁ 
ତାକୁ ଅନ୍ନ ଉତ୍ପାଦନ କରିବାକୁ ପଡ଼ିବ । ଏ କଥାକୁ ସ୍ତଷ୍ଟ କରିବାପାଇଁ ଗାଁର ଚାରିଆଡ଼େ 
ପୋଷ୍ଟର ବାଜି କରା ଯାଇଥଲା, ପୋଷ୍ଟରରେ ଚାଷୀ ଅଧକ ଅନ୍ନ ଉତ୍ପାଦନ କରୁଥଲେ । 
ଭାଷଣ ଏବଂ ପୋଷ୍ଟରର ମିଶ୍ରିତ ପ୍ରଭୀବରେ ଅତି ସିଧା ସରଳ ଚାଷୀ ବି କହିବାକୁ 
ଲାଗିଲେ, ତୁମେ ଯାହା କହ ଏହା ପଛରେ ନିଶ୍ଚୟ କିଛି ରହସ୍ୟ ଅଛି । 

ଶିବପାଳଗଞ୍ଜରେ ଆଜିକାଲି ଗୋଟାଏ ପୋଷ୍ଟର ଭାରି ଲୋକପ୍ରିୟ ହୋଇଥାଏ । 
ପୋଷ୍ଟରରେ ଜଣେ ହୃଷ୍ଟପୁଷ୍ଟ ହାଫ୍ବ ଜାକେଟ୍‌ ପିନ୍ଧା ଚାଷୀ ମୁଣ୍ଡରେ ପାଗମାରି, କାନରେ 
ଗହମ କେଣ୍ଡାଟିଏ ଖୋସି ଦା”ରେ ଗହମ କାଟୁଥାଏ । ଜଣେ ସ୍ତ୍ରୀ ତା' ପଛରେ କୃଷି 
ବିଭାଗ ଅଧ୍ବକାରୀ ଭଳି ମୁଲ୍‌ ମୁଲ୍‌ ହସୁଥାଏ । ଫଟୋ ତଳେ ଓ ଉପରେ ଉଭୟ 
ଇଂରାଜୀ ଓ ହିନ୍ଦୀରେ ଲେଖାଥାଏ ¬ ଅଧକ ଶସ୍ୟ ଉତ୍ପାଦନ କରନ୍ତୁ | ହାଫ୍ର ଜ୍ୟାକେଟ୍‌ 
ପିନ୍ଧା ଇଂରାଜୀ ଜ୍ଞାତା ଚାଷୀଙ୍କ ପାଇଁ ଇଂରାଜୀରେ ଏବଂ ହିନ୍ଦୀ ଭାଷାବିଦ୍‌ ଚାଷୀପାଇଁ 
ହିନ୍ଦୀରେ ତର୍କ ଯୋଗାଡ଼ କରାଯାଇଥାଏ ! ଉଭୟ ଭାଷାଞ୍ଞାନରୁ ବଞ୍ଚତ ଚାଷୀ ସ୍ତୀ- 
ପୁରୁଷର ଯୋଡ଼ି ଦେଖୁ ତଥ୍ୟଟିକୁ ବୁଝିନେବେ ବୋଲି ଆଶା କରାଯାଉଥାଏ | ସରକାରୀ 
ଯୋଜନା ଅନୁଯାୟୀ ସ୍ମିତହାସିନୀ ସ୍ତ୍ରୀଟିକୁ ଦେଖ୍‌ ଚାଷୀ ମର ହସ୍ତୀ ଭଳି କ୍ଷେତକୁ 
ମାଡ଼ିଯିବେ, ଅଧୁକ ଶସ୍ୟ ଉତ୍ପାଦନ କରିବେ । ପୋଷ୍ଟରଟି ଲୋକପ୍ରିୟ ହେବାର 
ଗୋଟାଏ ବଡ଼ କାରଣ ହେଲା, ଲୋକଙ୍କ ମତରେ ହାଫ୍‌ ଜାକେଟ ପିନ୍ଧା ଚାଷୀ 
ଦେଖବାକୁ ଗୀର ବଦ୍ରୀ ପହଲମାନ ଭଳି । ସ୍ତ୍ରୀ ଲୋକଟି ସଂପର୍କରେ ଅନେକ ମତଭେଦ 
ରହିଥୂଲା । ଗୀର କେଉଁ ମଫସଲି ସ୍ତ୍ରୀ ସାଙ୍ଗରେ ସ୍ମିତହାସିନୀର ଚେହେରା ମିଶୁଛି - 
ତାହା ସେ ଯାଏଁ ସ୍ଥିର ହୋଇ ପାରି ନ ଥୁଲା । 


ଅବଶ୍ୟ କୃଷିଠାରୁ ମଧ୍ୟ ଅଧ୍ଵକ ଆକର୍ଷଣୀୟ ଥୁଲା ମେଲେରିଆ ବିଜ୍ଞାପନ । ଗାଁର 
ପ୍ରାୟ କାନ୍୍ରରେ ଗେରୁରେ ଲେଖାଥାଏ, ‘ମଶାମାରଣ କାର୍ଯ୍ୟକ୍ରମରେ ଅଧ୍କାରୀଙ୍କ 
ସହଯୋଗ କରନ୍ତୁ। ମଶା ବଂଶ ନାଶ ହେଉ ।” ଅଧ୍କାରୀଙ୍କ ଦୃଢ଼ ଧାରଣା ଯେ, ଗୋରୁ- 
ଗାରଙ୍କ ଭଳି ଆଗ୍ରହରେ ଚାଷୀ ମଶା ମଧ୍ଯ ପାଳେ ! ତେଣୁ କାର୍ଯ୍ୟକ୍ରମକୁ ସଫଳ କରିବାକୁ 
ହେଲେ ତା'ର ହୃଦୟ ପରିବର୍ରନ ହେବା ଆବଶ୍ୟକ | ହୃଦୟ ପରିବର୍ଭନ ପାଇଁ ଧମକ 
ଏବଂ ଧମକ ନିମନ୍ତେ ଇଂରାଜୀର ଆବଶ୍ୟକତା ଥୁବାରୁ ସମସ୍ତ ବିଜ୍ଞାପନ ଥୁଲା ଇଂରାଜୀ 
ଭାଷାରେ । ଫଳସ୍ବରୂପ ଗ୍ରାମବାସୀଙ୍କ ନିମିତ୍ତ ତାହା ଗଦ୍ୟ ବା ପଦ୍ୟ ନ ହୋଇ ଚିତ୍ରକଳାର 
ଉ୍କଷ୍ଟ ନମୁନା ରୂପେ କାର୍ଯ୍ୟ କରୁଥାଏ । ଅଧ୍ଵକ୍ାରୀଙ୍କୁ ଗେରୁରେ ମନଇଛ୍ଥା ଲେଖୁବାପାଇଁ 
ସଂପୂର୍ଣ୍ଣ ଅଧ୍ଵକାର ମିଳିଥାଏ । କାନ୍ଧ ଗେରୁଆ ହୁଏ, ମଶା ବଂଶ ନାଶ ହୁଏ | କୁକୁର 
ତା'ର ଭୁକୁଥାଏ, ଲୋକ ଚାଲୁଥାନ୍ତି ନିଜ ବାଟରେ । 

ଆଉ ଏକ ବିଜ୍ଞାପନରେ ସାନ ଛୁଆକୁ ପାଠ ପଢ଼େଇଲା ଢଙ୍ଗରେ ଲେଖାଥାଏ, 
ସମସ୍ତେ ଅର୍ଥ ସଞ୍ଚୟ କରନ୍ତୁ । ଅର୍ଥ ସଞ୍ଚୟର ଲାଭକାରୀ ଦିଗ ସମ୍ପର୍କରେ ପିଲାଦିନୁ 
ମଣିଷ ତା” ପୂର୍ବପୁରୁଷଙ୍କଠାରୁ ଜ୍ଞାନ ପାଇଥାଏ ଏବଂ ଜ୍ଞାନର ସଦୁପଯୋଗ ମଧ୍ଯ 
କରେ | ତେଣୁ ବିଜ୍ଞାପନଟିରେ କିଛି ବିଶେଷତ୍ଵ ରହିବା କଥା ନୁହେଁ । ମାତ୍ର ରାଷ୍ଟ୍ରର 
ନାମୋଲ୍ଲେଖ ଯୋଗୁଁ ବିଜ୍ଞାପନର ଗୁରୁତ୍ଵ ଖୁବ୍‌ ଅଧ୍ୟକ ହୋଇ ପଡ଼ିଥାଏ । ନିଜ ପାଇଁ 

ନହେଲା ନାହିଁ, ଅନ୍ତତଃ ରାଷ୍ଟ୍ରପାଇଁ ସଞ୍ଚୟ କର । ସତକଥା । ସେଠ, ସାହୁକାର, ଓକିଲ, 
ଡା୍ତର ଆଦି ସଂଭ୍ରାନ୍ତ ଲୋକ ତ ନିଜପାଇଁ ଧନ ସଞ୍ଚନ୍ତି ¦ ଅନ୍ତତଃ ଚାଷୀ ରାଷ୍ଟ୍ରପାଇଁ ସଞ୍ଚ 
ନୂଆ କିଛି କରୁ ! ସଞ୍ଚୟ ମାମଲାରେ କାହାରି ଅସହମତି ନଥୁଲା । ଧନ କିଭଳି ସଞ୍ଚବ, 
କେଉଁଠି ରଖୁବ ¬ ତା ବି ବିଜ୍ଞାପନ ଓ ଭାଷଣରେ ସ୍ପଷ୍ଟଭାବେ ଉଲ୍ଲେଖ ଥାଏ | ଉଲ୍ଲେଖ 
ନଥାଏ କେବଳ ଗୋଟାଏ ତଥ୍ୟ ¬ ଦିନରେ ମଜୁରି କେତେ ମିଳିବା କଥା | ଦ୍ଵିତୀୟତଃ 
ଆୟ ସଙ୍ଗେ ବ୍ୟୟର ପ୍ରଶ୍ନ ଜଡ଼ିତ, ସଞ୍ଚୟର ପ୍ରଶ୍ନ ଜଡ଼ିତ ।! ଅବଶ୍ୟ ବିଜ୍ଞାପନଗୁଡ଼ା 
କାନ୍୍ରରେ ରହିବାରେ ଲୋକଙ୍କର ବିଶେଷ କିଛି ଆପରି ନ ଥଲା । କାରଣ ବିଚରାଗୁଡ଼ାକ 
ଚୂପଚାପ କାନ୍ଧରେ ଲଟକି ରହିଥୂଲେ । ଆହା, ଦିନେ କାଳେ ନା ଖାଇବାକୁ ମାଗୁଛନ୍ତି 
ନା ପିଇବାକୁ ମାଗୁଛନ୍ତି ନା କାହାରି କିଛି ଲାଭ କରୁଛନ୍ତି ନା କ୍ଷତି । ଛାଡ଼, ବିଚରା 
ପୋଷ୍ଟରଗୁଡ଼ିକ ସାଙ୍ଗରେ ଲାଗ ନାହିଁ । ଲୋକେ କୁହାକୁହି ହୁଅନ୍ତି । 

ଗୋଟାଏ ବେସରକାରୀ ବିଜ୍ଞାପନ ରଙ୍ଗନାଥର ମନ ଟାଣେ । ତା'ର ସାରମର୍ମ 
ହେଲା ଯାଦୁ ସବୁଠାରୁ ମାରାତ୍ମକ ରୋଗ ତା'ପାଇଁ ଏକ ଓିଷଧ୍ୂ ବାହାରିଛି । ତାକୁ 
ମାଲିସ୍‌ କଲେ ଯାଦୁ ମୂଳରୁ ଉପୁଡ଼ି ଯାଏ, ପାଟିରେ ନେଲେ ଶର୍ଦି-କାଶରୁ ମୁକ୍ତି ମିଳେ, 
ଏବଂ ଚିନିପାଣିରେ ଘୋଳି ପିଇଲେ ହଇଜା ଧରେ ନାହିଁ । ଏଭଳି ଥିଷଧୂ ଦୁନିଆରେ 
ଅନ୍ୟ କେଉଁଠି ମିଳିବା ମୁସ୍କିଲ । ଖିଷଧର ଆବିଷ୍କାରକ ଏବେ ମଧ୍ଯ ଜୀବିତ, ପାଭ୍ଢାତ୍ୟ 
ଦେଶର ଚକ୍ରାନ୍ତ ଯୋର୍ଗୁ ବେଚାରା ନୋବେଲ ପୁରସ୍କାରରୁ ବଞ୍ଚତ | 


ନୋବେଲ ପୁରସ୍କାରରୁ ବଞ୍ଚତ ଅନେକ ବିଜ୍ଞ ଲୋକ ଆମ ଦେଶରେ ଅଛନ୍ତି । 
ତନ୍ମଧ୍ୟରୁ ଜଣେ ରହନ୍ତି ଜାହାନାବାଦ ନାମକ ସହରରେ । ସହରରେ ବିଜୁଳି ପହଞ୍ଚ ଯାଇଛି 
ବୋଲି ସେ ବିଜୁଳିଦ୍ଧାରା ବନ୍ଧ୍ୟାଦୋଷର ବିନାଶ କରନ୍ତି । ବନ୍ଧ୍ୟାରୋଗୀ ନିରାଶ ହୁଅନ୍ତୁ 
ନାହିଁ । ହୁଏତ ବିଶ୍ବସ୍ତରରେ ହୋଇ ନ ପାରେ, ମାତ୍ର ସର୍ବଭାରତୀୟ ସ୍ତରରେ ଖ୍ୟାତିପ୍ରାପ୍ତ 
ଅନ୍ୟ ଜଣେ ଡାକ୍ତର ବିନା ଅପରେସନରେ ଅଣ୍ଡକୋଷ ବ୍ୂବ୍ଧିକୁ ପ୍ରତିରୋଧ କରନ୍ତି । 
କୋଇଲାରେ ବିଭିନ୍ନ ପ୍ରକାରେ ଏହା ଶିବପାଳଗଞ୍ଜର ପ୍ରତ୍ୟେକ କାନ୍ଧରେ ଲେଖା ଥୁଲା । 
ଅବଶ୍ୟ ଦୁଇ ଚାରୋଟି ବିଜ୍ଞାପନ ଶିଶୁ ରୋଗ ଏବଂ ଆଖୁର ମୋତିଆ ବିନ୍ଦୁ ବିରୁଦ୍ଧରେ 
ମଧ୍ଯ ଉଦ୍ଦିଷ୍ଟ ଥଲେ, କିନ୍ତୁ ପ୍ରମୁଖ ରୋଗର ସଂଖ୍ୟା ହେଲା ମାତ୍ର ତିନି - ଯାଦୁ, ହାର୍ଣ୍ଡିଆ 
ଓ ବନ୍ଧ୍ୟା ଦୋଷ । ବିଜ୍ଞାପନ ଜ୍ଞାନ ଯୋଗୁଁ ଶିବପାଳଗଞ୍ଜ ଟୋକାଏ ଅକ୍ଷରଜ୍ଞାନ ନ ହେଉଣୁ 
ଉକ୍ତ ରୋଗ ଗୁଡ଼ିକର ଚିକିତ୍ସାବିଧୂ ସଂପର୍କରେ ସଂପୂର୍ଣ୍ଣ ଅବଗତ ଥୂଲେ । 

ଦିନେ ସକାଳେ ଗାରେ ଚିକିସ୍ସା ବିଜ୍ଞାନର ଏକ ନୁଆ ପ୍ରୟୋଗ ଦେଖାଗଲା । 
କେତେ ଲୋକ କାନ୍୍ରରେ ବଡ଼ ବଡ଼ ଅକ୍ଷରରେ ଲେଖୁଲେ - ଅର୍ଶ” । ଏ ହେଲା 
ଶିବପାଳଗଞ୍ଜର ପ୍ରଗତିର ଲକ୍ଷଣ । ‘ଅର୍ଶ'ର ଦୁଇଟି ବିରାଟକାୟ ଅକ୍ଷର ଚିକ୍ରାର କରି 

୨୪ /ଶ୍ରୀଲାଲ ଶୁକୂଙ୍କ କେତୋଟି ଗଳ୍ପ 


କହିଲେ, 'ପୁରାତନତାର ପ୍ରତୀକ ଝାଡ଼ାବାନ୍ତିର ଯୁଗ ଶେଷ ହେଲା ଆଜି । କମନୀୟ 
ଶରୀର, କାର୍ଯ୍ୟାଳୟର ଆରାମଦାୟୀ ସୋଫା, ଶିଷ୍ଟାଚାରପୂର୍ଣ୍ଣ ରହଣି, ଅନବରତ 
ଚାଲିଥୂବ। ଭୋଜନ -ପାଣି ଏବଂ ସ୍ଵନ୍ଧ ପରିଶ୍ରମର ଆଧୁନିକ ଯୁଗ ଧୀରେ ଧୀରେ 
ବ୍ୟାପିବାରେ ଲାଗିଛି । ଆଧୁନିକତାର ପ୍ରତୀକ ଅର୍ଶ” ସର୍ବବ୍ୟାପୀ ବନ୍ଧ୍ୟାଦୋଷକୁ ଟକ୍କର 
ଦେବା ନିମିତ୍ତ କୃତସଂକଳ୍ଥ ଆଜି । ସଂଧ୍ୟାବେଳକୁ ଦୈତ୍ୟାକାର ବିଜ୍ଞାପନଟି ଗୋଟାଏ 
କାନ୍ଧରେ ତା'ର ବହୁରୂପୀ ରଂଗରେ ଉଭା ହେଲା, ଆହୁରି ଢୋରରେ ଚିକ୍ାର କଲା, 
‘ଅର୍ଶଂ ରୋଗର ଗେରେଣ୍ଟିଯୁକ୍ତ ଚିକିତ୍ସା । 

ଦେଖୁ ଦେଖୁ ଦିନ କେତେଟାରେ ସଂପୂର୍ଣ୍ଣ ପରିବେଶ ଅର୍ଶ” ଓ ତା'ର 
ଗେରେଣ୍ଟିଯୁକ୍ତ ଚିକିତ୍ସା ଭିତରେ ଚାପି ହୋଇଗଲା । ଦିନେ ବିଜ୍ଞାପନଟି ସ୍ଥାନୀୟ 
ପେପରରେ ପ୍ରଥମ ପୃଷ୍ଠା ମଣ୍ଡନ କରିଥୁବାର ଦେଖ୍‌ ରଙ୍ଗନାଥ ଆଶ୍ଚର୍ଯ୍ୟ ହେଲା । 
ପେପରର କାମ ହେଲା, ରୋଜ ଦିନ ଦଶଟାରେ ସହରରୁ ଶିବପାଳଗଞ୍ଜ ଆସି ଟ୍ରକ- 
ସ୍ସ୍ରଟର ସଂଘର୍ଷର ସବିଶେଷ ବିବରଣୀ ଦେବା ଓ ‘ପରିବା ଚୋର” ଇରସାଦ ଉପରେ 
ଆକାସୀ ଗୁଣ୍ଡାର ଛୁରାଘାତର କାହାଣୀ ଶୁଣେଇବା । କିନ୍ତୁ ସେଦିନ ତା'ର ପ୍ରଥମ 
ପୃଷ୍ଠାର ଅଧାରୁ ଅର୍ବଵବେକ ଅଂଶକୁ କଳାରଙ୍ଗରେ ରଙ୍ଗୀନ କରାଯାଇଥୂଲା ଏବଂ ତା 
ମଝିରେ ବଡ଼ ବଡ଼ ଧଳା ଅକ୍ଷରରେ ଲେଖାଥାଏ, ଅର୍ଶ” । ଅକ୍ଷରଗୁଡ଼ିକର ବେଶ 
ପରିପାଟୀ ଶିବପାଳଗଞ୍ଜର କାନ୍ଧ ବିଜ୍ଞାପନଠାରୁ ଅଲଗା ଜଣାପଡ଼ୁ ନଥାଏ । ମୁଦ୍ରିତ 
ଅକ୍ଷର କେତୋଟି ‘ଅର୍ଶଂ କୁ ଏକ ନୂଆରୂପ ଦେଲେ, ଆଖପାଖର ସମ୍ବାଦଗୁଡ଼ିକ ମଧ୍ଯ 
‘ଅର୍ଶ? ର ପୁରା କାବୁରେ । କଳା ପୃଷ୍ଠଭୂମିରେ ଗୋରା ତକ୍‌ ତକ୍‌ ‘ଅର୍ଶ ଦୂରରୁ 
ପାଠକକୁ ନିଜ ପରିସୀମାକୁ ଟାଣି ଆଣୁଥୂଲ। । ଏମିତି କି ଗୀର ଶନିଚର ଯିଏ 
ସମ୍ବାଦମୁଡ଼ିକର ଶୀର୍ଷକ ପଢ଼ିଲାବେଳେ ମଧ୍ୟ ଧଇଁସଇଁ ହୋଇଯାଏ, ପେପର ପାଖକୁ 
ମାଡ଼ି ଆସିଲା ଏବଂ ମନଯୋଗ ସହକାରେ ଅର୍ଶ' କୁ ଦେଖୁ ଚାଲିଲା । ଅନେକ ବେଳ 
ଦେଖୁଲା ଉତ୍ତାରୁ ଶନିଚର ରଙ୍ଗନାଥକୁ କହିଲା, ‘ସେଇ ଏକା ଜିନିଷ ମ ! 


ଅ 8? ପେପରରେ ବାହାରିଲା ପରେ ଗାର ସ୍ବାଭିମାନ ବଢ଼ିଲା । ଲୋକେ 
ଜାଣିଲେ, କାନ୍ଧୁଲେଖା ଅକ୍ଷରର ବି ଓଜନ ଅଛି, ତା'ର ପେପରରେ ଛପା ହେବାର 
ତାକତ ଅଛି । ଅଥୀତ୍ଵ ଯାହା ବାହାରେ ଅଛି, ତାହା ଶିବପାଳଗଞ୍ଜରେ ମଧ୍ଯ ରହିଛି । 

ରଂଗନାଥ ଖଟିଆ ପକେଇ ବାହାରେ ବସିଥାଏ । ତା' ଆଗରେ ପେପର ଛାତି 
ମେଲି ପଡ଼ିଥାଏ । ଆମେରିକାର ଉପଗ୍ରହ ପ୍ରେରଣ, ଭାରତ-ପାକ ସୀମାରେ ଗୋଳା 
ବର୍ଷଣ, ଅନ୍ନ-ଉତପ୍ପାଦନର ବିବରଣୀ ତଥା ଦକ୍ଷିଣ ଆଫ୍ରିକାରେ ସାମାଜିକ ସୁରକ୍ଷା ପ୍ରଶ୍ନ, 
ଇତ୍ୟାଦି ସମସ୍ତ ଛୋଟ ଛୋଟ ସମ୍ବାଦକୁ ଦୈତ୍ୟାକାର ବାଜପକ୍ଷୀ ଭଳି କଳା-ଧଳା 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ / ୨୫ 


ରଂଗର ବିଜ୍ଞାପନଟି ନିଜ ଡେଣା ତଳେ ଜାକି ଧରିଥାଏ ଏବଂ ଚିକ଼ାର କରି କହୁଥାଏ 
ଅର୍ଶ” ! ‘ଅର୍ଶ ! ପ୍ରକୃତରେ କହିବାକୁ ଗଲେ ପେପରରେ ଛପା ହେଲା ପରେ 
ଅର୍ଶଂ ଏଣିକି ଶିବପାଳଗଞ୍ଜ ଓ ଆନ୍ତର୍ଜାତିକ ପରିବେଶ ମଧ୍ଯରେ ଏକ ଦୃଢ଼ ମାଧ୍ୟମ 
ରୂପେ କାର୍ଯ୍ୟ କଲା । 


(ଉପନ୍ୟାସ ‘ରାଗ ଦରବାରୀ”ରୁ ଆନୀତ । ) 


Q 

ପ୍ରଥମ ଭୁଲ 


[କୀ ରମ କୃଷି, ବାଣିଜ୍ୟ ମଧ୍ୟମ 
ଅଧମ ଚାକିରୀ, ଭିକାରୀ ସମ ॥ 


ଏଇ ପଦଟି ମୁଁ ପିଲାଦିନୁ ଶୁଣିଛି । ବି.ଏ. ପାସ ପରେ ଯେବେ ଅଧମ ଚାକିରୀଟି 
ମଧ୍ଧ ସ୍ଵପ୍ନ ହେଲା, ତାକୁ ଭିକ୍ଷା ସଙ୍ଗେ ତୁଳନା କରି, ଉତ୍ତମ କୃଷି କରିବାକୁ ନିଷ୍ପରି ନେଲି 
ଏବଂ ଚାଲିଲି ସିଧା ଗୀ କୁ । 

ଗୀ ରେ କାକା କହିଲେ, ସତକଥା | ନିଶ୍ଚିତ ରୂପେ କୃଷି ହେଉଛି ସର୍ବୋତ୍ତମ 
କାର୍ଯ୍ୟ । ମାତ୍ର ପାରସୀ ପଢ଼ି ଯେମିତି କେହି ତେଲ ବିକେନା ସେମିତି ଇଂରାଜୀ ପଢ଼ି 
କେହି କ୍ଷେତରେ ହଳ ଯୋତେନା । ମୁଁ କହିଲି, ଏ ସବୁ ହେଲା ପ୍ରକୃତିର ନିୟମ ।' 
ପାରସ୍ୟବାସୀ ତେଲି କେବେ ସଂସ୍କୃତ ଟୋଲକୁ ଯାଏ ନାହିଁ, ପାରସୀ ହିଁ ପଢ଼େ, 
ଇଂଲଣ୍ଡର ଚାଷୀ ସବୁବେଳ ଖାଲି ଇଂରାଜୀ କହୁ ନଥାଏ, ଜମି ମଧ୍ଯ ହଳ କରେ । 

କାକା କହିଲେ, ‘ପୁଅ, ଚାଷ ତୋଂଦ୍ଵାରା ହେଲା ଭଳିଆ ଲାଗୁ ନାହିଁ । ଏ 
ହେଲ। ଆମ ପରି ଗଣଶ୍ଡମୂର୍ଖଙ୍କର କାମ | ଦିନରାତି ଝାଳନାଳ ହୋଇ ଏଥୁରେ 
ପାଣି,ପବନ, ମାଟି, ଗୋବରକୁ ଖାଲି ଘାଣ୍ଟିବାକୁ ପଡ଼େ !” 

ମୁଁ କହିଲି, ଏ ଶରୀର ହେଲା ମାଟିରେ ଗଢ଼ା । ପୁଣି ଗୋବର ହେଉଛି ଅତି 
ପବିତ୍ର ଦ୍ରବ୍ୟ । ମାଟି ଯେମିତି ପଞ୍ଚଭୂତ ମଧ୍ଯରୁ ଗୋଟାଏ, ଗୋବର ସେମିତି 
ପଞ୍ଚଗବ୍ୟର ଅଂଶବିଶେଷ ମାତ୍ର ।' 

ମୋ ମୁହଁରୁ ପବିତ୍ର ଭାବନା ସବୁ ଶୁଣି ସେ ଖୁସି ହେଲେ | ପାଖ ପଡ଼ିଶା 
ମଧ୍ଯ ମତେ ‘ଧନ୍ୟ ଧନ୍ୟ” କଲେ ! ପୁଣି କହିଲି, ‘କିଏ କହେ କୃଷିକୁ ମୂର୍ଖର କାର୍ଯ୍ୟ ? 
ବଡ଼ ବଡ଼ ମହାପୁରୁଷ ପରା କୃଷିର ଜୟଗାନ କରି ଯାଇଛନ୍ତି ! କାର୍ଟମାଇଲ କୃଷି ଉପରେ 
ନିବନ୍ଧ ଲେଖୁଲେ, ଟଲଷ୍ଟୟ ସ୍ବୟଂ କୂୃଷିକର୍ମ କରୁଥିଲେ, ତ ଭୋଲଟେୟାର ବଗିଚା 
କାମ କରୁଥଲା | ଗ୍ଲଡଷ୍ଟୋନ ପୂଣି କାଠ ହାଣି ଜୀବିକା ନିର୍ବାହ କରୁଥିଲେ । ଆମ 
ଦେଶରେ ମଧ୍ଯ ଏହି ଭଳି ଉଦାହରଣ ବିରଳ ନୁହେଁ ।.କିଏ ନ ଜାଣେ ଗୌତମ ରଷି 

ଗହମର ବୀଜ ରୋପିଥୂଲେ ବୋଲି ? ସ୍ବୟଂ ଫଳ-ମୂଳ ଭକ୍ଷୀ ହୋଇଥ୍‌ବାରୁ ଅବଶ୍ୟ 
ତାଙ୍କର ହର୍ଟିକଲଚରରେ ଆଗ୍ରହ ଥଲା, ଫଳ ଓ କନ୍ଦମୂଳ ଉତ୍ପାଦନ କରୁଥିଲେ । ତେଣୁ 
କୃଷିକୁ ଉତ୍ତମ ବ୍ୟବସାୟ ବୋଲି ଗଣନା କରିବାର ଯଥେଷ୍ଟ ଯଥାର୍ଥତା ରହିଛି । ଆସନ୍ତା 
କାଲିଠାରୁ ମୁଁ କୃଷି କରିବି । ଏହା ମୋର ଦୃଢ଼ ନିଷ୍ପି । 

ମୋ ବକ୍ତବ୍ୟ ଶୁଣି କାକା ପ୍ରଭାବିତ ହେଲେ । ତଥାପି ସତକ୍କ କରି କହିଲେ, 
‘ଚାଷ କରିବୁ, ଠିକ ଅଛି । ମାତ୍ର ମନେରଖ ଯେ, କ୍ଷେତ ଆଖପାଖରେ ନା ରେଷ୍ଟୁରାଣ୍ଟ 
ଥାଏ, ନା କ୍ଳବ, ସିନେମା ହଲର ଗଦିବାଲା ଚୌକି ବଦଳରେ ଥୁଣ୍ଟା ହରଡ଼ ଡାଳର 
ବୁଦା ଗହଣରେ ଦିନ କାଟିବାକୁ ପଡ଼େ ।' 


ସିନେମା କଥା ପଡ଼ିଛି ଯେତେବେଳେ, ଏଠାରେ ମୁଁ କହିରଖେ ଯେ, ସିନେମା 
ପ୍ରତି ମୋର ଭାରି ଦୁର୍ବଳତା । ଏହାର ମୁଖ୍ୟ କାରଣ ହେଲା, ସିନେମା ହେଉଛି କୃଷି 
ପ୍ରଗତିର ଏକ ଦୃଢ଼ ମାଧ୍ଯମ । ସିନେମା ହେତୁ କୃଷି ଖୁବ୍‌ ଲୋକପ୍ରିୟ ହୋଇଛି । ବଡ଼ 
ବଡ଼ ହୀରେ। ସବୁ ଜମିରେ ହଳ କରନ୍ତି ଏବଂ ତା” ସଙ୍ଗରେ ଗୀତ ଗାଆନ୍ତି । 
ହୀରେୋଇନ ଟୋକେଇରେ କ୍ଷେତକୁ ପଖାଳ ଧରି ଆସେ । ସବୁଜ ଧାନ କିଆରି 
ମଝିରେ ଦୁହେଁ ମିଶି ଲୁଚକାଳି ଖେଳନ୍ତି । ଧାନକଟା ସମୟରେ ହୀରୋଇନ ସାଙ୍ଗରେ 
ପଞ୍ଚାଏ ଝିଅ ନାଚି ନାଚି ଗୀତ ଗାଆନ୍ତି । ତାଙ୍କ ନାଚ ସହ ତାଳ ଦେଇ ଧାନ ଆପେ 
ଆପେ କାଟି ହୋଇଯାଏ ! କ୍ଷେତର ଏଭଳି ମନୋରମ ଦୃଶ୍ୟ ଦେଖୁ ଶିକ୍ଷିତ ବର୍ଗ 
ଗୀ କୁ ଆସେ, କ୍ଷେତ ଚାରିକଡ଼େ ବୁଲିଯାଏ । ଏହିଭଳି ଭାବେ ସିନେମା ଆମକୁ କୃଷି 
ସମ୍ବନ୍ଧୀୟ ଜ୍ଞାନ ବିତରଣ କରେ । ସତ କହିବାକୁ ଗଲେ, ସିନେମା ଦେଖାରୁ ହିଁ ମୋର 
କୃଷି ପ୍ରତି ଆଗ୍ରହ ଜନ୍ମିଥଲା । 

ପରଦିନ କାକା ମତେ କ୍ଷେତକୁ ଯିବାକୁ ନିର୍ଦ୍ଦେଶ ଦେଲେ । ମୁଁ ପଚାରିଲି, ‘କ୍ଷେତ 
କେଉଁଠି ?' 

ସେ କହିଲେ, ‘ଗୀର ଦକ୍ଷିଣରେ ରାମେଶ୍ବରର ଆତ୍ବତୋଟା, ତା” ଆଗକୁ ଏକ 
ଧରସା । ଧରସାର ପଶ୍ଚିମକୁ ଏକ ପାଦଚଲା ରାସ୍ତା ! ରାସ୍ତାର ଉତ୍ତରକୁ ଗଲେ ଗୋଟାଏ 
ଆଡ଼ି ଅଛି । ଆଡ଼ି ଉପରେ ଠିଆ ହେଲେ ଆମର ଆଖୁ କିଆରି ଦେଖାଯିବ । ତା’ 
ପାଖରେ ମାଣଶ୍ତିଆ ମଧ୍ୟ ଅଛି । ସେଠି ଆମ ଜମି ଯୋତା ଚାଲିଛି, ତୁ ଯାଇ କାମ ଦେଖ ।' 

ମୁଁ କ୍ଷେତକୁ ବାହାରିଲି । ଦଶହରା ମାସ । ଆକାଶରେ ଟିକିଏ ଟିକିଏ ମେଘ । 
ପବନରେ ଝୁଲି ଝୁଲି ତାଳ ଓ ଖଜୁରି ଗଛମାନେ ଆନନ୍ଦରେ କୁଣ୍ଢାକୁଣ୍ଢି ହେଉଥାନ୍ତି । 
ବିଲକୁଲ ସିନେମାର ଦୃଶ୍ୟ ! ରାସ୍ତାରେ ଗୋଟାଏ କୂଅ ପଡ଼ିଲା । ହୀରୋ ସେ ବାଟରେ 

ଗଲାବେଳେ ସିନେମାର ହୀରୋଇନ କୂଅରୁ ପାଣି କାଢୁଥାଏ । ଦୁହେଁ କଥାବାର୍ରା କରନ୍ତି । 
ସାମାନ୍ୟ ଅଟକି ମୁଁ ସୁସୁରି ମାରିଲି । ହେଲେ କୂଅ ପାଖରେ କେହି ନ ଥୁଲେ । କାହାରି 
ଗୋଡ଼ର ପାଉଁଜି ବାଜିଲା ନାହିଁ, କି କାହାରି କାଖର ମାଠିଆ ଭାଟିଲା ନାହିଁ । ପୂରା ବାଟ 
ଚାଲିଗଲି ପଛେ, ନୀ କେଉଁଠି ଲୁଚକାଳି ଦୃଶ୍ୟ ଦେଖାଗଲା, ନା ହୀରୋର ବଂଶୀ ସ୍ଵନ ଶୁଭିଲା । 
ନା ହୀରୋଇନ ଗୀତ ଗାଇଲା, ନା ହଳିଆମାନେ କୋରସ ଶୁଣାଇଲେ । ଗାଁ ମୋତେ ନିରାଶ 
କରିଦେଲା । ଚୁପଚାପ ଆପଣା ବାଟରେ ବାଟ ଚାଲୁଥାଏ । 

ବରଁମାନ ଏମିତି ଏକ ସ୍ଥାନରେ ଆସି ପହଞ୍ଚୁଲି ଯେଉଁଠି ଆମର କ୍ଷେତ ଥବା 
କଥା । କାକା କହିଥୂଲେ, ସେଠି ଆଖୁ କିଆରି ଏବଂ ପାଖରେ ମାଣ୍ଡିଆ ଅଛି । ଆଖୁ 
ଉପରେ ମୋର ବିଶେଷ ଧାରଣା ନ ଥୁଲା |! ମାଣ୍ଡିଆକୁ ଭରଷା କରି କ୍ଷେତ ଖୋଜିବା 
କଥା । ଆଡ଼ି ଉପରେ ବୁଢ଼ା ଲୋକଟିଏ ଛିଡ଼ା ହୋଇଥାଏ । ସୁସୂରି ବନ୍ଦ କରି 
ପଚାରିଲି, ତୁ ମାଶ୍ରିଆ କି ?” 

ବୃଢ଼ା ଚାଷୀ ମୋତେ ଓଲଟି ଚାହିଁଲା । ସାମାନ୍ୟ ଘାବୁରେଇ ଯାଇ ପଚାରିଲା, 
“କ”ଣ କହୁଛ ବାବୁ? ମୋ ନାଁ ପରା ରାମଚରଣ !' 

ରାମଚରଣର କାନ୍ଧରେ ହାତ ରଖ୍‌ ମୁଁ ବିଶ୍ବଭ୍ରାଡୃତ୍ଵର ଭାବ ପ୍ରଦର୍ଶନ କଲି । 
‘ଆଛୁ, ଭାଇ ରାମଚରଣ, କହିଲୁ ଦେଖ୍‌, ମାଣ୍ଡିଆ କିଏ ? ତା? ଘର କୋଉଠି ? 
କେଉଁଠି ଛିଡ଼ା ହୁଏ ସେ ? ମୋର ପ୍ରଶ୍ନ ଶୁଣି ରାମଚରଣ ବଡ଼ ପାଟିରେ ହସିଲା, 
ଆଖପାଖରେ କାମ କରୁଥୁବା ଅନ୍ୟମାନଙ୍କୁ ଶୁଣେଇ କହିଲା, ‘ହେ ଶୁଣ, ବାବୁ 
ମାଶ୍ରିଆକୁ ମଣିଷ କରିଦେଲେଣି ।' ଦୁଇ ଚାରିଜଣ ହଳ ଛାଡ଼ି ଆସି ହିଡ଼ରେ 
ପହଞ୍ଚଲେ । ମୁଁ ଜାଣିଗଲି, ମୋର କେଉଁଠି ଭୁଲ୍‌ ହୋଇଛି, କଥା ବୁଲେଇ କହିଲେ, 
‘ଆରେ, ମୁଁ ତ ମଜା କରୁଥୁଲି । ପ୍ରକୃତରେ ମାଣ୍ଡିଆ ଗଛ ଛାଇତଳେ ମୁଁ ଟିକେ ବିଶ୍ରାମ 
ନେବାକୁ ଚାହୁଁଥଲି । ତା' ପାଖରେ ଆମ କ୍ଷେତ ତ !' 

ଏଥର ସେମାନେ ବେଶି ଜୋରରେ ହସିଲେ, ମୋ ମନରେ ଧକ୍କା ଲାଗିଲା, 
ହସରେ କଥାକୁ ଟାଳି ଦେଲି । 

ତା” ପରଦିନଠାରୁ ସତର୍କ ହେଲି - ଦ୍ବିତୀୟ ଥର ଯେମିତି ଭୁଲ ନ ହୁଏ, ତେଣୁ 
କୃଷ୍ପି ବିଜ୍ଞାନର ମୋଟା ବହି ସବୁ କିଣି ପଢ଼ିବା ଆରମ୍ଭ କଲି । ଗୀ ମତେ ନିରାଶ 
କରି ସାରିଥାଏ । ରୂପେଲି ପର୍ଦ୍ଦାରେ ପରିଦୃଶ୍ୟମାନ ଗୀର ଚିହ୍ନବର୍ଣ୍ଣ ନ ଥାଏ ଏଠି | 
ତଥାପି ଅଧ୍ୟୟନ ମୋର ଅବଂଯହତ ରହିଲା । ଅଧ୍ୟୟନ ଓ ଅନୁଭୂତିଗୁଡ଼ିକରୁ ଏହି 
ସିଦ୍ଧାନ୍ତରେ ଆସି ଉପନୀତ -ହେଲି ଯେ, ଆଦର୍ଶ କୃଷି କଦାଚିତ ଗାଁରେ ସମ୍ଭବ ନୁହେଁ । 
ତା'ପାଇଁ ସହରହିଁ ପ୍ରକୃଷ୍ଟ କ୍ଷେତ୍ର । ଅନୁଭୂତି ଥଲା ଅବିକଳ ନିମ୍ନ ପ୍ରକାରର ¬ 


Digitized by srujanika@gmail.com 


ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ / ୨୯ 


ପ୍ରଥମ ଦିନ ସାର ଓ ବିହନ କିଣିବାପାଇଁ ସରକାରୀ ଗୋଦାମକୁ ଯାଇ ଦେଖୁଲି 
- ସଂପୃକ୍ତ କର୍ମଚାରୀ ସହର ଯାଇଛନ୍ତି । ତେଣୁ ମୋତେ ମଧ୍ଯ ସହରକୁ ଯିବାକୁ ପଡ଼ିଲା । 
ଦ୍ବିତୀୟ ଦିନ, ଜମି ହଳକରିବା ପାଇଁ ଟ୍ରାକୂର ଦରକାର ପଡ଼ିଲା । ଟ୍ରାକୂର ସହରରେ 
ମିଳେ । ତେଣୁ ସହର ଗଲି । ତୃତୀୟ ଦିନ ଶାଖା କେନାଲରେ ଏକ ନୁଆ ପାଇପର 
ଦରକାର ପଡ଼ିଲା । ସେଥୁପାଇଁ କେନାଲ ଇଂଜିନିୟରଙ୍କ ଅନୁମତି ଲୋଡ଼ା । ଇଂଜିନିୟର 
ସହରରେ ରହନ୍ତି । ତେଣୁ ସହର ଗଲି । ଚତୁର୍ଥ ଦିନ କୀଟନାଶକ ଥିଷଧ କିଣିବା ପାଇଁ 
ସହର ଗଲି, ତ ପଞ୍ଚମ ଦିନ କୃଷି ଉନ୍ନୟନ ବିଭାଗର ଜଣେ ଅଧସ୍ତନ କର୍ମଚାରୀଙ୍କ 
ନାଁରେ ମହାଭିଯୋଗ ଆଣିବା ନିମିର ସହର ଗଲି । ବେଳ୍ପବେଳ କୃଷି ସମସ୍ୟାକୁ ଯେତେ 
ବେଶି ବୁଝିଲି, ମତେ ସେତେ ଥର ସମସ୍ୟାର ସମାଧାନ ନିମିତ୍ତ ସହରକୁ ଯିବାକୁ ପଡ଼ିଲା । 
ଶେଷରେ ଦିନେ କୃଷି ବିଜ୍ଞାନ ସମ୍ବନ୍ଧୀୟ ସମସ୍ତ ପୁସ୍ତକକୁ ବସ୍ତାନିରେ ଭର୍ରି କଲି, କର୍ଡ଼ରାୟ 
ପ୍ୟାଣ୍ଟ ଓ ରଙ୍ଗୀନ ଟି-ସାର୍ଟ ପିନିଲି, ମୁଣ୍ଡରେ ଫେଲ କ୍ୟାପ୍‌ ଲଗେଇ କାକାଙ୍କୁ କହିଲି, 
‘କାକା, ସହରରେ ନ ରହି ଉତ୍ତମ କୃଷି କରିବା ସମ୍ଭବ ନୁହେଁ ତେଣୁ ମୁଁ ସହର ଚାଲିଲି । 
ସେଠି ରହି ବୈଜ୍ଞାନିକ ପଦ୍ଧତିରେ କୃଷି କରିବି ।” 

ଗଦ୍ଵଗଦ୍ଵ ହୋଇ କାକା କହିଲେ, ‘ପଘା ଛିଶ୍ଡେଇ ଘୋଡ଼ା ଯେମିତି ଦାନା ବସ୍ତା 
ଆଡ଼େ ଦୌଡ଼େ, ଖରାରେ ବନ୍ଧା ହୋଇଥୁବା ମରିଷି ଯେମିତି ପୋଖରୀ ଭିତରକୁ 
ମାଡ଼ିଯାଏ, ସେମିତି ତୋର ସହରମୁହୀ ହେବା ସ୍ଵାଭାବିକ ଏବଂ ଉଚିତ ମଧ୍ଯ । ମଣିଷ 
ଚିହ୍ନିବାରେ ମୋର କେବେ ଭୁଲ୍‌ ହୁଏନି । ତୋତେ ଚିହ୍ନିବାରେ କିନ୍ତୁ ଭୁଲ ହୋଇଗଲା, 
ପ୍ରଥମ ଭୁଲ୍‌ | ଯା, ସହରରେ ରହି ଚାଷ କର । 

ପ୍ରସନ୍ନ ମୁଦ୍ରାରେ ମୁଁ ମଧ୍ଯ କହିଲି, ‘ନା, କାକା ! ଭୁଲ ତୁମର ନୁହେଁ, ମୋର 
ହୋଇଛି । ପ୍ରଥମ ଭୁଲ କଲି ମାଣ୍ଡିଆ ଗଛ ଚିହ୍ନିବାରେ । ପ୍ରଥମେ ମଣିଷ ଭାବିଲି, 
ପରେ ତାକୁ ଭାବିଲି - ଛାୟାପ୍ରଦ ବର ବା ପିପଳ ଗଛତୁଲ୍ୟ ହୋଇଥୂବ । କିଛି କଥା 
ନାହିଁ । ଏବେ ସହରରେ ମାଶ୍ତିଆ ଉପରେ ଗବେଷଣା କରିବି, ସେମିନାରରେ ଯାଇ 
ପେପର ପଢ଼ିବି, କେଉଁ ରାସାୟନିକ ସାର ପ୍ରୟୋଗ କଲେ ମାଶ୍ତିଆ ଡାଳରେ ମିଠା 
ଓ ବଡ଼ ଆକାରର ଫଳ ଫଳିବ- ତାହା ଆବିଷ୍ଠାର କରିବି ।” 

ଯା'ପରେ ଆମେ ଦୂହେଁ ପ୍ରସନ୍ନ ଚିତ୍ତରେ ପରସ୍ପରଠାରୁ ବିଦାୟ ନେଲୁ । 
ସୁସୁରି ମାରି ମାରି ମୁଁ ବସ ଷ୍ଟେସନ ବାହାରିଲି ଏବଂ ବଳଦର ଲାଞ୍ଜ ମୋଡ଼ି ମୋଡ଼ି 
କାକା କ୍ଷେତକୁ ଗଲେ ! 

ଦୁଇ ବୁଢ଼ା 


[ଆୟବସର ଗ୍ରହଣ ପରେ ଏଇ କିଛି ଦିନ ହେଲା ରାମାନନ୍ଦ ବାବୁ ଓ ରାକେଶ 
ବାବୁ ସିଭିଲ ଲାଇନ୍ସରେ ଘର କରି ରହୁଥିଲେ । ଅବସର ଗ୍ରହଣ କରିବା ପରେ ଏବଂ 
ଇହ ଲୋକରୁ ବିଦାୟ ନେବା ପୂର୍ବରୁ ସିଭିଲ ଲାଇନ୍ସରେ କୋଠା କରି ରହିବା ହେଲା 
ଏଠିକା ଫେସନ । ତେଣୁ ଫେସନର ଦାସ ବୁଢ଼ା ଦୁଇଜଣ ମଧ୍ଯ ସେଠି ରହିବାକୁ 
ଲାଗିଲେ । 


ଅବସର ପୂର୍ବରୁ ରାମାନନ୍ଦ ବାବୁ ଚେରୀ କରୁଥଲେ | ତାଙ୍କ ଜମାନାର ଖୁବ 
ନାମକରା ଚୋର ଥୂଲେ ସେ । ପୁରାତନ ପନ୍ଥୀ ଚୋର ଥଲେ, ତେଣୁ ତନ୍ତ୍ରରେ ମଧ୍ଯ 
ତାଙ୍କର ବିଶ୍ଵାସ ଥୁଲା ! କିଛି ବର୍ଷର ଅନୁଭୁତି ପରେ ଚୋରଙ୍କୁ ଟ୍ରେନିଂ ଦେବାପାଇଁ 
ନାଇଟ ସ୍ତୁଲଟିଏ ଖୋଲିଲେ । ପରେ ଚୋରାମାଲ କ୍ରୟବିକ୍ରୟ କେନ୍ଦ୍ର ନାମରେ ଏକ 
ସଂସ୍ଥାର ସଂଚାଳନ ମଧ୍ଯ କରୁଥଲେ । ଏବେ ସବୁକିଛି ଛାଡ଼ି ନିଜକୁ ରିଟାୟାର୍ଡ଼ ଘୋଷଣା 
କରିଥଲେ । 


ରାକେଶ ବାବୁ ଅବସର ଗ୍ରହଣ କଲେ ସତ, କିନ୍ତୁ ନିଜକୁ ରିଟାୟାର୍ଡ଼ କହୁ 
ନ ଥୁଲେ ¦ କାରଣ ସେ ଥଲେ କବି । ସେ ଏକଦା ଏମ୍‌.ଏ. ପାସ କରି କଲେଜରେ 
ଅଧ୍ୟାପକ ଚାକିରୀ କରୁଥୁଲେ | ମାତ୍ର ଅଧ୍ୟାପନାରେ ତାଙ୍କୁ ସଫଳତା ମିଳିଲା ନାହିଁ, 
ବରଂ କବି ଭାବରେ ଖୁବ୍‌ ଖ୍ୟାତି ଅର୍ଜିଲେ । ଅଥଥୀତ୍ବ ଚାକିରୀରୁ ଅବସର ନେଲାବେଳକୁ 
ତାଙ୍କ ପାଖରେ ସବ୍ରକିଛି ଥୁଲା ଯାହା ତାଙ୍କର ସ୍ଵଉପାର୍ଚିତ, ଯଥା - କେତୋଟି କବିତା 
ସଂକଳନ, ହାତରେ ପ୍ରକାଶକ, ବୋଲକରା ସମୀକ୍ଷକ, ପ୍ରଶଂସକ ଏବଂ ଉପର୍ଯ୍ୟୁପରି 


କେତେଗୋଟି ପୁରସ୍କାର ଦାତା । ଅବଶ୍ୟ ଏହି କିଛିଦିନ ହେଲା କେତେକ ସମୀକ୍ଷକ 
ତାଙ୍କୁ କବିତାଜଗତରୁ ରିଟାୟାର୍ଡ଼ ବୋଲି କହିବା ଆରମ୍ଭ କରିଦେଇଥୁଲେ । 

ଦୁଇ ବୁଢ଼ା ହେଲେ ପଡ଼ୋଶୀ । ଜଣକୁ ଅନ୍ୟର ପୁରୁଣା ଧନ୍ଦା ବିଷୟରେ 
ସବୁକିଛି ମାଲୁମ । ଦୁହିଁଙ୍କ ମଧ୍ୟରେ ଭଲ ବନ୍ଧୁତା | ସାଧାରଣତଃ ମତାନ୍ତର ହୁଏନି । 
ଦୁହେଁ ଗୋଟାଏ ସତ୍ୟରେ ଉପନୀତ ଯେ, ଆଜିକାଲି, ସବୁକ୍ଷେତ୍ରରେ ଯୋଗ୍ୟତା ଓ 
କଳାର ହ୍ରାସ ଘଟୁଛି ଏବଂ ନୂଆ ପୀଢ଼ି ମୂର୍ଖ, ଅବାଞ୍ଚତ ଓ ସଂପୂର୍ଣ୍ଣ ଅଯୋଗ୍ୟ । 

ଶ୍ରୀଲାଲ ଶୁକ୍ଳଙ୍କ କେତୋଟି ଗଳ୍ପ ୩୧ 


ଦିନେ ଲନ୍୍‌ରେ ବୁଲୁ ବୁଲୁ ରାକେଶ ବାବୁ କହିଲେ, ଆଜିକାଲିକା ପାଠରେ ଅଛି 
କ'ଣ ? ଆମ ସମୟରେ ଅଷ୍ଟମ ଶ୍ରେଣୀରେ ହିନ୍ଦୀ କବିତାର ଇଂରାଜୀରେ ଅର୍ଥ 
ଲେଖୁବାକୁ ପଡ଼ୁଥୁଲା, ଆଜି ବି.ଏ. ପିଲାଙ୍କୁ କହୁଛନ୍ତି ଇଂରାଜୀ କବିତାର ହିନ୍ଦୀରେ 
ଅର୍ଥ ଲେଖ । 

ରାମାନନ୍ଦ ବାବୁ କହିଲେ, ଠିକ୍‌ କହୁଛନ୍ତି ଆପଣ । ଆମ ସମୟରେ ଲୋକ 
ଚଟାଣରେ ବାଡ଼ି ଠୁକେଇ ଗୁପ୍ତଧନର ଅବସ୍ଥିତି କଥା କହି ପାରୁଥିଲେ ¦ ଆଉ ଆଜି ପରଦା 
ଢାଙ୍କି ଟ୍ରେଜେରୀ ରଖୁଦିଅ, ଲୋକ ତାକୁ ଟେବୁଲ ମନେକରି ହାତ ଦେବେ ନାହିଁ ।' 


ରାକଶେ ବାବୁ କହିଲେ, ‘ସାଧନାପାଇଁ କାହାରି ପାଖରେ ସମୟ ନାହିଁ । 
ସମସ୍ତେ ଖାଲି ..... | 


ରାମାନନ୍ଦ ବାବୁ କହିଲେ, ଏମାନେ କ'ଣ ସେ ଭଳିଆ ସାଧନା କରିପାରିବେ ? 
ଅମାବାସ୍ୟା ରାତିରେ ଆମେ ପରା ମଶାଣି ଜଗୁଥୂଲୁ । ଖପୁରୀ ରନ୍ଧା ଭାତ ଯେଉଁଠି 
ଫିଙ୍ଗିବ, ସେଇଠି ମାଲ.... ।' 


¬ ନା, ନା ମୁଁ ସେ ସାଧନା କଥା କହୁନାହିଁ । ସାହିତ୍ୟ ସାଧନା, ବ୍ୟାକରଣ, 
ପିଙ୍ଗଳ କାବ୍ୟର ନା ଯାକେ ଶୁଣିନାହାନ୍ତି ହେଲେ କହୁଛନ୍ତି କଣ ନା ¬ ନୂଆ ସାହିତ୍ୟ 
ଲେଖ୍‌ବେ । କିଏ ଦୁଇପଦ ଲେଖ୍‌ 'ମୁକ୍ତଛନ୍ଦ ଆରମ୍ଭ କଲାଣି ତ କିଏ ତିନୋଟି ପୃଷ୍ଠା 
ଗାରେଇ ନିଜକୁ ମହାକବି ଘୋଷଣା କଲାଣି । ସେଥୂରେ ପୁଣି କିଏ କେମିତି କ୍ରିୟାରେ 
ନୃତନ ପ୍ରୟୋଗ କଥା କହିଲେଣି । ଏଣେ ଆକର୍ମକ ଓ ସକର୍ମକ କ୍ରିୟାର ତଫାତ 
ପଚାର, ଖାଲି ଇଂରାଜୀ ବଡ଼ଡ଼େଇବେ | ରାକେଶ ବାବୁ କହିଲେ । 


ଏକ ଦୀର୍ଘ ନିଃଶ୍ବାସ ଛାଡ଼ି ରାମାନନ୍ଦ ବାବୁ ରାକେଶ ବାବୁଙ୍କ କଥାକୁ ସମର୍ଥନ 
କଲେ | ‘ସତକଥା | ଆମ ଧନ୍ଦାରେ ବି ପରା ସେହି ଏକା ଦଶା । କାନ୍ଧ କଥା କିଏ 
ପଚାରେ ? କାଗଜ ଫର୍ଦଟିଏ ହାତରେ ଦିଅ, ଭଲକରି ସିଂଧୂଟିଏ ଖୋଳି ପାରିବେ 
ନାହିଁ, ହେଲେ ମୁହଁରେ ଖାଲି ଫୁଟାଣି କାହିଁରେ କଂଣ ¦ କବାଟ ଭାଙିଂବା, ବିଜୁଳି ଖମଭ 
ଉପାଡ଼ିବା, ପକେଟ କାଟିବାଠାରୁ କେହି କ'ଣ ତଳକୁ କଥା କହୁଛନ୍ତି | ଯାହାକୁ ଦେଖ 
ନୂଆ କୌଶଳ ନାରେ ଖାଲି ଡିଙ୍ଗ ମାରୁଛନ୍ତି । ପୁରୁଣା....' | 

ରାକେଶ ବାବୁ ନିଜ ଚିନ୍ତା ରାଜ୍ୟରେ ଥା'ନ୍ତି । କହିଲେ, ‘ବିନମ୍ରତାର ଯୁଗ 
ଗଲା ବୋଲ ଜାଣନ୍ତୁ । ଶିଖିବାପାଇଁ କାହାରି ଆଗ୍ରହ ନାହିଁ । କିଛି କହିଲା ମାନେ, 
କିଛି ନ ବୁଝି ନଶୁଣି ଲଢ଼ି ପଡ଼ିବେ । ଆଜିର ଲେଖକ ଆଉ କଲମଧାରୀ ହୋଇ 
ରହି ନାହାନ୍ତି, ବିଲକୁଲ ଠେଙ୍ଗାଧାରୀ । 

ରାକେଶବାବୁଙ୍କ କଥାକୁ ନିଜର ସମର୍ଥନ ଜଣାଇ ରାମାନନ୍ଦ ବାବୁ ମତ ଦେଲେ, 
‘ସାହିତ୍ୟ କଥା ଛାଡ଼ ଭାଇ । ଆଜିକାଲିକା ଚୋର ପର। ଆଉ ଚୋର ହୋଇ 
ରହିନାହାନ୍ତି । ଶତକଡ଼ା ଶହେ ଡକାୟତ ହୋଇଗଲେଣି । ଆମ ଜମାନାରେ ଯଦି ଘରକୁ 
ପଶିଛ ଆଉ ଛୁଆଟିଏ ବି ଛିଙ୍କି ଦେଲା, ନମ୍ରତା ସହକାରେ ଘର ଚାଡ଼ି ଚାଲି ଆସିବୁ । 
ଆଉ ଆଜି ? କା'ର ଯଦି ନିଦ ଭାଙ୍ଗଯାଏ ଏମାନେ ପର। ତା'ର ....”, ନିଜକୁ 
ଆୟରତ୍ତରେ ଆଣି ପୁଣି କହିଲେ ‘ବାପରେ ବାପ .... !” 


ଉତ୍ସାହିତ ହୋଇ ରାକେଶବାବୁ କହିଲେ, “ସବୁଗୁଡ଼ାକ ମୂର୍ଖ, ଅବାଞୁତ | ଆଗ 
ଲେଖ୍‌ ଲେଖ୍‌ ହାତ ମାଜି ହୋଇଯାଏ ! ନପଢ଼ି ବି ପାଠକ କହିଦେବ ଏଇଟା ଅମୁକ 
କବିର କବିତା । କବିତାରେ କବିର କବିତ୍ଧ ଝଲସି ଯାଉଥଲା ! 


ରାମାନନ୍ଦ ବାବୁ ଧୀର ଗଳାରେ କହିଲେ, ‘ହଁ, ପରା, ସିନ୍ଧିର ଆକାର 
ପ୍ରକାରରୁ ଲୋକ କହିଦେବେ, ଏ ଅମୁକ ଚୋର ର କାମ | ଆଉ ଆଜି କବାଟ ଭଙ୍ଗା 
ହୋଇ ପଡ଼ିଥବ, କେହି ... ।” 


ଉପମାଟି ରାକେଶ ବାବୁଙ୍କ ମନକୁ ପାଇଲା | କହିଲେ, ‘ସତକଥା, ଠିକ୍‌ ଏହି 
ଦୁରବସ୍ଥା ଆଜି ସାହିତ୍ୟର, କବାଟ ଭାଙ୍ଗ କେତେ ଯେ ଲୋକ ତା” ଭିତରେ ରୋଜ 
ପଶୁଛନ୍ତି, ତା'ର ଇୟତ୍ତା ନାହିଁ ।” 


କିଛି ନବୁଝି ରାମାନନ୍ଦ ବାବୁ କହିଲେ, ‘ ଆଗକାଳେ ସିଛିର ନିୟମ ଥୂଲା..... | 


କଥାକାଟି ରାକେଶ ବାବୁ କହିଲେ, ‘ଆପଣ ମୋ କଥାର ଅର୍ଥ ବୁଝୁ ନାହାନ୍ତି । 
ମୁଁ କହୁଥିଲି ....” | ହଠାତ ଚମକି ପଡ଼ି ସେ ପକେଟରେ ହାତ ଦେଲେ । ରାମାନନ୍ଦ 
ବାବୁଙ୍କ ହାତ ତାଙ୍କ ହାତମୁଠାରେ । ସାମାନ୍ୟ ରାଗିଯାଇ କହିଲେ, 'ୟେ କ'ଣ 
ହେଉଛି ? ଆଜି ଶେଷକୁ ଆପଣ ମୋ ପକେଟରେ ହାତ ସଫେଇ...” । 


ନମ୍ରତାର ସହ ରାମାନନ୍ଦ ବାବୁ ହାତ ବାହାର କରି କହିଲେ, ତାହାହିଁ ଭାବନ୍ତୁ | 
କଥା କଂଣ କି... ନୂଆ ଧନ୍ଦାବାଜମାନେ ତ ଏ କାମ ଆରାମରେ କରି ପକାନ୍ତି । ମୁଁ 
ଦେଖୁଥଲି - ମୋ ଭଳି ଲୋକ ଏହା କରି ପାରୁଛି ନା ନାହିଁ ।' 


ନରମି ଯାଇ ରାକେଶ ବାବୁ କହିଲେ, “ଏବେ ଦେଖୁଲେ ତ ?' କୌଣସି ଉତ୍ସାହ 
ନ ଥୁଲା ଭଳି ରାମାନନ୍ଦବାବୁ ଦୀର୍ଘଶ୍ବାସ ଛାଡ଼ି କହିଲେ, ହଁ ପରା, ଆମେ ପାରିବୁ ନାହିଁ 
ଏ ସବୁ । ଆଜିକାଲିକା ଟୋକା ଯେମିତି ଆମ କାମ ପାରିବେ ନାହିଁ, ତାଙ୍କ କଳା-କୌଶଳ 
ମଧ୍ଯ ଆମଦ୍ଵାରା ସମ୍ଭବ ନୁହେଁ । ନିଜ ନିଜ ଜମାନାର ବାହାଦୁରି ଏ ସବୁ ।' 

ହଠାତ ବିଗିଡ଼ି ଯାଇ ରାକେଶ ବାବୁ କହିଲେ, ‘ସେସବୁ ଆପଣଙ୍କ ଧନ୍ଦାରେ 
ହୋଇପାରେ । ଆମ ଧନ୍ଦାରେ ଏବେ ବି ଯାହା କହିବେ, ଦୁଇ ମିନିଟ୍‌ରେ କରିଦେବି 
ମୁଁ । ରାମାନନ୍ଦ ବାବୁ, ଏ ହେଲା ଅଭ୍ୟାସର. କରାମତି । ସେ କବିତା ହେଉ କି କବିତ୍ଧ, 
ଜି ଅତ୍ୟାଧୁନିକ କବିତା । ଆମେ ଲେଖୁଲେ, ଆଜିକାଲିକା ଟୋକା କେବେ ଆମକୁ 
ପାରିବେ ନାହିଁ ।' 

ରାମାନନ୍ଦବାବୁ ରାକେଶ ବାବୁଙ୍କ ମୁହଁକୁ ଚାହିଁଲେ । ଆଜିଯାଏଁ ଦୁଇ ବୃଦ୍ଧଙ୍କ 
ମଧ୍ଯରେ କେବେ କୌଣସି କଥାରେ ମତଭେଦ ହୋଇ ନଥୁଲା । ପ୍ରଥମ ଥର ପାଇଁ 
ଆଜି ଲାଗିଲା, ଏମିତି କେତୋଟି ଜିନିଷ ଅଛି, ଯେଉଁଥ୍‌ରେ ଦୃହେଁ ଏକମତ ହୋଇ 
ପାରିବେ ନାହିଁ । 

ଆମ୍ବହତ୍ୟା ନିବାରଣ 


ଦିନ ଜଣେ କବିଙ୍କ ସାଙ୍ଗରେ ଦେଖା ହେଲା । କହିଲେ, 'ଶରୀର ଅସାର 
ଅଟେ।' ମୁଁ ମାନିନେଲି ତାଙ୍କ କଥାକୁ । ଦୀର୍ଘଶ୍ବାସ ଛାଡ଼ି ପୁଣି କହିଲେ, ‘ସଂସାର 
ହେଲା ଛଳନା ଓ ମରିଚିକାର ଏକ ଗନ୍ତାଘର ।” ଏ ଉଚ୍ତିର ମଧ୍ଯ ମୁଁ ବିରୋଧ କଲି 
ନାହିଁ। ତେଣିକି କାନ ପାଖକୁ ମୁହଁ ଆଣି କହିଲେ, “ମୁଁ ତ ଜୀବନରୁ ନିରାଶ 
ହୋଇଗଲିଣି । ଶରୀରକୁ ଅନ୍ୟର ସମ୍ପରି ଭାବି ଚଳେଇ ନେବା କଥା ଯାହା, ଅନ୍ୟଥା 
ସଂସାର ମୋ'ପାଇଁ ଉଜ୍ଜଡ଼ି ସାରଛି, ଚାରିଆଡ଼େ ଖାଲି ଶୂନ୍ୟତା ଆଉ ଶୂନ୍ୟତା ।” 

ମୁଁ କହିଲି, ଶରୀରରୂପୀ ସମ୍ପଭି ଯଦି ଅନ୍ୟର, ତାକୁ ଦଖଲ କରନ୍ତୁ । 
ଦେଖବେ, ବିଶ୍ଵ ମଧୁମୟ ଦିଶିବ ।' 

ଶାନ୍ତ ଅଥଚ କରୁଣ ଭାବରେ ସେ କହିଲେ, “ନା ! ତୟ କେମିତି ସମ୍ଭବ ? 
ୟେ ହେଲା ଅନ୍ୟର ସମ୍ପଭି । ଆପଣ ଜାଣନ୍ତି ? କଲ୍ଲୋଳିନୀର ଚଳଚଞ୍ଚଳ ଢେଉ 
ମତେ ଆମନ୍ତ୍ରଣ କରୁଛି । ସମୁଦ୍ରର ଉଦ୍ଧତ ଉର୍ମି ମତେ ମଧୁର ଆବାହନୀ ସଂଗୀତ 
ଶୁଣାଉଛି, ମହୋଦଧୂର ତରଙ୍ଗ କଣ୍ଠ ଫଟାଇ ଡାକୁଛି, ଆ ରେ, ଏ ! ଆରେ ଏ! 
ତୁ ତୁ ତୁ” ମାତ୍ର ନା, ନା, କଦାପି ନୁହେଁ ! ଏ ମର ଶରୀର ଅନ୍ୟ କାହାରି ସମ୍ପରି 
ତା' ଖାତିରରେ ମୁଁ ୟାକୁ ସଜାଇ ରଷ୍ୁଛି । ହେ ତୃରଙ୍ଗ, ହେ ସରିତା, ହେ ସାଗର ! 
ମତେ କ୍ଷମା କର । ମୁଁ ତୁମର ହୋଇ ପାରିବି ନାହିଁ ।” 

ମତେ ଲାଗିଲା, କବି-ପ୍ରାଣ ସଙ୍କଟ ସାଗରରେ । ଯେ କୌଣସି ମୁହୃର୍ରରେ 
ବି ଆତ୍ମହତ୍ୟା କରି ପାରନ୍ତି ସେ । ବେଶ୍‌ ଏହି ସାକ୍ଷାତ୍‌ ପରେ ମୋ ହୃଦୟରେ ସମାଜ 
ସେବାର ଭାବନା ଉଦ୍ରେକ ହେଲା । ଆତ୍ମହତ୍ୟା କରି କବିଙ୍କ ଭଳି କେତେ ଯେ 
ସାହିତ୍ୟିକ କାଳର କବଳରେ ଲୁପ୍ତ ହେଉ ନ ଥ୍‌ବେ, ଆମ୍ହତ୍ୟା ପରି ସମସ୍ୟା 
ଯ଼ୋଗୁଁ କେତେ ମାଆଙ୍କର କୋଳ ଯେ ଶୂନ୍ୟ ହେଉ ନ ଥୁବ, କେତେ ରମଣୀଙ୍କ 
ସୀମନ୍ତ ସିନ୍ଦୁର ଯେ ଲିଭି ଯାଉ ନ ଥୂଦ ... ଇତ୍ୟାଦି ଇତ୍ୟାଦି । ତେବେ ଆମ୍ଭହତ୍ୟାକୁ 
ସମାଜରୁ ନିବାରଣ କରିବାକୁ ହେବ। 

ଏ ସବୁ ଚିନ୍ତା କରି ଏକ ଆତ୍ମହତ୍ୟା ନିବାରଣ ସମିତି ଗଠନ କରିବାକୁ ସ୍ଥିର 
କଲି । ନମ୍ରତା ରକ୍ଷା କରି ସ୍ଵୟଂ ସମିତିର ସ୍ଜାପତି ହେଲି ନାହିଁ । ସଭାପତି ହେଲେ 
ଜଣେ ଓକିଲ ବନ୍ଧୁ | ଧନ୍ଦା ଭଲ ନ ଚାଲିବାରୁ ଆତ୍ମହତ୍ୟା ନିମନ୍ତେ ଉଦ୍ୟମ କରିଥଲେ 
ସେ । ମାତ୍ର ଆତ୍ମହତ୍ୟା ଫଳରେ ବ୍ୟକ୍ତିର ମୃତୁ ୟ ହୁଏ — ଏହା ଜାଣିଲା ପରେ ଉଦ୍ୟମକୁ 
ଫଳବତୀ କଲେ ନାହିଁ । ଉପସଭାପତି ଭାବରେ କବିଙ୍କୁ ମନୋନୀତ କରାଗଲା । ଶରୀର 
ଅନ୍ୟର ସମ୍ପଭି ହୋଇଥୁ୍‌ବାରୁ ତାକୁ ସେ ଖୁବ୍‌ ହେପାଜତରେ ରଖ୍‌ଥୁଲେ ! ସମିତିର 
ସମ୍ପାଦକ ହେଲି ମୁଁ ନିଜେ । ପଦବୀ ପାଇଁ ମୋର ଯୋଗ୍ୟତା ହେଲା ¬ ମୁଁ ଥରେ 
ଆମ୍ବହତ୍ୟା କରିବାକୁ ଇଚ୍ଛା ପ୍ରକଟ କରିଥୁଲି । ମାତ୍ର ଆତ୍ମହତ୍ୟା କାପୁରୁଷର କାର୍ଯ୍ୟ ଏବଂ 
ଆତ୍ମହତ୍ୟା ନ କରିବାରେ ହିଁ ପୁରୁଷତ୍ଵ ଅଛି ବୋଲି ବିଚାର କରି ଇଚ୍ଛାକୁ କାର୍ଯ୍ୟକାରୀ 
କଲି ନାହିଁ । 

ଆମେ ଜାଣୁ, ସଭାସମିତିଗୁଡ଼ିକ ଗଠନ ମାତ୍ରକେ ସର୍ବଭାରତୀୟ ସ୍ତରର 
ହୋଇପଡ଼ଚ୍ତି । ତେଣୁ ସମିତିର ନାମ ରଖାଗଲା, “ସର୍ବରାରତୀୟ ଆମ୍ମହତ୍ୟା ନିବାରଣ 
ସମିତି ।” ୟା ପରେ ଆଉ କଂଣ ? ଚାନ୍ଦା ଉଠିଲା, ବିଜ୍ଞାପନ ବାହାରିଲା, ପ୍ରଚାରପତ୍ର 
ଛପା ହେଲା ଏବଂ ସମିତିର ବାର୍ଷିକ ଅଧ୍ୟବେଶନର ଆୟୋଜନ ଚାଲିଲା । 


ଅଧ୍ବବେଶନ ବେଳକୁ ପ୍ରତିନିଧୂ ଜୁଟିଲେ ହଜାର ହଜାର । ଆଗତ ପ୍ରତିନିଧ୍ଵଙ୍କ 
ମଧ୍ଯରୁ ପ୍ରତ୍ୟେକ ଜୀବନରେ ଅନୁ ନ ଥରଟିଏ ଆମ୍ମହତ୍ୟା ପାଇଁ ପ୍ରୟାସ କରି 
ସାରିଥୂଲେ । ତନ୍ମଧରେ ସାମିଲ ଥୁଲେ ବମ୍ଭେ ଯାତ୍ରା କରି ସୁଦ୍ଧା ସିନେମାରେ ରୋଲ 
ଯୋଗାଡ଼ରେ ବିଫଳ, ଜୀବନସଂଗ୍ରାମରେ ପରାସ୍ତ ନବଯୁବକ ଗଣ, ପ୍ରେମ ସତ୍ୟ 
ଜଗତ ମିଥ୍ୟା ମନ୍ତ୍ର ଜପୁଥୁବା ଶିକ୍ଷିତା ନବଯୁବତୀମାନେ । ଭର୍ରୃହରିଙ୍କ ପରି ପନ 
ହସ୍ତେ ମାଡ଼ଖାଇ ଧୁକ୍‌ ତାଂ ଚ, ଧକ ତାଂ ଚ” କରୁଥୁବା କତିପୟ ଭଦ୍ରଲୋକ, ଏବଂ 
ବିଶ୍ନାମିତ୍ରଙ୍କ ସଦୃଶ ଜୀବନର ସମସ୍ତ ଭପାର୍ଚନକୁ କେଉଁ ଅପ୍‌ସରାଙ୍କ ପାଦ ତଳେ 
ଅର୍ପଣ କରିଥୁବା ପ୍ରେମିକ ପ୍ରବରଗଣ । ଏମାନଙ୍କ ବ୍ୟତୀତ ଅନେକ ଜନତା ଜନାର୍ଦ୍ଦନ 
ଆସିଲେ, ତ ସାଙ୍ଗରେ କିଛି ଦରିଦ୍ର ନାରାୟଣ ବି ଆସି ପହଞ୍ଚଲେ । ନୋବେଲ 
ପୁରସ୍କାର ଲୋଭରେ ସାହିତ୍ୟ ସର୍ଚ୍ଚନା କରି ଅଶ୍ବୀଳତା ଅଭିଯୋଗରେ ଅଭିଯୁକ୍ତ 
କେତେଦ କବି ମଧ୍ଯ ଜୁଟିଲେ । ସମାଜରେ ଗଣ ବିପ୍ଳବ ଆଣିବା ଆଶାରେ ରାଜନୀତି 
ଆରମ୍ଭ କରି ପକେଟ ମାରିବା ଅପରାଧରେ ସହରରୁ ତଡ଼ା ଖାଇଥ୍‌ବା କେତେଜଣ 
ରାଜନେତା ମଧ୍ଯ ଆସିଥୂଲେ । ପୁଣି ଆନ୍ତଜୀତୀୟ ଏବଂ ଅନ୍ତରୀଷ୍ଟ୍ରୀୟ ବିବାହ ମାଧ୍ୟମରେ 
ବିଶ୍ଵ ବଂଧୁତ୍ଵ ବାଂଧବବାକୁ ଉଦ୍ୟମରତ, କିନ୍ଧ ଦୁଃଶ୍ଚରିତ୍ର ଆଖ୍ୟାରେ ଆଖ୍ଯାୟିତ 
କେତେକ ସମାଜସେବକ ମଧ୍ଯ ପହଞ୍ଚଥୁଲେ ସଭାରେ । ଗୋଟିଏ ଶବ୍ଦରେ କହିଲେ 

ଯୁଗର ତାଡ଼ନାରେ ତାଡ଼ିତ, ହୃଦୟହୀନ ଦୁନିଆଁରୁ ବିତାଡ଼ିତ, ଅବୁଝା ସମାଜପାଇଁ 
ବଳିଦାନ କରୁଥିବା ସମସ୍ତ ବ୍ୟକ୍ତି ସେଦିନ ସମ୍ମିଳନୀରେ ଉପସ୍ଥିତ ଥଲେ । 

କବିଙ୍କର କବିତା ଓ ଭାଷଣ ଦ୍ଵାରା ସମ୍ମିଳନୀ ଉଦ୍‌ଘାଟିତ ହେଲା । କବିତା 
ମାଧ୍ଯମରେ ସେ ପୁଣି କହିଲେ, ଜୀବନ ସାରହୀନ ଅଟେ । ତାକୁ ବଞ୍ଚାଇ ରଖୁବାର 
କୌଣସି ଯଥାର୍ଥତା ନାହିଁ । ମାତ୍ର ସେ ହେଲା ଅନ୍ୟର ସମ୍ପତ୍ତି । ତାକୁ ନଷ୍ଟ କରିବାର 
ଅଧ୍କାର ତୁମର ନାହିଁ । ତାକୁ ସଜାଅ, ଶୃଙ୍ଗାର କର | ଅର୍ଥାତ୍ଵ ଶରୀରକୁ କଷ୍ଠ ଦେବା 
ଅନୁଚିତ । ଭଲ ଖାଇବାକୁ ଦିଅ, ପିନ୍ଧିବାକୁ ଦିଅ । ଆଉ ପାଦରେ କଣ୍ଟାଟିଏ ଲାଗିଲେ 
ଏତେ ଜୋର୍‌ରେ ଚିତ୍ଵକାର କର ଯେ, ଲୋକ ଭାବନ୍ତୁ କିଏ ବୋଧେ ପେଟରେ 
ଭୁଜାଲି ଭୁଷି ଦେଇଛି । 

ତାଙ୍କ ବ୍ୟାଖ୍ୟାନର ସାର ତତ୍ଗସ ହେଲା, ଖାକାଂକ୍ଷାର ମରିଚିକା ଚାରିଆଡ଼େ । 
ପ୍ରକୃତିର ପ୍ରତ୍ୟେକ ମଧୁଭରା ରମଣୀୟ ସ୍ତନ୍ଦନରେ ଏକ ମୌନ ଇଙ୍ଗିତ ଥାଏ । କେହି 
ଡାକେ, “ଚାଲ, ପଳେଇ ଯିବା ¬ ଉପ୍ପୀଡ଼ନ ଓ ଉକ୍କନ୍ଦ୍ରନର ଆର ପାରିକୁ । 
ଦିବାସ୍ଵପ୍ନର ଏହି ମୋହଭରା ପରିବେଷ୍ଟନୀକୁ ଲକମ୍ପ ଦେଇ ଜୀବନର ଜଟିଳ ବିଡ଼ମ୍ବନାକୁ 
ଚିରି ଦେଇ ।”? ଗହନ ତରୁରାଜିର ସ୍ଵପ୍ନିଳ ଅନ୍ଧକାର, ଦୁର୍ଗମ ଗିରି -ଗହୃରର ଅସ୍ପଷ୍ଟ 
ନିବିଡ଼ତା, ସମୁଦ୍ରର ଗର୍ଜନ, ସରିତାର ଉତ୍ତାଳ ତରଙ୍ଗ - ପ୍ରକୃତିର ଏ ସମସ୍ତ 
ଉପାଦାନ ସ୍ପଷ୍ଟସ୍ଵବରରେ ମୋତେ କହନ୍ତି, “ଆ, ଆ, ଆ । ଜଗତର ଜଡ଼ତାରେ 
ଜଙ୍ରିତ ହୋଇ ପ୍ରଫ୍ମଲ୍ଳ ଚିତ୍ତରେ, ପ୍ରଲୁଦ୍ତ ହୃଦୟରେ ମନ୍ତ୍ରମୁଗ୍ଧ ହୋଇ ସ୍ଵପ୍ନାବିଷ୍ଟ 
ଭାବରେ ମୁଁ ଆଗକୁ ବଢ଼େ । କିନ୍ତୁ ସୁଦୂର ଦିଗ୍‌ବଳୟ ଅନ୍ତରାଳରେ କାହାରି ମୌନ 
ସନ୍ଦେଶ ସମୀରଣର ସ୍ଥନ୍ଦନରେ ଭରା ଦେଇ ଆସେ ଓ କହେ, ନା, ନା, ତୁ କେବେ 
ତୋର ହେଲୁ ? ତୁ ତ ଆଉ କାହାର ସଂପତି । ଏହି ଆବାହନକୁ ଉପେକ୍ଷା କର, 
ପ୍ରତ୍ୟାଖ୍ୟାନ କର । ଆରେ ! ଡୁ - ତୁ - ତୁ |” 


କବିଙ୍କ ପାଟି ପଡ଼ିଗଲା । ଆଖ୍‌ ଛଳ ଛଳ ହେଲା ! ଶବ୍ଦ ସବୁ ଭାଙ୍ଗିରୁଜି ତଳେ 
ପଡ଼ିଲେ । ସେ ବସି ପଡ଼ିଲେ ଲଥ୍‌ କରି । ଉପସ୍ଥିତ ସଭାଜନଙ୍କ ହୃଦୟରେ ବିଷାଦ 
ଘୋଟିଗଲା । କେହି ତାଳି ସୁଦ୍ଧା ମାରିଲେ ନାହିଁ । 

ବ୍ୟାଖ୍ୟାନିଗୁଡ଼ିକ ମାଧ୍ୟମରେ ଆମେ ସଭାଜଚନଙ୍କୁ କହିଲୁଯେ, ‘ଆମକୁ ବଞ୍ଚବାକୁ 
ହେବ । ତୂ ବଞ୍ଚୁଥା, ତୁ ବଞ୍ଥା, ବିଷକୁ ଅମୃତ ଭାବି ପିଉଥା !” “ଏକାକୀତ୍ଵରେ ବଳ 
ଅଧ୍ବକ, ହତାଶ ନ ହୋଇ ସାହସ ରଖ।” ‘ଏବେ ହେଲେ ଜାଗି ଉଠ, ତୁ ନୀଚ, 
ତୁ ମୁର୍ଖ” । ଇତ୍ୟାଦି ଇତ୍ୟାଦି । 

ନିଜ ବଢ୍ତବ୍ୟରେ ମୁଁ ଘୋଷଣା କଲି, ‘ଆମ୍ହତ୍ୟା ହେଲା କାପୁରୂଷର କାମ, 
ବଞ୍ଚବାରେ ପୁରୁଷତ୍ସ ଅଛି ।” ଏହା ସମସ୍ତଙ୍କ ମନକୁ ପାଇଲା । ସର୍ବସମ୍ମତି କ୍ରମେ 
ସଭାରେ କେତୋଟି ପ୍ରସ୍ତାବ ପାସ ହେଲା — 

ଆମ୍ମହତ୍ୟା ନିବାରଣ ସମିତି ଏହି ସିଦ୍ଧାନ୍ତରେ ଉପନୀତ ଯେ, ବ୍ୟକ୍ତି ନିଜ 
ଜୀବନର ମହତ୍ବକୁ ହୃଦୟଙ୍ଗମ କରୁ ଏବଂ ସ୍ଵୀକାର କରୁ ଯେ ଆତ୍ମହତ୍ୟା ହେଲା 
କାପୁରୁଷର କାର୍ଯ୍ୟ । ବଞ୍ଚ ରହିବାରେ ପୁରୁଷତ୍ଵ ଥାଏ । ସମିତିର ଅନୁରୋଧ, ବ୍ୟକ୍ତି 
କେବଳ ଜୀବିତ ରହି ଏ ବସୁନ୍ଧରାକୁ ପୁରୁଷ-ଶୂନ୍ୟ ହେବାରୁ ରକ୍ଷା କରି ପାରିବ । 

ଦ୍ଵିତୀୟ ପ୍ରସ୍ତାବ ଅଲା ସ୍ଵୟଂ ସଭାପତିଙ୍କର । ଓକିଲ ମହାଶୟ ନିଜର ତତ୍ପୂର୍ଣ 
ବ୍ୟାଖ୍ୟାନରେ ମତ ଦେଲେ, “ବନ୍ଧୁଗଣ, ଆପଣମାନେ ଜାଣନ୍ତି ଆତ୍ମହତ୍ୟା ହେଇ 
ଏକ ବିପଦ ସଙ୍କୁଳ କାର୍ଯ୍ୟ ॥ ଏଥୁରେ ବ୍ୟକ୍ତିର ମୃତ୍ୟୁ ହେବାର ମଧ୍ୟ ଆଶଙ୍କା ଥାଏ ! 
ଭାରତୀୟ ଦଣ୍ଡବିଧୂର ଦଫା ୩୦୯ ଅନୁସାରେ ଏହା ଏକ ଅପରାଧ । ମାତ୍ର 
ଅପରାଧ ହୁଏ କେତେବେଳେ ? ଯେତେବେଳେ ଉଦ୍ୟମୀ ପୁରୁଷ ନିଜ ପ୍ରୟାସରେ 
ବିଫଳ ହୁଅନ୍ତି । ଏହାର ଅର୍ଥ ହେଲା, ଆତ୍ମହତ୍ୟା ଅପରାଧ ନୁହେଁ, ଅପରାଧ ହେଲା 
ଆମ୍ବହତ୍ୟାର ଉଦ୍ୟମ । ତା'ପାଇଁ ଦଣ୍ଡ କେତେ ? ଖୁବ୍‌ ମାମୁଲି । ସାମାନ୍ୟ ଜେଲ 
କିମ୍ବା କିଛି ଟଙ୍କା ଜରିମାନା । ଏହି ପରିପ୍ରେକ୍ଷୀରେ ମୁଁ ଦୁଇଟି ପ୍ରସ୍ତାବ ଆଗତ କରୁଛି : 

ପ୍ରଥମ, ଆମ୍ମହତ୍ୟାର ପ୍ରୟାସକୁ ମଧ୍ଯ ଏକ ଗର୍ହଦିତ ଅପରାଧ ପାହ୍ୟା ମିଳୁ 
ଏବଂ ଅପରାଧୀକୁ ଅନ୍ତତଃ ଫାସୀ ଦଣ୍ଡ ଦିଆଯାଉ । ଏହାକୁ ଦୃଷ୍ଟିରେ ରଖୁ ଦଫା 
୩୦୯ ସଂଶୋଧ୍ୂତ ହେଉ | ଦ୍ଵିତୀୟ ପ୍ରସ୍ତାବ ହେଲା — ଆମ୍ହତ୍ୟା ପ୍ରୟାସରେ ସଫଳ 
ବ୍ୟଭ୍ତି ନିମିର ମଧ୍ଯ କଠିନ ଦଣ୍ଡର ବିଧାନ ହେଉ | ତାକୁ ଜେଲ, ଦ୍ଵିପାନ୍ତର କିମ୍ବା ଫାଶୀ 
ଦଣ୍ଡ ମିଳୁ ।” 

ସଭାସଦ କରତାଳି ଦ୍ଵାରା ପ୍ରସ୍ତାବର ଅନୁମୋଦନ କଲେ । ସର୍ବସମ୍ମତି କ୍ରମେ 
ପ୍ରସ୍ତାବଗୁଡ଼ିକ ଗୃହୀତ ହେଲା । 

ଧନ୍ୟବାଦ ଜ୍ଞାପନ ଅବସରରେ ସୁବିଧା ଉଣ୍ଡି ମୁଁ ଆଉ କେତୋଟି ପ୍ରସ୍ତାବ 
ଆଗତ କଲି । ପ୍ରସ୍ତାବର ସାରାଂଶ ହେଲା, ରୋଗର ଉପଚାରଠାରୁ ଅଧଵକ ଆବଶ୍ୟକ 
ରୋଗର ନିରାକରଣ । ତେଣୁ ଆମ୍ମହତ୍ୟା ଜନିତ ସମସ୍ୟାର ନିରାକରଣ ନିମିତ୍ତ 
କବିମାନଙ୍କୁ ସନ୍ତରଣ ଓ ଅଶ୍ଵଚାଳନା ତାଲିମ ଦିଆଯାଉ । ଫଳରେ ସମୁଦ୍ର, ଗିରିଗହ୍ନର 
ଆଦି ଆତ୍ମହତ୍ୟାପାଇଁ ଆମନ୍ତ୍ରଣ ଜଣାଇଲେ ସୁଦ୍ଧା ସେମାନେ ଆମ୍ଚିହତ୍ୟା କରିପାରିବେ 
ନାହିଁ । ଯୁବକମାନଙ୍କୁ ବିଚ ବଜାରରେ ପ୍ରେମ ଓ ପ୍ରେମ: ବିବାହ ପାଇଁ ସୁଯୋଗ ମିଳୁ 

୩୮ /ଶ୍ରୀଲାଲ ଶୁକ୍ଲଙ୍କ କେଚୋଟି ଗଳ୍ପ 


ଏ କାର୍ଯ୍ୟରେ ପ୍ରତିବନ୍ଧକ ସୃଷ୍ଟିକାରୀଙ୍କୁ ଯଥା ପିତାମାତାକୁ, ଆତ୍ମହତ୍ୟାର ସହଯୋଗୀ 
ମନେକରି ପୋଲିସ ହାଜତରେ ରଖାଯାଉ । ଦରିଦ୍ର, ବୁଦୁ କ୍ଷ ଜନତାର ଖାଦ୍ୟ ଓ ବସ୍ 
ସଂସ୍ଥାନ ବିଷୟକ ଏଳ ପ୍ରସ୍ତାବ ମଧ୍ଯ ରଖୁଲି । କିନ୍ତୁ ପ୍ରସ୍ତାବଟିକୁ ରାଜନୀତି ପ୍ରପୀଡ଼ିତ 
ଏବଂ ଜୀବନର ଅନ୍ୟ ଶାଶ୍ବତ ସତ୍ୟଗୁଡ଼ିକ ଭଳି ନିରର୍ଥକ ଘୋଷଣା କରି କବି 
ବିରୋଧ କଲେ । ଆରମ୍ଭରୁ ଆମ ସିମିତି ରାଜନୀତି ଓ ଯୁକ୍ତିତର୍କରେ ଜଡ଼ିତ ନ 
ହେବାପାଇଁ ନିଷ୍ପଭି ନେଇଥ୍‌ବାରୁ ବିନା ସର୍ରତରେ ପ୍ରସ୍ତାବଟିକୁ ମୁଁ ପ୍ରତ୍ୟାହାର କଲି । 

ଯେଉଁ ଅନୁଷ୍ଠାନର ପାଣ୍ଠି ନାହିଁ, ସେ କି ଅନୁଷ୍ଠାନ ? ପ୍ରତ୍ୟେକ ପ୍ରତିନିଧ୍ବଙ୍କ ଠାରୁ 
ଆମେ ଦୃଇଟଙ୍କା ଲେଖା ଚାନ୍ଦା ସଂଗ୍ରହ କଲୁ । ଜୀବନକୁ ବଳି ଦେବାରେ ଯାହାର 
ଆପରି ନାହିଁ, ମାତ୍ର ଦୁଇଟଙ୍କା ଚାନ୍ଦା ଦେବାରେ ତାଙ୍କର କି ଆପତ୍ତି ବା ହୋଇପାରେ ? 
ଦେଖୁଁ ଦେଖୁଁ ପ୍ରାୟ କୋଡ଼ିଏ ହଜାର ଟଙ୍କା ସଭାପତିଙ୍କ ଆଗରେ ଜମା ହୋଇଗଲା ! 

ଏବେ ଦେଖନ୍ତୁ, ଏମିତି ଏକ ଗୁରୁତ୍ଵପୂର୍ଣ ସମିତିର ପୂର୍ଣ୍ଣାହୃତି ପଡ଼ିଲା କେମିତି ? 
ଯୁଗେଯୁଗେ ସମ୍ପଭି ହେଲା ସବୁ ଝଗଡ଼ାର ମୂଳ । ସେ ମହାଭାରତ ଯୁଦ୍ଧ ହେଉ କି 
ଦ୍ଵିତୀୟ ବିଶ୍ବଯୁଦ୍ଧ। ସମିତିର ଅନୁଭୂତି ଏତେ ତିକ୍ତ ମନେହେଲା ଯେ, ତେଣିକି 
ବ୍ୟକ୍ତିଗତ ସମ୍ପତ୍ତିର ମୁଁ ଶତୁ ହୋଇ ପଡ଼ିଲି ଏବଂ ରାଜନୀତିକୁ ନିଜର ଶେଷ ଭରସା 
କରି ବଞ୍ଚରହିଲି । 

ଘଟଣା ଘଟିଲା ଠିକ୍‌ ନିମ୍ନ ପ୍ରକାରେ — ଅଧ୍ବବେଶନ ସମାପ୍ତ ନ ହେଉଣୁ 
ଦେଖୁଲି ସଭାପତି ଓ ଉପସଭାପତି ନିଜ ନିଜ ଛାତିରେ ଛୁରାଘାତ ପାଇଁ ପ୍ରୟାସ 
କରୁଛନ୍ତି । ସଭାପତି ପାଟିକଲେ, ‘ନା, ତା କେମିତି ହେବ ? ମୋତେ ଟଙ୍କା ନ 
ମିଳିଲେ, ମୁଁ ଆତ୍ମହତ୍ୟା କରିବି ।” 

କବି କହୁଥିଲେ, ‘ନା, ଆମ ଶରୀର ଭଳି ଏ ଟଙ୍କା ହେଲା ଅନ୍ୟର ସମ୍ପତ୍ତି । 
ମୋ” ଶରୀର ରହିଲା ପରି ସେ ମୋ ସାଙ୍ଗରେ ରହୁ । ସେଥିରେ କେହି ପ୍ରତିବନ୍ଧକ 
ସୃଷ୍ଟି କଲେ, ମୁଁ ଆତ୍ମହତ୍ୟା କରିବି ।' 

ଆପଣ ବୁଝି ପାରୁଥିବେ, ଏହାର ପରିଣାମ କ'ଣ ହୋଇଥୁବ । ଦୁହିଁଙ୍କ 
ମଝିରେ ମୁଁ ରହିଯିବାରୁ ଉଭୟେ ନା ସେତେବେଳେ ଆମ୍ମହତ୍ୟା କଲେ, ନା ଭବିଷ୍ୟତରେ 
କରିବେ ! ହତ୍ୟା ହେଲା କେବଜ ‘ଆମ୍ହତ୍ୟା ନିବାରଣ ସମିତିର ? । 


_ 

ଯାତ୍ରା 


[ଥ ନେକ ଦିନ ତଳର କଥା । ସେତେବେଳେକୁ ମୋର ବୟସ ଉଣେଇଶ ବା 
କୋଡ଼ିଏ ବର୍ଷ ହେବ । କଲେଜରେ ପଢୁଥାଏ । ଦଶହରା ଛୁଟିରେ ଜଣେ ସାଙ୍ଗର 
ନିମନ୍ତ୍ରଣରେ ଆମେ ତିନିଜଣ ବନ୍ଧୁ ସହରରୁ ତା” ଗୀ ଅଭିମୂଖେ ଯାତ୍ରା କଲୁ । 
ଘୋଡ଼ାଗାଡ଼ିରେ ରେଳ ଷ୍ଟେସନ, ରେଜଗାଡ଼ିରେ ଆଉ ଏକ ଛୋଟିଆ ଷ୍ଟେସନ ଏବଂ 
ସେଠୁ ଶଗଡ଼ ଗାଡ଼ିରେ ବାର ମାଇଲ ବାଟ ଗଲେ ସାଙ୍ଗର ଗୀ । ଛୋଟିଆ ଷ୍ଟେସନରେ 
ପହଞ୍ଚ୍‌ ଆମେ ଶଗଡ଼କୁ ଅପେକ୍ଷା କଲୁ । 

ଠିକ୍‌ ଏତେବେଳକୁ ଜଣେ ନିହାତି ଅପରଛନିଆ, ନିକୁଛିଆ ବ୍ୟକ୍ତି ଆସି ଆମକୁ 
ଜୁହାର କଲା । ମୁଁ ପଚାରିଲି, କ'ଣ ଦରକାର ?” 

ନିକୁଛିଆ ବ୍ୟକ୍ତି ଓଇଟା ପଚାରିଲା, ‘ହଜୁରମାନେ କ'ଣ ସହରରୁ ଆସିଲେ, 
ଚାଲନ୍ତୁ, ରାମବାବୁ ଶଗଡ଼ ପଠେଇଛନ୍ତି ।” ଏତିଜି କହି ସେ ତା” ଦୁଇ ଅସମାନ୍ତର 
ମଇଳା ଦାନ୍ତର ପଟୁଆର ବାହାର ଜଲା ଏବଂ କୌଣସି କାରଣ ଅଥବା ଉତ୍ସାହ ନଥୁବା 
ସତ୍ତ୍ଵେ ଜୋର ଜୋରରେ ହସିଲା । 

ସହରରୁ ଆସିବାରେ କିମ୍ବା ରାମବାବୁ ଙ୍କ ଶଗଡ଼ଗାଡ଼ି ପଠେଇବାରେ ହସର 
କଣ ସମ୍ପର୍କ ଜାଣିବା ପୂର୍ବରୁ ଆମେ ନିକୁଛିଆ ବ୍ୟକ୍ତିକୁ ଅନୁସରଣ କଲୁ । ମଝିରେ 
ମୁଁ ଥରେ ପଚାରିଲି, “ତୁ ହଳିଆ ଟି ?? ଉତ୍ତରରେ ସେ ପୂର୍ବବତ ଦାନ୍ତ ଦେଖାଇଲା । 

. ଆମେ ଷ୍ଟେସନ ବାହାରେ ଥ୍ବା ବରଗଛ ପାଖରେ ଆସି ପହଞ୍ଚଲାବେଳକୁ 
ଦିନ ପ୍ରାୟ ବାରଟା ହେବ । ଦଶହରା ମାସ ! ଖରା କାଟୁଥାଏ । ଗଛ ତଳେ ଗାଢ଼ 
କଳା ଛାଇ । ମୋର ଦୁଇ ବନ୍ଧୁଙ୍କ ଭିତରୁ ଜଣେ ସାହିତ୍ୟ ଓ ଦର୍ଶନର ଛାତ୍ର । ନିଜ 
ପାଶ୍ଡିତ୍ୟର ପ୍ରମାଣ ଦେବାକୁ ଯାଇ ସେ କହିଲା, ଏହିଭଳି ଛାୟାକୁ ଦେଖୁ ହୁଏତ 
କବି କହିଛନ୍ତି, ତା'ପରେ ସେ ଛାଇଦୁ ନେଲ ଗୋଟିଏ କବିତା ଆବ୍‌ରି କରିବାରେ 
ଲାଗିଲା - କୁହ କେଉଁ ଦମୟନ୍ତୀ ପରି...” 

ମୋର ନିଘା ଥାଏ ସେହି ନିକୁଛିଆ ହଳିଆ ଆଡ଼େ । ଗଛ ତଳେ ଥୁବା ଶଗଡ଼ 
ପାଖକୁ ସେ ଗଲା । ଶଗଡ଼ ଥାଟରେ ବଳଦ ଯୋଡ଼ିକ ବନ୍ଧା ହୋଇଥାନ୍ତି । ଗୋଟାଏ 

ଧଳା, ଅନ୍ୟଟି କଳା । ଦୁହିଁଙ୍କ ମଝିରେ କିଛି ନଡ଼ା ପୁଆଳର ଅବଶେଷ ପଡ଼ିଥାଏ । 
ଅର୍ଥାତ ପେଟପୂରା ଖାଇ ସାରିଛନ୍ତି ଦୁହେଁ । ଶାନ୍ତ ଓ ସଂଜତ ମୁଦ୍ରାରେ ଆଖୁବୁଜି ଏବେ 
ପାକୁଳି କରିବା ବେଳ । ବର୍ଭମାନ ପରିବେଶରେ ମୋ ମୁଣ୍ଡକୁ ଦମୟନ୍ତୀ' ପଶିଲେ 
ନାହିଁ । ବରଂ ଲାଗିଲା, କେଉଁ ରଷି ଆଶ୍ରମରେ ଆମେ ଉପସ୍ଥିତ । ଦାର୍ଶନିକ ବନ୍ଧୁଙ୍କୁ କହିଲି, 
“ଏବେ ତୋ କଳ୍ପନାର କାଟତି ନାହିଁ । ଏଠି ଦମୟନ୍ତୀ କାହିଁ ? ଏ ହେଲା ବଟବୃକ୍ଷର 
ଛାୟା ! ବଳଦ ଦୃଇଟି ହେଲେ ଦୁଇଜଣ ମହର୍ଷି, ସାଂସାରିକ ମୋହ ମାୟାର ଜୁଆଳିକୁ 
କାନ୍ଧ-ଚ୍ୟୁତ କରି ମୁଦ୍ରିତ ନୟନରେ ପରମହଂସଙ୍କ ଠାଣିରେ ଆସୀନ ଉଭୟେ !' 


ତୃତୀୟ ବନ୍ଧୁ ହେଲା ରାଜନୀତି ବିଜ୍ଞାନର ଛାତ୍ର । କହିଲା, ‘ଟିକିଏ ଭଲ କରି 
ଦେଖ, ଗୋଟାଏ ବଳଦ କଳା, ଅନ୍ୟଟି ଧଳା । ହେଲେ ତାଙ୍କ ମନରେ କଳା-ଗୋରାର 
ରଙ୍ଗଭେଦ ନାତି ନାହିଁ । ଦୁହେଁ ଗୋଟିଏ ଜାଗାରେ ସାଙ୍ଗହୋଇ ଭୋଜନ କରନ୍ତି । 
କାନ୍ଧକୁ କାନ୍ଧ ମିଳାଇ ସଂସାରର ଭାର ବୁହନ୍ତି । ଗୋଟାଏ ଶଗଡ଼ରେ ପୁଣି ଫାନ୍ଦି ହୁଅନ୍ତି । 
ଏହି ଯୋଡ଼ିବଳଦ ତ ରଙ୍ଗଭେଦ ନୀତିରେ ଆକ୍ରାନ୍ତ ଦେଶଗୁଡ଼ିକୁ ଉଚିତ ଶିକ୍ଷା 
ଦେଇପାରନ୍ତେ !' 

ହଳି ଆର ‘ଉଠରେ -ଉଠରେ” ଡାକର କଟୁ ଚିକୁାର ରାଜନୈତିକ ବନ୍ଧୁର 
କଥାରେ ପ୍ରତିବନ୍ଧକ ସୃଷ୍ଟି କଲା । ନିକୁଛିଆ ଲୋକଟି ମନ୍ତ୍ରଟିକୁ ବାରମ୍ବାର ଜପୁଥାଏ । 
ତାଳୁ, ଜିଭ ଓ ତଣ୍ତିକୁ ଏକା ସାଙ୍ଗରେ ବ୍ୟବହାର କରି ଏମିତି ସ୍ଵରଟିଏ ସେ ବାହାର 
କଲା ଯେ, ତାକୁ ଶୁଣି ବଳଦ ଯୋଡ଼ିକ ଲାଞ୍ଜ ପିଟି ଠିଆ ହେଲେ । ମୁହଁର ଫେଣ 
ତଳେ ପଡ଼ିଲା, ଜୋରରେ ପ୍ରଶ୍ଵାସ ଛାଡ଼ିଲେ, ଶିଂଗ ହଲେଇ ବେକର ଘଣ୍ଟି ବଢେଇଲେ 
ଏବଂ ଜଣାଇ ଦେଲେ ଯେ, ଦୁଇ-ମହର୍ଷି ସାଂସାରିକ ମୋହମାୟାର ଜୁଆଳିକୁ ପୂନର୍ବାର 
କାନ୍ଧରେ ବୋହିବାକୁ ପ୍ରସ୍ତୁତ 


ନିକୁଛିଆ ଲୋକଟି ଏବେ ଗାଡ଼ିରେ ପୁଆଳ ପାରିଲା । ଚଟେଇ ବିଛେଇ ଆମ 
ପାଇଁ ଆସନର ବ୍ୟବସ୍ଥା କଲା | ମୁଁ ଭଲ କରି ଆଉ ଥରେ ଶଗଡ଼କୁ ଦେଖୁନେଲି । 
ସେଇଟି ନା ଥଲା କୈ କଟର -କୈ କଟର କରି ଝାଟିମାଟି, ନଡ଼ା ପୁଆଳ ବୋହିଲା 
ଭଳି ଶଗଡ଼, ନା ଥୁଲା ପୁଞ୍ଜିବାଦୀ 'ବ୍ୟବସ୍ଥାର ଭିତ୍ତିକୁ ମଜବୁତ କରି ଗତୁଥ୍‌ବା ଉଚ୍ଚ 
ଶ୍ରେଣୀର ଶଗଡ଼ । ମୃତୁକଟିକ ନାଟକର ନାୟିକା ବସନ୍ତସେନାର ପରିଭ୍ରମଣ ନିମିତ୍ତ 
ଉଦ୍ଦିଷ୍ଟ ଉଚ୍ଚକୋଟୀର ଶଗଡ଼ ମଧ୍ଯ ସେ ନ ଥୁଲା । ଅସଲରେ ସେଇଟି ଥୂଲା ଏକ 
ମଧ୍ୟମ ଧରଣର ଶଗଡ଼ । ତା” ଥାଟରେ ଏ ଯାଏଁ ଗୋବରର ଚିହୃ ଲାଗି ଥାଏ । 
ବୋଧହୁଏ ଅଧ୍ବକ ଅନ୍ନ ଉତ୍ପାଦନ ମୂଳକ ଆନ୍ଦ୍ରୋଳନରେ ମଧ୍ଯ ତାକୁ ବ୍ଯବହାର 
କରାଯାଏ ¦ ଚକର ‘ହବଂରେ ପୋଡ଼ା ମୋବିଲ ପଚ ପଚ କରୁଥାଏ । ହୁଏତ, ଅନେକ 
ଦିନର ବ୍ୟବଧାନ ପରେ ଥାଟ ଓ ଚକକୁ ଏକଜୂଟ କରି କାର୍ଯ୍ୟକ୍ଷମ କରାଯାଇଥାଏ | 

ଗାଡ଼ିରେ ବଳଦ ଫନ୍ଦା ହେଲେ । ମହର୍ଷି ଯୁଗଳ ଗୃହସ୍ଥାଶ୍ରମରେ ପୁନଃ ପ୍ରବେଶ 
କଲେ । ଆମେ ବସି ପଡ଼ିଲୁ । ଖରାରୁ ରକ୍ଷା କରିବାପାଇଁ ନିକୁଛିଆ ଲୋକଟି ପୁରୁଣା 
ଚାଦରର ଏକ ହୁଡ୍‌ ଟାଙ୍ଗଦେଲା ! ଏକା ସାଙ୍ଗରେ ସମସ୍ତେ ଗୋଟାଏ ଶଗଡ଼ରେ 
ବସିଲା ପରେ, ଲୋକଟି ଆଉ ଚନିକୁଛିଆ” କିମ୍ଭା ଅପରଛନିଆ” ଗୋଷ୍ଠୀର ନଥୁଲା, 
ଶଗଡ଼ିଆ ସ୍ତରକୁ ଉନ୍ନୀତ ହୋଇ ଆସିଲା । 

‘ଅର୍‌ -ତ-ତ-ତ-ତ-” କହି ଶଗଡ଼ିଆ ଗାଡ଼ି ଷ୍ଟାର୍ଟ କଲା | କିଛି କ୍ଷଣ ପରେ 
ଶଗଡ଼ ଛାଇରୁ ଖରାକୁ ଷ୍ଟେସନ୍‌ରୁ ଖୋଲାକୁ ଏବଂ ପିଚୃରାସ୍ତାରୁ ଯାଇ ଏକ ସଂକୀର୍ଣ୍ଣ 
ଧରସାରେ ପ୍ରବେଶ କଲ। । ଯୋଡ଼ିବଳ ଦଙ୍କ ଉତ୍ସାହ ବୋଲି କିଛି ଖାସ୍‌ ନଥାଏ | 
ପ୍ରଗତିର ଗତିରେ ତାକତବ ନଥାଏ । ଗାଡ଼ି ଚାଲିଥାଏ ଘଣ୍ଟାକୁ ଦେଢ଼ ମାଲଲ ବେଗରେ । 
ଗତି ବୃଦି ପାଇଁ ପ୍ରଥମେ ଶଗଡ଼ିଆ ‘ଅର-ତ-ତ-ତ-ତ'ର ସ୍କୋଗାନ୍‌ ଦେଲା, ତା'ପରେ 
ହଳକୁ ଗାଳି କଲା | ତୃତୀୟ ପର୍ଯ୍ୟାୟରେ ବଳଦଙ୍କ ଲାଞ୍ଜ ମୋଡ଼ିଲା, ଚତୁର୍ଥରେ ନିଜେ 
ଚୂପ ହୋଇ ବସିଲା । ପର ଦୃଶ୍ୟରେ ଆମ ଆଡ଼େ ଗୋଡ଼ ଲମ୍ବେଇଲା ଏବଂ ଶେଷରେ 
ନିଛପଟ ଶୋଇଗଲା । 


ହଳ ଧୀରେ ଧୀରେ ଚାଲିଥାନ୍ତି । 


କାହିଁକି କେଜାଣି ମନଟା ମୋର ଉଦାସ ଲାଗୁଥାଏ । ଶଗଡ଼କୁ ବଳଦ 
ଟାଣନ୍ତି । ବଳଦ ହେଲେ ଧର୍ମର ପ୍ରତୀକ । ଅତଏବ ଶଗଡ଼ ଧର୍ମ ବଳରେ ଚାଲେ । 
ଆମ ଧର୍ମଭିଭତିକ ପ୍ରାଚୀନ ସଂସ୍କୃତିର ଏ ହେଲା ପ୍ରକାଶ୍ୟ ରୂପ । ଶଗଡ଼ ହେତୁ ଆମ 
ସଂସ୍କୃତିର ସ୍ଥିତି ଭବିଷ୍ୟତରେ ମଧ୍ଯ ଅତୁଟ ରହିବ । ଉପଗ୍ରହ ପ୍ରେରଣ ଓ ରକେଟ 
ନିର୍ମାଣ କ୍ଷେତ୍ରରେ ହୁଏତ ଆମେ କେତେଗୋଟି ଦେଶର ମୁକାବିଲା କରି ପାରିବା ନାହିଁ, 
ମାତ୍ର ଧୀର ପାଣି ପଥର କାଟେ ପ୍ରବାଦର କଳ୍ଛପକୁ ଆମେ ଚିହ୍ୁ୍‌ । ଯେତେଦିନ ପର୍ଯ୍ୟନ୍ତ 
ଆମ ଶଗଡ଼ ସତ୍ୟପଥର ମଝି ଧରସାରେ ଚାଲିଥୁବ, ଭୟର କୌଣସି ଆଶଙ୍କା 
ନାହି.... । 


ଠିକ୍‌ ଏତେବେଳକୁ ଗାଡ଼ିର ଗୋଟାଏ ଚକ ଖାତରେ ପଡ଼ି ପୁଣି ଉପରକୁ 
ଉଠିଗଲା | ଲାଗିଲା, ଅଣ୍ଟାରୁ ଗଣ୍ରିକୁ କେହି କୁସାରି (ଆଖୁ ) ଭାଙ୍ଗଲ। ଭଳି 
ଭାଙ୍ଗିଦେଲା ! ଦାର୍ଶନିକ ବନ୍ଧୁ ମତ ଦେଲେ, ଂଶଗଡ଼ର ଚକ ତଳ ଉପର ହୋଇ ସୁଖ- 
ଦୁଃଖର ଚକ୍ର ସଂପର୍କରେ ଅବଗତ କରାଏ ¬ ଚକ୍ରବତ୍ଵ ପରିବର୍ରନ୍ତେ ସୁଖାନି ଚ ଦୁଃଖାନି 
ଚ!’ 

ମୁଁ କହିଲି, ଶଗଡ଼ ହେଲା ଆମ କାବ୍ୟ ଓ ଦର୍ଶନର ଆଦି ସ୍ରୋତ । ସେଥୁପାଇଁ 
କାଳିଦାସ ଲେଖ୍‌ଛନ୍ତି, ନିଝେର୍ଗଚଳୁତୁ ଏପରି ଚ ଦଶା ଚକ୍ରନେମି କ୍ରମେଣ' ! 

ଏ ଭିତରେ ଶଗଡ଼ର ପଛଭାଗ ଗୋଟାଏ ପଟକୁ ଅଜାଡ଼ି ହେଲା । ଜୁଆଳି 
ଉର୍୍ମୁଖୀ ଦେଖାଗଲା । କୁଣ୍ଡାବସ୍ତାପରି ଆମେ ଜଣେ ଅନ୍ୟର ଉପରେ ମାଡ଼ି ହୋଇ 
ପଡ଼ିଲୁ । କଥା ହେଲା ଗାଡ଼ି ଧରସାରୁ ବାହାରି ଗୋଟାଏ ଖାତରେ ପଡ଼ି ଯାଇଥାଏ । 
ବଳଦ ହଳକ ଜୁଆଳିରୁ ଖୋଲିହୋଇ ଶିଙ୍ଗ ଓ ଲାଞ୍ଜ ପ୍ରଦର୍ଶନ କରୁଥାନ୍ତି । ମନେହେଲା, 
ଶତୁର ମୁକାବିଲା ନିମନ୍ତେ ପ୍ରସ୍ତୁତ ସେମାନେ । 

ହଳିଆ ଲମଡୋରି ଟାଣି ଜୋର ଜୋରରେ ବଳଦଙ୍କ ମୁହଁରେ ମାଇଲା । 
ଜୁଆଳି ଫାନ୍ଦିଲା ଏବଂ ପୂର୍ବବତଵ ହସି ହସି କହିଲା, ‘ଭାରି ସରସ ବଳଦ, ହଜୁର । 
ଗୋଲାପି ପାଗ ମାରି ଆଗରେ ସେ ଯେ ସାଇକେଲିଆ ଯାଉଛି ? ତାକୁ ଦେଖୁ ପରା 
ହଳ ଭିର୍‌କି ଗଲେ । ନୂଆଁ ଫାନ୍ଦିଛୁ ତ ! 

ତା” ତଙ୍କର କୌଣସି ବିତର୍କ ନଥୂଲ। । ଗାଡ଼ି ପୁଣି ଆଗକୁ ବଢ଼ିଲ। । 
ରାଜନୈତିକ ବନ୍ଧୁ କହିଲେ, ‘ଶଗଡ଼ ଉଜ୍କଷ୍ଠ ସାହିତ୍ୟ ରଚନା ନିମନ୍ତେ କାଳି ଦାସଙ୍କୁ 
ଯେମିତି ପ୍ରେରଣା ଯୋଗାଏ, ବର୍ଭମାନର ଗଣତନ୍ତ୍ରକୁ ମଧ୍ଯ ବୁଝିବାରେ ସାହାଯ୍ୟ କରେ । 
ହଳ ହେଲେ କେବିନେଟ ସଦସ୍ୟ | ହଳିଆ ହେଲା ରାଷ୍ଟ୍ରପତି ସଦୃଶ — କେବେ ସେ 
ଗାଡ଼ିକୁ ଚଢ।ଏ, ତ ପୁଣି କେବେ ଗାଡ଼ି ତାକୁ ଚଳାଏ । ଆମେ ହେଲେ ଜନତା 
ଜନାର୍ଦନ ।” 

ବନ୍ଧର ବକ୍ତବ୍ୟ କେବେ ଶେଷ ହେଲା କେଢାଣି ? ଦଶହରା ମାସ, ସବୁଜିମା, 
ଆଳସ୍ୟଭରା ଅପରାହ୍ନ ଶୀତଳ ପବନ ..... ସମସ୍ତେ ମିଶି ଆମଉପରେ କୁହୁକ 
କରିସାରି ଥିଲେ । ଥକା ଥକା ଭାବ ଥାଏ ଦେହରେ । ଜଣକ ଉତ୍ତାରୁ ଜଣେ ନିଧଡ଼କ 
ଶୋଇଗଲୁ । ଶୋଇବା ପର୍ବ ଆରମ୍ଭ କରିଥୂଲା ପ୍ରଥମେ ଶଗଡ଼ିଆ, ମୁହଁ ଉପରେ 
ଗାମୁଛା ଢାଙ୍କି । ଗାଡ଼ି ଧୀରେ ଧୀରେ ଆଗକୁ ଚାଲିଥାଏ । 


ହଠାତ୍ଵ କାହା ଡାକରେ ମୋର ନିଦ ଭାଙ୍ଗଲା। । ଆଖୁ ମଳି ଦେଖୁଲି, ଗାଡ଼ି 
ପୂର୍ବର ସେହି ବରଗଛ ମୂଳେ ଅଟକି ରହିଛି । ଭଲକରି ଦେଖୁଲି, ଆମେ ଷ୍ଟେସନରେ । 
ହଳିଆ ଦୁଇ ବଳଦକୁ ପିଟି ଚାଲିଥାଏ । ଆମର ନିଦ ଭାଙ୍ଗିବା ଦେଖୁ ପୂର୍ବବତ ଦାନ୍ତ 
ଦେଖାଇଲା ସେ । କହିଲା, 'ହଜୁଶ, ୟେ ଗୋରୁ ବି ପକ୍କା ଗବା କେଉଁଠିକାର ! ଭାରି 
ସାଦାସିଧା ପଶୁ, ହଜୁର | ଏଠିକା ଲୋକ ହେଲେ ପକ୍କା ବଦମାସ । ମୋର ଟିକିଏ 
ଆଖ୍‌ ପଡ଼ିଗଲ। ତ, କିଏ ଗାଡ଼ିର ମୁହଁ ମୋଡ଼ିଦେଲ। । ଷ୍ଟେସନ ଆଡ଼େ ହଳ 
ଖେଦିଦେଲ। । ଦୁଇ କୋଶ ବାଟ ଆମେ ଯାଇଥୂଲେଣି, ହଜୁର | ପୁଣି ଏବେ 
ଫେରିବାକୁ ହେବ ।’ 

ଶଗଡ଼ିଆର ହସ ଆରମ୍ଭ ହେବା ପୂର୍ବରୁ ଦାର୍ଶନିକ ବନ୍ଧୁ ଗମ୍ଭୀର ହୋଇ କହିଲେ, 
“ପ୍ରଗତି ଏକ ମିଥ୍ୟା ତତ୍ତ । ଆମେ ଯେତେ ବାଟ ଆଗକୁ ଚାଲିଲେ ମଧ୍ଯ ଘୂରି ଆସି ସେହି 
ମୂଳ ଢାଗାରେ ପହଞ୍ଚ ଯାଉ ।' 

ଦ୍ଵିତୀୟ ବନ୍ଧୁ ମତ ଦେଲେ, ‘ଗଣତନ୍ତ୍ରର ସଫଳତା ଜନତାର ଜାଗୃତି ଉପରେ 
ନିର୍ଭର କରେ । ଆମେ ଶୋଇଗଲେ ବୋଲି ସିନା ଏ ଦୁର୍ଦଶା ହେଲା ।' 

ହସି ହସି ଶଗଡ଼ିଆ ବଳଦ ଫାନ୍ଦିଲା । ମହର୍ଷିଦ୍ଵୟ ପୁଣିଥରେ ସଂସାର-ଚକ୍ରକୁ 
ପଶିଲେ |! ‘ଅର -ତ -ତ-ତ-ତ”ର ସ୍ଲୋଗାନ ସହିତ ପୁଣିଥରେ ଆମ ଶଗଡ଼ 
ପିଚୁରାସ୍ତାରୁ ଯାଇ ସଂକୀର୍ଣ୍ଣ ଧରସାରେ ପ୍ରବେଶ କଲା | 


| 

ଭୂମିକା ଭାଷ୍ୟ 


[ଲର ବାର୍ଣ୍ଠାଡ଼ ଶ? ଅନେକ ଦିନରୁ ମୃତ୍ୟୁବରଣ କଲେଣି । ଜଣେ ତତ୍ତବବିଦ ଓ 
ନାଟ୍ୟକାର ଭାବରେ ତାଙ୍କର ଖୁବ୍‌ ଖ୍ୟାତି ଥୁଲା । ସେ ଥୁଲେ ଆୟରଲାଣ୍ଡ ଅଧ୍ବବାସୀ । 
ଆୟରଲାଣ୍ଡର ଅଧ୍ବବାସୀମାନଙ୍କୁ ଆୟରିଶ କୁହାଯାଏ | ଆୟରଲାଣ୍ଡ ଇଂଲଣ୍ଡର 
ପଶ୍ଚିମରେ ଅବସ୍ଥିତ । ପଶ୍ଚିମ ସେହି ଦିଗର ନାମ ଯାହାର .... ! 

ଛାଡ଼ । ଏଭଳି କଥାରୁ କଥା ବାହାର କରି କି ଲାଭ ? ବାର୍ଣ୍ଣାଡ଼ ଶ' ଆଉ ଏ ଇହ 
ଜଗତରେ ନାହାନ୍ତି । ତେଣୁ କୌଣସି ପ୍ରତିବାଦର ଆଶଙ୍କା ନଥୁବାରୁ ମୁଁ ସଫା ସଫା କହିବାକୁ 
ଚାହେଁ ଯେ, ମୋର ତାଙ୍କ ସହ ଭେଟ ହୋଇଛି । ଦୁହେଁ ଦୀର୍ଘ ସମୟ ଧରି କଥାବାର୍ରା 
କରିଛୁ । ମୋ” ଠାରୁ ସେ କେତୋଟି ତତ୍ତପୂର୍ ଜ୍ଞାନ ମଧ୍ଯ ସଂଗ୍ରହ କଲେ । 


ବିଶ୍ଵାସ ହେଉ ନାହିଁ ? ତେବେ ତାଙ୍କ ସହ ମୋର ସ୍ବପ୍ନରେ ସାକ୍ଷାତ ହେଲା 
ବୋଲି ଧରି ନିଅନ୍ତୁ । ଭେଟ ହେଲା ଠିକ୍‌ ନିମ୍ନ ପ୍ରକାରେ — 

ମୁଁ ଗୋଟିଏ ନାଟକ ଲେଖ୍ଥଲି । ଏମିତି ତ ନାଟକ ଅନେକ ଲେଖୁଛି । କିନ୍ତୁ ନିର୍ଦିଷ୍ଟ 
ଏକ ନାଟକର ଭୂମିକା ବାର୍ଣ୍ାଡ଼ ଶ”ଙ୍କ ହାତରେ ଲେଖାଇବା ପାଇଁ ଆଗ୍ରହ ହେଲା । ଭେଟ 
କଲି ତାଙ୍କ ସହ । ସ୍ବପ୍ନର ମାମଲା ତ ! କଥାଭାଷା ସବୁ ରାତିରେ ହିଁ ହେଲା । 


ଭାରତୀୟ ରୀତି ଅନୁଯାୟୀ ପ୍ରଥମେ କହିଲି, ‘ମୁଁ ଆପଣଙ୍କ କୁଟୁମ୍ବ ଲୋକ, 
ନାଟ୍ୟକାର, ନିରାମିଷ ଭୋଜୀ, ମଦ୍ୟପାନ କରେ ନି, କେବେ କେବେ ବ୍ୟଙ୍ଗ ରଚନା 
ମଧ୍ଯ କରେ ! ନିଜ,ଲୋକ ଭାବି ଆପଣ ମୋ ନାଟକର ଭୂମିକାଟିଏ ଲେଖ୍‌ ଦିଅନ୍ତୁ ।' 

ଶଂ” ମତେ ତିର୍ଯ୍ୟକ୍‌ ଚାହାଣୀରେ ଅନେଇ ହସିଲେ କିଛି ସମୟ । ସାମାନ୍ୟ 
ଅଡ଼ୁଆ ଲାଗିଲା ମୋତେ । ମୁଁ ଆପଣଙ୍କ ନିଢ଼ ଲୋକ । ଦାଢ଼ୀ କଥା କହୁଛନ୍ତି ? ଏବେ 
ରଖୁବା ଆରମ୍ଭ କରିବି । ମୁଁ ଯୋଡ଼ି ଦେଲି । 

ସେ ବଡ଼ ପାଟିରେ ହସିଲେ । ମୁଁ ଅନେଇ ରହିଲି ତାଙ୍କ ଆଡ଼େ । କହିଲେ, 
“ମୁଁ ତୁମ କଥାରେ ଭାରି ଖୁସି । ତୁମେ ବୋଧହୁଏ ପ୍ରଥମ ଭାରତୀୟ ଯିଏ ବିନା 
ଉପକ୍ରମଣିକାରେ ନିଜ ମତଲବ ଜଥା ବକିଗଲା | ଅନ୍ୟଥା ଭାରତୀୟମାନେ ଅଯଥା 

ଦୁଇ ତିନି ଘଣ୍ଟା ବକିବେ ଏବଂ ଯିବାବେଳେ ଦୁଆର ମୁହଁରେ ବୃପ ଚୁପ କହିବେ, 
“ଗୋଟାଏ ଛୋଟିଆ କାମ ଥୁଲା ଆପଣଙ୍କ ପାଖରେ.... !”? 

ସ୍ଵଜାତି' ନିନ୍ଦାର ଅବସର ମିଳିଲେ କ”ଣ ଚୁପ ରହିହେବ ? ଏ ତ ଭାରତୀୟ 
ପରମ୍ପରା ! କହିଲି, ‘ସେଗୁଡ଼ା ମୂର୍ଖମାନଙ୍କର କାମ । ଆପଣଙ୍କୁ ସ୍ଵ “ପରିବାର -ଜନ 
ମନେ କରି ପରା ମୁଁ ସିଧା କଥା କହୁଛି । ଆପଣଙ୍କୁ ଭୂମିକା ଲେଖୁବାକୁ ହେବ । 

ବିନା କୌଣସି ଆଗ୍ରହ ପ୍ରଦର୍ଶନକରି ସେ ଥଣ୍ଡା ଭାବରେ ପଚାରିଲେ, ‘ନାଟକର 
ନାୟକ କିଏ ?” 

— ଡାକ୍ତର | 

¬ ଡାକ୍ତରଙ୍କ ସମ୍ପର୍କରେ ଯାହା କହିବା କଥା, ମୁଁ ‘ଡକୁର୍ସ ଡାଇଲେମା! 
ନାଟକରେ କହି ଦେଇଛି । ଏବେ ନୁଆ କିଛି କହିବାପାଇଁ ମୋଠାରେ ନାହିଁ ।” 

— ନାଟକରେ ଜଣେ ଏଗ୍ରେସିଭ ଟାଇପ ନାୟିକା ଅଛି । 

— ‘ମେନ ଏଣ୍ଡ ସୁପର ମେନ” ପଢ଼ । 

— ନାଟକରେ ଗ୍ରାମୀଣତା ଅଛି । 

— “ଦି ପିଗମିଲିୟନ”ରେ ସବୁ ମିଳିବ । 

— ହେ ମୋର ସ୍ଵଜନ ଶ”, ଏ ସବୁ ସତ୍ଗେ ମୋର ନାଟକ ମୌଳିକ । ତେଣୁ 
ତା'ପାଇଁ ଏକ ମୌଳିକ ଭୂମିକା ତୁମକୁ ଲେଖୁବାକୁ ହେବ ।” କଥାରେ ନାଟକୀୟତାକୁ 
ଅତୁଟ ରଖୁ ମୁଁ କହିଲି । 

ଏହା ଶୁଣି ଶ” ବସି ପଡ଼ିଲେ । ଖଲିଲ କଜିବ୍ରାନଙ୍କର କୌଣସି ଏକ ଅତି 
ମାନବୀୟ ଚରିତ୍ର ଭଳି ତୀକ୍ଷ୍ମ ସ୍ଵରରେ କହିଲେ, ହେ ଭୂମିକା ପ୍ରେମୀ ଭାରତୀୟ, ମୁଁ 
ନାଟକ ଲେଖୁଛି, ନାଟକର ଭୂମିକା ମଧ୍ଯ ଲେଖୁଛି । ତେଣୁ ଭୂମିକା ଲେଖାର ରହସ୍ଯ 
ମତେ ଜଣା । ଆଜି ସେ ରହସ୍ୟର ଉଦ୍ଘାଟନ କରୁଛି, ମନ ଦେଇ ତୁମେ ଶୁଣ ।” 

ଭୂମିକା ଲେଖା ପଛରେ ଉଦେଶ୍ୟ ହେଲା ପାଠକ ଜାଣୁ ଲେଖକର ଏକ 
ନିଜସ୍ଵ ଭିରିଭୂମି ଅଛି । ତେଣୁ ଭୂମି-ଶୂନ୍ୟ ଲେଖକ ପାଇଁ ଭୂମିକାର ଆବଶ୍ୟକତା 
ଅଧୁକ । ନାଟକର ଦୃଇ ଚାରୋଟି ଦୃଶ୍ୟ ବଦଳରେ ସେମାନେ ଭୂମିକାକୁ ସ୍ଥାନ 
ଦେବାକୁ ଚାହିଁବେ ଏବଂ ସ୍ଵ ବୁଵିମତ୍ତାର ପରିଚୟ ଦେବେ । 

କେତେଜଣ ଲେଖକ ଅନ୍ୟ ହାତରେ ସ୍ଵ-କୃତିର ଭୂମିକା ଲେଖାଇ ଭୁଲି ଯାନ୍ତି ଯେ 
କୃତି ତାଙ୍କର । ମନ୍ତ୍ରୀ ହାତରେ ପାୱାର ହାଉସ୍‌ ଉଦ୍ଘାଟନ କରାଇ ଯନ୍ତ୍ରୀ ଯେମିତି ଭୁଲିଯାଏ 
ଯେ ସେଇଟା ତା” ଉଦ୍ୟମର ଫଳ । ଏଭଳି ଲେଖକର ସ୍ଥିତି ସେମିତି ଯନ୍ତ୍ରୀ ପରି । 

କେତେ ଲେଖକ ପ୍ରକାଶକ ହାତରେ ପ୍ରସ୍ତାବନା ଲେଖାଚ୍ତି । ଅବଶ୍ଯ ଏଥୁରେ 
ବିଜ୍ଞାପନ ଖର୍ଚ୍ଚ ବଞ୍ଚଯାଏ, କିନ୍ତୁ କୃତି ତାଙ୍କର ରେକିଷ୍ଟାର୍ଡ଼ ମେଡିସିନ ତାଲିକାଭୁକ୍ତ 
ହୋଇପଡ଼େ । 

କେବଳ ଭୂମିକା ପାଠ କରିଥ୍୍‌ବା ପାଠକ ଅବଗତ ହୁଏ ଯେ, ପୁସ୍ତକର 
ବିଷୟବସ୍ତୁ ପଠନୀୟ ନୁହେଁ । ଠିକ୍‌ ସେହିଭଳି ଭୂମିକା ପାଠ କରୁ ନଥବା ପାଠକ 
ସୂଚାଇ ଦିଏ ଯେ, ଲେଖକଠାରୁ ଅଧବକ ଆଗ୍ରହ ତା”ର ସାହିତ୍ୟ କୃତିରେ । 

ଭୂମିକାରେ ନିଜକୁ ଅଳ୍ଜ୍ଞ ଘୋଷଣା କରି ପୁସ୍ତକ ଲେଖାଜନିତ ତା'ର ଦୁଃସାହସ 
ନିମନ୍ତେ କ୍ଷମା ଯାଚନା କରୁଥିବା ଲେଖକକୁ ପଦାପି କ୍ଷମା ଦିଅ ନାହିଁ । ନିଜ କୃତିପାଇଁ 
ଯିଏ ଏତେ କରୁଣା -ପ୍ରାର୍ଥୀ ତାଙ୍କୁ ବରଂ କରୁଣା-ସାଗରର ମଝିକୁ ପେଲି ଦିଅ । ସେ 
ଦ୍ଵିତୀୟ ପୁସ୍ତକ ଲେଖୁବାର ସାହସ ନ କରୁ । 

ନୂଆ ଲେଖକ ଯଦି ଭୂମିକାରେ ପ୍ରଥମ କୃତି ନିମନ୍ତେ କ୍ଷମା ମାଗନ୍ତି, ସେ 
ବିଲକୁଲ ମୁଢ଼ଟିଏ । ତାଙ୍କ କୁହ, ପ୍ରଥମ ଅର ପ୍ରେମ କଲାବେଳେ କଂଣ ପ୍ରେମିକାଠାରୁ 
କ୍ଷମା ମାଗିଥୂଲେ ? କାକୁସ୍ଥ ହୋଇ କଣ କହିଥୂଲେ, “ତୁମେ ମୋର ପ୍ରଥମ ପ୍ରେମିକା ?” 

ପଞ୍ଚ'ଏ ଜ୍ୟୋତିଷ, ଗଣନା ସତ ନ ହେଲେ, କହନ୍ତି, “ଭୁଲ ମୋର ନୁହେଁ, 
ଜାତକର ।”' ଠିକ୍‌ ସେହିଭଳି ଦଳେ ଲେଖକ ଭୂମିକାରେ ଲେଖ୍ବବେ, ସାବଧାନତାର 
ସହ ପଢ଼ିଲେ ଯାଇ ଏ ପୁସ୍ତକର ଗୂଢ଼ତତ୍ତ୍ଵ ବୁଝି ହେବ, ନୋହିଲେ ନାହିଁ । ଏମାନେ 
ହେଲେ ଡରକୁଳା ଗୋଷ୍ଠୀର ଲେଖକ । ସାବଧାନ ତାଙ୍କୁ 


ଯିଏ ଖଝାଡ଼ିଝୁଡ଼ି ହୋଇ ଭୂମିକାରେ ଲେଖନ୍ତି, “ପୁସ୍ତକଟି ପଢ଼ିଲେ ପାଠକର 
ଚିନ୍ତାଧାରା ବଦଳିଯିବ”, ସେ ହେଲେ ଚାଲବାଜ ଲେଖକ | ଅନେକ ଭାବିଚିନ୍ତି ତା'ର 
କୃତି ପଢ଼ । ରାସ୍ତା କଡ଼ରେ ଯାଦୁକରକୁ ଠକ ବୋଲି ଜାଣି ମଧ୍ଯ ଯେମିତି ଲୋକ 
ଚାର ଖେଳ ଦେଖନ୍ତି ଏବଂ ପୁଣି ଠକି ଯାଆନ୍ତି ଏ ଲେଖକ ହେଲେ ସେହି ଠକ 
ଯାଦୁକର ଶ୍ରେଣୀର । 

' ଯିଏ ଭୂମିକାରେ ବିଦୂବରାପୂର୍ଣ୍ ତଥ୍ୟ ଦେବାକୁ ଯାଉଛନ୍ତି ବୋଲି କହି, ପୁସ୍ତକରେ 
ବାୟବୀୟ କଥାସବୁ ଗପଚ୍ତି ସେ ହେଲେ ରାସ୍ତାକଡ଼ର ଗାୟକ ଗୋଷ୍ଠୀର । ଦୁଇ 
ଚାରୋଟି କଣ୍ଠସ୍ଥ କରା ଶାସ୍ତ୍ରୀୟ ସଂଗୀତ ଶୁଣାଇଲା ପରେ ଆଖୁ ମିଟକେଇ ଗାୟକଟି 
ଯେମିତି ଶସ୍ତା ସିନେମା ଗୀତ ଗାଏ, ଏଭଳି ଲେଖକ ମଧ୍ଯ ଠିକ୍‌ ସେମିତି କରନ୍ତି ।' 

‘ଭୂମିକାରେ ହସମଜା କରି ପୁସ୍ତକରେ ଗାନ୍ଭୀର୍ଯ୍ୟଂ ଭର୍ରି କରିଥବା ଲେଖକ 
ହେଲା ଦଗାବାଜ ସ୍ତ୍ଲ ମାଷ୍ଟର ଭଳି ଯିଏ ବର୍ଷସାରା ପିଲାଙୁ ଲେମନଚୂସ ବାଣ୍ଡନ୍ତି, 
ହେଲେ ପରୀକ୍ଷା ବେଳକୁ ବେତରେ ମାରନ୍ତି ।” 

“କୌଣସି ଉଦେଶ୍ୟ ରଖ୍‌ ଭୂମିକା ଲେଖୁଲେ, ପୁସ୍ତକର ଉଦ୍ଦେଶ୍ୟ ଗୌଣ 
ହୋଇପଡ଼େ । ଯେଉଁ ଲେଖକ ବିନା କୌଣସି ଉଦେଶ୍ୟରେ ଭୂମିକା ଲେଖେ, ସେ 
ବିନା ଉଦ୍ଦେଶ୍ୟରେ ପୁସ୍ତକ ବି ଲେଖୁପାରେ । 


ଯେଉଁ ବ୍ୟକ୍ତି ବିଦ୍ଧାନ ଆଖ୍ୟା ପାଇ, ନିଜେ କୌଣସି କୃତି ନ ଦେଇ କେବଳ 
ଅନ୍ୟର କୃତିର ଭୂମିକା ମାତ୍ର ହିଁ ଲେଖନ୍ତି ସେ ହେଲେ ଷଣ୍ଢ ମାକୀ ଭୂମିକା ଲେଖକ । 
ଅନ୍ୟର ବଗିଚାରେ ଘାସ ଦେଖୁ ଯେମିତି, ଷଣ୍ଢ ପଶିବାକୁ ଉଦ୍ୟମ କରେ, ଏଗ୍ରଳି 
ବ୍ୟକ୍ତି ସେମିତି ଅନ୍ୟର କୃତିରେ ମୁହଁ ମାରନ୍ତି ।' 

ଯିଏ ଅନ୍ୟର ପୁସ୍ତକର ଭୂମିକା ଲେଖ୍୍‌ବା ଆଳରେ ଲମ୍ବା ଚୌଡ଼ା ସ୍ଵତନ୍ତ୍ତ 
ଆଲୋଚନା ଆରମ୍ଭ କରନ୍ତି ଏବଂ ପରିଶେଷରେ ଗୋଟାଏ ପାରାରେ ପୁସ୍ତକ ଓ 
ପୁସ୍ତକ ପ୍ରଣେତା ଉପରେ ନିଜର ରାୟ ଦିଅନ୍ତି ସେ ନା ଲେଖକକୁ 'ଜାଣନ୍ତି, ନା 
ଲେଖାକୁ ପଢ଼ିଥାନ୍ତି । 

ଯେଉଁ ବ୍ୟକ୍ତି ଭୂମିକାରେ ଲେଖକ ସହ ତାଙ୍କ ମଧୁର ସଂପର୍କ ଥୁବା କଥା 
ଉଲ୍ଲେଖ କରନ୍ତି ଏବଂ କୃତିର ସମୀକ୍ଷା କରତ୍ତି ନାହିଁ, ସେ ସ୍ପଷ୍ଟ କରି ଦିଅନ୍ତି ଯେ, 
କୃତି ନିମ୍ନମାନର । ଏଭଳି ଭୂମିକାକାର ହେଲେ ଲେଖକର ପ୍ରଚ୍ୁନ୍ନ ସମାଲୋଚକ । 

ଭୂମିକାକାର ଯଦି କୃତିର ପ୍ରଶଂସା କରେ ତେବେ ତାକୁ ଭାଟ ବୋଲି ଜାଣ । 
ଯଦି ନିନ୍ଦା କରେ ସେ ହେଲା ବିଶ୍ଵାସଘାତକ । ଯଦି ନିରପେକ୍ଷ ରହେ, ତେବେ ସେ 
ଧୋକାବାଜ, ଅଦାଲତର ଡାକରା ଶୁଣି, ପେଟବ୍ୟଥା ହେବାର ନାଟକ କରୁଥୁବା 
ବେଇମାନ ସାକ୍ଷୀ ଭଳି । ଭୂମିକାକାର ଯଦି ଅତିଶୟ ଆଗ୍ରହ ଦେଖାଏ କୃତିପ୍ରତି, ତେବେ 
ସେ ହେଲା ନିଜର ଅନ୍ଧ ସନ୍ତାନକୁ ନେତ୍ରସୁଖ ସମ୍ବନ୍ଧରେ ଜ୍ଞାନ ଦେଉଥ୍‌ବା ବାପ ଭଳି । 


' ଅତଏବ ବିଦ୍ଵାନ ଏବଂ ବୁବ୍ିମାନ ଲୋକ କେବେ ଅନ୍ୟର ଭୂମିକା ଲେଖେ 
ନାହିଁ । ମୁଁ ଜଣେ ବିଦ୍ଧାନ ଓ ବୁଦ୍ଧିମାନ ଶ୍ରେଣୀର ବ୍ୟକ୍ତି । ତେଣୁ ତୁମ ନାଟକର ଭୂମିକା 
ଲେଖୁ ପାରିବି ନାହିଁ । କେବଳ ମୋ ନିଜ ନାଟକର ମୁଁ ଭୂମିକା ଲେଖୁଛି । ତାହା ଏତେ 
ବଡ଼ ଯେ, ତାକୁ ସ୍ଵତନ୍ତ୍ର ପୁସ୍ତକ କହିଲେ ଚଳିବ । ଭୂମିକାର କଳାଦାଗ ତା” ଉପରେ 
ନାହିଁ ।' 

‘ତୁମେ ଜଣେ ଭାରତୀୟ । ତୁମ ନାଟ୍ୟକାର ମହଳରେ ଯାଇ ଖୋଜ, ଅନେକ 


= ~~ = 


ଭୂମିକାକାର ମିଳିଯିବେ ।” 


ଏଠି ତୁମ ଉଦ୍ଦେଶ୍ୟ ସାଧୂତ ହେବାର ଆଶା ନାହିଁ । ତେଣୁ ତୁମର ଏଠି 
ରହିବାର କୌଣସି ଆବଶ୍ଯକତା ନାହିଁ । ଏହିକ୍ଷଣି ବାହାରି ଯାଅ ଘରୁ ।” 

ଶେଷ ବାକ୍ୟଟିକୁ ଶ” ବଡ଼ ପାଟିରେ କହିଲେ । ପାଟି ଶୁଣି ଲାଗିଲା, ତାଙ୍କୁ 
ଗାନ୍ଧୀବାଦୀ ଡୋଜ ମିଳିବା ଉଚିତ । ଅତଏବ ଶାନ୍ତି, ଅହିଂସା ଏବଂ ନିରାମିଶ 
ସ୍ବରରେ ମୁଁ କହିଲି, “ହେ ସ୍ଵ-ଜ୍ନ ଜର୍୍ଚ ବାର୍ଣ୍ାଡ ଶ”, ତୁମ ଯୁକ୍ତିରେ କୌଣସି ଦମ୍ଭ 
ନାହିଁ। ଆମେ ହେଲୁ ତତ୍ତ୍ଵ ପ୍ରଧାନ ଦେଶର ଅଧ୍ବବାସୀ । କେଣୁ କେତୋଟି ତତ୍ତ୍ଵ 
ଦେଉଛି ତୁମକୁ, ମନ ଦେଇ ଶୁଣ ।' 

“ତୁମେ ଅନ୍ୟଠାରୁ ଭୂମିକା ଲେଖାଇବା ବିରୁଦ୍ଧରେ । କିନ୍ତୁ ନିଜ କୃତିର ଯଦି 
ମୁଁ ସ୍ଵୟଂ ଭୂମିକା ଲେଖେ, ସେଥୂରେ କ”ଣ କମ୍‌ ବିପରି ? ଯଦି ଲେଖୁଲି ଭୂମିକା, 
ସମସ୍ତେ ଭୂମିଶୂନ୍ୟ ମନେ କରିବେ ମୋତେ । ନ ଲେଖୁଲେ, କୃତି ମୋର ଶସ୍ତା 
ଡିଟେକ୍ସିଭ ଉପନ୍ୟାସର ସ୍ତରକୁ ପେଲି ହୋଇଯିବ । ଯେଉଁଠି ନମ୍ରତାବଶତଃ ଯଦି 
ଭୂମିକାରେ ନିଜକୁ ଅନ୍ଥଜ୍ଞ ଏବଂ ଅନୁ ଭବହୀନ ବୋଲି କହେ, ସମୀକ୍ଷକ ମୋ 
ବିରୁଦ୍ଧରେ ମୋର ଉକ୍ତିକୁ ଉଦ୍ଧତ କରିବେ । ଆଉ ଯଦି ପ୍ରଶଂସା କରେ, ଜାଣିଛ କ'ଣ 
କହିବେ ସମସ୍ତେ ?' 

‘ମୋ ମୁହଁରୁ ମୋ ପ୍ରଶଂସା ଶୁଣି, ଯଦି କେହି ଦାମ୍ଭିକ କୁହନ୍ତା ମତେ, 
ପରବାୟ ନ ଥାନ୍ତା । ହେଲେ ଏବେ ତ ସମସ୍ତେ କହିବେ ଜର୍ଜ ବାର୍ଣ୍ଣାଡ ଶ'ର 
ନକଲିଆ । ସଂପୂର୍ଣ୍ଣ ରୂପେ ମୌଳିକ ଆମ୍ମ -ପ୍ରଶଂସାକୁ ଯଦି ବିଦେଶୀ ଏବଂ ମୌଳିକତା- 
ଶୂନ୍ୟ କୁହାଯାଏ କ'ଣ କରୀଯିବ ? ଆତ୍ମୀୟ ଜର୍ଟ ! ନିଜ ମୁହଁରେ ତୁମେ ଏତେ 
ବଡ଼ିମା ପ୍ରଦର୍ଶନ କରିଛ ଯେ, ଆଜିର ଲେଖକ ଆମ୍ଭ ପ୍ରଶଂସା ଜନିତ ଅଧ୍ୂକାରରୁ 
ମଧ୍ଯ ବଂଚିତ ହୋଇ ପଡ଼ିଛି । ବର୍ଭମାନ ସ୍ଥିତି ଏମିତି ଯେ ଲେଖକ ଯଦିବା ନିଜର 
ପ୍ରଶଂସା କରେ, ସମୀକ୍ଷକ ତାକୁ ତୁମର ପ୍ରଶଂସା ବୋଲି ଉପେକ୍ଷା କରି ଦିଅନ୍ତି ।”” 

‘ଆତ୍ମପ୍ରକାଶ କରିବାକୁ ତୁମକୁ ମୌକା ଦେଉଥ୍‌ଲି ମୁଁ । ନିଜ କୃତିର 
ଯେତେବେଳେ ତୁମେ ଏତେ ଭୂମିକା ଲେଖୁ ଯାଇଛ, ଏବେ ପୁଣି ଥରେ ଆସି ନିଜ 
ଶକ୍ତିର ପରିଚୟ ଦିଅ ।' 

“ବିନମ୍ରତାର ପଣିକିଆ ପାଠ ପଢ଼ିବାପାଇଁ ତୁମକୁ ମୁଁ ଆମନ୍ତ୍ରଣ ଜଣାଉଥ୍‌ଲି । 
ମୋ ନାଟକର ଭୂମିକା ଲେଖ୍ଥଲେ, ମାସ ଛଅଟାରେ ଜାଣିଥାନ୍ତ ତୁମର ସ୍ଥିତି କ'ଣ । 
ଆମ ସାହିତ୍ୟ -ଶୈଳୀ ଆଜି ଏତେ ମାତ୍ରାରେ ଉନ୍ନତ ଯେ, ଭୂମିକା ଦେଖୁ ଆଲୋଚକଗଣ 
ତୁମ ଉପରେ ଆକ୍ରମଣ କରି ଦେଇଥାନ୍ତେ ¬ ପ୍ରଥମେ ଭୂମିକାର ଆକାରକୁ ନେଇ 
ଏବଂ ପରେ ତୁମ ବ୍ୟଂଗୋଭ୍ତି ଉପରେ | ପରିଶେଷରେ ତୁମ ଆଦର୍ଶର ପଦ୍ଦୀଫାସ 
କରିବା ଲୋଭରେ ପ୍ରତ୍ୟେକ ଆଲୋଚକ ତୁମ ବ୍ୟକ୍ତିଗତ ଜୀବନ ସନ୍ଚନ୍ଧରେ ନିଶ୍ଚୟ 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ/ ୪୯ 


ଜିଛି ନା କିଛି କହିଥାନ୍ତେ । ତେଣିକି ଡରି ଯାଇ ତୁମେ ନମ୍ର ହୋଇ ପଡ଼ନ୍ତ । ଅବଶ୍ୟ 
ଏଥରେ ତୁମର ପ୍ରଚାର ବି ହୋଇଥାନ୍ତା ।” 

“ମୁଁ ତୁମକୁ ଜଣାଇ ଦେବାକୁ ଚାହେଁ ଯେ, ଆମ ସାହିତ୍ୟିକ ଚେତନା ଆଜି ଅତି 
ବିକଶିତ । ଆମ ଆଲୋଚକଗଣ ଖୋଜି ଖୋଜି ଆମ୍ମ ପ୍ରଚାରକମାନଙ୍କର ହନନ କରୁଛନ୍ତି । 
ସ୍ବୟଂ ତାଂଙ୍କୁ କେହି ଆତ୍ମପ୍ରଚାରକ ନ କହୁ- ସେହି ଆଶଙ୍କାରେ ସମସ୍ତେ ଛଦ୍ଧନାମ 
ରଖୁଛନ୍ତି । ସନ୍ଦେହର କେଉଁଠି ଆଭାସ ସୁଦ୍ଧା ମିଳିଲେ ଚାରିଆଡ଼ୁ ଆମ୍ଭ -ପ୍ରଚାରବାଦୀକୁ 
ଘେରାଉ କରି ଦିଅନ୍ତି 

‘ହେ ମୋର ସ୍ଵ-କୁଟୁମ୍ଭୀ ଜର୍ଜ, ଭୂମିକା ଲେଖୁବାକୁ ମନା କରି ତୁମେ ଭଲ 
କରିଛ । ନୋହିଲେ ଆମ ଦେଶର ଚିରନ୍ତନ-ବିନମ୍ରତାମାର୍କା ସଂସ୍କୃତି ତୁମ ଭୂମିକାର 
ଶୈଳୀକୁ ହଜମ କରି ପୂର୍ବବତ ମୁଣ୍ଡ ପୋତି ବସି ପଡ଼ନ୍ତା ।” 

“ମୁଁ କାଣେ, ଅନେକ ଭୂମିକାକାର ମିଳିଯିବେ ଏଠି । ଏମିତି ବି ଏବେ ତୁମେ 
‘ଆଉଟ୍‌ ଡେଟେଡ଼' । ଆମେରିକାର ଅବୀଚୀନ ବଜାର ବ୍ୟବସ୍ଥାରେ ବିଜ୍ଞାପନ ଲିଖନ 
ମଧ୍ଯ ଏକ ମହାନ କଳା । ସେହି କଳାର ସେବକ ଆମର ଅଗଣିତ ବିଦ୍ଧାନଙ୍କୁ ତୁମେ 
ଗୋଟାଏ ନିଃଶ୍ଵାସରେ କ”ଣ ଉଡ଼େଇ ଦେଇ ପାରିବ ? ସେମାନଙ୍କ ମଧ୍ଯରୁ କାହାକୁ 
ଜଣକୁ ମୁଁ ଅନୁରୋଧ କରିବି । ତାଙ୍କ ଲେଖା ଭୂମିକା ପଢ଼ିଲେ ଜାଣିବ ତୁମ ସମ୍ପର୍କରେ 
କେତେ ଉଦାର ମନ୍ତବ୍ୟ ତାଙ୍କର | ତା” ହାତରେ ମୁଁ ତୁମର ପ୍ରଶଂସା କରାଇବି । 
ଫଳରେ ତୁମେ ଘନ ଘନ ଲଜିତ ହେବ ।' 

ସଂପୂର୍ଣ୍ଣ କଥାଭାଷା ଯେହେତୁ ସ୍ଵପ୍ନାବସ୍ଥାରେ ଚାଲିଥୁଲା, ଏଇଠି ମତେ ତାକୁ 
ବନ୍ଦ କରିବାକୁ ପଡ଼ିବ । ଶ” ମତେ ତାକ୍ଷୁ ଦୃଷ୍ଟିରେ ଦେଖୁ ହସିବାକୁ ଲାଗିଲେ । 
ସ୍ଵପ୍ନବାଲା ଟେକ୍ଵନିକ୍‌ରେ ଲିଖୂତ ଗଳ୍ପରେ ସାଧାରଣତଃ ନାୟକ ଶେଷରେ ଖଟରୁ 
ତଳକୁ ପଡ଼ିଯାଏ, ଅଥବା ପନ଼୍ୀର ଡାକରେ ସ୍ଵପ୍ନଦ୍ରଷ୍ଟାର ନିଦ ଭାଙ୍ଗେ । ମାତ୍ର ମୋ 
କେସ୍ରେ ସେମିତି କିଛି ହେଲାନାହିଁ । ମୁଁ ଶୋଇ ରହିଲି । 

ଆଉ ଶଙଂଙ୍କ ଚିନ୍ତାଧାରା ବୁଝିବା ପ୍ରଶ୍ନ ଯେତେବେଳେ ପଡ଼ିଛି, ମୁଁ କହିଦେବାକୁ 
ଚାହେଁ ଯେ, ମୋର ଅନ୍ୟ ବନ୍ଧୁମାନଙ୍କ ଭଳି ସେ କ୍ଷେତ୍ରରେ ଏବେ ବି ମୁଁ ଶୋଇଛି । 


=| 

ଆଜି ଶୁଭଦିନ 


[ଥୟ କାଳେ ଗାଧୋଇ ସାରି ପିନ୍ଧିବା ପାଇଁ ଲଶ୍ରିରୁ ସଫା ହୋଇ ଆସିଥୁବା କୁର୍ଗା 
ପାଇଜାମାକୁ ଖୋଲି ଦେଖୁଲି, ସେଥିରେ ସବୁଯାକ ବଟନ୍‌ ଠିକ୍‌ ଅଛି । ଆଶ୍ଚର୍ଯ୍ୟ କଥା ! 
ରୁମ୍‌ କୋଣରେ ରଖା ହୋଇଥୁବା କଳା ଜୋତା ଉପରେ ନଜର ପଡ଼ିଲା, ସେଥୂରେ 
ଲାଲ ପଲିସ ଲଗା ହୋଇନି । ପୁରୁଣା ଅଭ୍ୟାସ ସନ୍ଗେ ଚାକର ପିଲା କଳା ଜୋତାରେ 
କଳା ପାଲିସ ମାରିଛି । ମନେ ମନେ ଭାବିଲି ଜୀବନର ଆଜି ଏକ ଶୁଭଦିନ । 


କଲେଜ ଯିବାପାଇଁ ବସରେ ଚତ଼ିଲି । ଟିକେଟ ପାଇଁ କଣ୍ଡକୂର ହାତକୁ ଟଙ୍କାଟିଏ 
ବଢ଼େଇବାରୁ ଟିକେଟ୍‌ ସାଙ୍ଗରେ ସେ ଖୁଚୁରା ପଇସା ବି ଫେରାଇ ଦେଲା । ଟିକେଟ୍‌ 
ପଛରେ ଦଶ ପଇସା ବାକୀ ବୋଲି ଲେଖ୍ୁଲା ନାହିଁ। ବସରେ ମୋ ପାଖ ସିଟରେ 
କୌଣସି ମହିଳା ବସି ନ ଥୁଲେ । ତେଣୁ ମତେ ଫିଲ୍ମ ରୋମାନ୍ସ କରିବାରୁ ତ୍ରାହି ମିଳିଲା । 
ବରଂ ତାଂ ସାଙ୍ଗକୁ ଗୋଡ଼ ହାତ ଲମ୍ବେଇ ବସିବାର ସୁଯୋଗ ମଧ୍ଯ ପାଇଲି । ଅସଲରେ 
ମୋତେ ଲାଗି ବସିଥ୍‌ଲେ ଜଣେ ଭଦ୍ରଲୋକ ! ନିବିଷ୍ଠ ଚିତ୍ତରେ ଓଲଟାଉ ଥୂଲେ ସେ 
ଆଜିର ଖବର କାଗଜ । ଖବର କାଗଜରେ ମୁଁ ଆଖ୍‌ ପହଁରାଇବାର ଅନୁମାନ କରି 
ସେ କାଗଜର ପ୍ରଥମ ପୃଷ୍ଠାକୁ ମୋ ଆଡ଼କୁ ବଢ଼େଇ ଦେଲେ ! ମୁଖ୍ୟ ସମ୍ବାଦରେ 
ନା କୌଣସି ବିଦେଶୀ ସାହେବ ଭ୍ରତର ଉନ୍ନତି ଓ ବିକାଶର ଭୁରି ଭୁରି ପ୍ରଶଂସା 
କରିଥୂଲେ ନା ଦେଶୀ ପ୍ରଧାନମନ୍ତ୍ରୀଙ୍କ ଭାଷଣର ମୁଖ୍ୟ ଅଂଶ ଉଦ୍ଧୃତ ଥୁଲା । ଏବେ 
ବିନା ବିରକ୍ତିରେ ଖୁସି ମନରେ ମୁଁ କାଗଜ ପଢ଼ିବାରେ ଲାଗିଲି । 

ବସ ଆଗେଇ ଚାଲିଥାଏ । ରେଲଣ୍ଡେ ଫାଟକର ଚୌକିଦାର ବସ ଆସୁଥୂବା 
ଦେଖ୍‌ ସୁଦ୍ଧା ଫାଟକ ବନ୍ଦ କଲା ନାହିଁ ଏବଂ ବସ ତଥା ଆମକୁ ଗେଟ ପାରିହେବାପାଇଁ 
ଅନୁମତି ଦେଲ। । ବସ ମଧ୍ଯ ଫାଟକ ପୂର୍ବରୁ ନ ଅଟକି, କ୍ରସିଂ ପାର କରିଗଲା | 
ଜାଣି, ଏମିତି କ୍ରସିଂ ପାରିରେ ସେ ବେଶ୍‌ ଅଭ୍ୟସ୍ତ । କଲେଜ ଛକରେ ବସ୍‌ ରହିବା 
କ୍ଷଣି କାହାକୁ ଧକ୍କା ନ ଦେଇ ବା କାହାରିଠାରୁ ଧକ୍କା ନ ଖାଇ ମୁଁ ତଳକୁ ଓହ୍ଲାଇଲି 
ସେଥୁପାଇଁ କାହାରି ଉପରେ ମୋତେ ହାମୂଡ଼େଇ ହେବାକୁ ପଡ଼ିଲା ନାହିଁ କିମ୍ବା କାହାକୁ 
ବହୁତ ବହୁତ “ଧନ୍ୟବାଦ” ଅଥବା “ସରି' କହିବାକୁ ପଡ଼ିଲା ନାହିଁ 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ/ ୫୧ 


କଲେଜ ରାସ୍ତାରେ ଜଣେ ଚାଟ ବିକୁଥଲା ସତ, ହେଲେ ମୋତେ ଦେଖ୍‌ ସେ 
ଗରମା ଗରମ ଚାଟ୍‌, ଖାଇଲେ ଜାଣିବେ ମଜା ବୋଲି ପାଟି କଲା ନାହିଁ । 

କଲେଜରେ ଆଜି ଦିନଟା ଭାରି ଖୁସିରେ କଟିଲା । ଗୋଟାଏ ଶ୍ରେଣୀରେ 
ୟୁରୋପ ଭ୍ରମଣ ଶୀର୍ଷକ ଏକ ନିରାମିଷ ନିବଂଧ ପଢ଼େଇଲି । ଅନ୍ୟ ଏକ ଶ୍ରେଣୀରେ 
ସଦାଚାରର ମହନୀୟତା ଉପରେ ବ୍ୟାଖାନ ଦେଲି । ଆଜି କୌଣସି ପ୍ରେମମୂଳକ 
କବିତା ବା ରମ୍ୟୋକ୍ତିର କଦର୍ଥ କରିବାକୁ ପଡ଼ିଲା ନାହିଁ । ନିଜ ରୁମରେ ଘଣ୍ଟାଏ କାଳ 
ବସିଲି । କିନ୍ତୁ ଆଶ୍ଚର୍ଯ୍ୟର କଥା, ସେ ଭିତରେ ଜଣେ ବି ଛାତ୍ରୀ, ନିଜ ଭାବନାପ୍ରଧାନ 
ଗଳ୍ପ କିମ୍ବା କବିତାର ସଂଶୋଧନ ନିମନ୍ତେ ଜୁଟିଲେ ନାହିଁ । ତାଠୁ ବଡ଼ କଥା କେହି 
ତେଲିଆ ଛାତ୍ର ମଧ୍ୟ ମୋର କୌଣସି ବିଫଳ ସାହିତ୍ୟକୃତିର ପ୍ରଶଂସା ଉଦେଶ୍ୟରେ 
ସେଠି ପହଞ୍ଚଲେ ନାହିଁ । କୌଣସି ଅଧ୍ୟାପକ ବନ୍ଧୁ ଆଜି ଛାତ୍ରଙ୍କ ଉପସ୍ଥିତିରେମୋଡେ 
“ତୁ, ତା କଲେ ନାହିଁ । ଏସବୁ ବାଦେ ବଡ଼ ସୌଭାଗ୍ୟର କଥା ଯେ, ମୋର ଜଣେ 
ପ୍ରତିଦୁନ୍ଦୀ ଅଧ୍ୟାପକଙ୍କ ବିରୁଦ୍ଧରେ ବଡ଼ ପାଟିରେ ମୁର୍ଦାବାଦ ସ୍ଲୋଗାନ :ଦିଆଯାଉଥ୍‌ବାର 
ଶୁଣିଲି । ମୋର କୌଣସି ସକ୍ରିୟ ସହଯୋଗ ବିନା ଅଧ୍ୟକ୍ଷଙ୍କ ନୀ'ରେ କମନ ରୁମରେ 
କେତେପଦ ‹ ଅଶ୍ବୀଳ ଗାଳି ମଧ୍ୟ ଶୁଣିବାକୁ ମିଳିଲ।। ଆହା ! ସଂନ୍ଧ୍ୟାରେ 
ଫେରିବାବେଳେ ଜଣେ ବନ୍ଧୁ ରାସ୍ତାରୁ ଚା? ପିଇବାପାଇଁ ଏକ ଦାମୀ ରେଷ୍ଟୁରାଣ୍ଟକୁ 
ଡାକି ନେଲେ । ହେଲେ ଶେଷ ପର୍ଯ୍ୟନ୍ତ ସେ ଚୁପ ରହିଲେ ଏବଂ କହିବାପାଇଁ ମୋତେ 
ସୁଯୋଗ ଦେଲେ । ରେଷ୍ଟରାଷ୍ଟ୍ରରେ ଆଜି ଟିକିଏ ବି ଅଖାଡୁଆ ଲାଗିଲା ନାହିଁ । ଚା' 
ପରଷୁଥିବା ବେହେରାର ଚେହେରା ଭଦ୍ରବ୍ୟକ୍ତି ପରି ନ ଥଲା । ଜଣେ ଖାନଦାନୀ ଚାକର 
ପରି ଶୁଖାରୁଖା ଦିଶୁଥୂଲ। ସେ । ଆମ ପାଖ ଟେବୁଲ ଖାଲି ଥଲା [ ସେଠି ନା ହଳେ 
ଉଦ୍ଧତ ଯୁବକ ବସିଥୂଲେ, ନା ବେଶ ପରିପାଟୀ ହୋଇ କତିପୟ ଯୁବତୀ କଫି 
ପିଉଥୂଲେ । ତେଣୁ ହୋଟେଲର ଅବହାୱାରେ ତାଚ୍ଥଲ୍ୟଭରା ବିଦ୍ରପ ନ ଥୁଲା କି ହସର 
ମୃଦୁ ଗୁଂଜରଣ ଶୁଣାଯାଉ ନ ଥୁଲା, କେହି ମୋତେ ସେଠି' ଆଖ୍‌ ମଟମଟ କରି 
ଅନେଇ ନଥୂଲେ କି ମୋ ଚେହେର। ଉପରେ କଟୁ ମନ୍ତବ୍ୟର ଛୋଟ ଛୋଟ 
‘ମିଶାଇଲଂ ଛାଡ଼ୁ ନ ଥୁଲେ । ମୋଟ କଥା ହେଲା ରେଷ୍ୁରଣ୍ଡରେ ଭିଡ଼ ନ ଥୁଲା । 
ୟାର ଅର୍ଥ ନୁହେଁ ଯେ ଆମ ବ୍ୟତୀତ ସେଠି ଆଉ କେହି ଗ୍ରାହକ ନ ଥୁଲେ । ଥୂଲେ 
କେତେ ଜଣ । ଫଳରେ କାଉଣ୍ଟରରେ ବସିଥ୍‌ବା ମେନେଜରର ଚକ୍ଷୁଶୂଳ ହେବା ନିମନ୍ତେ 
କେବଳ ଆମେ ହିଁ ନ ଥଲୁ । ଆମ ଉଠିବାର ଅଳ୍ପ ସମୟ ପୂର୍ବରୁ ଦୁଇ ଜଣ ଗମ୍ଭୀର 
ଭାବମୂର୍ରି ସଂପନ୍ନ ବ୍ୟକ୍ତି ରେଷ୍ଟରାଣ୍ଟକୁ ପଶିଲେ ଏବଂ ଆମ ପାଖ ସିଟ୍‌ରେ ବସିଲେ । 
କଥାବାର୍ରା ଛଳରେ ଯେତେବେଳେ ମୋ ମୁହଁରୁ “ଏକ୍ଚିଷ୍ଟସିଆଲିଜମ୍‌' ଶବ୍ଦଟି ବାହାରି 

୫୨ /ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ 


ପଡ଼ିଲା, ଦୁହେଁ ଆଶ୍ଚର୍ଯ୍ୟ ହୋଇ କିଛି ବେଳ ମୋତେ ଭକୁଆ ଉଳି ଅନାଇ ରହିଲେ । 
ହୋଟେଲ ବାହାରେ ସାମନା ଆଡ଼ୁ ଜଣେ ପରିଚିତ ବୀମା କମ୍ପାନୀ ଏଜେଣ୍ଟ ଆସୁଥୁବାର 
ଲକ୍ଷ୍ୟ କଲି । ମାତ୍ର ସୌଭାଗ୍ୟକୁ ସେ ମୋତେ ଦେଖୁ ପାରିଲେ ନାହିଁ । ତା'ପରେ 
ହଠାତ ତିନିଜଣ ପରିଚିତ ବ୍ୟଗ୍ତି ଦେଖା ହେଲେ । ସେମାନେ ମୋତେ ନମସ୍କାର 
ଜଣାଇଲେ । ବନ୍ଧୁଙ୍କର କୌଣସି ଚିହ୍ନାଜଣଙ୍କ ସହ ଦେଖା ହେଲା ନାହିଁ । ପରିଶେଷରେ 
ରିକ୍କାରୁ ଓହ୍ଲାଇ ପଇସା ଦେବାପାଇଁ ମୁଁ ଯେତେବେଳେ ପକେଟ ଅଣ୍ଡାଳିଲି ପକେଟରୁ 
ପଚାଶ ଟଙ୍କିଆ ନୋଟ୍‌ଟିଏ ବାହାରିଲା । ହେଲେ ବନ୍ଧୁଙ୍କ ପକେଟରୁ ଦୁଇଟଙ୍କାର ନୋଟ 
ବାହାରିଲା । ଅଗତ୍ୟା ରିକ୍ସାବାଲାକୁ ପଇସା ତାଙ୍କୁ ଦେବାକୁ ପଡ଼ିଲା । ଘରେ ନିରର୍ଥକ 
ଭାବରେ କୌଣସି ବଲ ଜଳୁ ନଥାଏ କିମ୍ବା ଗାଧୁଆ ଘର ଟେପରୁ ଅକାରଣରେ ପାଣି 
ପଡ଼ୁ ନ ଥାଏ । ନା କବାଟରେ କୌଣସି ଅତିଥୂର ଦୁରାଗମନର ସଂଦେତ ଥୁଲା ନା 
ରୋଷେଇ ଘରେ କାଚ ଗ୍ଲାସ ଭାର୍ଗବାର ଶବ୍ଦ ଶୁଣଯାଉଥୁଲା । ରେଡ଼ିଓର କୌଣସି 
କବି ସମ୍ଭେଳନର କାର୍ଯ୍ୟକ୍ରମ ନ ଥାଏ କି ମୋ ପଡ଼ୋଶୀ ଡାକିଡାକି ଯନ୍ତ୍ର ମାରଫତରେ 
କୀରଁନ କରୁ ନଥାନ୍ତି । ସବୁଠାରୁ ବଡ଼ ଖୁସିର କଥା ଆସନ୍ତାକାଲି ଥାଏ ରବିବାର | 
ମାତ୍ର ମୋର ସମସ୍ତ ଆଗ୍ରହୀ ଓ ଉତ୍ସାହୀ ବନ୍ଧୁ ସ୍ଥିର କରିଥାନ୍ତି ସହର ବାହାରେ ଯାଇ 
ପିକନିକ କରିବେ । ସେଥୂ୍ନିମିଉ ସମସ୍ତ ପୂର୍ବ ପ୍ରସ୍ତୁତି ମଧ୍ୟ ସରିଯାଇଥୂଲା ଏବଂ 
ସକାଳକୁ ପିକନିକ ବାତିଲ ହେବାର କୌଣସି ଆଶଂକା ନ ଥୂଲା । ସତ କହିବାକୁ 
ଗଲେ ଏମିତି ଏକ ଶୁଭଦିନ ପୁଣି ଜୀବନରେ ଆଉଦିନେ ଆସିବ - ଏ ଆଶା ମୋର 
କେବେ ନ ଥୁଲା । 

ନାଗଛୁଆ 


ଗୀବାବୁ ଅଫିସରୁ ଆଜି ସାମାନ୍ୟ ଶୀଘ୍ର ଫେରି ଆସିଥିଲେ । ପନ ଆଶ୍ଚର୍ଯ୍ୟ 
ହେଲେ ! ତାଙ୍କୁ ଅସୁବିଧା ବି ହେଲା । ନିୟମିତ ଯୋଜନା ଅନୁଯାୟୀ ତାଙ୍କର ବଜାର 
ଯିବାର ଥୁଲା ¦ ପଡ଼ୋଶିନୀ ମିସେସ୍‌ ..... ବାହାରେ ଅପେକ୍ଷା କରିଥୁଲେ । 


‘ମୋ ଯୋଗୁଁ ପ୍ରୋଗ୍ରାମଂଖରାପ କରନା । ଏମିତିରେ ବି ମୁଁ ଏଇନେ ଚାଲିଯିବି । 
ରହିବିନି । ବାଲିଗା ବାବୁଙ୍କୁ ଭେଟିବାର ଅଛି ।” ଯୋଗୀବାବୁ କହିଲେ ! 


‘ବାଲିଗା ବାବୁକୁ ? କାହିଁକି ?? ପନୁୀ ଦରଜା ଖୋଲି ସାରି ଯାଉଁ ଯାଉଁ 
ରହିଗଲେ | ତେଣିକି ଲଥ କରି ସୋଫାରେ ବସିଗଲେ | ଭାଗ୍ୟ ଭଲ ତଳେ ପଡ଼ି 
ନାହାନ୍ତି । ତାଙ୍କ ବସିବାରୁ ଲାଗୁଥାଏ, ଆଉ ସେ କସ୍ପିନ୍‌ କାଳେ ଉଠିବେନି । ପତିଙ୍କ 
ସହ ଖୋଳିତାଡ଼ି ସବୁ ଆଲୋଚନା କରିବେ ।. 


ଯୋଗୀବାବୁ ବିଷାଦବଶତଃ ଓଠ ଚାଟିଲେ, କାନ୍ଧକୁ ଟେକିଲେ ; ପାଟିରୁ କିଛି 
ବାହାରୁ ନ ଥାଏ | 


‘ଡଃ ରମେଶ ପୁଣି ନୂଆ ଚାଲ କିଛି ଚାଲିଲେ କି ?' 
‘ନା ମ, ସେହି ପୁରୁଣା ଚାଲ | ତାକୁ ହିଁ ଖୋଳୁଳି, ତାଡ଼ୁଛି ।” 


କିଛି ବେଳ ପତି-ପନ୍ୀ ଗୁମସୁମ ହୋଇ ବସିଲେ । ତେଣିକି ସୋଫା କଡ଼ରେ 
ପଡ଼ିଥ୍‌ବା ଛୋଟିଆ ଟେବୁଲରେ ବିଦ୍ୟମାନ କଲିଂବେଲକୁ ପନ୍ୀ ଚାପିଲେ । ଘର ଭିତରେ 
ବେଲ ବାଜିଲା ! ତାକୁ ଶୁଣି ଜଣେ କେହି ଡାଇନିଂ ପାରି ହୋଇ ଯଥୋଚିତ ସମ୍ମାନ 
ସହକାରେ ତାଙ୍କ ପାଖରେ ଆସି ପହଞ୍ଚଲ। । ବାବୁଙ୍କ ପାଇଁ ଚାର ଅର୍ଡ଼ର ନେଇ 
ବ୍ୟର୍ତିକଣକ ଆସିଥୁବା ରାସ୍ତାରେ ନିୟମ ମୁତାବକ ପ୍ରତ୍ୟାବର୍ରନ କଲା । 


“ତୁମେ ତ କହୁଥିଲ ମାମଲାରେ ପୂର୍ଣ୍ଣାହୁତି ପଡ଼ି ସାରିଲାଣି ।' 


ଯୋଗୀବାବୁ ଭାଗ୍ୟକୁ ଦୋଷଦେଇ ବାଁ କାନ୍ଧରେ ମୁଣ୍ଡ ଲଦିଲେ । କହିଲେ, ଚା' 
ଥାଉ । କୋଡ଼ିଏ ମିନିଟରେ ମତେ ବାଲିଗା ଘରେ ପହଞ୍ଚବାକୁ ହେବ । ସେ ଅପେକ୍ଷା କରିଥୂବ ।' 

୫୪ /ଶ୍ରୀଲାଲ ଶୁକ୍ଳଙ୍କ କେତୋଟି ଗଛ 


ବାଲିଗା ବାବୁ ହେଲେ ହାଇକୋର୍ଟ ଯାକେ ଯାଉଁ ଯାଉଁ ବାଟରେ ଅଟକି ଯାଇଥୁବା 
ଜଣେ ଜଜ । ଆଜିକାଲି ଅବସର ନେଲେଣି । ଅତୀତରେ ରାଜ୍ୟ ସରକାରଙ୍କ ଆଇନ 
ପରାମର୍ଶଦାତା ଏବଂ ଆଇନ ସଚିବ ପଦବୀରେ ରହି ସାରିଛନ୍ତି ସେ । ସରକାରୀ 
ଅଧ୍ୂବକାରୀଙ୍କ ବିରୋଧରେ ନି ଅଆଯାଉଥୁୂବା ପ୍ରଶାସନିକ ଏବଂ ନ୍ୟାୟିକ ପଦକ୍ଷେପ 
ସଂପର୍କୀୟ ମାମଲାର ବିଶେଷଜ୍ଞ ଭାବରେ ତାଙ୍କର ଭାରି ନାଁ । ଅଯଥା ଦୁର୍ନୀତି ଆଦି 
ମାମଲାରେ ପଡ଼ି ହଇରାଣ ହରକତ ହେଉଥିବା ପଦାଧକାରୀମାନେ ପରାମର୍ଶପାଇ 
ଦୂରଦୂରାନ୍ତରରୁ ତାଙ୍କ ପାଖକୁ ହିଁ ଆସନ୍ତି । ରାଜଧାନୀର ପ୍ରାୟ ସବୁ ଧନାଦଢ୍ର୍ୟ 
ପଦାଧ୍ଵକାରୀଙ୍କ ନିମନ୍ତେ ବାଲିଗାବାବୁ ହେଲେ ବଡ଼ ରକ୍ଷାକବଚ । ପ୍ରତିବଦଳରେ ମୋଟା 
ଅଙ୍କର ଫିସ ମିଳେ । ବିଭିନ୍ନ ଆଇନଗତ ଓ ବେ-ଆଇନଗତ ବିକଳ ଖୋଜି ସେ 
ମୁଭ୍ତିର ବାଟ ଦେଖାନ୍ତି । ବାଲିଗା ସହ ପରାମର୍ଶ କଲାପରେ ଅଧ୍ବକାରୀ ଜାଣି ପାରନ୍ତି 
ଯେ, ମୁକ୍ତିର ବାଟ କେବଳ ଗୋଟାଏ କାହିଁକି ଅସଂଖ୍ୟ । 


‘ନା ନା, ଚା” ପିଇ ଯାଅ | ଟିକେ ଖୋଲି କହୁନ, କଥା କ'ଣ ?” 


‘ଗତଥର ଯାହା ଘଟିଥୁୂଲା, ତା'ର ପୁନରାବୃରି ବୋଲି ଜାଣ । କିନ୍ତୁ ସେତେବେଳେ 
ଆମ କନକର ମାମୁଁ ଥଲେ ଭିଜିଲାନ୍ସର ନିର୍ଦ୍ଦେଶକ । ଏଥର ତାଙ୍କ ଯାଗାରେ ଗୋଟାଏ 
ବଡ଼ ହାରାମି ଆସି ଜୁଟିଛି । ଦିନ ଥଲା, ତୁମ ରନ୍ଧା କୋବି ତରକାରୀକୁ କୁକୁଡ଼ାମାଂସ 
ଠାରୁ ବି ସୁସ୍ବାଦୁକର ମନେକରି ସେ ହାତ ଚାଟୁଥୂଲା । ଆଜି ? ଶଳାର ଆଖରେ 
ଭୁଲତା ତ ନୁହେଁ, ପୁଂଜାଏ ଘୁଷୁରୀର ବାଳ ଶୋଭା ପାଉଛି ।” 


ତଥାପି ପନୀ ବିଶେଷ ବିଚଳତ ଜଣା ପଡ଼ିଲେନି । ବ୍ୟକ୍ତିର ଶାରୀରିକ ଗଠନ 
ଅପେକ୍ଷା ଘଟଣାଟିକୁ ନେଇ ବିଶେଷ ତଥ୍ୟ ଜାଣିବାରେ ଏବେ ତାଙ୍କର ଅଧ୍ବକ ଆଗ୍ରହ 
ରହିଥୁଲା । ମନ୍ତବ୍ୟ ଦେଲେ, ‘ତୁମେ ପରା କହୁଥିଲ, ଅଭିଯୋଗ ତଳି ପଡ଼ିଗଲାଣି ।” 


ସେ ତ ପୁରୁଣା କଥା । ଏଥର ଜଣେ ଏମ.ଏଲ.ଏକୁ ଧରି ସିଧା ମୁଖ୍ୟମନ୍ତ୍ରୀ 
ଅଫିସରୁ ଅର୍ଡ଼ର କରେଇ ଆଣିଛି । ମାମଲା ଭିଜିଲାନ୍ଵର ହାତକୁ ଗଲାଣି । ଜଣେ 
କେହି ଡି.ଏସ୍‌.ପି. କାଲି ତଦନ୍ତ କରିବାପାଇଁ ଆସିବ । ମୁଁ କହିଲି, ‘ଘରକୁ ଆସ । 
ଅଫିସରେ ପଚରା ଉଚରା କଲେ ଅଯଥା ସମସ୍ୟା ବଢ଼ିବ ।' 


ଚା” ପହଞ୍ଚ ସାରିଥାଏ । ଚା” ଶରୀରର ପ୍ରତି ଧମନୀରେ ଫ୍ରି ଆଣେ, ପ୍ରାଣରେ 
ନୂଆ ଆଶାର ସଂଚାର କରେ । ଏହି ଉକ୍ତିର ପ୍ରାମାଣିକତା ସିଦ୍ଧ କରିବା ଭଙ୍ଗୀରେ 
ପନ୍ମୀ ପିଆଲାରେ ଚା” ଢାଳିଲେ ! କହିଲେ, ‘ଅଯଥା ଚିନ୍ତା କରନା । ଚାରିଆଡୁ 
ଆଶାଭରସାର ଖୁଆ ତୁଟିଗଲେ, ଶେଷକୁ ଭଗବାନ ହିଁ ସଙ୍କଟ ମୋଚନ କରନ୍ତି । 
କେବଳ ତାଙ୍କ ଉପରେ ଭରସା ରଖ । 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ/ ୫୫ 


ଚାର ପ୍ରଥମ ଢୋକରେ ବିଷାଦର କଳାଧୂଆଁ କ୍ରମଶଃ ପରିଚ୍ଛନ୍ନ ହେବାକୁ 
ଲାଗିଲା । ଯୋଗୀବାବୁ ବାହୁ ପ୍ରସାରଣ କରି ଧୀରେ ଧୀରେ ପନ୍ୀଙ୍କ କାନ୍ଧକୁ ଧଇଲେ । 
କହିଲେ, “ନିଶ୍ଚୟ ନିଶ୍ଚୟ । ଭଗବାନଙ୍କ ଉପରେ ତ ଭରସା ରହିଛି, ସାଙ୍ଗରେ ତୁମଠାରେ 
ବି କମ ଭରସା ନାହିଁ ।” 


ପତିଙ୍କ ସ୍ପର୍ଶ ସନ୍ତ୍ନେ ପନ୍ମୀ ମୃଦୁ ହସ ହସିଲେନି । ଭଗବାନଙ୍କ ଭୂମିକା ବାଲା 
“ସ୍କପୁ' ଏ ଯାଏଁ ପୂରା ହେଇ ନ ଥାଏ । 'ପଶ୍ତିତଙ୍କୁ ଡକେଇବି । କାଲିଠାରୁ ବିଘ୍ନ 
ବିନାଶିକା ଜପ” ଆରମ୍ଭ କରିବାକୁ ହେବ ।’ 


ପ୍ରତିକ୍ରିୟା ସ୍ବରୂପ ପାଖ ରୁମରେ ପପ ସଙ୍ଗୀତର କୌଣସି ଚାଲୁମାର୍କା ଦେଶୀ 
କେସେଟ ବାଜିଲା ! ଖୁବ୍‌ ଯୋର ଯୋରରେ । ଶ୍ରୋତା ତାଙ୍କ ଅଠର ବର୍ଷ ବୟସ୍କା 
ସ୍ଵାସ୍ଥ୍ୟବତୀ କନ୍ଯାରନୁ । ସୋଫାରୁ ହିଁ ସେ ଡାକ ଛାଡ଼ିଲେ । ଡାକରେ ତୀବ୍ରତା ଥୁଲା, 
ସାଙ୍ଗରେ ପିତୃସୁଲଭ ଅନୁରାଗ ବି ରହିଥୂଲା । ‘ଏତିକିରେ ତାକୁ କ'ଣ ଶୁଣାଯିବ ?” 
ପନ୍ୀ ମନ୍ତବ୍ୟ ଦେଲେ ଏବଂ ଝିଅ ରୁମ ଆଡ଼େ ଯିବାକୁ ଉଠିଲେ । ମାତ୍ର ଟେଲିଫୋନର 
ଘଣ୍ଟି ବାଜିବାରୁ ବାଟରେ ଅଟକିଗଲେ । ରିସିଭର ନେଇ କିଛି ଶୁଣିବା ପରେ ପତିଙ୍କ 
ହାତକୁ ରିସିଭର ବଢ଼େଇ ଦେଇ କହିଲେ, ବବାଲିଗା ବାବୁଙ୍କ ଫୋନ ।” ଝିଅକୁ ‘ବାପା 
ଅଫିସରୁ ଆସିଲେ | ଟେପର ଭଲୁ୍ୟୁମ ଟିକେ କମ କର” କହି ସେ ପୁଣି ପତିଙ୍କ 
ପାଖକୁ ଫେରିଲେ । ଯୋଗୀବାବୁ କହିଲେ, ‘ଆଜି ଆଉ ଯିବାକୁ ପଡ଼ିବନି । ବାଲିଗା 
କାଲି ଆସିବାକୁ କହୁଛି । 


‘କାଲି ପରା ଡି.ଏସ.ପି.ର ଆସିବାର ଥୁଲା ?” 


‘ସେ କାଲି ଆଉ ଆଷିବନି । ପାଞ୍ଚଦିନ ପରେ ଆସିବ । ବାଲିଗା ସାଙ୍ଗରେ 
ତା'ର କଥାବାରା। ହେଇ ଯାଇଛି ।” 


ପନ୍ନୀ ଭଗବାନଙ୍କ ପ୍ରତି କୃତଜ୍ଞତା ଜଣାଇବା ଉଦ୍ଦେଶ୍ୟରେ ଦୁଇ ହାତକୁ ମୁଣ୍ଡାଏଁ 
ନେବାର ଉପକ୍ରମ କରୁଥିଲେ । ଠିକ୍‌ ଏତିକିବେଳକୁ ଝଡ଼ ବେଗରେ ଝିଅ ଆସି ଦ୍ରଇଁ 
ରୁମରେ ପହଞ୍ଚଲା । 


‘ପାପା, ତୁମେମାନେ ଏଠି କ”ଣ କରୁଛ ? ବାହାରକୁ ଯାଇ ଦେଖ | କି ସୁନ୍ଦର 
ଶୀତଳ ପବନ | ମେଘା ....... P 


ଭଗବାନଙ୍କ ଆଶୀର୍ବାଦରୁ ଅଚାନକ ପାଗ ବଦଳି ଯାଇଥାଏ । 

୫୬ /ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ 


ଶ୍ରାବଣର ଗତ ଦଶଦିନ ଯାକ ପ୍ରବଳ ଗରମ । ପାଗ ଚିପ୍ଚିପା ରହୁଥିଲା । ସେଦିନ 
ସଂଧ୍ୟାରେ ହଠାତ ପଶ୍ଚିମାବାୟୁ ପ୍ରବାହିତ ହେଲା । ଦେଖୁ ଦେଖୁ ଆକାଶରେ ମେଘ 
ଉପରେ ମେଘ ଲଦି ହେଲେ । ପାଗର ଏ ଦିଲଦାରିଆ ପରିବର୍ରନ ଯୋଗୁଁ ଭିଜିଲେନ୍ସର 
ଦୃଶ୍ଚିନ୍ତା ନିମ୍ନଗାମୀ ହେଲା, ନା ଦୃଶ୍ଚିନ୍ତା ନିମ୍ପଗାମୀ ହେବାଯୋଗୁଁ ପାଗରେ ପରିବର୍ଭନ 
ଆସିଲା - ତାହା ସଷ୍ଟଭାବେ ଜଣା ପଡ଼ୁ ନ ଥାଏ । ସେ ଯାହା ହେଉ ଝିଅର ଉତ୍ସାହରେ 
ପତି-ପନୀ ସମ୍ମିଳିତ ହେଲେ । ଝିଅକୁ ସାଙ୍ଗରେ ନେଇ ମୋଟରରେ ଘେରାଏ ବୁଲି ଅସିବାକୁ 
ସେମାନେ ନିଷ୍ଠରି ନେଲେ । ବୁଲିବା ଭିତରେ ରାସ୍ତାକଡ଼ର ଏକ ନିର୍ବିଷ୍ଟ ଢାବାରୁ କଫି ଓ 
ସେଠାକାର ପ୍ରସିଦ୍ଧ ' ପେଷ୍ଟି ମଗେଇ ଖାଇବା ସାମିଲ ଥୁଲା | 


ଯୋଗୀବାବୁ ଅର୍ଥାତ ସରକାରୀ ସୂଚୀରେ ନାଁ ହେଲା ଡଃ ଯୋଗେଶ ଚନ୍ଦ୍ର ଗୁପ୍ତ । 
ସ୍ଵାସ୍ଥ୍ୟ ବିଭାଗଗ ଉଚ୍ଚାଧକାରୀ । ସଂପ୍ରତି, ତାଙ୍କ ବିଭାଗୀୟ ଦାୟିତ୍ଵ ହେଲା, ଓିଷଧ କ୍ରୟ 
ପ୍ରଖଣ୍ଡର ନିର୍ଦେଶକ ଭାବରେ ସମସ୍ତ ସରକାରୀ ଚିକିତ୍ସାଳୟ ସକାଶେ ଓଷଧ ଜିଣିବା । 
ପ୍ରଖଶ୍ଡର କାମ ହେଲା, ରାଜ୍ୟର ମୋଟ ଚାରି- ପାଞ୍ଚ ଶହ କୋଟି ଟଙ୍କାର କାରବାର କରିବା । 
ଞିଷଧ" କିଣାରେ ଦୁର୍ନୀତି ନିବାରଣ ସକାଶେ ବିଭିନ୍ନ କମିଟିସବୁ ଗଠିତ ହୋଇଛି । “ସ୍ଥାନୀୟ 
ସମିତି, କ୍ଷେତ୍ରୀୟ ସମିତି, ‘ଉଚ୍ଚସ୍ତରୀୟ ସମିତି ଏବଂ ସର୍ବୋପରି “ସର୍ବାଧୁକାର ପ୍ରାପ୍ତ 
ସମିତି । କିଛି କ”ଣ ଗୋଳମାଳ ହେଲେ ପ୍ରତ୍ୟେକ ସମିତି ନିଜ ତଳର ସମିତିଠାରୁ କୈଫୟତ 
ତଲବ କରନ୍ତି, କାରଣ ସମସ୍ତଙ୍କର ବିଶ୍ଧାସ ଯେ, ସମିତିମାନେ ଭ୍ରଷ୍ଟ ମାତ୍ର ସମିତିର ସଭ୍ୟମାନେ 
ଶୁଦ୍ଧ ନିର୍ମଳ । ଏହି କାରଣରୁ ସଭ୍ୟମାନେ ସମିତିକୁ ବିଚ ରାସ୍ତାରେ ଛାଡ଼ି ଦେଇ ସ୍ଵୟଂ ଅଜଣା- 
ଅଶୁଣା ହୋଇ ରହିବାକୁ ଉଚିତ ମଣନ୍ତି । ଅନ୍ୟ ପକ୍ଷରେ ସଭ୍ୟ ଯେତେ ଅର୍ନ୍ଧ୍ୟାନ ହୁଅନ୍ତି, 
ଓଷଧ କମ୍ପାନୀ ତାଙ୍କ ମନ ଜିଣିବାପାଇଁ ସେତେ ଅଧଙ୍କ ପ୍ରଚେଷ୍ଟା କରନ୍ତି । ଏହି ପରିପ୍ରେକ୍ଷୀରେ 
ଉଚ୍ଚତମ ସମିତିର ସଦସ୍ୟ ସଚ଼ିବ ଭାବରେ ଯୋଗୀବାବୁ ଗତ ଚାରିବର୍ଷ ହେଲା ସବୀପେକ୍ଷା 


ଅଧକ ଅର୍ନ୍ତଧ୍ୟାନ ରହିଥୂଲେ, ଅଜଣା-ଅଶୁଣା ହୋଇ କାଳାତିପାତ କରୁଥିଲେ | 


ଓିଷଧ କିଣା ପ୍ରକ୍ରିୟା ନିଶ୍ଚିତ ରୂପେ ଭାରି ଜଟିଳ ! ତା'ର ପ୍ରତିଟି ପଦକ୍ଷେପ ଲିଖୂତ 
ହିୟମାବଳୀ ଅନୁଯାୟୀ ଚାଲେ । ପୁରା ପ୍ରକ୍ରିୟାରେ ଅବଶ୍ୟ ଏକ ଅଲିଖୁତ ନିୟମ ବି 
ରହିଥୂଲା । ନିୟମଟି ଖୁବ ସରଳ । ଏହି ନିୟମାନୁଯାୟୀ ପ୍ରତିବର୍ଷ ଟେଣ୍ଡର ଖୋଲାଯିବା 
ପରେ ଏବଂ ସମିତିରେ ପାସ ହେବା ଆଗରୁ, ଟେଣ୍ଡର ପ୍ରାପ୍ତ ଞିଷଧ କମ୍ପାନୀର ପ୍ରତିନିଧୂ 
ଯୋଗୀୀବାବୁଙ୍କୁ ଭେଟିବାକୁ ଆସେ ଏବଂ ଯିବାବେଳେ କହି ଦେଇଥାଏ ଯେ, ଟେବୁଲ 
ଉପରେ ଛାଡ଼ିଯାଇ ଥଵା ଚାବି ପେନ୍ଥା ଏବଂ ସୁନ୍ଦର ଖାମରେ ଭର୍ଭି କାଗଜପତ୍ର ହେଲା 

ତଳେ ପାର୍କ କରା ହେଇଥୁୂବା ଯୋଗୀବାବୁଙ୍କ ନୁଆଁ କାରର । ତା'ର ନମ୍ବର ହେଲା ..... | 
ଏହି ବାର୍ଷିକୀ ନିୟମ ଅନୁସାରେ ଯୋଗୀବାବୁ ତାଙ୍କର ବଡ଼ ଚ୍ଵାଇଁକୁ ମାରୁତିଟିଏ, ସାନକୁ 
ଫିଏଟ ଏବଂ ଇଂଜିନିଅର ପୁଅକୁ ଆଉ ଏକ ଫିଏଟ୍‌ ଉପହାର ସୂତ୍ରରେ ଦେଇ ସାରିଲେଣି । 
ଏ ବର୍ଷ ଅର୍ଥାତ୍‌ ଚତୁର୍ଥ ବର୍ଷରେ ପ୍ରାପ୍ତ କାରଟି ହେଲ। ସ୍ବୟଂ ତାଙ୍କର ! ଖାସ୍‌ 
ଅଧ୍କାରୀମାର୍କା ଏମ୍ବାସେଡର । 


ଏଥରର ଅସୁବିଧା ହେଲା ଯେ ମୋଟର କମ୍ପାନୀ ମାରୁତି- ୧୦୦୦ ନାମରେ 
ଏକ ବଡ଼ ଏବଂ ବଢ଼ିଆ ମଡେଲର କାର ବଜାରକୁ ଛାଡ଼ିଲେ । ବଜାରରେ ଉପଲବ୍ଧ 
ବାକୀ ସମସ୍ତ କାର ଅପେକ୍ଷା ଏହା ଅଧ୍ୂବକ ବିଳାସପୂର୍ଣ୍ଣ ଏବଂ ମହଙ୍ଗା ମଧ୍ଯ | ଦ୍ଵିତୀୟ 
ଅସୁବିଧା ହେଲା ଯେ, “ସର୍ବାଧୂକାର ପ୍ରାପ୍ତ ସମିତି'ର ଅଧ୍ଯକ୍ଷ ଡଃ ରମେଶ ଖୁବ ପସନ୍ଦ 
କରିଥଲେ ନୁଆ ମଡେଲର ଏହି କାରଟିକୁ | ସଂଯୋଗବଶତଃ ଅନ୍ୟ ଏକ ଓିଷଧ ପ୍ରତିନିଧୁ 
ଉକ୍ତ କାର୍‌ଟିର ଚାବି ଓ କାଗଜପତ୍ର ଡଃ ରମେଶଙ୍କ ଟେବୃଲରେ ଛାଡ଼ି ଆସିଲେ | 


ସେ ଯାହାହେଉ, ଆଜି ପାଗ ଖୁବ୍‌ ଲୋଭନୀୟ ଏବଂ ଅଫିସର ସମସ୍ୟାଟିକୁ 
ଭୁଲି ଯାଇ ଯୋଗୀବାବୁ ପନ୍ନୀ ଓ କନ୍ୟାକୁ ଧରି କାରରେ ପରିଭ୍ରମଣ କରୁଥୁଲେ । ଡଃ 
ରମେଶ ଜଣେ ଅସଲି ଡାକ୍ତର ନୁହଁନ୍ତି, ବରଂ ସଂସ୍କୃତରେ ପି.ଏବ୍‌.ଡି.ବାଲା ଡକୁର ! ଏହି 
ଘୃଣ୍ୟ ତଥ୍ୟଟିକୁ ସୁଦ୍ଧା ସେ ମନରୁ ବିଲକୁଲ ପୋଛି ଦେଇଥାନ୍ତି । ତାଙ୍କର ଏହି ବେ- 
ଫିକର ମନୋଭାବ ପଛରେ ଉଦେଶ୍ୟ ଥାଏ, ପନୀ ଜାଣନ୍ତୁ, ତାଙ୍କ ପତିଦେବ କେତେ 
ଧୀର ସ୍ଵଭାବର । ଭିଜିଲାନ୍ଵର ତରବାରୀ ମୁଣ୍ଡ ଉପରେ ଝୁଲୁଥିବା ସତ୍ତ୍ଵେ ସେ ବିଚଳିତ 
ନୁହନ୍ତି । ଝିଅ ସହ ଖୁସୀ ଗପ କରି କରି ଯୋଗୀବାବୁ ସାବଧାନତାର ସହ ଅଫିସ ଫେରନ୍ତା 
ଭିଡ଼କୁ ଅତିକ୍ରମଣ କରୁଥାନ୍ତି । ଗାଡ଼ି ରାସ୍ତା ଉପରେ ଚାଲିଥାଏ । 


ଝିଅ ବରାବର କିଛି ନା କିଛି କହୁଥାଏ | ପନ ଭାରି ଖୁସି ଯେ, ଏମିତି ସୁନ୍ଦରୀ ଓ 
ଆଧୁନିକା କନ୍ୟା ତାଙ୍କ ବଡ଼ ଜାଆ ଅଥବା ଦିଅର ଘରେ ଜନ୍ମ ହୋଇ ନାହାନ୍ତି । ଗାଡ଼ି 
ସହରର ଭିଡ଼ ପାରିହୋଇ ଖୋଲା ରାସ୍ତାରେ ଯାଇ ପହଞ୍ଚଲା ! ଏଠି ଅନ୍ତରୀକ୍ଷର ମରୁତ 
ଏବଂ ଆକାଶର ମେଘ ଯେତେ ରମଣୀୟ, ତତେ।*ଧୂକ ଅସହନୀୟ ପ୍ରତୀତ 
ହେଲା ରାସ୍ତାକଡ଼ର ପୂତିଗନ୍ଧମୟ ଆବର୍ଜନା । ଅର୍ଥାତ୍ବ ଚାରିଆଡ଼େ ଖାଲି ଅଳିଆ ଆଉ 
ଆବର୍ଜନା । ରାସ୍ତାର ଦୁଇକଡ଼େ ଖାଲ ଜମି ଦେଖ୍‌ ସହରର ଆବର୍ଜନା ସବୁ ଟ୍ରକରେ 
ବୋହିଆଶଣି ପୁରେଇ ଦିଆଯାଇଛି । ଯୋଜନା ଅନୁଯାୟୀ, ଭବିଷ୍ୟତରେ ମାଟି ସମତଳ 
ହେବ, ରାସ୍ତା ପ୍ରଶସ୍ତ ହେବ । ମାତ୍ର ‘ଭବିଷ୍ୟତର “ବର୍ରମାନ? ହେଲା ଯେ ରାସ୍ତା ଦୁଇକଡ଼ 

ଯାକ ଆବର୍ଚନାମୟ । ପଶ୍ଚିମା ପବନର ଆଘାତରେ ତାର ଗରମ ଓ ବିଷାକ୍ତ ଗନ୍ଧ ସର୍ବବ୍ୟାପୀ 
କହିଲେ ଭୁଲ ହେବ ନାହିଁ । ଝିଅର ଉପସ୍ଥିତିକୁ ସଂପୂର୍ଣ୍ଣରୂପେ ଭୁଲିଯାଇ ପନ୍ନୀଙ୍କ ପାଟିରୁ 
ହଠାତ ବାହାରି ପଡ଼ିଲା, ଗାଡ଼ି କଥା ପୁଣି କ”ଣ କରିବ ?’ 


ଦୁର୍ଗନ୍ଧର ଆୟତକ୍ଷେତ୍ରକୁ ଶୀଘ୍ରତିଶୀଘ୍ର ପାରିହେବା ଉଦ୍ଦେଶ୍ୟରେ ଯୋଗୀବାବୁ 
ଗାଡ଼ିର ସିଡ଼ଵ ବଢ଼େଇ ଦେଇଥାନ୍ତି । ଦୃଷ୍ଟି ରାସ୍ତା ଉପରେ ରହିଥାଏ । ସାମାନ୍ୟ ରହି ରହି 
ଉତ୍ତର ଦେଲେ, ‘ଯିଏ ଦୀର୍ଘ ପନ୍ଦର ବର୍ଷ ଧରି ସରକାରୀ ଡାକ୍ତରଖାନାରେ ମୁଖ୍ୟ ସର୍ଚ୍ଚନ 
ରହିଛି, ଘରୋଇ ଚିକିତ୍ସା କରି ଲକ୍ଷ ଲକ୍ଷ ଟଙ୍କା ରୋଜଗାର କରିଛି, ତାକୁ ପୁଣି ଏ ଶଜେ....’ 


ବାପାଙ୍କ ଭାଷାରେ ଗାଉଁଲି ଶବ୍ଦର ଏ ଧରଣର ବ୍ୟବହାରକୁ ଝିଅ ତୀବ୍ର ବିରୋଧ 
କଲା । ତଥାପି ଯୋଗୀବାବୁ କହି ଚାଲିଥାନ୍ତି, ‘ତାକୁ ମଧ୍ଯ.... ଅର୍ଥାତ ସେ ବି .... ମାନେ 
ତାର ବି କଣ ଗାଡ଼ିଟିଏ କିଣିବାର ସାମର୍ଥ୍ୟ ନାହିଁ ?' 

ତାଙ୍କ କଥାରୁ ମନେ ହେଲା, ଏହି ଯୁକ୍ତି ସେ ଭିଜିଲାନ୍ଵ ଆଗରେ ଥୋଇ 
ପାରିବେନି । ସେମାନେ ଓଲଟି ପଚାରିବେ, ‘ଘରୋଇ ଚିକିସସାରେ ଲକ୍ଷ ଲକ୍ଷ ଟଙ୍କା 
ରୋଜଗାର କରିବାର ପ୍ରମାଣ କ'ଣ ? କେତେ ଟଙ୍କା ଦେଇଛ ଆୟକର ବାବଦରେ ?” 


କାରର ପ୍ରେକ୍ଷାପଟ ଦର୍ଶନୀ ବାଲା ଦର୍ପଣରେ ସେ ନିଜ ମୁହଁକୁ ଚାହିଁଲେ । ଆଉ 
ଆଗଭଳି ତାହା ଖୁସ ଦେଖା ଯାଉନି । 


ତଥାପି, ସବୁଯାକ ଦୁର୍ଗନ୍ଧ ଯାହା ହେଉ ପଛରେ ରହିଗଲା । ଆଗକୁ ଖାଲି 
ସିଧା ଚକଚକିଆ ପ୍ରଶସ୍ତ ରାଜରାସ୍ତା । ଦୁଇକଡ଼େ ଲତାଗୁଳ୍ପନ ବଡ଼ ବଡ଼ ଦୁବଘାସର 
ଦ୍ଵୀପପୁଂଜ, ପରିତ୍ୟକ୍ତ ମିଲିଟେରୀ ବେରେଵ, ଶାଳ ଓ ଚାକୁଣ୍ଡା ଗଛର କାହିଁ କେଉଁଠି 
ନବଜାତ ଜଙ୍ଗଲ । ଆଜିର କାରଯାତ୍ରା ଏବଂ ଅର୍ନ୍ତଯାତ୍ରା ମଧ୍ୟରେ ଆଶ୍ଚର୍ଯ୍ୟ ରକମର 
ସାମଂଜସ୍ୟ ଖୋଜି ପାଉଥୂଲେ ସେ । ଗୋଟାଏ ଆଡ଼େ, ଝିଅ ମନର ଉଦଵପ୍ଲ୍ଲ୍‌ ଭାବ 
ସହ ତାଳ ଦେଇ ସିଧାସଳଖ ରାସ୍ତୀରେ ମନପ୍ରାଣ ତାଙ୍କର ମୃଦୁଶୀତଳ ସମୀରଣର 
ଆଗକୁ ଆଗକୁ ମାଡ଼ି ଚାଲିଛି । ଅନ୍ୟ ପକ୍ଷରେ ସେହି ମନ ପୁଣି ଭୀଷଣ ଭାବରେ 
ଶଙ୍କାଗ୍ରସ୍ତ । ଗୋଟାଏ ଆଡ଼େ ରାସ୍ତାର ଦୁଇ ପାର୍ଶ୍ଵରେ ବିରାଜମାନ ସୌମ୍ୟ ନି୍ଜଚନତା, 
ଅନ୍ୟ ଆଡ଼େ ଜଙ୍ଗଲ ଓ ଲତାଗୁକ୍କର୍‌ ଆଢୁଆଳରେ ଲୁଚି ରହିଥ୍‌ବା ବଣ୍ୟଜନ୍ତୁଙ୍କର ଭୟ ! 


‘ହେଇ ଦେଖ, ଆମେ ଆସି ପହଞ୍ଚଗଲେଂ କହି ଯୋଗୀବାବୁ ଗୋଟାଏ ପ୍ରଶସ୍ତ 
ଶ୍ୟାମଦୁର୍ବ।ଦଜ ଢାବା ଆଗରେ ଗାଡ଼ି ଛିଡ଼ା କଲେ । ଢାବାର ଅନେକ ଗୁଡ଼ିଏ 
‘କଟେଜ” ଭଳିଆ ସାନସାନ ଆଧୁନିକ କୁଡ଼ିଆ । ସେହି ଅର୍ଵଗ୍ରାମୀଣ ପରିବେଶରେ 
ଏ ଅଞ୍ଚଳର ସବୁଠାରୁ ମନୋରମ ଏବଂ ବଢ଼ିଆ ରେଷ୍ଟୁରାଣ୍ଟ ଏଇଠି । ପୁରୁଣା ଅଭ୍ୟାସ 

ବଶତଃ ଦୁଇଚାରି ଥର ସେ ଗାଡ଼ିର ହର୍ଣ ଦେଲେ । ହେଲେ ସବୁଦିନ ଯେମିତି ହୁଏ, 
କେହି ପରିଚାରକ କଫିର ଅର୍ଡ଼ର ନେବାପାଇଁ ଦୌଡ଼ି ଆସିଲା ନାହିଁ । ବିରକ୍ତ ହୋଇ ସେ 
ଗାଡ଼ିରୁ ଓହ୍ଲାଇଲେ । ଝିଅ ଏହି ଅନନ୍ୟ ଅନୁଭବର ମଢା ନେବାପାଇଁ କହିଲା, ‘ପାପା, 
ମୁଁ ବି ଆସିବି ।” ମା'କୁ ସଂବୋଧନ କରି ପୁଣି ସେ କହିଲା, ମମ୍ମି, ତୁମେ ବି ଆସୁନ ।” 
ତେଣିକି ଯୋଗୀବାବୁଙ୍କ ପାଦରେ ପାଦ ମିଳାଇ ସେ ଆଗକୁ ବଢ଼ିଲା । ଧୀରେ କରି ସେ 
ବାପାଙ୍କ ପ୍ରଶସ୍ତ ଅଣ୍ଟାକୁ, ଯେଉଁଠି ହାତ ପହଞ୍ଚ୍‌ ପାରିବ, ଆବୋରି ଧରିଲା । 
ଯୋଗୀବାବୁଙ୍କର ସବୁ ମନସ୍ତାପ, ଢାଣି, ଏତିକିରେ ପାଣି ପାଣି ହୋଇଗଲା | ଯୋତାରୁ 
ଛଅ ଇଞ୍ଚ ଉପରକୁ ଉଠିଗଲେ ସେ । 


ରେଷ୍ଟୁରାଣ୍ଟ ଭିତରୁ ବାହାରକୁ ବାହାରିଲା ବେଳକୁ ଶୀତଳ ପବନ ବୋହୁଥାଏ, 
ଧୀରେ ଧୀରେ ବର୍ଷା ଆରମ୍ଭ ହୋଇଯାଇ ଥାଏ । ତାଙ୍କର ମନେ ପଡ଼ିଲା, ଗାଡ଼ିରୁ ବାହାରି 
ସେ କାଚ ବନ୍ଦ କରି ନାହାନ୍ତି । ଗାଡ଼ିରେ ତାଲା ବି ପଡ଼ି ନ ଥୂଲା । ଫଳରେ ତାଙ୍କ 
ଆଶଙ୍କାମତେ ଗାଡ଼ି ଭିତରକୁ ପାଣି ପଶିଛି, ସିଟ ଓଦା ହୋଇଯାଇଛି । ତଳେ ପଡ଼ିଥିବା 
ଗାଲିଚା ବି ପାଣିରେ ତିନ୍ତି ଯାଇଛି । ଗାଡ଼ି ଭିତରେ କେତୋଟି ମଶା ଓ ଝଡ଼ିପୋକ ଭଣଭଣ 
ହେଉଥାନ୍ତି । 

ମା’ ଝିଅଙ୍କୁ ବର୍ଷାରୁ ରକ୍ଷା କରିବାପାଇଁ ଯୋଗୀବାବୁ କାରର ପଛ ପାଖ ସିଟ୍‌ର 
ସୁଖୂଲ। ଅଂଶରେ ବସେଇ ଦେଇ, ସିଟ୍‌ ଓ ଗାଲିଚାର ପାଣି ପୋଛିବାକୁ ଲାଗିଲେ । 
ମଶାଙ୍କ ପାଇଁ ଡର ନ ଥୁଲା । ଗାଡ଼ି ଚାଲିଲେ ସେମାନେ ଆପେ ଆପେ ବାହାରିଯିବେ । 
ସେ ବ୍ୟସ୍ତ ହୋଇ ପାଣି ପୋଛୁଥାନ୍ତି, ସାମନାରୁ ମାରୁତି କାରଟିଏ ଆସି ତାଙ୍କ ଆଗରେ 
ଅଟକିଲା । ଜଣେ ପରିଚତ ସହକର୍ମୀ କାର ଭିତରୁ ମୁହଁ କାଢ଼ି ପଚାରିଲେ, “ସାର୍‌, କିଛି 
ସାହାଯ୍ୟ ଦରକାର କି ?” “¢ 

— ନା ନା, କିଛି ନାହିଁ । ସବୁ ଠିକ ଅଛି । ଧନ୍ୟବାଦ ।  .; 

— ତା'ହେଲେ ତଳକୁ ଆସୁନାହାନ୍ତି, କଫି ପିଇବା । ଭାଉଜ ନମସ୍କାର । 

— ନା ନା, ଏବେ ଆମେ ପିଇଲେ ପରା | ଧନ୍ୟବାଦ । 

— ଆଉ କାର କେମିତି ଚାଲିଛି ? 

— ବହୁତ ବଢ଼ିଆ | ଧନ୍ୟବାଦ । 

¬ କିଛି ଅସୁବିଧା ନାହିଁ ତ ? କୌଣସି ସମସ୍ୟା ? 


— ନା ନା, ନୂଆ ଗାଡ଼ିରେ ପୁଣି କି ସମସ୍ୟା ? 

ଯୋଗୀବାବୁଙ୍କ ମନ ଭିତରର ବିରକ୍ତିଭାବ ଏବେ କଣ୍ଠରେ ପ୍ରକାଶ ପାଇବାକୁ 
ଲାଗିଲା । ଶେଷ ବାକ୍ୟ ପଛରେ “ˆ ଧନ୍ୟବାଦ”? ଶବ୍ଦ ଯୋଡ଼ିବ।ର ଆଉ କୌଣସି 
ପ୍ରୟୋଜନ ନ ଥଲା । ତେଣୁ ଯୋଡ଼ିଲେନି ସେ । 

-- ହେଲେ ବି । ନୂଆଁ ଗାଡ଼ି ତ । କେବେ କେବେ ଅସୁବିଧାରେ ପକେଇ ଦିଏ । 
ଗାଡ଼ିର କି ଭରସା ? 

ଯୋଗୀବାବୁ ଆଉ ସିଟ ପୋଛି ପାରିଲେନି, ଅସଭ୍ୟ ଲୋକଟିକୁ ତୀକ୍ଷ୍ମ ଦୃଷ୍ଟିରେ 
ଦେଖ୍‌ ଅସଭ୍ୟ ଭଳି କହିଲେ, ‘କଣ କହିଲେ ? ମୁଁ ବୁଝି ପାରିଲିନି ।” 

ଲୋକଟି ତତୋ ଧୂଵକ ଅସଭ୍ୟତା ପୂର୍ବକ ଉତ୍ତର ଦେଲା, ଆଠ-ଦଶ ଦିନରେ 
ବୃଝି ଯିବେନି, ସାର । ହଉ ମୁଁ ଆସୁଛି ସାର | ନମସ୍କାର ।” 

ଯୋଗୀବାବୁ କାରରୁ ବାହାରି ଆସିଲେ । ପ୍ରଶସ୍ତ ରାସ୍ତାରେ ଗତିଶୀଳ ଲୋକଟିର 
କାରକୁ ରାଗରେ ଚାହିଁଲେ । ବେଳୁବେଳ କ୍ଷୁଦ୍ର ହୋଇ ଯାଉଥାଏ କାରଟି । ଠିକ 
ସେତେବେଳେ ପିଠିରେ କାହା ହାତର କୋମଳ ସ୍ତର୍ଶ ପାଇ ପଛକୁ ଓଲଟିଲେ । ଝିଅ 
କହୁଥାଏ, ‘ପାପା, ଭିତରକୁ ଆସ । ବର୍ଷାରେ ଭିଜୁଛ କାହିଁକି ?? 

ଝିଅ କାରର ଆଗପଟ ହେଇ ପଛ ଦରଜା କଡ଼କୁ ଗଲ। ! ଦରଜା ଖୋଲି 
ଭିତରକୁ ପଶିବା ପୂର୍ବରୁ କ୍ଷଣଟିଏ ସ୍ଥିର ରହିଗଲା ସେ । ପଛକୁ ଓଲଟି କିଛି କ'ଣ 
ଖୋଜିବାରେ ଲାଗିଲା । 

— କ'ଣ ହେଲା ? 

¬ ନା, କିଛି ନାହିଁ ପାପା । କାଚକୁ ଜିଆଟିଏ ଚଢ଼ି ଆସିଛି । 

ଯୋଗୀୀବାବୁ ପଛ ଆଡ଼ୁ ବୁଲି ସେ କଡ଼କୁ ଗଲେ । ଚାରି ଇଞ୍ଚର ଅତି ସରୁ 
ଜୀବଟିଏ ସାମନା ଦରଜାରେ ଲାଗିଥ୍‌ବା ଖୋପ ପାଖରେ ଇତସ୍ତତ ହେଉଥାଏ | ଝିଅକୁ 
ସରୁ ବାଡ଼ିଟିଏ ମିଳିଗଲା । ଜିଆଟିକୁ ସେ ବାଡ଼ିରେ ଗାଡ଼ି ବାହାରକୁ ଆଣିବାକୁ ଚେଷ୍ଟା 
କଲା । ମାତ୍ର ଜୀବଟି ଗାଡ଼ିର ଦରଜା ଓ “ବଡି ମଝି ଫାଙ୍କରେ କାହିଁ କେଉଁଠି 
ପଶିଗଲା ।” 

ଯୋଗୀବାବୁ ଝିଅ ହାତରୁ ବାଡ଼ିଟିକୁ ଝିଙ୍କି ନେଲେ । କହିଲେ, ‘ସବୁ ବିଗାଡ଼ି 
ଦେଲୁ ।” ସ୍ଵରରେ ତାବ୍ର ବିରକ୍ତିଭାବ ସ୍ପଷ୍ଟ ପ୍ରତିଫଳିତ ହେଉଥାଏ । 

— ପାପା, କ'ଣ ଏମିତି ହୃଉଜଛ ମ ? ଜିଆଟିଏ ତ ! ଚାଲିଯିବନି ? ନଗଲେ 
ସେଇଠି ମରିଯିବ । 

ମୁଣ୍ଡରୁ ଦୁଇଫାଳ କରି ଯୋଗୀବାବୁ ବାଡ଼ିଟିକୁ ଚିରିଲେ । କିଛି କହୁ ନଥାନ୍ତି । 
ବାଡ଼ିଟି ଆହୁରି ପତଳା ଓ ତାକ୍ଷ୍ମ ହେଲା । ତାକୁ ସେହି ଫାଙ୍କ ଭିତରେ କେଞ୍ଚ୍‌ ଜୀବଟିକୁ 
ଖୋଜିବାକୁ ଚେଷ୍ଟା କଲେ । କିଛି ଫଳ ହେଲାନି । ଦରଜା ଖୋଲି ସେ ପୁନର୍ବାର ଜୀବଟିକୁ 
ଖୋଜିଲେ । ଜୀବଟିର ଦେଖା ମିଳିଲାନି । 

ହଠାତ ସେ ପନ୍ନୀଙ୍କ ଆଡ଼େ ମୁହଁ ବୁଲାଇ କହିଲେ, ତୁମେ ଦୃହେଁ ଯାଇ 
ରେଷ୍ଟରାଣ୍ଟରେ ବସ । ମୁଁ ୟାକୁ ବାହାର କରିଦିଏ । ତା'ପରେ ଯିବା ।' 

ଝିଅ ହସିବାକୁ ଲାଗିଲା, ‘ପାଆପାଆ ! ତୁମେ ବି କ'ଣ ହୁଅ ଯେ | ବେଚାରା 
ଜିଆଟା ପଛରେ ଏତେ ଧନ୍ଦି ହଉଛ କାହିଁକି କହିଲ ? ଯିବା ଚାଲ ମ !” 

— ସେଟା ଜିଆ ନୁହେଁ । ନାଗଛୁଆ | 

ପନ୍ମୀ ଆଦେଶ ମାନି ରାସ୍ତା କଡ଼କୁ ଗଲେ । ଝିଅ ପ୍ରଶ୍ନିଳ ଦୃଷ୍ଟିରେ ଅନେଇଲା, 
‘ନାଗଛୁଆ ?” 

¬ ହଁ ହଁ ନାଗଛୁଆ | ବିଷାକ୍ତ ନାଗର ଛୁଆ । 

— ଓହୋ ପାପା ! ସେ ବଡ଼ ପାଟିରେ ହସିଲା । ‘ତୁମେ ମତେ କଂଣ ଭାବିଲ କି ? 
ମୁଁ କ'ଣ ନାଗଛୁଆକୁ ଜିଆ କହିବି ?? ମା'ର ହାତକୁ ଟାଣି ସେ ଗାଡ଼ି ଭିତରେ 
ବସେଇଲା । ବାପାକୁ କହିଲା, ‘ପାପା, ଚାଲମ !” 

ହେଲେ ଯୋଗୀବାବୁଙ୍କର ଏକା ଜିଦ । ନାଗଛୁଆକୁ ଖୋଜି ବାହାର କରିବେ । 
ମା-ଝିଅଙ୍କୁ ବର୍ଷା ଓ କାରରୁ ଦୂରରେ ରଖୁବାକୁ ରେଷ୍ଟୁରାଣ୍ଡ ଭିତରକୁ ପଠାଇଲେ | 
ତେଣିକି ଭାରି ବ୍ୟବସ୍ଥିତ ଢଙ୍ଗରେ କାର ଭିତରୁ ଗୋଟି ଗୋଟି କରି ଜିନିଷ କାଢ଼ିଲେ । 
ସବୁକୁ ଓଲଟ ପାଲଟ କରି ଜୀବଟିର ଅନ୍ନେଷଣ କଲେ । କିଛି ଫଳ ହେଲାନି । 

ଫେରିଲାବେଳେ ତାଙ୍କ ମୁଖମଣ୍ଡଳ ଗମ୍ଭୀର ଦିଶୁଥାଏ । ହେଲେ ଚେହେରାରେ 
ରୁକ୍ଷତା ନ ଥାଏ । ଗାଡ଼ି ସାଧାରଣ ବେଗରେ ଚାଲିଥାଏ । ସମସ୍ୟା ହେଲା ଯେ, ରାସ୍ତା 
ପାରି ହେଉଥ୍‌ବା ସାଧାରଣ ଲୋକ କିମ୍ବା ଚାଲୁଥବା ପଥୂକଙ୍କ ଆଡ଼କୁ ସେ ଗାଡ଼ିର 
ଷ୍ଟିଅରିଂକୁ ହଠାତ ମୋଡ଼ି ଦିଅନ୍ତି । ଝିଅ ଚୁପ୍‌ ଥାଏ । ଥରେ ତ ଗାଡ଼ି ଗୋଟାଏ ରିକ୍ସାକୁ 
ଛୁଇଁଗଲ। । ରିକୁାବାଲା ଅକଥ୍ୟ ଭାଷାରେ ଗାଳି ଦେଇ ଦେଇ ରିକ୍ସାକୁ ରାସ୍ତାତଳକୁ ଟାଣି 
ନେଲା । ତଥାପି ଯୋଗୀବାବୁଙ୍କର କୌଣସି ପ୍ରତିକ୍ରିୟା ଜଣା ପଡ଼ିଲାନି । ଗାଡ଼ି ଚାଳନାର 
ଶୈଳୀରେ ବି କୌଣସି ପରିବର୍ଭନ ଦେଖା ଗଲାନି । 

୬୨ /ଶ୍ରୀଲାଲ ଶୁକ୍ଲଙ୍ଗ କେତୋଟି ଗଛ 


ଝିଅ ପଚାରିଲା, ‘ପାପା, ଗାଡ଼ି ମୁଁ ଚଲେଇବି ? 

ମୁଣ୍ଡ ଟୁଙ୍ଗାରି ସେ ମନା କଲେ । ପ୍ରଥମେ ଗାଡ଼ି ଧୀରେ ହେଲା । ପରେ ରାସ୍ତା 
କଡ଼କୁ ଆସି ଠିଆ ହେଲା । କିଛି ବେଳ ଧରି ସେ ସିଟ ତଳକୁ ନିଘା କଲେ । କାର 
ଚଟାଣରେ ବିଛା ହୋଇଥୁବା ଗାଲିଚା ଓ ରବରର ଦରିକୁ ଓଲଟ ପାଲଟ କଲେ। 
ଝିଅ ଅଭିଯୋଗ ଭରା ସ୍ଵରରେ ପଟ୍ଟାରିଲା, ‘ପାପାଆଆ ! କାହିଁ ଏମିତି ହେଉଛ ?. 
କହିଲି ପରା ଜିଆଟିଏ ସେଇଟା । କେତେବେଳୁ ମରି ସାରିବଣି ।” 


— ନା ନା, ଜିଆ ନୁହେଁ । 
ପନ୍ୀ ବିରକ୍ତ ହୋଇ କହିଲେ, ‘ଯାହା ବି ହେଉ । କ'ଣ ଏ ଯାଏଁ ଆଉ ସେ 
ଥିବ ? କେତେବେଳ ଧରି କାରକୁ ସଫା କଲ ପରା ! ଚାଲି ଯାଇ ନ ଥୁବ ?” 


ପୁଣି ଗାଡ଼ି ଷ୍ଟାର୍ଟ ହେଲୀ । ଏକ ନିର୍ଦିଷ୍ଟ ଗତିରେ କିଛି ଦୂର ଗଲାପରେ, 
ଯୋଗୀବାବୁ କହିଲେ, ତୁମେ ଠିକ କହିଛ । ବାହାରି ଯିବଣି । ଚାରୋଟି ଯାକ ଦରଜା 
ଅନେକ ବେଳ ଧରି ଖୋଲା ରହିଥୂଲା । ତଥାପି ନାଗଛୁଆ କଥା ତ ! ଆଉ ଟିକେ 
ସାବଧାନତା ରଖୁ କାମ କଲେ କ୍ଷତି କ”ଣ ?” ପୁଣି ଝିଅ ଆଡ଼େ ଚାହିଁ କହିଲେ, 
‘ଆଇ ଆମ ସରି, ବେବି ।' ଗାଡ଼ିକୁ ପୁଣି ରାସ୍ତା କଡ଼େ ଛିଡ଼ା କରି ସିଟ ତଳେ 
ନାଗଛୁଆକୁ ଖୋଜିବାରେ ଲାଗିଲେ ସେ । 

ଭିଜିଲାନ୍ସ ଡି.ଏସ୍‌.ପି. ସାଙ୍ଗରେ ଭେଟବାରାଁ ନିୟମାନୁସାରେ ହେଲା | ଅଥୀତ୍ବ 
ବାଲି ଗାର ଯୋଜନା ମୁତାବକ କାର୍ଯ୍ୟକ୍ରମ ସମ୍ପନ୍ ହେଲ! । ଡି.ଏସ୍‌.ପି. ଆଡ଼ୁ 
ଯେଉଁସବୁ ପ୍ରଶ୍ନ ହେବ, ତାକୁ ଅନୁମାନ କରି ବାଲିଗାବାବୁ ଯୋଗୀବାବୁଙ୍କ ସକାଶେ 
ଉତ୍ତର ପ୍ରସ୍ତୁତ କରିଦେଲେ । ଆଗରୁ ଜଣାଥୁୂଲା, କେ.ବି. ଫର୍ମାସ୍ୟୁଟିକାଲ୍ବର ପ୍ରତିନିଧବ 
ଯୋଗୀବାବୁଙ୍କ ବିରୋଧରେ ବୟାନ ଦେବେ । କାରଣ ତାଙ୍କ କମ୍ପାନୀର ଟେଣ୍ଡର ପାସ 
ହେଇନି । ଦେଖୁଁ ଦେଖୁଁ କୋଟି କୋଟି ଟଙ୍କାର ତାଙ୍କ ବ୍ୟବସାୟ ପାଣିରେ ପଡ଼ିଗଲା । 
କମ୍ପାନୀ ପାଇଁ ବଡ଼ ଦୁର୍ଯ୍ୟୋଗ ହେଲା ଯେ, ତାଙ୍କ ପ୍ରତିଯୋଗୀ ଓିଷଧ କମ୍ପାନୀର 
ପ୍ରତିନିଧ୍ୂ ମାରୁତି - ୧୦୦୦ କାରର ଚାବିଟିକୁ ସମିତିର ଅଧ୍ୟକ୍ଷଙ୍କ ଟେବୁଲ ଉପରେ 
ରଖ୍‌ ଦେଇଛି । ମୋଟ କଥା ହେଲା ଏମ୍ବାସେଡର ଏବଂ ମାରୁତି- ୧୦୦୦ ନାମକ 
ଦୁଇଟି ମୋଟର ମଧ୍ଯରେ ଯେଉଁ ମହାଭାରତର ଆରମ୍ଭ ହେଇଥୁଲା, ତାର ପ୍ରତିଫଳନ 
ଦେଖାଗଲା ଦୁଇ ଉିଷଧ କମ୍ପାନୀଠାରେ । ସଂପୃକ୍ତ ମହାଭାରତରେ ଯୋଗୀାବାବୁଙ୍କ ସ୍ଥିତି 
ହେଲା ଶତୁ ପକ୍ଷର କୌଣସି ଏକ ରଥ-ସାରଥୀ ତୁଲ୍ୟ ! ମହାରଥୀଙ୍କର ବୀରଗତିପ୍ରାପ୍ତ 
ହେବା ପୂର୍ବରୁ ନିଜ ଛାତିରେ ତୁଣିରାଘାତର ତୀବ୍ର ଆଶଙ୍କାକୁ ଅନୁଭବ କରୁଥାନ୍ତି ସେ | 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ/ ୬୩ 


ଯୋଗୀବାବୁ ଦାଖଲ କରିଥୁବା କାର କିଣାର ରସିଦ, ବେଙ୍କ ବାଲାନ୍ଧ ପ୍ରମାଣ, 
ବୀମା କାଗଜ ଏବଂ ରେଜିଷ୍ଟ୍େସନ ପ୍ରମାଣ ପତ୍ର ଆଦି ଦେଖୁଲା ପରେ ତି.ଏସ୍‌.ପି. 
ବିଭିନ୍ନ କିସମର ପ୍ରଶ୍ନ ପଚାରିଲେ । ଏଥୁରେ ସନ୍ତୁଷ୍ଟ ହେଇ ମନ୍ତବ୍ୟ ଦେଲେ, ଯୋଗୀବାବୁ 
ସ୍ଵୟଂ ଗାଡ଼ି କିଣିଛନ୍ତି । ପୁଣି କହିଲେ, ‘ମାତ୍ର ଜେ.ବି. ଫର୍ମାସ୍ୟୁଟିକାଲ୍ବର ରେଜିଷ୍ଟାରରେ 
ଏହି କାର ନାଁରେ ଲକ୍ଷେ ସତୁରୀ ହଜାର ଟଙ୍କାର ବ୍ୟୟ ଅଟକଳ ଦେଖା ଯାଇଛି । 
ତା” ଛଡ଼ା କମ୍ପାନୀର ପ୍ରତିନିଧ୍ବ ନିତୀଶ କୁମାରର ବୟାନ ମୁତାବକ, କାରର ରେଜିଷ୍ଟ୍ରେସନ, 
ବୀମା କାଗଜ ଆଦି କାମ ସେ ନିଜେ କରିଛି । ଆପଣ କେବଳ ଦୁଇ ଚାରୋଟି ଯାଗାରେ 
ଦସ୍ତଖତ ମାତ୍ର କରିଛନ୍ତି । ଏ ସଂକ୍ରାନ୍ତରେ ଆପଣ ଯାହା କହିବା କଥା କୁହନ୍ତୁ ।' 


ଯୋଗୀବାବୁଙ୍କ ତରଫରୁ. ବାଲିଗା ବାବୁ କହିଲେ, ‘ଯାହା କହିବା କଥା, ମୁଁ 
ଉପଯୁକ୍ତ ସମୟରେ ସକ୍ଷମ ପଦାଧ୍ କାରୀଙ୍କ ଆଗରେ କହିବି । ବର ମାନ କେବଳ 
ଏତିକି କହିବିଯେ ଗତ ବର୍ଷମାନଙ୍କରେ ସରକାରଙ୍କଠାରୁ ଏହି କମ୍ପାନୀ କୋଟି କୋଟି 
ଟଙ୍କାର ବ୍ୟବସାୟ ପାଇଛି । ଏବର୍ଷ ତା'ର ଟେଣ୍ଡର ଉପରେ ରହି ଥୁଲା ବୋଲି ଅନ୍ୟ 


ଏକ କମ୍ପାନୀକୁ, ଯାହାର ଟେଣ୍ଡର ମୂଲ୍ୟ ସର୍ବନିମ୍ନ ରହିଥୂଲା, ଅର୍ଡ଼ର ମିଳିଛି । ଏଅପାଇଁ 
ଦୁଃଖ୍ତ ହୋଇ ସେମାନେ ଯଦି ସରକାର ଓ ସରକାରଙ୍କ ଉଚ୍ଚାଧଵକାରୀଙ୍କୁ ବଦନାମ 


— ଆପଣଙ୍କ ପି.ଏ. ଉପରେ ଆପଣଙ୍କର କ'ଣ ଧାରଣା ? 

— ମୋର ପି.ଏ. ? 

ବାଲିଗା ବାବୁ ଏଭଳି ଏକ ପ୍ରଶ୍ନ ପରୀକ୍ଷାରେ ପଡ଼ିବ ବୋଲି ଆଶା କରି ନ 
ଥିଲେ । ତେଣୁ ତା'ର ଉତ୍ତର ବି ପ୍ରସ୍ତୁତ କରାଯାଇ ନ ଥୁଲା । ପ୍ରଶ୍ନ ଶୁଣି ପ୍ରଥମେ 
ଯୋଗୀବାବୁ କିଛି ବେଳ ହଡ଼ବଡ଼େଇ ଗଲେ । ପୁଣି ଧୈର୍ଯ୍ୟ ରଖୁ ଉତ୍ତର ଦେଲେ, 
“ମୋର ପି.ଏ. ଏକଦମ ଫାଷ୍ଟକ୍ଟାସ କିସମର ଲୋକ । ଗତ ଚାରିବର୍ଷ ହେଲା, ସେ 
ମୋ ତଳେ କାମ କରୁଛି ।” ଏତିକି କହିଲା ପରେ ସେ ପି.ଏ.ର ଗୋପନୀୟ ଚରିତ୍ର 
ଦସ୍ତାବେଜରେ ପ୍ରତିବର୍ଷ ଲେଖ୍ଥୁବା ଶବ୍ଦମାନଙ୍କୁ ଦେହାରାଇଲେ । 

— ସେ ନିତୀଶ କୁମାରର ସମର୍ଥନରେ ବୟାନ ଦେଇଛି । 

- ୟା”ର ଅର୍ଥ ହେଲା, ପଇସା ଦେଇ କାହାକୁ ବି କିଣା ଯାଇପାରେ । 

ଡି.ଏସ୍‌.ପି. ନିଜର ସହମତି ଜଣାଇଲେ, ତେଣିକି ମୃଦୁ ହସି ମନ୍ତବ୍ୟ 
ଦେଲେ, ‘ବୁଝିଲେ, କେବଳ ଆପଣଙ୍କୁ ଓ ମତେ ବାଦଦେଲେ ଏ ଦୁନିଆଁରେ ସମସ୍ତେ 
ବିକ୍ରୀ ହେବାପାଇଁ ଟାକି ରହିଛନ୍ତି ।” 

୬୪ /ଶ୍ରୀଲାଲ ଶୁକ୍ଲଙ୍କ କେତୋଟି ଗଛ 


ଯୋଗୀବାବୁ ସାକ୍ଷାତକାରକୁ ନେଇ ବିଶୈଷ ଅସନ୍ତୁଷ୍ଟ ନ ଥୁଲେ । ମାତ୍ର 
ଭବିଷ୍ୟତକୁ ନେଇ ନିଶ୍ଚିତ ବି ନ ଥଲେ । ତାଙ୍କୁ ଜଣା, ଭିଜିଲାନ୍ସ ତଦନ୍ତ କାର ଯାକେ 
ସୀମିତ ରହିବ ନାହିଁ । ଯେ କୌଣସି କୋଣରୁ ଯେ କୌଣସି ଧରଣର ଆକ୍ରମଣ ତାଙ୍କ 
.ଉପରେ ହୋଇପାରେ | ତା”ସର୍ନେ ଭାଗ୍ୟ ଭଲ ଯେ, କିଣାବିକା କଥାକୁ ନେଇ ମଜାରେ 
ମଜାରେ ଡି.ଏସ୍‌ ପି. କହିଛି, ସେ ବିକ୍ରୀ ପାଇଁ ଉପଲବ୍ଧ ନୁହେଁ । ଅର୍ଥାତ ଉପଲବ୍ଧ । ଏ 
ସମ୍ପର୍କରେ ବାଲିଗାକୁ ପଚାରିବାକୁ ପଡ଼ିବ | 

ସବୁକଥା ଚିନ୍ତାକରି ସେ ଅଙିସ ବାହାରିଲେ । ନୁଆଁକାର ଆସିବା ଦିନରୁ 
ଯୋଗୀବାବୁ ଷ୍ଟାଫ୍ଵକାର ବଦଳରେ ଏହି ଗାଡ଼ିରେ ଅଫିସ ଯାଆନ୍ତି । ଗାଡ଼ି ଅନ୍ତତଃ ଦୁଇ 
ଚାରି ହଜାର କି.ମି. ଚାଲୁ | ଗାଡ଼ିର ମା” କ୍ଷୀରପିଆ ଦାନ୍ତସବୁ ପଡ଼ିଯାଉ । ତେଣିକି ଉଚିତ 
ଚିକିତ୍ସା ବ୍ୟବସ୍ଥା କରାଯିବ । ହେଲେ ଏହି କିଛି ଦିନ ହେଲା ଗାଡ଼ିକୁ ନେଇ ଏକ ନୂଆଁ 
ସମସ୍ୟା ଦେଖା ଦେଇଛି । ଚାରି ଇଞ୍ଚର ଛୋଟିଆ ଜୀବଟି ଗାଡ଼ି ଭିତରେ ଅର୍ନ୍ତବଧ୍ୟାନ 
ହେଲା ଦିନରୁ ସେ ଚାରି ଦିଗରୁ ଭାରି ଅସୁରକ୍ଷିତ ଅନୁଭବ କରୁଛଚ୍ତି । ଆଜି ଅଫିସ 
ଗଲାବେଳେ ଅସୁରକ୍ଷାର ମାତ୍ରା ବଢ଼ିଗଲା ଯେମିତି । ଏ ଭିତରେ ନାଗଛୁଆ ତ ବଡ଼ 
ହେଇ ସାରିବଣି । ଆଉ କ'ଣ ସେ ଡୋର ପରି ପତଳା ହୋଇ ରହିଥୂବ ? ଗାଡ଼ିର ଯେ 
କୌଣସି କଣରୁ ଉଭା ହୋଇପାରେ । ଗୋଡ଼ ପାଖରେ । କାନ୍ଧ ଉପରେ | ଆଉ କ'ଣ 
ଛୋଟ ହୋଇଛି ଯେ ତାକୁ ଯୋତା ତଳେ ମାଡ଼ି ମକଚି ଦେଇ ହେବ ? ଏବେ ତ 
ନାଗଛୁଆରୁ ବିରାଟକାୟ ବିଷାକ୍ତ ନାଗ ହେଇ ଯିବଣି । ଗାଡ଼ି ଭିତରୁ ତାର ଖାଲି ଫୁତକାର 
ଶୁଣାଯିବ । ଦେଖାଯିବନି । ଜଣା ପଡ଼ିବନି, କେଉଁଠି ରହି ସେ ଜିଭ ଲମ୍ବାଇ ଫଁ ଫଁ 
କରୁଛି | 

ଯୋଗୀବାବୁ ଗାଡ଼ି ରଖୁଲେ ! ରାସ୍ତାର ବିଲକୁଲ କଡ଼ରେ । ଖୋଲାରେ ସେ 
ଯୋର ଯୋରରେ ଦୀର୍ଘ ନିଶ୍ଵାସ ନେବାକୁ ଚାହୁଁଥିଲେ | ହୁଏତ ସେଥୁରେ ବିକୃତ ଚିନ୍ତାଯାକ 
ନାକପୁଡ଼ା ଦେଇ ବାହାରିଯିବେ, ପବନରେ ମିଳେଇ ଯିବେ ! କିନ୍ତୁ ଗାଡ଼ି ଯେଉଁଠି 
ରହିଥୂଲା, ସେଠି ଗାଡ଼ି ରଖିବା ମନା । ଟ୍ରାଫିକ ପୋଲିସ ଜଣକ ବିଭସ୍ପ ହ୍ବିସଲ ବଜେଇ 
ତାଗିଦା କଲା । ସାଂଗେ ସାଂଗେ ସେ ସିଗାରେଟ ଧରାଇ ରାସ୍ତାର ଅଫିସଗାମୀ ଭିଡ଼ରେ 
ପୁଣି ନିଜକୁ ସାମିଲ କରିଦେଲେ । 

ଯୋଜନା ଥୁଲା ଅଫିସ ଯିବା ସମୟରେ ରାସ୍ତାରେ ସେ ଶାନ୍ତିରେ ପି.ଏ. ବାଲା 
ସମସ୍ୟା କଥା ଚିନ୍ତା କରିବେ । ମାତ୍ର ସମୟର ସେହି କାଳ ଖଣ୍ଡଟି କ୍ଷୁଦ୍ର ସାପଟିର 
କବଳରେ ପଡ଼ିଗଲା । ତେଣୁ, ଅଫିସରେ ପି.ଏ. ଯେତେବେଳେ ଆଜି 'କଲିଅର” ହେବାକୁ 

ଥବା ଫାଇଲ ଗୁଡ଼ିକୁ ଆଣି ବସିଲା ତାଂକୁ ଯେମିତି ଏକ ଝଟକା ଲାଗିଲା । ଆରଂଭରୁ 
ସେ ଏହି ଯୁବ ପି.ଏ.ର ନିଷ୍ଠଳଂକ ଏବଂ ସୁଂଦର ରୂପଗୁଣକୁ ପ୍ରଶଂସା କରି ଆସିଛନ୍ତି । 
ବିନା କୌଣସି ଯୁକ୍ତିରେ ତାକୁ ଆପଣାର ମନେ କରିଛନ୍ତି । ଆଜି ବି ସାମାନ୍ୟ ଭାବବିହ୍ଧଳ 
ହୋଇ ଚିନ୍ତା କଲେ, ତା” ହାତଧରି ପଚାରିବି କି, “କ'ଣ ନବୀନ, ସତରେ ତୁ ମତେ 
ବରବାଦ କରିବାକୁ ଚାହୁଁ ?' ଅଜାଣତରେ ସେ ଚଉକି ଛାଡ଼ି ଛିଡ଼ା ହେଲେ । ପୁଣି ନିଜକୁ 
ନିୟନ୍ତ୍ରଣରେ ରଖି ପି.ଏ.କୁ କହିଲେ, ‘ଠିକ ଅଛି । କିଛି ସମୟ ଭତଭାରୁ ମୁଁ ତୁମକୁ 
ଡାକିବି ।” 

ସେ ବାହାରିଗଲା ପରେ ସ୍ଥିର କଲେ, ବାଲିଗା ବାବୁକୁ ହିଁ ତାର ସମାଧାନ ପନଛ୍ଚା 
ପଚାରିବେ । 

ବାଲିଗା ବାବୁ ପାଖରେ ସମାଧାନର ପନଛ୍ା ନଥୁଲା । ତାଙ୍କ ପରାମର୍ଶ ହେଲା, 
‘ପି.ଏ. କୁ କିଣି ପକାଅ ।” ପ୍ରଥମେ ଯୋଗୀବାବୁ ବି ଏକଥା ଚିନ୍ତା କରିଥୁଲେ । ମାତ୍ର 
‘କାଠିକର କଥା” ମନେ କରି ଆଗକୁ ବଢିଲେନି । କହିଲେ, ‘ସେ ଯଦି ବିକ୍ରୀ ହେବାକୁ 
ମନା କରେ ?' 

“ସେହି ସ୍ଥିତିରେ...କ'ଣ ଆଉ କହିବି ? ତାକୁ “ଫିନିଶ” କରିଦିଅ ।' 

ସେଦିନ ସଂଧ୍ୟାର କଥା ଇଏ । ତା'ପରଦିନ ନିଷ୍ପଭି ନେଲେ, ଅଫିସ ନିଜ 
କାରରେ ଯିବେନି । ଗତକାଲିର ସେହି ଅଦୃଶ୍ୟ ନାଗର ଫ୍ୁତବାର ଏବଂ ଦଂଶନର ଭୟରୁ 
ଆଶୁ ସୁରକ୍ଷା ମିଳିବା କଥା । ଷ୍ଟାଫକାର ପାଇଁ ଅଫିସକୁ ଫୋନ କଲେ । ମାତ୍ର ପରିବହନ 
ପ୍ରଭାଗରେ ଫୋନ ରିଂ ହେଲା କେବଳ । କେହି ଉଠାଇଲେ ନାହିଁ । ଏକଥା ସେ ଆଗରୁ 
ଆଶଂକା କରିଥୁଲେ |! ଅଗତ୍ୟା ନିଜ କାରରେ ଅଫିସ ବାହାରିଲେ । ଅବଶ୍ୟ ଯାହା 
ହେଇଛି, ଠିକ ହେଇଛି ! ନାଗଛୁଆ ପ୍ରତି ଭୟର ତ କିଛି ଖାସ ଆଧାର ନାହିଁ । 
ଦ୍ଵିତୀୟତଃ, ନିଜ କାରରେ ଅଫିସ ଗଲେ, କେହି କହିବନି ଯେ ତଦନ୍ତ ଭୟରେ ସେ 
ଗାଡ଼ିଟିକୁ ଲୁଚେଇ ରଖିଛନ୍ତି । ଲୋକଙ୍କ ସଂଦେହୀ ଦୃଷ୍ଟିକୁ କଡ଼ା ନଜରରେ ଦେଖିଲେ ଯାଇ 
ହିଁ ଉଚିତ ଜବାବ ଦେଇହେବ ! 

ଭୟର କୌଣସି ଖାସ ଆଧାର ରହୁ ନ ରହୁ, ଗାଡ଼ିରେ ବସିବା କ୍ଷଣି ଦୃଃସ୍ବପ୍ନର 
ପୁନରାବୃରି ହେଲା । ତାଙ୍କୁ ଲାଗିଲା, ସିଟ ତଳେ କିଛି ଗଡ଼ଗଡ଼ ହେଉଛି । କେତେବେଳେ 
ଉଠୁଛି, ପୁଣି ପଡ଼ଛି, ଆଉ କେତେବେଳେ ଗଡ଼ୁଛି । ଝଟକରି ସେ ଗାଡ଼ିରୁ ବାହାରି 
ଆସିଲେ । ଡ୍ରାଇଭର ସିଟରେ ତାଙ୍କ କଳା ଚଷମାର ଖୋଳଟି ପଡ଼ିଛି । 

ଚଷମାର ଖୋଳକୁ କାର ଡ୍ରୟର୍‌ରେ ରଖି ସେ ଦୀର୍ଘ ଶ୍ଵାସ ନେଲେ ଏବଂ 
ସାବଧାନତାର ସହିତ ଗାଡ଼ିକୁ ଗେରେଜରୁ କାଢ଼ିଲେ । ରାସ୍ତାରେ ଗଲାବେଳେ ମନ ଏକା 
ସମୟରେ ଦୁଇଟି ବିପରୀତ ଭାବନାରେ ଗୁଛି ହେଇଥାଏ । ପ୍ରଥମତଃ, ତାଙ୍କୁ ଜଣା, ଗାଡ଼ି 
ଭିତରେ ସେ ପୁରାପୁରି ସୁରକ୍ଷିତ । ଦ୍ଵିତୀୟତଃ, ଏବେ ବି ମନେ ହେଉଛି, ତାଙ୍କ ତଳପଟେ 
କିଛି ଗଡୁଛି, ଖସ ଖସ ହେଉଛି, ବେଳେ ବେଳେ ଉପରକୁ ବି ଉଠୁଛି । ଅନ୍ଥ ସମୟ 
ମଧ୍ଯରେ ପ୍ରଥମ ଭାବନା ଦୂରୀଭୂତ ହେଲା । ଦ୍ଵିତୀୟ ଅନୁଭବ ହିଁ ସମଗ୍ର ଚେତନାକୁ 
କବଳିତ କରିଦେଲା | ଏହା ନିଃସଂଦେହ ଯେ, ତାଙ୍କ ତଳଭାଗରେ କିଛି ଗୋଟାଏ 
ଚିକ୍କଣିଆ, କୋମଳ ବସ୍ତୁ ଏପଟ ସେପଟ ହେଉଛି । କେତେବେଳେ ଉପରକୁ ଉଠୁଛି ତ 
ଆଉ କେତେବେଳେ ନିତମ୍ବ ତଳେ ପ୍ରସରି ଯାଉଛି । ସେ ତାକୁ ଜାଣିବାକୁ ଚାହାନ୍ତି ନାହିଁ, 
ଅଥଚ ତାଙ୍କୁ ଜଣା କ'ଣ ସେ ଜୀବଟି ! 


ତାଙ୍କ ଶ୍ଵାସ ପ୍ରଶ୍ଧାସ ରୁଂଧୂ ହେଲାଭଳି ଲାଗିଲା । ନିତମ୍ବମକୁ ସେ ଆଗପଛ କଲେ, 
ତଦ୍ଧାରା ନଳେ ଗୁରୁଣ୍ଡଥବା ଜୀବଟି ଅଧକ ସୁବିଧା ପାଇଲା ବୋଧହୁଏ ! ସେ ଖସିଯାଇ 
ତାଙ୍କ ପେଣ୍ଟ ଭିତରକୁ ପଶିଗଲା ଯେମିତି । ଏବେ ତାର ଚିକ୍କଣିଆ କୋମଳ ଶରୀର ତାଙ୍କ 
ମାଂସକୁ ଲାଗିଲାଣି । ଜୀବଟି ତାଙ୍କ ପେଟଯାଏଁ ଆସିବାକୁ ଚାହେଁ ! ଅଜାଣତରେ ସେ 
ନିଃଶ୍ବାସ ନେବା ବଂଦ କରିଦେଲେ । ବ୍ୟଗ୍ରତାରେ ନାକପୁଡ଼ା ଦେଇ ପବନ ଟାଣିବାକୁ 
ଚେଷ୍ଟା କଲେ। ମାତ୍ର ଭୟ ହେଲା, ଏହାଦ୍ଵାରା କାଳେ ନାଗସାପଟି ( ସେ ନିଃସଂଦେହ 
ଯେ ଜୀବଟି ନାଗସାପ ! ) ତାଙ୍କ ନାକବାଟେ ଭିତରକୁ ପଶି ଆତ୍ମସ୍ଥ ହେଇଯିବ ! 


ଅନେକ ବର୍ଷ ତଳେ ସେ ଯେତେବେନ୍େ ମେଡ଼ିକାଲ ଛାତ୍ର ସାଂଗ ମେଳରେ 
କେତେଥର ସିନେମା ଦେଖୁବାକୁ ଯାଆନ୍ତି । ପଦ୍ଦର କେବଳ ଭୟାନକ ଦୃଶ୍ୟ କାହିଁକି, 
ମାନବୀୟ ଦୁର୍ଦଶା ଓ ଯନ୍ତ୍ରଣା ଦୃଶ୍ୟ ବି ତାଙ୍କ ପାଇଁ ବେଳେବେଳେ ଅସହନୀୟ ମନେ 
ହୁଏ । ସେତେବେଳେ ଆମ୍ରକ୍ଷା ନିମିତ୍ତ ଗୋଟାଏ ଭଲ ବିକଳ୍ପ ଖୋଜିଥୂଲେ ସେ । 
ପଦ୍ଦାରୁ ଦୃଷ୍ଟି ଫେରାଇ ଅନ୍ୟଆଡ଼େ ଦେଖନ୍ତି । ଅଂଧକାର ମଧ୍ଯରେ ଦରଜାରେ “ଏକଜିଟ! 
ଲେଖା ହେଇଥୁବା ନାଲି ଅକ୍ଷର, ଚଉକିରେ ବସିଥୁବା ଅସଂଖ୍ୟ ଦର୍ଶକ, ସେମାନଙ୍କ ହୋ 
ହଲ୍ଲା. ପ୍ରୋଜେକୃରରୁ ଫିଙ୍ଗହେଇ ଆସୁଥ୍‌ବା ଆଲୋକର କିରଣ- ଏସବୁକୁ ନଜର ଦେଲେ 
ତାଙ୍କ ସଞ୍ମୋହନ ¢ ଅବାସ୍ତବିକନାନ ବାସ୍ତଦିକ ରୂପ ସୁସ୍ପଷ୍ଟ ହୁଏ । ବିଗତ 
ଦିନର ସେହି ଅନୁଭୂତିକୁ ମନେ ପକାଇ ସେ ଦୀର୍ଘଶ୍ବାସ ନେଲେ ଏବଂ ନିଜର ବା ଏବଂ 
ଡ଼ାହାଣ କଡ଼ର ଦୃଶ୍ୟକୁ ଧ୍ଯାନ ସହକାରେ ଦେଖିବାକୁ ଲାଗିଲେ । ସେହି ପ୍ରକ୍ରିୟାରେ ସେ 
କେତେ ଇଂଚ ସିଟ ଉପରକୁ ଉଠିଗଲେ । ଅଥୀତ୍ଵ ଏକ୍ସିଲେଟରରେ ଡ଼ାହାଣ ପାଦ 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ/ ୬୭ 


ଯୋରରେ ଚାପିହେଲା I ସବୁ କିଛି ଅଢାଣତରେ । ଆମ୍ମସନ୍ତଷ୍ଠୀର ସହିତ ସେ ଦେଖୁଛନ୍ତି, 
ତାଙ୍କ ସୁପରିଚିତ ସଂସାର ପୂର୍ବବତ ରହିଛି । କିଛି ବଦଳିନି । ଏପଟେ ପାଦ 
ଏକ୍©ିଲେଟରରେ ଚାପି ହେବାରୁ ଭୟଂକର ବେଗରେ ଗାଡ଼ି ଆଗକୁ ବଢ଼ିଲାଣି । ସାମନାର 
ଟ୍ରାଫିକ ଇତଃସ୍ତତ ଦୌଡ଼ି କୌଣସି ପ୍ରକାରେ ତାଂକୁ ବାଟ ଦେଉଥାଏ । ଗାଡ଼ି ପାଗଳଂକ 
ପରି ଛୁଟୁଥାଏ । ଏବଂ ଆଶ୍ଚର୍ଯ୍ୟର କଥା ଏଯାଏଁ କୌଣସି ଦୁର୍ଘଟଣା ଘଟିନି । ଯାହା 
ହେଉ, ଗାଡ଼ିର ବେଗ କିଛି କ୍ଷଣ ଉତ୍ତାରୁ ସହଜ ହେଲା | ଦୁର୍ଘଟଣାର ଭୟ ସୌରାଗ୍ୟକୁ 
ତାଂକୁ ଆଗର ସବୁ କିସମର ଭୟରୁ ବର୍ଭମାନ ମୁକ୍ତି ଦେଲା । 

ସଂଧ୍ୟାରେ ଅଫିସରୁ ବାହାରିବା ବେଳେ ତାଂକୁ ସକାଳର ଅନୁଭୂତି କଥା ମନେ 
ପଡ଼ିଲା, ନିଜକୁ ରାଂପି ନେଲା ପରି ଦୃଃସ୍ବପ୍ନଟିଏ ଯେମିତି ! ଦୁଃସ୍ବପ୍ନ ପରି ତାକୁ 
ଭୁଲିଯିବାକୁ ସେ ଚେଷ୍ଟା କଲେ । ଏପଟେ ଅଫିସରେ ଆଜି ଆଉ ଗୋଟାଏ ଘଟଣା 
ଘଟିଥିଲା । ତାକୁ ନେଇ ଥସ୍ତା ମସ୍ତିଷ୍କରେ ଚିନ୍ତା କରିବାର ଆବଶ୍ୟକତା ଥୁଲା, ତା'ପରେ 
ବାଲିଗା ସହ ଘଟଣାଟି ସଂପର୍କରେ ଆଲୋଚନା କରିବାକୁ ହେବ । ତେଣୁ, ଦୁଃସ୍ବପନଟିକୁ 
ମନେ ପକାଇବାକୁ ସମୟ କାହିଁ ? ତାକୁ ତୁରନ୍ତ ଭୁଲିବାକୁ ହେବ । 

ସ୍ଥିର କଲେ, ଅଫିସରୁ ବାହାରି ସିଧା ଘରକୁ ଫେରିବେନି । କମ୍‌ ଭୀଡ଼ଭାଡ଼ବାଲା 
କୌଣସି ରେଷ୍ଟୁରାଣ୍ଡରେ ବସି ଏକାନ୍ତରେ କଫି ପିଇବେ । ନୋହିଲେ କୌଣସି ନିର୍୍ଚନ 
ରାସ୍ତାରେ ଗାଡ଼ି ରଖି ସମାଧାନର ବିକଛ୍ଗୁଡ଼ିକୁ ପରଖିବେ, ପଏଣ୍ଟ ସବୁ ନୋଟ କରିବେ 
ଏବଂ ସେଠାରୁ ଯାଇ ବାଲିଗାକୁ ଭେଟିବେ | ଚିନ୍ତାକରିବା ପାଇଁ ତାଂକୁ ସ୍ଥିରଚିଭ ଓ 
ବିବେକବନ୍ତ ହେବାକୁ ପଡ଼ିବ । ସମାଧାନ ପାଇଁ ବୁଦ୍ଧି ଖଟେଇବାକୁ ପଡ଼ିବ । ସହରରୁ 
ବାହାରିଥିବା ଗୋଟାଏ “ଚିକଣିଆ ସିଧା ରାସ୍ତାରେ ପହଂଚିଲା ପରେ ତାଙ୍କର ଆମତ୍ମବିଶ୍ନାସ 
ବଢ଼ିଗଲା ଯେମିତି । ସମଗ୍ର ଘଟଣାଟିକୁ ସେ ସ୍ଥିରବୁବ୍ଧିରେ ଚିନ୍ତା କରିବାକୁ ଚେଷ୍ଟା କଲେ ! 
ଜଣେ ପୋଖତ ସର୍ଚ୍ଚନ ଭାବରେ ଜଟିଳ ଅପରେସନ ସବୁ କଲାବେଳେ ଯେଉଁ ଧୀରମତି 
ଓ ବିବେକର ଉପଯୋଗ ସେ ବର୍ଷ ବର୍ଷ ଧରି କରି ଆସିଥୂଲେ, ଆଜି ତାକୁ 
ପୁର୍ନବ୍ୟବହାର କରିବା ଜରୁରୀ ଥୁଲା | 

ଅଫିସର ଘଟଣାଟି ହେଲା : ସକାଳେ ଅଫିସରେ ପହଂଚି ଯୋଗୀବାବୁ ଦେଖଲେ 
ପି.ଏ. ର ଦେଖାନାହିଁ । ଜଣେ କିରାଣୀ ଆସି କହିଲା, କୌଣସି ସୂଚନା ନ ଦେଇ ପି.ଏ. 
ବାବୁ କୁଆଡ଼େ ଚାଲିଯାଇଛନ୍ତି । କିଛି ବେଳ ପରେ ଦେଖୁଲେ, ଟେବୁଲ ଉପରେ ପି.ଏ. ର 
ଏକ ଆବେଦନ ପତ୍ର ଥୁଆ ହୋଇଛି ! ଲେଖିଛି, ସତର୍କତା ବିଭାଗର ଡ଼କରା ପାଇ ସେ କିଛି 
ତଦନ୍ତ କାମରେ ବାହାରକୁ ଯାଉଛି । ଶୀଘ୍ର ଫେରିବ । ଯୋଗୀବାବୁ ଅପରାହ୍ନ ଯାକେ 

୬୮ /ଶ୍ରୀଲାଲ ଶୁକଲଙ୍କ କେତୋଟି ଗଳ୍ପ 


ଅନିଶ୍ଚିତତା ଓ ଆଶଂକା ମଧ୍ଯରେ ଖୁବ ଦୋଦୁଲ୍ୟମାନ ସ୍ଥିତିରେ ଦିନ କାଟିଲେ । ସେ ନିଜକୁ 

ନିଜେ ଆଶ୍ଵାସନା ଦେଲେ, ତା'ଭଳିଆ କୋମଳ ଓ ନିଷ୍ଠଳଂକ ରୂପୀ ବ୍ୟକ୍ତି କେବେ 

ଖଳନାୟକ ହେଇ ନପାରେ । ଅପରାହୁ ତିନିଟା ପରେ ପି.ଏ. ଅଫିସକୁ ଫେରି ସୂଚିତ କଲା 

ଯେ, ଭିଜିଲେନ୍ସବାଲା ତାକୁ ଟିକେ ବେଶି ସମୟ ଧରି ଅଟକେଇ ରଖୁଲେ । ଯୋଗୀବାକୁ 
a 


ଟିକିଏ ଚିନ୍ତା କଲେ । ମନର ଉତ୍ତେଜନାକୁ ଚାପି ରଖୁ ପଚାରିଲେ, “ କିଛି କ'ଣ ହେଲାକି ? 
ତୁମର କିଛି ବୟାନ ନେଲେ ? 

ପି.ଏ. କହିଲା, ‘ନା ସାର୍‌, କିଛି ହେଇନି । ସେମାନେ ଖାଲି ୟ୍ୟାଡ଼ୁ ସ୍ୟାଦୁ 
ପଚାରିଲେ ।” 

- କୋଉ କଥା ? 

- ୟ୍ଯାଡ଼ୂ ସ୍ୟାଡ଼ୁ କଥା, ସାର୍‌ ! 

- ୟାଡ଼ୁ ସ୍ୟାଡ଼ୁ କଥା ମାନେ ? ତାର ଅର୍ଥ କଣ ? 

- ୟ୍ୟାଡ଼ୁ ସ୍ୟାଡ଼ୁ କଥା, ସାର | ଭାରି ସରଳତାର ସହ ପି.ଏ. ଉତ୍ତର ଦେଲା 
ପରେ ସାହେବଂକ ଟେବୁଲରେ ବାଢୁଥ୍‌୍ବା ଫୋନର ରିସିଭର ଉଠାଇଲା | ପି.ଏ.ର 
କରଁବ୍ୟ ଅନୁସାରେ ମୁହଁକୁ ରିସିଭର ପାଖରୁ ଖଣ୍ତେ ଦୂରକୁ ଆଣି ସୂଚନା ଦେଲା, 
‘ଏମଏଲଏ ବାଜପାୟୀଙ୍କ ଫୋନ, ସାର !” ଯୋଗୀବାକୁ ଯେତେବେଳେ ରିସିଭର 
ନେଲେ, ସେ ତାଂକ ରୁମରୁ ବାହାରି ଆସିଲା । 

ଏମଏଲଏ ସାଂଗରେ ଫୋନବାତ୍ତୀ କଲାପରେ ତାଂକ ମୁଣ୍ଡରେ ଯେମିତି ବିଜୁଳି 
ଖେଳିଲା । ବାଲିଗା ସାଂଗରେ ଏ ସଂପର୍କରେ ପରାମର୍ଶ କଲେ କିଛି ଲାଭ ହେବନାହିଁ । 
ସେ ତ” ପ୍ରଥମରୁ ତା” ପରାମର୍ଶ ଦେଇସାରିଛି, ତାକୁ କିଣି ପକାଅ ।” କିଣିବା ପାଇଁ 
ଆଉ ସମୟ ନାହିଁ । ବାଲିଗା ଆହୁରି କହିଥୂଲା, କିଣି ନ ପାରିବ ଯଦି ‘ଫିନିଶ' କରିଦିଅ । 
ବାଲିଗା ଜଣେ ଭୂତପୂର୍ବ ଜଜ ହେଇ ନ ପାରେ ! ସେ ଗୋଟାଏ ମସ୍ତବଡ଼ ଗୁଣ୍ଡା ! 
ଭୟଂକର ହତ୍ୟାକାରୀ ହେବାର ବି ତାର କ୍ଷମତା ଅଛି ! 

ଟେବୁଲରେ ଥୁବା ଡ଼ାଇରେକୁ ଫୋନରେ ସେ ଭିଜିଲେନ୍ନ ଡ଼ିଏସପିକୁ ପଚାରିଲେ, 
“ମୋର ପି.ଏ. କୁ ପଚରା ଉଚୁରା କଲା ପରେ ଆପଣ ନିଶ୍ଚିତ ହେଲେ ତ ?” 

ଡ଼ି.ଏସ.ପି.ର ବଂଧୁତୃପୂର୍ଣ୍ଣ ଉତ୍ତର, ' ଅବଶ୍ୟ ଏ ସଂବଂଧରେ ମୋର କିଛି କହିବା 
କଥା ନୁହଁ । ଖାସ କରି ଆପଣଙ୍କୁ । ତଥାପି, ଆପଣଂକ ପି.ଏ. ଏବଂ ନିତୀଶ କୁମାରର 
ବୟାନ ଭିତରେ କୌଣସି ପ୍ରଭେଦ ନାହିଁ ।” 

- ମୁଁ କହୁ ନ ଥୂଲି ଆପଣଂକୁ ! ପଇସା ମିଳିଲେ ଆଜିକାଲି ଯେ କେହି ବିକ୍ରୀ 
ହେଇଯିବ । 

- ତାହେଲେ ଆପଣ ତାକୁ କିଣି ନେଇଥାନ୍ତେ । ଏତିକି କହିଲା ପରେ ଡ଼ିଏସ.ପି 
ଯୋର ଯୋରରେ ହସିଲା ଅଥୀତ୍ବ ସେ ମଜାକ କରୁଛି । 

ସିଧା, ସଫା ଏବଂ ଫାଙ୍କା ରାସ୍ତାରେ ଗାଡ଼ି ଚଳେଇ ଗଲାବେଳେ ସେ ଚିନ୍ତା 
କଲେ, ଏବେ ବି ବିଶେଷ ଡ଼େରି ହେଇନି । ପି.ଏ.ର ଓପଚାରିକ ବୟାନ ଏ ଯାଏଁ ନିଆ 
ଯାଇନି, ପରେ ନିଆଯିବ । ତାକୁ ଆଜିବି କିଣାଯାଇ ପାରେ । 

ଆଉ ଦ୍ଵିତୀୟ ବିକଳ୍ପ ? 

ଯଦି ତୀବ୍ର ଗତିରେ ଧୀବମାନ ଏହି ବଳବାନ ମୋଟର ଆଗକୁ ସେ ଆସିଯାଏ, 
ତାକୁ କ'ଣ ଅସରପା ପରି ମାଡ଼ିଯିବା କଥା ନୁହେଁ ? ଯୋଗୀବାବୁଂକ ଧାରଣା, ଏବେ 
ବି ମୁଣ୍ଡ ତାଙ୍କର ଗରମ ହେଇନି ! ଥଣ୍ଡା ଅଛି । ନାଗ ସାପଟି ପୁଣି ମୁଣ୍ଡ ଭିତରେ ପଶି 
ଫ୍ରତକାର ଆରଂଭ କଲାଣି । 

କାହିଁକି ମ ? କାହିଁକି ମାଡ଼ିଯିବା କଥା ନୁହେଁ ?' ପ୍ରଶ୍ଟିର ସେ କୌଣସି 
ସନ୍ତୋଷଜନକ ଉତ୍ତର ପାଇଲେ ନାହିଁ 

ଗାଡ଼ି ଭୟଂକର ଗତିରେ ମାଡ଼ି ଚାଲିଥାଏ । ଯୋଗୀବାବୁ ସିଟର ଚାରି ପାଂଚ ଇଂଚ 
ଉପରକୁ ଉଠି ଆସିଥାରି । ତାଂକ ଡ଼ାହାଣ ପାଦର ସବୁଯାକ ନଖ ଏକ୍ସିଲେଟରକୁ ଝାଂପି 
ଧରିଥାର୍ି । ତାଂକ ନଜର ସମ୍ମୁଖସ୍ତ ରାସ୍ତା ଉପରେ ରହିଥାଏ । କଥା ହେଲା, ହଠାତ 
ଦେଖୁଲେ, ଆଗରେ ଜଣେ ସାଇକଲଧାରୀ ଯାଉଛି । ତାକୁ ଦେଖ ଯୋଗୀବାବୁ ଭାବିଲେ, 
ତାଙ୍କ ପି.ଏ. ଯାଉଛି । ଅଫିସ କାମ! ସାରି ସାଇକଲରେ ତା’ ଗୀକୁ ଫେରୁଛି ! ସେ ପାଟି 
କଲେ, ‘ମିଃ ବାଲିଗା, ତୁମେ ଠିକ କହିଛ ।” ବୋଧହୁଏ ସେ କହିନାହାନ୍ତି, କେବଳ 
ଭାବୁଥୂଲେ ମନେ ମନେ । 

ବଡ଼ ଆଶ୍ଚର୍ଯ୍ୟ କଥା- 'ପି.ଏ.” ପ୍ରାୟ କାରର ବେଗରେ ସାଇକଲ ମାଡୁଥାଏ । 
କାର କବଳରୁ ରକ୍ଷା ପାଇବା ପାଇଁ ଅପ୍ରତ୍ୟାଶିତ ଭାବେ ତେଡ଼ା-ମେଡ଼ା ରାସ୍ତାରେ ସେ 
ସାଇକଲ ଚଳେଇ ନେଉଛି । ଏତେବେଳକୁ ଯୋଗୀବାବୁଙ୍କ କାର ସାଇକଲ ଏବଂ ତାର 
ଆରୋହୀକୁ ଦଳି ଦେଇ ଆଗକୁ ମାଡ଼ିଯିବା କଥା । ମାତ୍ର ତା' ହେଇ ପାରୁନି । ପି.ଏ.ର 
ଖଇରି ଆ ରଂଗର ସାର୍ଟ ଯୋଗୀବାବୁଙ୍କ କାରର ଆଗେ ଆଗେ ଫର୍‌ ଫର୍‌ ହେଇ 
ଉଡ଼ୁଥାଏ । ଅସ୍ତମାନ ସୂର୍ଯ୍ୟର କିରଣରେ ସାର୍ଟଟି ଚକଟକ ଦେଖାଯାଉଛି । ଯୋଗାୀବାବୁ 

ଦେଖୁଲେ, ହଠାତ୍ଵ ସାଇକଲ ରାସ୍ତା ତଳକୁ ଓହ୍ଲାଇ ଚାଲିଲାଣି । ସେ ତାଂକ କାରକୁ ବି 
ରାସ୍ତା ତଳକୁ ଉତାରିନେଲେ । ସାଇକଲ ଉପରେ ମାଡ଼ିଯିବା ପୂର୍ବରୁ ଦେଖୁଲେ, ପି.ଏ. 
ସାଇକଲକୁ ନବେ ଡ଼ିଗ୍ରୀରେ ମୋଡ଼ି ଦେଇ ରାସ୍ତା ଉପରକୁ ନେଇଗଲାଣି । ସେ ବି କାରକୁ 
ମୋଡ଼ିଲେ । ଯେମିତି ହେଲେ ତାକୁ ‘ଫିନିଶ” କରିବାକୁ ହେବ ! ବାଲିଗା ଠିକ୍‌ କହିଛି । 

ହଠାତ କାର ରାସ୍ତାକଡ଼ର ବିଜୁଳି ଖୁଣ୍ଟରେ ଯାଇ ଯୋରରେ ଲାଗିଲା । ସାଇକଲ- 
ଯାତ୍ରୀ ସେତେବେଳେ କାରର ମାତ୍ର କେତେ ଗଜ ପଛରେ ଥାଏ । ଦୁର୍ଘଟଣା ସ୍ଥଳରେ ସେ 
ପହଂଚିଲା ବେଳକୁ ଆଖପାଖରୁ ଅନେକ ଲୋକ ପହଂଚି ସାରିଥାନ୍ତି। ଯୋଗୀବାବୁଙ୍କର 
ପ୍ରଶସ୍ତ ହାତି କାରର ଷ୍ଟିଅରିଂ ଓ ସିଟ୍‌ ମଝିରେ ଭିଷଣ ଭାବେ ଜାକି ହେଇଥାଏ । ଭଂଗା 
ଝରକାର ଖଣ୍ଡେ କାଚ ତାଙ୍କ ଗାଲ ଉପରେ ପଶିଯାଇଥାଏ | ଗାଲରୁ ସଦ୍ୟ ପ୍ରବାହିତ 
ରକ୍ତର ଧାର ସ୍ପଷ୍ଟ ଦିଶୁଥାଏ । 

ଡ୍ରାଇଭର କଡ଼ର ଦରଜା ମୋଡ଼ି ମକଚି ବିକୃତ ଦିଶୁଥାଏ । ସମସ୍ତଙ୍କର ଚିନ୍ତା, 
ଡ୍ରାଇଭରକୁ ବାହାର କରିବେ କେମିତି ! ଠିକ୍‌ ସେତେବେଳକୁ ଦୁର୍ଘଟଣା ସ୍ଥଳରେ ଟ୍ରକଟିଏ 
ଆସି ଛିଡ଼ା ହେଲା । ଟ୍ରକ ଡ୍ରାଇଭର କୌଣସିପ୍ରକାରେ କାର୍‌ର ଦରଜା ଭାଂଗି ଗୋଟାଏ 
ପଟକୁ ପେଲିଦେଲା । ତା'ରି ନେତୃତ୍ଵରେ ଲୋକ ଯୋଗୀବାବୁଙ୍କୁ ଗାଡ଼ି ଭିତରୁ କାଢ଼ିଲେ | 
ଟ୍ରକ ଡ୍ରାଇଭର ତାଂକୁ ନିଜ ଗାଡ଼ିରେ ଲଦି କେତେଜଣ ଅଜ୍ଞାତ ବ୍ୟକ୍ତିଙ୍କ ସହାୟତାରେ 
ସହରର ବଡ଼ ଡ଼ାକ୍ତରଖାନାରେ ପହଂଚେଇ ଦେଲା । 


ସାଇକଲ-ଯାତ୍ରୀ ପାଖ ଗୀର ଜଣେ ଯୁବକ । କଲେଜରେ ପାଠ ପଢ଼େ | ତାର 
ବେଶି ଆଗ୍ରହ ଖେଳରେ । ସାଇକଲ ସେ କେବେ ଆସ୍ତେ ଚଲାଏନା । ଅନ୍ୟଥା ତାଂକ 
ଗାର ପଫରଫୁଲା ବୁଢା ପୋଷ୍ଟମେନ୍ନକୁ ତା'ର ମନେ ପଡ଼ିଯାଏ | ପୂରା ବଳ ଦେଲା ପରେ 
ସୁଦ୍ଧା ବେଚାରା ବୁଢ଼ା ପୋଷ୍ଟମେନ୍୍‌ର ସାଇକଲ କଁ କଁ ଶବ୍ଦକରି ଆସ୍ତେ ଆସ୍ତେ ଚାଲେ । 
ଯୁବକ ଜଣକ କିଛି ବେଳ ଧରି ଦୁର୍ଘଟଣା ସ୍ଥଳରେ ଏକତ୍ରିତ ଭିଡ଼ର କଥାବାଭ୍ତୀ ଶୁଣିଲା ! 
ଯାହାହେଉ ବେଚାରା ଗାଡ଼ିବାଲା ଏତେ ଆଘାତ ପାଇ ସୁଦ୍ଧା ବଂଚିଯାଇଛି । ଲୋକ 
କଥାବାର୍ତା କରୁଥିଲେ । ଲୋକ ବୁଝିପାରୁ ନଥଲେ, ଏତେ ସଫାସୁତୁରା ଆଉ ପ୍ରଶସ୍ତ ରାସ୍ତା 
ଥାଉଁ ଥାଉଁ ଡ୍ରାଇଭର ଗାଡ଼ିକୁ ରାସ୍ତା ତଳକୁ ବାରଂବାର ନେ ଆଣ କରୁଥୁଲା କାହିଁକି ? 

ସାଇକଲ -ଯାତ୍ରୀକୁ ପ୍ରଶ୍ଟିର ଉତ୍ତର ଜଣାଥୂଲା, କାରଣ ଗାଡ଼ିର ଆଗ ବଂପର 
ଅନେକ ଥର ସାଇକଲର ପଛ ମଡ଼ଗାଡ୍ଡ଼କୁ ଛୁଇଁଛି । ଜାଣି, ମୃତ୍ୟୁର ଚୁଂବନ ଦେଇଛି । 
ଦୃଶ୍ୟଟିକୁ ମନେ ପକାଇ ସେ ଏବେ ବି ଆତଂକିତ ହୋଇ ଉଠୁଥଲା । ତାର ବିଶ୍ଵାସ ହେଉ 

ନଥାଏ, ଲୋକ ଏମିତି ପାଗଳାମି କରନ୍ତି ବୋଲି । ଯେହେତୁ ତାର ନିଜର ବିଶ୍ଵାସ ହେଉ 


ନଥୁଲା, ସେ ବା କେମିତି ଆଶା କରିବ, ଅନ୍ୟମାନେ ଏକଥାକୁ ବିଶ୍ଵାସ ଯିବେ ବୋଲି ? 

ଦୁର୍ଘଟଣାଗ୍ରସ୍ତ ଭଂଗା ଗାଡ଼ିଟିର ଅବାସ୍ତବ ରୂପକୁ ସେ ଆତଂକିତ ନଜରରେ 
ଚାହିଁଲା ଅନେକ ବେଳ ଧରି । ତେଣିକି ବିନା କାହାକୁ କିଛି କହି ତା' ସାଇକଲ ସଂଭାଳିଲା 
ଏବଂ ପୂର୍ବବତ ତୀବ୍ର ଗତିରେ ନିଜ ଗାଁ ଆଡ଼କୁ ମୁହୀଇଲା । ଯୋଗୀବାବୁଙ୍କ ନୂଆଁ 
ଏଂବାସେଡ଼ର ପଡ଼ିଥାଏ !! 


QU 

ଖଦଡ଼ମୁନା 


[ଲଧା ସନ୍ତ ରତୁ । ସକାଳ ବେଳା । ତାର ରମଣୀୟତା କହିବାର ନୁହେଁ । କବି ଓ 
କବିତା ଦୃଷ୍ଟିରୁ ରମଣୀୟତା ସାଂଗରେ ତହିଁରେ ଆହୁରି କେତେ କ”ଣ ରହିଥାଏ, ସେକଥା 
ତ ମୋଟେ କହିବାର ନୁହେଁ । ଯାହା କହିବାର କଥା, ସେ ହେଲା : ହିଜ୍ମତପୁରା ଗୀରେ 
ଆଜି ସକାଳୁ ସକାଳୁ କୁନ୍ତୀଦେବୀ ଓ ତାର ପାଂଚଜଣ ଅନୁଚର ଆସି ପହଂଚିଲେ । ଗୀ 
ମୁଣ୍ଡରେ ଥବା କୂଅର ଚାଂଦରେ ଲିଂବ ଗଛର ଛାଇ ତଳେ ବସିଲେ ସମସ୍ତେ । ସେମାନେ 
ଗତକାଲି ବି ଆସି ଏହି ଯାଗାରେ ବସିଥୂଲେ । କାଲି ଥିଲେ ବାରଜଣ, ଆଜି ପାଂଚ । 
ଜଣେ ଲୋକକୁ ତା ବେଉଷାରୁ ଆମେ କହନ୍ତି, କମାର ବା କୁଂଭାର ବା ଦିନ ମଜୁରିଆ । 
ସେହି ଆଧାରରେ ଆଗନ୍ତୁକମାନେ ହେଲେ ଠେଟ ଡ଼କାୟତ ¦ 


ବଢ଼େଇ, କମାର କିମ୍ବା ରେଜା କୁଲିମାନେ କାମ ମଝିରେ ତୋରାଣି ପିଇବା ପାଇଁ 
ଆସି କୌଣସି କୂଅର ଚାଂଦ ଚାରିକଡ଼େ ଖୋଲାମେଲା ହେଇ ବସନ୍ତି, ନିଜ ନିଜର ଦା, 
ହାତୃଡ଼ି ଆଦି ସାଜ ସରଂଜାମ କୂଅ ନଂଦରେ ଆଉଜେଇ ରଖନ୍ତି । ଠିକ ସେମିତି 
ଡ଼କାୟତମାନେ ବି ନିଜ ନିଜର ଦେଶୀ ବଂଧୁକ ଗୁଡ଼ିକୁ କୂଅ ନଂଦରେ ଡ଼େରି ଦେଇ ଘର 
ପରିବାର କଥା ଗପିବାକୁ ଲାଗିଲେ ! ଏପଟେ ଗୀର ପିଲାଟିଏ ଆଦେଶ ପାଇ ଲୋକଙ୍କୁ 
ଡ଼ାକିବାକୁ ଯାଇଥାଏ - ଡ଼କାୟତ ଆସିଛନ୍ତି । ସମସ୍ତେ ଗାଁ ମୁଣ୍ଡ କୂଅ ପାଖରେ ଆସି ଜମା 
ହୁଅ । ଗାଁ ଏ ମୁଣ୍ଡରୁ ସେ ମୁଣ୍ଡକୁ ପିଲାଟି ଡ଼ାକି ଚାଲିଥାଏ ଏବଂ ତା' ପଛେ ପଛେ ଏକ 
ଭୟ ଓ ଅଶ୍ଵସ୍ତିର ବାତାବରଣ ଗୀ ସାରା ଖେଳି ଯାଉଥାଏ | ଧୀରେ ଧୀରେ ଲୋକ କୂଅ 
ପାଖରେ ଆସି ଜମାହେଲେ ।! ଅନେକ ଲୋକ ଚାଂଦ ସାମନା ମାଟିରେ ଗାମୁଛା ପାରି 
ବସିଗଲେଣି । ରାଜା -ରାଜୁଡ଼ା ଯୁଗର କଥା ହେଇଥୂଲେ, ଦାନ୍ତରେ ତିରଣ ଧରି 
ପହଂଚିଥାନ୍ତେ । ଆଜିକାଲିକା କଥା ¦ ମୁହଁ ଖୋଲା ଥୂଲା । କାହାରି ମୁହଁରେ ତିରଣ 
ନଥୁଲା । ପ୍ରତ୍ୟେକଂକର ହାବଭାବରୁ ସୁସ୍ପଷ୍ଟ ଯେ, ସେମାନେ ବିକଳରେ କେବଳ 
ପ୍ରାଣଭିକ୍ଷା କରୁଛନ୍ତି । 

କିଛି ଲୋକ ଡ଼ାକୁ ଆସିବା ଆଗରୁ ବଡ଼ି ଭୋରରୁ ବିଲକୁ ଚାଲିଗଲେଣି । ଡ଼କାୟତ 
ଦଳ ସେମାନଂକର ପ୍ରତୀକ୍ଷା କଲେ ନାହିଁ । ତାଙ୍କ ଆବଶ୍ୟକତା ମୂତାବିକ ଶ୍ରୋତାଂକର 

ସମାଗମ ହେଲା ଉତ୍ତାରୁ ଜଣେ ଡ଼କାୟତ ଉପସ୍ଥିତ ଜନତାକୁ କଡ଼ା ନଜରରେ ଅନେଇ 
ଘୋଷଣା କଲା, ' କୁନ୍ତୀଦେବୀର ଝୁଲାମୁନା କିଏ ରଖିଛ, ଫେରାଇଦିଅ !' 
“କୁନ୍ତୀଦେବୀ”' ହେଲା ଦସ୍ୟୁସୁଂଦରୀ, ଅବଶ୍ୟ ପୋଲିସ ଓ ସଂବାଦପତ୍ରର 
ଭାଷାରେ ! କାରଣ ସେ ଜଶେ ସ୍ତ୍ରୀ ଏବଂ ସାଂଗରେ ଡ଼କାୟତ ବି । ଅନ୍ୟଥା ତା'ଠାରେ 
ଗାୀଁଲୋକ କେବେ ସୌନ୍ଦର୍ଯ୍ୟ ଦେଖି ନାହାନ୍ତି । ତାଂକ ପାଇଁ ସେ ଜଣେ ଦସ୍ୟୁ ସଦୀର 
ମାତ୍ର । ଡ଼କାୟତଦଳର ତାଗିଦା ଶୁଣି ଲୋକ ଅନୁମାନ କରିନେଲେ, କୁନ୍ତୀଦେବୀ 
ପାଖରେ ଗୋଟାଏ ଝୁଲାମୁନା ଥୁଲା । କୌଣସି କାରଣବଶତଃ ମୁନାଟି ହଜିଯାଇଛି । ଗୀ 
ଲୋକ ଏକଥା ମଧ୍ଯ ଅନୁମାନ କରିନେଲେ ଯେ, ସେମାନେ ବଡ଼ ବିପଦରେ ପଡ଼ିଛନ୍ତି । 


ଡ଼କାୟତମାନେ ଗାଳିଗୁଲଜ କରିନାହାନ୍ତି । ଭଦ୍ର ଭାବରେ ବୁଝେଇ ଦେଇଛନ୍ତି 
କଥାଟିକୁ । ‘ଗଲାକାଲି ଏହି ଗୀ ଦେଇ କୁନ୍ତୀଦେବୀର ଦଳ ଯାଉଥଲା | ଏହି କୂଅର 
ଚାଂଦରେ ବସି ସେମାନେ ତୋରାଣି ପିଇଥୂଲେ | ଭୁଲରେ କୁନ୍ତୀଦେବୀର ଝୁଲାମୁନଟି 
ଛାଡ଼ି ଦେଇଗଲେ । ଏଯାଏଁ ତାର ଟେର ମିଳିନି । ଗୀବାଲା ଶୀଘ୍ରାତିଶୀଘ୍ର ଝୁଲାମୁନଟି 
ଫେରାଇ ଦିଅନ୍ତୁ ।” ଠିକ ଏହିଭଳି ଭଦ୍ର ଭାବରେ ବୁଝାଇ ସୁଝାଇ ମଧ୍ଯଯୁଗରେ ଦିନେ 
ନାଦିରଶାହ ମୋଗଲ ସମ୍ରାଟ ମହମ୍ମଦଶାହ ପାଖରୁ କୋହିନୁର ହୀରା ନେଇଥୁଲା । 


ଜଣେ ଡ଼କାୟତ କହିଲ।, ‘ଦୁଇଦିନ ପରେ ଆମେ ପୁଣି ଆସିବୁ । 
ସେତେବେଳେ ଖୁଲାମୁନା ନିହାତି ମିଳିଯିବା କଥା ! ନୋହିଲେ ଗୀର କେହି ଛାଡ଼ ପାଇବ 
ନାହିଁ ।” ଏହି ଧମକଟିକୁ ଡ଼କାୟତଟି ଆଶୀବାଦ ଦେଲା ମୃଦ୍ରାରେ ଦେଇଗଲା । କଥାଟିକୁ 
ଲୋକେ ହଜମ କରିବା ପୂର୍ବରୁ, ସିନେମା ଓ ସିରିଅଲରେ ସାଧାରଣତଃ ଯେମିତି 
ଦେଖୁବାକୁ ମିଳେ, ତୃତୀୟ ଡ଼କାୟତ ଜଣକ ଗର୍ଚ୍ଚନ କଲା, ‘ସାବଧାନ | ପୋଲିସ 
ପାଖରେ ଯଦି ଖବର ପହଂଚିଛି, କେହି ବଂଚିବ ନାହିଁ । ଜଣ ଜଣ କରି ସମସ୍ତେ ଗୁଳି 


ଖାଇ ମରିବ ।' 


ଡ଼କାୟତମାନଙ୍କର କେବଳ କଣ୍ଠସ୍ବର କାହିଁକି, ଡ଼ାଇଲଗ' ଗୁଡ଼ିକ ବି ପୁରା ଫିଲ୍ମି 
ଭଂଗୀରେ । ସାଧାରଣତଃ ଫିଲ୍ମି ଡ଼ାଇଲଗ ଶୁଣି ଗୀ ଲୋକଙ୍କର ଦୁଃଖ ଲାଘବ ହୁଏ । 
ସେଥୂପାଇଁ ମଝିରେ ମଝିରେ ସେମାନେ ସହରକୁ ଯାଇ ସିନେମା, ଦେଖନ୍ତି । ସରକାର 
ବି ଗୀରେ ଆଣି ସିନେମା ଦେଖାନ୍ତି । ହେଲେ ଆଜି ଡ଼ାଇଲଗଗୁଡ଼ିକ ଦହିଭଜିଆ ସେଇଠି 
ବସି ଜମାଟ ବାନ୍ି ଗଲେ । ଲୋକଙ୍କ ମୁହଁରୁ କିଛି ବାହାରୁ ନଥାଏ । ଶେଷରେ ଡ଼କାୟତ 
ଦଳ ଯିବାକୁ ବାହାରିଲାରୁ ଗାର ବୁଢ଼ା ଲୋକ ଜଣେ ହାତଯୋଡ଼ି ପଚାରିଲା, ‘ହଜୁର, 

ଖଝୁଲାମୁନାଟି ଦେଖବାକୁ କେମିତି ? ମାନେ କପଡ଼ାଇ ମୁନା, ନା ଆଉ କୋଉ ଜିନିଷର ? 
ଦେଖୁବାକୁ ତାର ରଂଗ କେମିତି ? 

ଜଣେ ଡ଼କାୟତ ଉତ୍ତର ଦେଲା, 'ଗାଂଧୂ ଆଶ୍ରମବାଲା ଝୁଲା ମୁନା ।' 

ବୃଢ଼ାର ମୁଖମଣ୍ଡଳରୁ ସ୍ପଷ୍ଟ ପ୍ରତୀତ ହେଲା ଯେ, ତାକୁ କିଛି ବୁଝାପଡ଼ି ନାହିଁ । 
ତେଣିକି ଡ଼ାକୁଜଣକ ପ୍ରାଂଜଳ ଭାବେ କଥାଟିକୁ ବୁଝାଇ ଦେଲା, ‘ଗାଂଧୂ ଆଶ୍ରମବାଲା 
ଖଦଡ଼ମୁନା । ରଂଗ ନୀଳ ଓ ଧଳା | କାଂଧର ଝୁଲାମୁନା ।' 

ଠିକ ସେହିଦିନ ସଂଧ୍ୟା ନ ହେଉଣୁ ଗୀରେ ପୋଲିସ ହାଜର |! ଗୋଟି ଗୋଟି 
କରି ଗୀର ସବୁ ଘର ଖାନତଲାସୀ ନେଲା ପରେ ଯେତେବେଳେ ପୋଲିସ କୁନ୍ତୀଦେବୀର 
ଝୁଲାମୁନା କାହିଁ କେଉଁଠି ପାଇଲା ନାହିଁ, ବାଧ୍ୟରେ ପଡ଼ି ଦୁଇ ଜଣଙ୍କ ଘରୁ ତାଂକୁ ଦେଶୀ 
ବଂଧୁକ ଓ ଗୁଳି ବାହାର କରିବାକୁ ପଡ଼ିଲା । ଯାହାଘରୁ ବଂଧୁକ ମିଳିଥ୍‌ବାର ଅଭିଯୋଗ 
ହେଇଥାଏ, ତାକୁ ନିୟମାନୁସାରେ ମାଡ଼ ମାରି ସାରି ପୋଲିସ ମଧ୍ଯ ଗାଁଟା ସାରା ଲୋକଙ୍କୁ 
ସେହି କୂଅର ଚାଂଦ ଆଗରେ ଏକତ୍ରିତ କଲା ଏବଂ ସୂଚିତ କଲା ଯେ, ' ପୋଲିସକୁ 
ଖବର ମିଳିଛି । କୁନ୍ତୀଦେବୀର ଡ଼ାକୁଦଳ ଆଜି ସକାଳେ ଏହି ଗୀକୁ ଆସିଥୂଲେ । ଗାଁ 
ଲୋକ ଏଯାଏଁ ଖବରଟିକୁ ଥାନାରେ ଦେଇନ କାହିଁକି ? ଆରେ ଏ ଶଳା ମୁଖିଆ, ତୁ 
ଆଗ ଜବାବ ଦେ । 

“ଶଳା ମୁଖିଆ” ଅଥୀତ୍‌ ଗାର ନିବାଚିତ ଲୋକ ପ୍ରତିନିଧ୍ୂ ସବା ପଛରେ ଡ଼ରିମରି 
ଜାକିଜୁକି ହେଇ ଛିଡ଼ା ହେଇଥାଏ । ବାଧ୍ଯ ହୋଇ ଏବେ ଜବାବ ଦେଲା, ମତେ ଜଣା 
ନାହିଁ ହଜୁର । ଗୀକୁ ଆଜି କେହି ଆସି ନାହାନ୍ତି । 

ପ୍ରତ୍ୟୁରଭରରେ ପୋଲିସ ମୁହଁରୁ କେବଳ ଗାଳି ବର୍ଷିଲା । ଅକଥ୍ୟ ଗାଳିର ବଷୀ 
ମୂଷଳଧାରର ଆକାର ନେଲା ବେଳକୁ ବିନା ବିଚାର ଆଲୋଚନା ଆଉ ଆଦୌ ଯୁକ୍ତିତର୍କ 
ନକରି ଗାଁ ଲୋକ ସ୍ଥିର କରିନେଲେ ଯେ ମୁଖିଆର କଥାକୁ ଦୋହରାଇବେ । ପ୍ରତ୍ୟେକ 
ହାତଯୋଡ଼ି କହୁଥାନ୍ତି,  କୁନ୍ତୀଦେବୀ କିଂବା ତା” ଦଳ ଗାଁକୁ ଆଜି ଆସିନାହାନ୍ତି ।” ବାକ୍ୟଟିକୁ 
କେବେ ସେମାନେ ଦୁଇହାତ ଟେକି କହନ୍ତି ତ ଆଉକେବେ କାନ୍ଦି କାନ୍ଦି କହନ୍ତି । ତ” ପୁଣି 
କେବେ ଶପଥ ନେଇ କହନ୍ତି । ଆଉ କେବେ ଯଥୋଚିତ ମାତ୍ରାରେ ଦୃଢ଼ଭଂଗୀରେ କହନ୍ତି । 
ସତ୍ୟବାଦୀ ବାଳକଟିଏ ମିଛ କହିବାର ଅଭିଯୋଗରୁ ତ୍ରାହି ପାଇବାପାଇଁ ଯେତେ ସବୁ 
ପଦ୍ଧତି ଆଚରଣ କରେ, ସବୁ ପଦ୍ଧତିକୁ ଗୋଟାକ ପରେ ଗୋଟାଏ ସେମାନେ 

ଶ୍ରୀଲାଲ ଶୁକ୍ଙ୍କ କେତୋଟି ଗଳ୍ପ୍/ ୭୫ 


କାର୍ଯ୍ୟୋପଯୋଗୀ କରିବାକୁ ଚେଷ୍ଟା କଲେ । ଉତ୍ତରରେ ପୋଲିସ ମୁହଁରୁ ଅଧ୍ବକରୁ ଅଧବକ 
ଗାଳି ବର୍ଷିଲା, ଲୋକଙ୍କ ଉପରେ ବେଶି ବେଶି ବେତମାଡ଼ ପଡ଼ିଲା । 

ଶେଷରେ ଥାନାବାବୁ ବିଷୟଟିକୁ ପ୍ରାଞ୍ଜଳ ଭାବେ ବର୍ଣ୍ଣନା କଲେ, ‘ହରଗୀରେ 
ପଅରଦିନ ଡକାୟତ ପଶିଥୂଲେ, ଏକଥା ତୁମେମାନେ ଢାଣ ! ଏ ହେଲା କୁନ୍ତୀଦେବୀ 
ଦଳର କାମ । ଡକାୟତିରେ ଗୀର ମୋଟ ଦେଢ଼କେଜି ଓଜନର ସୁନା ଗହଣା ଯାଇଛି । 
ତାର ଦାମ୍‌ କେତେ ହେବ ଜାଣିଛ ? ପାଞ୍ଚଲକ୍ଷଟଙ୍କାରୁ ଉଣା ନୁହେଁ । ପୋଲିସକୁ ଜଣା, 
କୁନ୍ତୀଦେବୀ ତା” ଝୁଲାମୁନାରେ ସବୁତକ ଗହଣାକୁ ରଖୁଥୁଲା । ଝୁଲାମୁନା ଏଇଠି କେଉଁଠି 
ହଜିଛି । ତୁମେ ଗାବାଲା କ”ଣ ପାଞ୍ଚଲକ୍ଷ ଟଙ୍କା ହଜମ କରିପାରିବ ? ଯେଉଁ ପମ୍ପରେ 
ଟ୍ରକ ଚକରେ ହାୱା ଭର୍ରି କରାଯାଏ ଯଦି ସେହି ପମ୍ପରେ ବେଙ୍ଗ ପେଟକୁ ପବନ ପଶେ 
ଜାଣିଛ ପରିଣାମ କ'ଣ ହେବ ? ପେଟ ଢୋ କରି ଫାଟି ଯିବନି ? ଶଳ୍େ, ତୁମେ 
ସମସ୍ତେ ସେହି ବେଙ୍ଗର ଦୁର୍ଦଶା ଭୋଗିବ । ପାଞ୍ଚଲକ୍ଷଟଙ୍କା ଗିଳିବାପାଇଁ ତୁମର ବଳ 
ଅଛି ? ଜଣ ଜଣ କରି ସମସ୍ତଙ୍କ ଉପରେ ଚାରିଶହ ବାର ଦଫା ଲାଗିବ ।” ଶେଷରେ 
ଆଉଥରେ ସେ ଗର୍ଚ୍ଚନ କଲେ, 'ଶଳେ, କୋଉଠି ରଖ୍ଛ ଝୁଲାମୁନା ଏବେ ବାହାର 
କର ।' 

ହେଲେ, ଖଦଡ଼ ମୁନାର ମାଲିକାଣୀ ଯଦି ନିଜେ ଗୀକୁ ଆସିନି, ଝୁଲାମୁନା ବା 
ଗାରେ ପହଞ୍ଚବ କେମିତି ? ଝୁଲାମୁନାଟିକୁ ଚବିଶଘଣ୍ଟା ଭିତରେ ଆଣି ଯେକୌଣସି ମତେ 
ଥାନାରେ ଜମା ଦେବାକୁ ତାଗିଦା କରି ଶେଷରେ ପୋଲିସର ବି ଗସ୍ତ ଶେଷ ହେଲା | 
ଗଲାବେଳେ ପୋଲିସଦଳ ତଦାରଖରୁ ମିଳିଥୂବା ଦୁଇଟି ଯାକ ଦେଶୀବନ୍ଧୁକ ଏବଂ 
ଦୁଇଜଣ ଅଭିଯୁକ୍ତଙ୍କୁ ସାଙ୍ଗରେ ଥାନାକୁ ନେଇଗଲେ । ତାଙ୍କର ଶେଷ ଧମକି ହେଲା, 
“କାଲି ସନ୍ଧ୍ୟାରେ ଆମେ ପୁଣି ଆସିବୁ ।” 


ଗାଟି ବହୁତ ଛୋଟ । ମୋଟ ଘର ଚାଳିଶ ପଚାଶରୁ ବେଶି ହେବ ନି । ଅପନ୍ତରା 
ବଣ ଭୂଇରେ କେତେଗୋଟି ଝାଟିମାଟିର କୁଡ଼ିଆ । ଦେଖୁଲେ ମନେହେବ, ବସନ୍ତର 
ଦାଗଭରା ଅପରଛନିଆ ମୁହଁରେ ଯେମିତି କେତୋଟି ବ୍ରଣ ଉଠିଛି । ଲୋକ ବାଞ୍ଚ ଜମିରୁ 
ଖଣ୍ଡେ ଖଣ୍ଡେ ନେଇ ସେଥୂରେ ହଳ କରନ୍ତି, କୋଡ଼ି କୋଦାଳ ଚଲାନ୍ତି । ପରିଣାମତଃ 
ଚଣା, ହରଡ଼ ଭଳି କିଛି ଚାଷ ହେଇଯାଏ । କେବେ କେବେ ସବୁ ମରିଯାଏ, କିଛି ଅମଳ 
ହୁଏନା । ସେ ଯାହା ହେଉ ଭଗବାନଙ୍କ ଆଶୀର୍ବାଦରୁ ଗୀକୁ ଲାଗି କିଛି ସମାନ୍ତର 
ଟାଙ୍ଗରାଭୂଇଁ ରହିଥୂଲା । ସେଠି ଥାଏ କଣ୍ଟାବଣର ଛୋଟିଆ ଜଙ୍ଗଲଟିଏ ଏବଂ କେତୋଟି 

` ୭୬ /ଶ୍ରୀଲାଲ ଶୁକ୍ଲଙ୍କ କେତୋଟି ଗଛନ 


ମହୁଲ ବୁରେଇ ବା ବଣ । ଚଣା ଓ ହରଡ଼ ଚାଷ ଅପେକ୍ଷା ଲୋକଙ୍କର ବଡ଼ ଭରଷା 
ରହିଥୂଲା ଏହି ମହୁଲ ବୁରେଇ ଉପରେ । ମହୁଲ ଫୁଲକୁ ସୁଖେଇ ତହିଁରୁ ସେମାନେ 
ଦେଶୀ ମଦ ରାନ୍ଧନି । ବଳି ପଡ଼ିଥିବା ଫୁଲରେ ଧଳା ରାଶି ମିଶେଇ 'ମହୁଲିସିଝ।” କରି 
ଖାଆନ୍ତି । ମହୁଲ ଫଳ ଅର୍ଥାତ ଚାରକୁ ସିଝେଇ ଖରାଦିନେ ତରକାରୀ ରାଛ୍ଧନ୍ତିୟ ତେଲ 
ପେଡ଼ନ୍ତି । ପର୍ବପର୍ବାଣ1ରେ ବର୍ଷରେ ଥରେ ଅଧେ ଘରେ ନିୟମାନୁସାରେ ଯେଉଁ 
ପିଠାପଣା ତିଆରି କରିବାକୁ ପଡ଼େ, ଏହି ତେଲ ସେତେବେଳେ ବେଶ୍‌ କାମରେ ଲାଗେ । 
ମହୁଲ ପତ୍ର ପୁଣି ଗୀ ଲୋକଙ୍କ ‘ଲଞ୍ଚ-ଡିନର”ରେ “ଟ୍ରେ'ର କାମ କରେ । ଲୋକଙ୍କର 
ଧାରଣା ଯେ, ମହୁଲଗଛ ମଜବୁତ ନୁହେଁ । ତେଣୁ, ତହିଁରୁ ଭଲ ଖଟ, ଦରଜା ଆଦି 
ଫର୍ନିଚର ତିଆରି ହୋଇପାରେନା । ତା”ସର୍ତେ ମହୁଲଗଛ ବ୍ୟବହାର କରି ସେମାନେ ଖଟ, 
ଚୌକାଠ, ଦରଜା ଆଦି ତିଆରନ୍ତି । ଗୀରେ ଯିଏ ଯେତେବେଳ ପରଲୋକ ଗମନ 
କରେ, ମହୁଲ କାଠରେ ପୁଣି ଚିତା ଜଳେ । ସେତେବେଳେ ମନେହୁଏ, ଘରୋଇ ଫର୍ନିଚର 
ତୁଳନାରେ ଚିତା ଜାଳିବାରେ ତାର ବଡ଼ ଉପଯୋଗିତା ରହିଛି । 


ଏଭଳି ଏକ ଗୀରେ ପାଞ୍ଚଲକ୍ଷ ଟଙ୍କାକୁ ଯଦି କେବଳ ଠଣ ଠଣ ଗଣି ଦିଆଯାଏ, 
ଲୋକଙ୍କ ପେଟ ଫାଟି ଅନ୍ତବୁଜୁଳା ବାହାରି ପଡ଼ିବ । ସେଥୁପାଇଁ ମୋଟର ପମ୍ପର ବା 
ଦରକାର ପଡ଼ିବ କାହିଁକି ? ଗୀ ଲୋକ ମିଶି ସ୍ଥିର କଲେ, ଦୁର୍ଦଦଶାରୁ ତ୍ରାହି ପାଇବାପାଇଁ 
ମାତ୍ର ଗୋଟାଏ ବାଟ — ଯେମିତି ହେଲେ ଝୁଲାମୁନାଟିକୁ ଖୋଜି ବାହାର କରିବାକୁ 
ହେବ । ଲୋକଙ୍କ ପେଟ ଫାଟିବା ଆଗରୁ ଝୁଲାମୁନାଟି ତା” ପ୍ରକୃତ ଉତ୍ତରାଧୁକାରୀ 
ପାଖରେ ଯାଇ ପହଞ୍ଚବା କଥା | ଅବଶ୍ୟ ଝୁଲାମୁନାର ପ୍ରକୃତ ଦାୟାଦ ସକାଳୁଆ ଅତିଥ, 
ନା ସଂଢ଼ବେଳିଆ ଅତିଥ, ତାହା ଶେଷଯାଏଁ ସ୍ଥିର ହୋଇ ପାରି ନ ଥାଏ । ସେ ଯାହା 
ହେଉ, ଲୋକ ନିଜ ଘର ଚାରିକଡ଼େ ଯାଇ ଖୋଜିଲେ | ରାତିରେ ଲଣ୍ଡନ ଝୁଲେଇ ଥର 
ଥର କରି କେତେ ଥର ଜୂଅରେ କଣ୍ଟା ବି ପକେଇଲେ । ବଡ଼ ଭୋରରୁ ଯାଇ ଆଖପାଖର 
ଜଙ୍ଗଲ, କଣ୍ଟାବଣ, ଗାତ ଖାଲ ସବୁ ତଲାସିଲେ । ହେଲେ ଝୁଲାମୁନାର କାହିଁ କେଉଁଠି 
ଦେଖା ମିଳିଲା ନାହିଁ । ତା' ବଦଳରେ ଗାଁ ବାହାରେ ସେହି ପଞ୍ଚ ମହାରଥଙ୍କ ସାଙ୍ଗରେ 
ଭେଟ ହେଲା । ଦ୍ଵାପରଯୁଗ କଥା ହେଇଥୁଲେ ନିଶ୍ଚୟ ସେମାନଙ୍କୁ ଦ୍ରୌପଦୀର ପାଞ୍ଚପତି 
ପଞ୍ଚୁପାଣ୍ଡବ ସାଙ୍ଗେ ତୁଳନା କରାଯାଆନ୍ତା। । କଳିଯୁଗ କଥା † ତେଣୁ, କୁନ୍ତୀଦେବୀର 
ଅନୁଚର ବୋଲି ସେମାନେ ପରିଚୟ ପାଆନ୍ତି । 

ଦୀର୍ଘ ତିନିଦିନ ଯାଏ ଏହି ପ୍ରକ୍ରିୟା ନିୟମିତ ରୂପେ ଚାଲିଲା । ସକାଳେ ଡାକୁ ଦଳ 
ଆସନ୍ତି, ସଂଧ୍ୟାରେ ପୋଲିସ ଦଳ । ଗୀର ଉନ୍‌ ସ୍ତ ଛାତି ଉପରେ ବିରାଜମାନ କେଉଁ 
ଅଦୃଶ୍ୟ ଲମ୍ବ ପଟାର ଦୁ ଇକଡ଼େ ବସି ଦୁ ଇଦଳ ଯେମିତି “ଉଠାପକା” ଖେଳ 
ଖେଳୁଛନ୍ତି । ପ୍ରତିଥର ଗୀର କେହି ନା କେହି ମାଡ଼ ଖାଏ, ଛାତିରେ ତା'ର ବନ୍ଧୁକର 
ସଙ୍ଗୀନକୁ ଖେଞ୍ଚ୍‌ ଦିଆଯାଏ, ପୁରା ଗୀଟାକୁ ଜାଳିପୋଡ଼ି ଛାରଖାର କରିଦେବାର ଶକ୍ତ 
ଧମକ ମିଳେ । ଏହି ପ୍ରକ୍ରିୟାରେ ଗାଁ ଲୋକଙ୍କ ଦେହ ଓ ମନର ପୀଡ଼ା ଏତେ ବଢ଼ିଯାଏ 
ଯେ ତାକୁ ରାତିରେ ଘଣ୍ଟା ଘଣ୍ଟା ଧରି ମହୁଲି ମଦ ପିଇ ଧୋଇଲା ପରେ ବି ସେ ନିର୍ମୂଳ 
ହୋଇ ପାରେନା ! କିଛି କିଛି ପୀଡ଼ା ଆରଦିନଯାଏ ବି ରହିଯାଏ । 


ଅବସ୍ଥା ଅସମ୍ଭାଳ ହେବାରୁ ଚତୁର୍ଥଦିନ ଗୀ ମୁଖୁଆ ତା'ର ମଇଳା ଧୋତି ଉପରେ 
ଧୁଆସଫା କୁରୁତା ପିନିଲା । ପାଦରେ ଗୋଜିଆ ବୁନ୍ଦେଲଖଣ୍ଡି ଚମଡ଼ା ଯୋତା ପିନ୍ଧିଲା ! 
ମୁଣ୍ଡରେ ଟୋପି ଲଗେଇଲା, କାନ୍ଧରେ ଅଙ୍ଗବସ୍ତ୍ ଧରିଲା ଏବଂ ଗାର ଦୁଇଜଣ ଯୁଆନ 
ଟୋକାଙ୍କୁ ସାଙ୍ଗରେ ଧରି ସମସ୍ତଙ୍କ ଅଢାଣତରେ ବହୁଜୋଶ ଦୂରରେ ସ୍ଥିତ ସହର 
ଅଭିମୁଖେ ଚାଲିଲା । ଉଦ୍ଦେଶ୍ୟ ¬ ସ୍ଥାନୀୟ ଏମ.ଏଲ.ଏ.କୁ ଯାଇ ଭେଟିବ ¦ ମୁଖୁଆର 
ଏହି ବିଦେଶଯାତ୍ରା ଏବଂ ଏମ.ଏଲ.ଏ. ସହ ଉଚ୍ଚସ୍ତରୀୟ ଆଲୋଚନା ମଧ୍ଯ ଶେଷରେ 
ବିଫଳ ହେଲା । 


ଏମ.ଏଲ.ଏ. ହେଲେ ଜଣେ ଆଦର୍ଶବାଦୀ ବ୍ୟକ୍ତି । ତାଙ୍କ କହିବା କଥା ଯେ, 
‘ମାମଲା କିଛି ଛୋଟକାଟର ନୁହେଁ । ପୁରା ପାଞ୍ଚଲକ୍ଷ ଟଙ୍କାର ଗହଣା । ପୋଲିସ ଯଦି 
କଢେଶଟିକୁ ତଦନ୍ତ କରୁଛି, ସେଥରେ କ୍ଷତି କ'ଣ ? ଯଦି ସୁନାଗହଣା ତୁମ ଭିତରୁ କେହି 
ରଖୁଛ, ଅବିଳମ୍ବେ ତାକୁ ଯାଇ ଥାନାରେ ଜମା ଦିଅ । ଏଥୁରେ ମୁଁ ବା କଂଣ ସାହାଯ୍ୟ 
କରିପାରିବି ? ହଁ, ଝୁଲାମୁନାଟିକୁ ଯଦି ପୋଲିସ ପାଖରେ ଜମାଦେବାରେ କିଛି ସମସ୍ୟା 
ଥାଏ, ମୋ” ପାଖରେ ତାକୁ ଆଣି ଜମାଦିଅ । ମୁଁ ଯାଇ ଥାନାରେ ରଖୁ ଦେଇ ଆସିବି । 
ଅଯଥାରେ ତୁମେ ଆନାକୁ ବା ଯିବ କାହିଁକି ? ତୁହାଟାରେ ପୋଲିସ ତୁମକୁ ହଇରାଣ 
କରିପାରେ । ତେଣିକି ମୁଁ କଥା ଦେଉଛି, ପୋଲିସ ଗୀ ଲୋକଙ୍କୁ ଗିରଫ କରିବନି । ବରଂ 
ସମସ୍ତଙ୍କୁ ସରକାରୀ ସାକ୍ଷୀ କରିଦେବ । 

ସେହିଦିନ ନିଜର ପୂର୍ବଂ ଯୋଜନା ଅନୁଯାୟୀ ଡାକୁଦଳ ତିନୋଟି ଘରେ ନିଆଁ 
ଲଗେଇ ଦେଲେ ଏବଂ ସଂଧ୍ୟାରେ ପୋଲିସ ତିନିଜଣଙ୍କୁ ବେଆଇନ ମଦ ରାନ୍ଧିବା 
ଅଭିଯୋଗରେ ହାଜତକୁ ପଠେଇ ଦେଲେ । 

- ପଞ୍ଚମ ଦିନ, ଦୁଇପହରେ ଗୀର ଦୁଇଟି ପିଲା ତାଙ୍କ ବ୍ୟକ୍ତିଗତ କୀମରେ 
କଣ୍ଟାବଣ ଆଡ଼େ ଯାଇଥିଲେ । ବଡ଼’ ପିଲାଟିର ବୟସ ବାର ବର୍ଷ ! “ସାନ' ତା'ଠାରୁ 
ଦୁଇ ବର୍ଷ ସାନ । କଥା ଆରମ୍ଭରେ କୁହାଯାଇଛି ଯେ, ଇଏ ହେଲା ବସନ୍ତ ରତୁର 
ଘଟଣା | ଅଥୀତ ପାଗ ଖୁବ ରମଣୀୟ ହେଇଥାଏ ଏବଂ ଏକଥା ସତ ଯେ ପ୍ରତ୍ୟେକ 
ରମଣୀୟ ପାଗରେ ପିଲାଏ ଜଙ୍ଗଲରେ ବିଚରଣ କରିବାକୁ ଖୁବ ଭଲ ପାଆନ୍ତି । ପିଲା 
ଦୁଇଟିର ବ୍ୟକ୍ତିଗତ କାମ ହେଲା, ଜଙ୍ଗଲରୁ କାଇଁଚ ଗୋଟାଇ ଆଣିବା । କାଇଁଚ କଣ୍ଟାବଣ 
ଭିତରେ ଲାଖ୍‌ ରହିଥ୍‌ବା ଏକ ଲତାର ଫଳ ! ସୌଭାଗ୍ୟର କଥା, ଭଗବାନ ନାଲି 
କାଇଁଚରେ କଳା ମୋତିଭଳିଆ ବିନ୍ଦୁଟିଏ ରଖ ଦେଇଛନ୍ତି । ତା' ଉପରେ ପିଲାଙ୍କର ଂଭାରି 
ସଉକ । ଏ ଦି' ଜଣ ପିଲା ବି ସେ ସଉକିରୁ ବାଦ ଯାଆନ୍ତେ କେମିତି ? ତାଙ୍କର ଯୋଜନା 
ହେଲା, ଘରେ କାହାକୁ କିଛି ନ କହି ଦୁଇ ପହରେ ଜଙ୍ଗଲକୁ ଚାଲି ଯିବେ ଏବଂ ସେଠି 
ଢେରସାରା କାଇଁଚ ଗୋଟାଇବେ । 


କାଇଁଚ ଗୋଟାଉଁ ଗୋଟାଉଁ ଦୁହେଁ ଯାକ ଘଞ୍ଚ କଣ୍ଟାବଣ ପାଖରେ ପହଞ୍ଚଗଲେ | 
ବୃଦା ଭିତରେ କାଇଁଚ ଲତା ବେଶ ମାଡ଼ିଥାଏ । ହେଲେ ତା’ ଭିତରକୁ ପଶିବା କଷ୍ଟ । 
ଏ ପଟେ ନାଲି ନାଲି କାଇଁଚର ଲୋଭ ସେମାନେ ସମ୍ଭାଳି ପାରୁ ନାହାନ୍ତି । ଆଗ 
ଆଣ୍ତମାଡ଼ି ଏବଂ ଶେଷରେ ଛାତିରେ ଭରା ଦେଇ ଦୁହେଁ ଘୁଷୁରି ଘୁଷୁରି ବୁଦା ଭିତରେ 
ଯାଇ ପହଞ୍ଚଲେ । 


ଏ କ'ଣ ? ବୁଦା ଭିତରେ ଧଜା ରଙ୍ଗର ଖଦଡ଼ ଝୁଲାମୁନାଟିଏ ପଡ଼ିଛି । ସାଙ୍ଗେ 
ସାଙ୍ଗେ ଦୁହିଁଙ୍କର ହଂସା ଉଡ଼ିଗଲା । କିଛି ବେଳ ଧରି ଆଖର ପଲକ ପଡ଼ିଲା ନାହିଁ । 
ବିସ୍ତାରିତ ନୟନରେ ଦୁହେଁଯାକ ଝୁଲାମୁନାକୁ ଦେଖୁଛନ୍ତି, ତ ଦେଖୁଛନ୍ତି । କେତେବେଳ 
ପରେ ପୁଣି ଜୀବନ ପଶିଲା । ‘ବଡ଼' ପିଲାଟିର ମୁହଁରେ ହସର ସରୁ ଧାରଟିଏ 
ଦେଖାଗଲା । ହାଃ ହାଃ ହେଇ ସେ ହସିବାକୁ ଉଦ୍ୟତ ହେଉଥାଏ | ମାତ୍ର ‘ସାନ ପିଲାଟି 
ନିଜ ହାତକୁ ‘ବଡ଼ 'ର ମୁହଁରେ ଢାଙ୍କୁଣି ଭଳି ଜାକି ରଖୁଲା ! ଏହା ଦେଖୁ “ବଡ଼' ମନେ 
ମନେ “ସାନଂର ବୁବିମତାକୁ ପ୍ରଶଂସା କଲା । ଗୋଟାଏ ହାତରେ ମୁହଁ ଉପରୁ ‘ସାନ'ର 
ହାତକୁ କାଢ଼ି ସେ ଅନ୍ୟ ହାତରେ ଭାରି କଷ୍ଟରେ ଝୁଲାମୁନାଟିକୁ ନିଜ ଆଡ଼କୁ ଟାଣି 
ଆଣିଲା । 


‘ସାନ ଚାପା କଣ୍ଠରେ ପଚାରିଲା, ‘ଦେଖୁଲୁ, କ'ଣ ଅଛି ?” 

‘ବଡ଼' ଖଦଡ଼ ଝୁଲାମୁନାଟିକୁ ବୁଦା ଭିତରୁ କାଢ଼ି ଆଣିଲା ସିନା ! ଏବେ ତା'ର 
ହାତ ଚାଲୁ ନ ଥାଏ । ଭାରି କଷ୍ଟରେ ସେ ମୁନାଟିକୁ ଖୋଲିଲା । 

ସବା ଉପରେ ଥାଏ ଗୋଟିଏ ମଇଳା ଗାମୁଛା । ତାକୁ ଧୀରେ କରି ଟାଣି ଆଣି 
ବଡ଼” ବାହାରକୁ ଫିଙ୍ଗଦେଲା । ତା’ ତଳେ ଥାଏ କପଡ଼ାର ଛୋଟ ପୁଟୁଳିଟିଏ । ଗଣ୍ଡି 
ଖୋଲି ଦେଖଲେ, ଚାରୋଟି ସୁଖଲା ରୁଟି । ସାଙ୍ଗରେ ବଡ଼ ପିଆଜଟିଏ ବି ଥାଏ । 
କାନିରେ ଲୁଣ ଟିକଏ ବନ୍ଧା ହୋଇଥାଏ । 


-- ଫିଟି ଦେ । କେତେ ଦିନର ବାସି ରୁଟି ଯାକ ।” 'ସାନ' ଆଗଭଳି ଚାପା 


କଣ୍ଠରେ କହିଲା । ‘ବଡ଼? ଉତ୍ତର ଦେଲା, ନା, ମ କାହିକି ଫିଙ୍ଗିବା ? ଗରମ ତାବାରେ 
ରଖ ଦେଲେ ଖାଇ ହେଇଯିବ ।' 


ସୁଖଲା ଚମଡ଼ା ପରି ଦେଖାଯାଉଥୁବା ରୁଟିଗୁଡ଼ିକୁ ଦୁହେଁ କେତେବେଳେ ଯାକ 
ଗମ୍ଭୀରତାର ସହ ଅନେଇ ରହିଲେ | ଶେଷରେ “ସାନ” କହିଲା, ‘ଡାକୁମାନେ ତ 
ଆମଠାରୁ ବି ବେଶି ଗରିବ ତାହେଲେ! । “ବଡ଼' ସେ ଯାଏଁ ଚିନ୍ତା କରି ଚାଲିଥାଏ । 
ପରିଶେଷରେ ସ୍ଵ -ଗାଂଭୀର୍ଯ୍ୟକୁ ବଜାୟ ରଖ୍‌ କହିଲା, କିପାଇଁ ତା'ହେଲେ ଚାରୋଟି 
ଲେଖା ରୁଟି କାନିରେ ବାନ୍ଧି ଏମାନେ ଏତେ ଘନ ଜଙ୍ଗଲରେ ଦିନରାତି ବୁଲନ୍ତି ଯେ ?' 

ଝୁଲାମୁନାର ବାକୀ ଜିନିଷତକ ବି ସେମାନେ ଖୋଲିବାକୁ ଲାଗିଲେ ! ପିରଳର 
ଗିଲାସଟିଏ ଅଛି । ତା'ତଳକୁ ପାନି ଆଟିଏ । ‘ବଡ଼ ଦର୍ପଣରେ ନିଜ ଚେହେରାକୁ 
ଦେଖ୍ଲା । ଗର୍ବରେ ତା'ର ଆଖ୍‌ ଦୁଇଟି ଖୁବ ବଡ଼ ଜଣା ପଡୁଥାଏ । 

ଏଥର “ସାନ” ହସିବା ପାଇଁ ପ୍ରସ୍ତୁତି କଲା | ମାତ୍ର “ବଡ଼'ର ବାରଣ ମାନି 
ବିଚାରା ହସି ପାରିଲା ନାହିଁ । 

ଝୁଲାମୁନାର ସବା ତଳେ କାଗଜ ଘୋଡ଼େଇ କିଛି ଜିନିଷ ରଖା ହେଇଥାଏ । 
‘ସାନ' ଆଗ୍ରହରେ କହିଲା, ଏଥରେ ଗୁଡ଼ ଥିବ, ଖାଇବା | 

— ବନ୍ଧୁକ । କାଗଜ ଠୁଙ୍ଗା ଖୋଲି ‘ବଡ଼’ କହିଲା । ନିଜ କଣ୍ଠସ୍ଵର ଶୁଣି ସେ ଚମକି 
ପଡ଼ିଥିଲା ଏଥର । 


ଦୁହେଁଯାକ ଇଂରାଜୀ ଜ୍ଞାନରୁ ବଞ୍ଚତ । ନୋହିଲେ କହିଥାନ୍ତେ ସ୍ମିଥ ଏଣ୍ଡ 
ବେସନଂର ଥାର୍ଟି ଟୁ ବୋର” ମାକୀ ପିସ୍ତଲଟିଏ । ଇସ୍ପାତ ତିଆରି ନୀଳରଙ୍ଗର କେତେ 
ସୁନ୍ଦର ଖେଳଣାଟିଏ । ଆଗରୁ ସେମାନେ ବନ୍ଧୁକ ଦେଖୁଛନ୍ତି । କିଚୁ ସବୁଗୁଡ଼ା ଦେଶୀ 

୮୦ /ଶ୍ଲାଲ ଶୁକୁଙ୍କ କେତୋଟି ଗଛ 


ବନ୍ଧୁକ { ବଡ଼ ଭାରି ଓଜନ, ଦେଖ୍ବା ପାଇଁ ବି ବାଜେ | ସେଗୁଡ଼ିକ ତୁଳନାରେ ଏହି 
ପିସ୍ତଲ ଯେ ନିଶ୍ଚିତ ରୂପେ ଅଧ୍ବକ ସୁନ୍ଦର ଏବଂ ଚକଚକିଆ - ଏଥ୍‌ରେ ସହେହ ନାହିଁ । 
ପିସ୍ତଲ ଦେଖୁ ଦୁହେଁ ଭୟରେ ଥରୁଥାଛି । ମାତ୍ର ତାହା ଏତେ ଚିକ୍କଣ ଆଉ ଚକଚକିଆ 
ଯେ ଆଉଁସିବାକୁ ହାତ ଆପେ ଆପେ ଚାଲି ଯାଉଥାଏ । 

“ବଡ଼” ତାକୁ ଦୁଇ ଚାରିଥର ଆଉଁସି ଓଲଟପାଲଟ କରି ଦେଖୁଲ।ା । ପିସ୍ତଲ 
ଚଲେଇବା ଭଙ୍ଗୀରେ ବି ଟେକି ଧରିଲା କିଛି ବେଳ | ‘ସାନ'ର ଆଉ ଧୈର୍ଯ୍ୟ ରହୁନି । 
ସେ ମଧ୍ଯ ପିସ୍ତଲକୁ ଆଉଁସିଲା ! ହାତ ତା'ର କୋଉଠି ବାଜିଲା କେଜାଣି, ଢୋ କରି 
ପିସ୍ତଲରୁ ଗୁଳିଟିଏ ଫୁଟିଲା । ଗୁଳିଶହ ଶୁଣି ଦୁଇ ଛୁଆଯାକ ଚମକି ପଡ଼ିଲେ । କିନ୍ତୁ 
ତା'ଠାରୁ ବଡ଼ କଥା କଣ୍ଟାବଣର ସେହି ଜଙ୍ଗଲର ଚାରିଆଡ଼େ ଅଶ୍ଵବସ୍ତିର ଆସ୍ତରଣଟିଏ 
ଘୋଡ଼ି ହୋଇଗଲା ଯେମିତି । ମହୁଲ ବୁରେଇ ଏବଂ ବଣବୃଦା ମଧ୍ଯରୁ ଶହ ଶହ ଚଢ଼େଇ 
ଚି....ଟି କରି ଆକାଶକୁ ଉଡ଼ିଗଲେ ୮ ଚାରିଆଡ଼େ କେତେବେଳ ଧରି ଚି..ଚି..ଚି ..ଟି ର 
ବିକଟାଳ ରଡ଼ି । ଦୁହେଁଯାକ ଛୁଆ ବୁଦା ଭିତରେ ଥିବାରୁ ଚଢ଼େଇଗୁଡ଼ିକୁ ଦେଖ୍‌ ପାରୁ ନ 
ଥୁଲେ । ସେମାନଙ୍କ ବିକୃତ ରଡ଼ି, ଭୟ ଏବଂ ଜଡ଼ତା ସ୍ପଷ୍ଟ ଶୁଦଧୁଥାଏ । ସବୃଗୁଡ଼ିକ 
ବଣିଚଢ଼େଇ ଆଉ କୁଆ । 

ପିସ୍ତଲ ହାତରୁ ଖସି ତଳେ ପଡ଼ିଲା । ଝୁଲାମୁନା ଓ ତା” ଭିତରର ପେଡ଼ି ପୁଟୁଳା 
ସବୁ ସେଇଠି ପଡ଼ିଆନ୍ତି । ଦୁହେଁଯାକ ପିଲା ଜଣକ ଉପରେ ଆଉଜଣେ ଗଡ଼ିମାଡ଼ି ବୁଦା 
ଭିତରୁ ବାହାରିଲେ । ଝୁଲାମୁନା ଆଡ଼େ ଆଉ ନଜର ନାହିଁ । ଘୁଷୁରି ଘୁଷୁରି ଛାତିର 
ଭାରାରେ ଆଗକୁ ମାଡ଼ି ଚାଲିଛନ୍ତି । ଭୟ ଯୋଗୁଁ ହେଉ ବା ଅନ୍ୟ କୌଣସି କାରଣରୁ 
ହେଉ ଆଉ ଗା ଆଡ଼େ ଆସି ନାହାନ୍ତି । ଗୀର ଓଲଟା ଦିଗରେ ଦଉଡ଼ି ଚାଲିଲେ । 
ବଣବୁଦା ଭିତରେ ଅନେକ ବାଟ ଗଲାପରେ ଶୁଣିଲେ ଘନଘନ ବନ୍ଧୁକର ଶହ । ଛାତିଏ 
ଗହୀରର ଭକାଗାତ ଭିତରକୁ ପ୍ରାଣ ଭୟରେ ଡେଇଁପଡ଼ି କିଛିବେଳ ବସିଗଲେ । ମଝି 
ମଝିରେ ବନ୍ଧୁକର ଶବ୍ଦ ଶୁଭୁଥାଏ । 

ଅଙ୍କାବଙ୍କା ଖାର ଭିତରେ ଅନେକ ବେଳ ଧରି ଦଉଡ଼ିଛର୍ତି ସେମାନେ । ତିନି 
ପାହୁଣ୍ଡ ନ ଯାଉଣୁ ବନ୍ଧକର ଶବ୍ଦ ଶୁଭେ । ତାଙ୍କୁ ଲାଗେ, ଏଥରକ ଗୁଳି ସେମାନଙ୍କ 
ପିଠିରେ ଦ୍ରଟିବ । କାଳେ କାଇଁଚ ଯୋଗୁଁ ଗୁଳି ଫ୍ରଟୁଥ୍‌ବ ଆଶଙ୍କା କରି ଦୁହେଁ ଯାକ 
ସାଉଁଟିଥ୍‌ବା ସବୁତକ କାଇଁଚକୁ ହାପପେଣ୍ଟ ପକେଟରୁ କାଡ଼ି ରାସ୍ତାରେ ବିଞ୍ଚଦେଲେ । 
ପକେଟ ଖାଲି ହେଲା ପରେ ଶାନ୍ତିରେ ନିଃଶ୍ବାସ ମାରିଲେ । ମାତ୍ର ବନ୍ଧୁକର ଶବ୍ଦ ବନ୍ଦ 
ହେଲାନାହିଁ 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ / ୮୧ 


ଅନେକ ବେଳ ଉତ୍ତାରୁ ଶେଷରେ ଯାହାହେଉ ଛୁଆ ଦି'ଟା ଗୋଟାଏ ଖାଇ ବାଟ 
ଦେଇ ଗାର ସେମୁଣ୍ଡରେ ଯାଇ ପହଞ୍ଚଲେ । ନିଜ ଘରକୁ ଯିବାପାଇଁ ବେଳ କାହିଁ ? 
ପାଖର କୁଡ଼ିଆ ଗୋଟାକରେ ପଶିଗଲେ । ସେଠି ବି ଗୁଳିର ଶହ୍ହ । ସାଙ୍ଗରେ ଯଥୋଚିତ 
ଗାଳି ବି ମିଳିଲା । ଦୁହିଁଙ୍କୁ ଦଉଡ଼ି ଖଟ ଗୋଟାକରେ ମଲାମବର୍ଦାର ପରି ପଡ଼ି ରହିଥିବା 
ବୃଢ଼ା ଜଣକ ପାଟିକଲା, ‘ପଳା ¦ ସିଧା ଘରେ ଯାଇ ଲୁଚିଯାଅ | ବାହାରକୁ ବାହରିବ 
ନାହିଁ ।” 

ଗୋଟାଏ କାନ୍୍ର ସରିଲେ ଆଉ ଗୋଟାଏ କାନ୍ଷ୍ରରେ ଆଉଜି ଆଉଜି ଲୁଚି ଲୁଚି 
ଦୃଇଟି ଯାକ ପିଲା ନିଜ ଘରେ ପହଞ୍ଚଲେ । ଡରିମରି ମୁହଁ କଳାକାଠ ପଡ଼ିଯାଇଥାଏ । 
ଗୀ ଦାଣ୍ଡ ପୁରା ଜନଶୂନ୍ୟ । ସମସ୍ତେ ନିଜ ନିଜ ଘର ଭିତରେ ପଡ଼ିଥାନ୍ତି । ରହି ରହି 
ଆସୁଥ୍‌ବା ଗୁଳିର ଶବ୍ଦ ଘର ଭିତରୁ ଅଧ୍ବକ ସ୍ପଷ୍ଟ ଶୁଣାଯାଉଥାଏ । ଚାରିଆଡ଼େ ଅଶ୍ଵସ୍ତି 
ଯେମିତି ମାଡ଼ି ପଡୁଥାଏ । ଚଢ଼େଇମାନଙ୍କର ଟୈ ଚା କେତେବେଳୁ ବନ୍ଦ ହୋଇଗଲାଣି । 
କିଛି ବେଳ ଉତ୍ତାରୁ ଦୂରରେ ମୋଟରର ଘର୍‌ ଘର୍‌ ଶବ୍ଦ ଶୁଣାଗଲା । ବୁଢ଼ାଟିଏ ମନ୍ତବ୍ୟ 
ଦେଲା, ‘ଆଉ ଗୋଟାଏ ଗାଡ଼ି ପୋଲିସ ଆସି ପହଞ୍ଲେ' | 

"ବୁଢ଼ା ଲୋକଟିର ମନ୍ତବ୍ୟରୁ ସ୍ପଷ୍ଟ ହେଲା ଯେ, ଆଜି ଦୁଇ ପହରେ ମଧ୍ଯ ପୋଲିସ 
ଗାଁକୁ ଆସିଥୂଲା । ଫେରିଲା ବେଳେ ହଠାତଵ ବନ୍ଧୁକ ଶବ୍ଦ ଶୁଣି ଜଙ୍ଗଲ ପାଖରେ ପୋଲସି 
ଦଳ ଅଟକିଗଲେ । ତେଣିକି ଜଙ୍ଗଲକୁ ତିନିଆଡ଼ୂ ଘେରାଉ କରାଗଲା । ପୋଲିସର 
ଗୋଟାଏ ପ୍ଲାଟୁନ ଜଙ୍ଗଲ ଭିତରକୁ ପଶିଛନ୍ତି । ଡକାୟତ ଦଳ ପ୍ରଥମେ ଗୋଟାଏ ଗୁଳି 
ଫୁଟାଇ ଦେଇ ଜଙ୍ଗଲ ଭିତରେ ଛକି ରହିଛନ୍ତି । ଆଜି ଦୁଇ ଦଳ ଭିତରେ ଘଣ୍ଟା ଘଣ୍ଟା 
ଧରି ଖଣ୍ଡଯୁଦ୍ଧ ଚାଲିବ । ଡାକୁଦଳ ବି ଘନ ଘନ ଫାଏରିଂ କରିବେ । ଘମାଘୋଟ ଲଢ଼େଇ 
ହେବ । କିନ୍ତୁ ଅନ୍ଧାର ହେବା ଆଗରୁ ପୋଲିସ ଦଳ ଜଙ୍ଗଲ ଭିତରୁ ପଳେଇ ଆସିବା 
କଥା । ଅନ୍ଧାର ହେଲେ ଡାକୁମାନେ ଜଙ୍ଗଲ ଭିତରକୁ ପଶିଯିବେ । 

ବଡ଼ ଧ୍ୟାନର ସହ “ସାନ” ପିଲା ସବୁକଥା ଶୁଣିଲା । ସେ କିଛି କହିବାକୁ 
ଚାହୁଁ ଥଲା । ମାତ୍ର ପୂର୍ବବତ ‘ବଡ଼ ତାକୁ ବାରଣ: କଲା । କିଛି ବେଳ ଦୁହେଁ ଦୁହିଁଙ୍କୁ ଶଙ୍କିତ 
ଦୃଷ୍ଟିରେ ଅନାଅନି ହେଲେ । ଶେଷରେ ଦୁହେଁ ସବ ଭିତର ଘରକୁ ପଶିଗଲେ । 
ଖଦଡ଼ମୁନାର ରହସ୍ୟ ରହସ୍ୟରେ ରହିଗଲା । 


=| 

ସୁରକ୍ଷା 


[ଘଦିନ କ୍ବରେ ଖେଳ ସାରି ରାତିରେ ଯେତେବେଳେ ମିଃ. ଟଣ୍ଡନ ଘରକୁ 
ଫେରନ୍ତି, ଦେଖଲେ ବଙ୍ଗଲାର ଫାଟକ ଖୋଲା ରହିଛି । ଆଜି ଦେଢ଼ ଘଣ୍ଟା ଡେରିରେ 
ଫେରିଥୁଲେ ସେ । ଫାଟକ ଆଦୌ ଖୋଲା ରହିବା କଥା ନୁହେଁ । ତାଙ୍କୁ ଆଶ୍ଚର୍ଯ୍ୟ 
ଲାଗିଲା । କିନୁ ଆହୁରି କେତେ ଯେ ନୁଆଁ ଆଶ୍ଚର୍ଯ୍ୟ ଏ ଭିତରେ ଘଟି ସାରିଛି, ସେ 
ବା ଜାଣିବେ କେମିତି ? ପୋର୍ଟିକୋରେ ଗାଡ଼ିର ଆଲୁଆ ବିଚୁରିତ ହୋଇ ପଡୁଥାଏ । 
ମାଳି ଗାଡ଼ିର ହେଡଲାଇଟ ଆଗକୁ ଆସି ଛିଡ଼ା ହେଇଗଲା ! ପନ ଉଷାଦେବୀ ନିଜ 
ପୃଥୂଳ ଶରୀରକୁ ଡାଙ୍କି ରଖଥବା ଢିଲା ଶାଢ଼ୀକୁ ସମ୍ଭାଳି ସମ୍ଭାଳି ବାରଶ୍ଡାର ସିଡ଼ିଯାଏଁ 
ପହଞ୍ଚ ଯାଇଛନ୍ତି । 'ମାଳିକୁ କିଛି କହୁଥାନ୍ତି ସେ । 

› ଅନ୍ୟ ଦିନ ତୁଳନାରେ ସବୁ ନୂଆଁ ନୂଆଁ । ଏତେ ଡେରିରେ ଘରକୁ ଫେରିଲେ 
ସାଧାରଣତଃ ଫାଟକ ବନ୍ଦ ଥାଏ । ବନ୍ଦ ଫାଟକ ଆଗରେ ଗାଡ଼ି ଛିଡ଼ା କରି ଦୀର୍ଘ 
ତିରିଶ ସେକେଣ୍ଡ ଯାଏଁ ତାଙ୍କୁ ହର୍ଣ୍ଣ ବଢାଇବାକୁ ପଡ଼େ । ଶେଷରେ ବିରକ୍ତ ହୋଇ 
ସେ ହିଁ ଫାଟକ ଖୋଲନ୍ତି । ପୁଣି, ଗାଡ଼ିକୁ ବଙ୍ଗଲା ଭିତରକୁ ଆଣି ସେ ନିଜେ ଫାଟକ 
ବନ୍ଦ କରନ୍ତି । ଦୁହିତା ରଚନା ଓରଫ ରୁଚି ଦରଜା ଖୋଲେ । ଉଷାଦେବୀ ସେତେବେଳେ 
ସ୍ଵଂ-କୋଠରୀରେ ଚାରିଇଞ୍ଚ ମୋଟ ଡନଲପ ଗଦିରେ ଶୋଇ ଶୋଇ ଟେପରେ ଶାସ୍ତ୍ରୀୟ 
ସଙ୍ଗୀତର କୌଣସି ରୁଚିପୂର୍ଣ୍ଣ କେସେଟ ଶୁଣୁଥାନ୍ତି । 

କିନୁ ଆଜି ଗାଡି ନ ରହୁଣୁ, ଉଷାଦ୍ରେବୀ ସିଡ଼ିରୁ ଓହ୍ଲାଇ ଆସି କହିଲେ, 'ତୁମେ 
ଦେଖଲ ? 

‘କ'ଣ ?? 

‘ତାକୁ! । 

ମିଃ ଟଣ୍ଡନ ହେଲେ ଜଣେ ଗମ୍ଭୀର ଏବଂ ଚିନ୍ତାଶୀଳ ପ୍ରକୃତିର ବ୍ୟକ୍ତି । 
ଅବସିରପ୍ରାପ୍ତ ଜଣେ ଉଚ୍ଚ ପଦାଧ୍ବକାରୀ । ଢଗଦମ୍ତାଳିରେ ନା ସେ କିଛି କହନ୍ତି, ନା 
ଶୁଣିବାପାଇଁ ଆଷ୍ରହ ଦେଖାନ୍ତି । ଭୂଲତାକୁ ଆବଶ୍ୟକ ମାତ୍ରାରେ ସଙ୍କୁଚିତ କରି ସେ 
ଭଲଭାବେ ପନ୍ୀଙ୍କୁ ଦେଖୁଲେ । 'ତୁମେ କହିବାକୁ କଂ ଣ ଚାହୁଁଛ” ? 

‘ତୁମେ ଫାଟକ ସେକଡ଼ ଖୁଣ୍ଟ ପାଖରେ ଜଣେ ଲୋକକୁ ଦେଖୁନ ? ଗୋଟାଏ 
ବଡ଼ ଗୁଭ୍ଡା..... ରୁଚିର ପିଛା ଧରିଛି! ! 

କାରରେ ଫେରିବାବେଳେ ମୃଦୁମଳୟ ମିଃ ଟଣ୍ଡନଙ୍କ ଚେହେରାରେ ଫ୍ର୍ି ଭରି 
ଦେଇଥୁଲା । ଚିକ୍କଣିଆ ନିଛାଟିଆ ରାସ୍ତା । ସୁଗନ୍ଧିତ ଫୁଲରେ ସୁସଜିତ ଗଛମାନେ ମାଡ଼ି 
ପଡୁଥୂଲେ |! ତାରକାମୟ ଆକାଶ ଫରଚା ଦେଖାଯାଉଥାଏ । ଏଭଳି ପରିବେଶରେ 
ଉଷାଦେବୀଙ୍କ ମନ୍ତବ୍ୟ ଅଯଥା ନାଟକୀୟ ପ୍ରତୀତ ହେଲା | କହିଲେ, ‘କ'ଣ ସବୁ ତୁମେ 
ବେକାର କଥା ଚିନ୍ତା କର ଯେ ! ସଫା କରି କହ । 


ୟା ପରେ ଅନେକ ନୂଆଁ ତଥ୍ୟ ପ୍ରକଟିତ ହେଲେ । ବଙ୍ଗଲା ସାମନାରେ ଷାଠିଏ 
ଫୁଟର ଚଉଡ଼ା ରାଜରାସ୍ତା । କଡ଼େ କଡ଼େ ବିଜୁଳିଖୁଣ୍ଡମାନ ରହିଛି, ହେଲେ 
ଅନ୍ଧାକାରାଛନ | ମିଃ. ଟଣ୍ଡନ ରୋଜ ଗାଡ଼ିରେ ଫେରନ୍ତି । ହେଲେ, ଆଶ୍ଚର୍ଯ୍ୟର କଥା, 
କେବେ ତାଙ୍କର ନିଘା ଯାଇନି ଯେ ଏହି କିଛିଦିନ ହେଲା ଖୁଣ୍ଡର ଗୋଟାଏ ବି ବାରଲାଇଟ 
ଜଳୁନି । ସେ ଯାହା ବି ହେଉ, ଗୁଣ୍ଡାଟି କୁଆଡ଼େ ଅନ୍ଧାରୁଆ ଖୁଣ୍ଟ ପାଖକୁ ଲାଗି ଠିଆ 
ହୋଇଥାଏ । ପ୍ରଥମେ ମାଳି ଦେଖୁଥିଲା ! ଆଜି ରୁଚି । ସଞ୍ଜ ହେବା କ୍ଷଣି ଆଜି ବି 
ଗୁଣ୍ଡାଟି ଆସି ପଇଁତରା ମାରିଲାଣି । ରାତି ଆଠଟାରେ ଅଥବ ପ୍ରାୟ ଦୁଇଘଣ୍ଟା ଆଗରୁ 
ରଚନା ଆଜି ଉର୍ମିଳାର ବଙ୍ଗଳାରୁ ବାହରି ରାସ୍ତା ପାରି ହୋଇ ଆସୁଥୁଲା । ଗୁଣ୍ଡା ତାକୁ 
ୟାଡ଼ୁ ସ୍ୟାଡ଼ୁ କରି କହିଲା । ପଚାରିଲା, ଆପଣଙ୍କ ଘଣ୍ଟାରେ କେତେଟା ବାଜିଛି ?' 
ଭୟରେ ରଚନା ଦୌଡ଼ିବାକୁ ଲାଗିଲା । ପଛରୁ ସେ ବଡ଼ପାଟିରେ କହିଲା, ଏମିତି 
କାହିଁକି ଦୌଡ଼ୁଛ ? ସମୟ କୃନୁନ ! ମୋର ଘଣ୍ଟାଟି ଚାଲୁନି ତ !” କଷ୍ଟେ ମଷ୍ଟେ ରଚନା 
ବଙ୍ଗଳା ଭିତରକୁ ପଶି ଆସିଲା । ତା'ର ତ ଅବସ୍ଥା ଖରାପ । ଅଣନିଃଶ୍ଵାସୀ ସେ । ଖବର 
ପାଇ ମାଳି ଓ ଚାକର ଟୋକା ଦଉଡ଼ି କି ଗଲେ ଏବଂ ଗୁଣ୍ଡାଟି ଏବେ ବି ଛିଡ଼ା ହେଇଛି 
ବୋଲି ସୂଚନା ଦେବା ସକାଶେ ସାଙ୍ଗେ ସାଙ୍ଗେ ଫେରି ଆସିଲେ । ଉଷାଦେବୀ ମନାକଲେ 
ସେମାନଙ୍କୁ, ‘କିଛି କହନା ତାକୁ | ପାଖରେ ଅସ୍ତ୍ରଶସ୍ତ ରଖୁଥାଇ ପାରେ । ବାବୁ କଲବରୁ 
ଫେରନ୍ତୁ । ତା ପରେ ଯାଇ ଯାହା କରିବା ।” 

“ରୁଚି କ'ଣ କରୁଛୁ ତୁ ?? କୌଣସି କାର୍ଯ୍ୟାନୁଷ୍ଠାନ ଗ୍ରହଣ କରିବା କିମ୍ବା ସେନେଇ 
ଚିନ୍ତା କରିବା ପୂର୍ବରୁ ମିଃ ଟଣ୍ଡନ ପଚାରିଲେ । 

ରୁଚି ରୁମ ବନ୍ଦ କରି ଶୋଇ ଯାଇଥାଏ । ସେ ଆଗରୁ କହି ରଖୁଛି, ‘ମମି, ଏଠି 


a ~~ —~ 


ମୁଁ ଆଉ ରହି ପାରିବିନି । ଠିକ ଏ ଭଳିଆ ଜଣେ ଲୋକକୁ, ମତେ ତ ଲାଗୁଛି ଠିକ ଏହି 
ଲୋକଟି ନିଶ୍ଚୟ, ଏହି କିଛି ଦିନ ହେଲା ଆମ କଲେଜ ଗେଟରେ ମୁଁ ଦେଖ୍‌ଛି । ମମି, 

ଏ ସବୁ ଫାଲତୁ ଟେନସନ ମତେ ଭଲ ଲାଗେନା । ମୁଁ ମାମୁଁଙ୍କ ପାଖକୁ ଚାଲିଯିବି । ନା 
କ'ଣ କହୁଛ ?' 

ମିଃ. ଟଣ୍ଡନଙ୍କର ମୁହଁ ସୁଖ୍‌ ଗମ୍ଭୀର ଦେଖାଗଲା । ସେ ଗେଟ ପାଖକୁ ଗଲେ । 
ଉଷାଦେବୀ ତାଗିଦା କଲେ, ‘ସେ ଯଦି ଯାଇ ନ ଥ୍‌ବ, ତାକୁ କିଛି କହିବନି । ପୋଲିସକୁ 
ଖବର ଦେବା ହିଁ ଭଲ ହେବ ।” ତାଙ୍କ ପଛେପନେ ମାଳି ଓ କିଶୋର ଚାକର ଟୋକା 
ବି ବାହାରିଲେ ! ଗେଟର ଲକ୍ଷ୍ମଣରେଖା ପାରିହେଲା ପରେ ମିଃ. ଟଣ୍ଡନ ଏକ ଅଜବ 
ଧରଣର ଅସ୍ଵସ୍ତି ଅନୁଭବ କଲେ । ଧୃୂଆଁଳିଆ ରାସ୍ତା ସେକଡ଼କୁ ଗଲେ । ଆଦୌ କିଛି 
ଜଟିଳ ଲାଗୁନଥାଏ । ଫୁର୍ଭିଦାର ମୃଦୁମଳୟ, ବସନ୍ତର ନଭରେ ବିକିରିତ ତାରାମଣ୍ଡଳ, 
ପ୍ରଶସ୍ତ ରାସ୍ତା ! ସତର୍କତାର ସହ ସେ ଚାରିଆଡ଼େ ନଜର ବୁଲେଇଲେ । ବଙ୍ଗଳାର ଆର 
କଡ଼େ ଅନ୍ଧାରୁଆ ଖୁଣ୍ଟ ତଳେ ବେଦିପ୍ୟମାନ ସିଗାରେଟର ନିଆଁ ଦେଖା ଯାଉଥାଏ । 
ମୁହୂର୍ରକ ମଧ୍ୟରେ ସୌମ୍ୟ ସହଜତା ସବୁ ଭାଙ୍ଗି ଚୁରମାର ହୋଇଗଲା । ରାସ୍ତା ଏକ 
ଦୁର୍ଦ୍ଦାନ୍ତ ପ୍ରତିକୃତି ପରି ମନେ ହେଲା । 

ମିଃ ଟଣ୍ଡନ କେବେ ଅଯଥା ଉତ୍ତେଜନା ବା କୌଣସି ପ୍ରକାର ଝମେଲାର ପାଖ 
ମାଡ଼ନ୍ତିନି। ଜୀବନର ପ୍ରତିଟି ରାସ୍ତା ତାଙ୍କ ପାଇଁ ସିଧା ଓ ସହଜ | ତାଙ୍କୁ କେବେ ଥାନା, 
କଚେରୀର ବାରଣ୍ଡାରେ ବସିବାକୁ ପଡ଼ିନି; ବେଗ ଧରି ପରିବା ବୋହିବାକୁ ପଡ଼ିନି; 
ବସର ଟିକଟ ବା ଟ୍ରେନ ଆରକ୍ଷଣ ପାଇଁ ଲମ୍ବା ଲାଇନରେ କେବେ ସେ ଛିଡ଼ା ହେଇ 
ନାହାନ୍ତି, ବନ୍ଧକର ଲାଇସେନ୍ସ ହେଉ, କି କାର ରେଜିଷ୍ଟ୍ରେସନ, ବିଜୁଳିର ବିଲ ଦିଆ ହେଉ 
କି ଟେଲିଫୋନ ପାଇଁ ଧୀ ଦଉଡ଼ ହେଉ ¬ ସବୁ କାମ ତାଙ୍କପାଇଁ ଅନ୍ୟମାନେ କରିଛନ୍ତି । 
କେବେ ସେ ଏସବୁ ଝମେଲାରେ ପଡ଼ିନାହାନ୍ତି । ବିମାନ ଯାତ୍ରା ବେଳେ ପରବର୍ରୀ 
ବିମାନପାଇଁ ଆରକ୍ଷଣ ନିମିତ୍ତ କେବଳ ଯାହା ଦୁଇ ଚାରିଥର ଲାଇନରେ ଛିଡ଼ା ହେବାକୁ 
ପଡ଼ିଛି । ବାସ୍‌ ଏତିକି । ଏ କଥା ଅବଶ୍ୟ ସତ ଯେ ଛିଡ଼ା ହେବାର କଷ୍ଟ ଯୋଗୁଁ ସେ 
ବେଳାରେ ଆରକ୍ଷଣ କର୍ମଚାରୀଙ୍କ ପ୍ରସନ୍ନତା ଓ କାର୍ଯ୍ୟରତ କୋମଳାଙ୍ଗୀମାନଙ୍କର 
ଗ୍ମିତହସ ତାଙ୍କୁ ଆକୃଷ୍ଟ କରିପାରିନି । ସେ ଅବଶ୍ୟ ଭିନ୍ନ କଥା... | 


ଆଜି ହଠାତବ ତାଙ୍କ ବ୍ୟବସ୍ଥିତ ଏବଂ ଶୃଙ୍ଖଳିତ ଜୀବନର ସରହଦକୁ ଡେଇଁ କେଉଁ 
ଏକ ପାଶବିକ ଶକ୍ତି ଆକ୍ରମଣ ପାଇଁ ରଣହୁଙ୍କାର ଦେଉଥୁଲା | ଏଥୁରେ ସେ ସାମାନ୍ୟ 
ବିଚଳିତ ପ୍ରତୀତ ହେଲେ । ମାତ୍ର ଅନେକ ବର୍ଗର ଅନୁଭବ ଯୋଗୁଁ ଧୈର୍ଯ୍ୟର ସହ 
ପରିସ୍ଥିତିର ମୁକାବିଲା କରିବାକୁ ପ୍ରଯନୁ କଲେ । ମିଃ ଟଣ୍ଡନ ଥାନାକୁ ଫୋନ୍‌ କଲେ | 
ଥାନାରୁ ଜଣେ ତଂଦ୍ରାଳୁ ସିପାହୀ ପରାମର୍ଶ ଦେଲା, ‘ପୋଲିସ ପେଟ୍ରୋଲ ସହ 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ଛ/ ୮୫ 


ଯୋଗାଯୋଗ କରନ୍ତୁ ।” ବାରମ୍ବାର ଟେଲିଫୋନ ଏବଂ ନିଜର ଭୂତପୂର୍ବ ପଦବୀର ଉଲ୍ଲେଖ 
କଲାପରେ ସେ ଆଶ୍ବସ୍ତ ହେଲେ ଯେ ଶେଷରେ ପୋଲିସ ଦଳ ଘଟଣାସ୍ଥଳକୁ ଏବେ 
ପହଞ୍ଚଛନ୍ତି । ପରେ ପୋଲିସ ଆସିବାରୁ ଜଣାପଡ଼ିଲା ଯେ, ରାସ୍ତାକଡ଼େ କେହି ନାହାନ୍ତି । 
ପେଟ୍ରୋଲ ପାର୍ଟି ପ୍ରତି ମିଃ ଟଣ୍ଡନଙ୍କ ମନରେ ଏକପ୍ରକାର ବିତୃଷ୍ଣା ଜାତ ହେଲା । ଅବଶ୍ୟ 
ପୋଲିସ କିଛି କହି ନ ଥୂଲ। । ମାତ୍ର ମିଃ ଟଣ୍ଡନଙ୍କର ସନ୍ଦେହ ହେଲା, ସେମାନେ 
ଘଟଣାଟିକୁ ଆଦୌ ଗୁରୁତ୍ଵ ଦେଉନାହାନ୍ତି । ସେମାନଙ୍କ ଧାରଣା, ଅଯଥାରେ ସେମାନଙ୍କୁ 
ହଇରାଣ କରାଯାଇଛି । 


ପରଦିନ ସକାଳେ କେନ୍ଦ୍ର ମନ୍ତ୍ରୀମଣ୍ଡଳରେ ସଙ୍କଟ”, ‘ଚୀନ-ଭିଏତନାମ ମଧ୍ଯରେ 
ଜାତ ହୋଇଥବା ଉତ୍ତେଜନା? ଏବଂ ଆଫ୍ରିକୀୟ ଦେଶ ମଧ୍ଯରେ ପରିବ୍ୟାପ୍ତ ଗୃହଯୁଦ୍ଧ” 
ଆଦି ଖବରମାନ ସମାଚାରପତ୍ରର ପୃଷ୍ଠା ମଣ୍ଡନ କରୁଥିଲେ । ନିଜର ଏକଇର ବଳା 
ପୁତ୍ରର ଭାରତୀୟ ବିଦେଶ ସେବାରେ ନିଯୁକ୍ତି ଦିନଠାରୁ ଗତ କେତେବର୍ଷ ହେଲା, ମିଃ 
ଟଶ୍ଡନଙ୍କ ପରିବାରରେ ଅର୍ନ୍ତରାଷ୍ଟ୍ରୀୟ ସମାଚାରକୁ ଘରୋଇ ଦାୟିତ୍ଵ ମ୍ନେକରି ପାଠ 
କରାଯାଏ । ମାତ୍ର, ଆଜିର ଏ ସ୍ଥିତିରେ ଅନ୍ଧ ରାଷ୍ଟ୍ରୀୟ ଖବରମାନ ତାଙ୍କ ଧ୍ୟାନକୁ 
କେନ୍ଦ୍ରୀଭୂତ କରିପାରିଲେ ନାହିଁ । ସେ ତତ୍ଵ କ୍ଷଣାତ୍ଵ ସମାଚାରପତ୍ରର ଡୃତୀୟ ପୃଷ୍ଠାକୁ 
ଚାଲିଯାଇ ସ୍ଥାନୀୟ ସମାଚାର ଉପରେ ଦୃଷ୍ଟି ନିକ୍ଷେପ କଲେ । ବଡ଼ ଆଶ୍ଚର୍ଯ୍ୟ କଥା, 
ଖୋଦ -ଏହି ସହରରେ ନିଜ ବଙ୍ଗଳାର ମାତ୍ର ତିନି କିଲୋମିଟର ଦୂରରେ ସ୍ଥିତ 
ଉଚ୍ଚବିତ୍ତୀୟ କଲୋନୀରେ ଗତ ରାତିରେ ଦୁଇ ଦୁଇଟି ହତ୍ୟା, ଏକାଧୂକ ଲୁଟତରାଜ 
ଏବଂ ଡକାୟତି ସଂଘଟିତ ହେଇ ଯାଇଛି । ପୂରା ସହରଟି ଆତଙ୍କ ଓ ଅରାଜକତାରେ 
ଥର ଥର କମ୍ପୁଛି । ଏ ସବୁ କ'ଣ ପ୍ରତିଦିନର ଘଟଣା, ନା କେବଳ ଗତରାତିର 
ଦୂର୍ଘଟଣା - ସେ ନିଶ୍ଚିତ ହୋଇ ପାରିଲେ ନାହିଁ । ମନ ହେଲା, ପୁରୁଣା ସମାଚାରପତ୍ରର 
ପୃଷ୍ଠା ଓଲଟାଇବାକୁ । ମାତ୍ର ଏଥୁରେ କେବଳ ମନ ଯାହା ବିଚଳିତ ହେବ ଆଶଙ୍କା 
କରି ସେ ସମାଚାରପତ୍ରର ଚତୁର୍ଥ ପୃଷ୍ଠାକୁ ଚାଲିଗଲେ । ସେଠି ଇଜିପ୍ପ ଓ ଇସ୍ରାଏଲର 
ସମ୍ପର୍କକୁ ନେଇ କୌଣସି ଏକ ବିଦେଶୀ ଲେଖକର ନିବନ୍ଧ ପ୍ରକାଶିତ ହୋଇଥୂଲା | 
ସେହି ଞ୍ଞାନବର୍ବକ ନିବନ୍ଧରେ ତାଙ୍କ ଆଖୁ ଅନେକ ବେଳଯାଏଁ ଲାଖ ହୋଇ ରହିଗଲା । 

କେତେବେଳୁ ରୁଚି ଚୁପଚାପ ତାଙ୍କ ପଛରେ ଆସି ଛିଡ଼ା ହେଇଥାଏ । ମିଃ ଟଶ୍ଡନ 
ତା” ଆଡ଼େ ଚାହିଁ ଉତ୍ସାହଭରା କଣ୍ଠରେ ସଂଭାଷଣ କଲେ, ‘ହେଲୋ ବେବି! । 


ସ୍ମିତ ହସି ରୁଚି ବାପାଙ୍କ ଉତ୍ସାହବାଣୀକୁ ଆମତ୍ମସ୍ଥ କଲା ! କହିଲା, ‘ପାପା, ମତେ 
ଦିନ ଗୋଟାଏ ବେଳେ ବ୍ରିଟିଶ କାଉନସିଲ ଲାଇବ୍ରେରୀରୁ ଆଣି ପାରିବ ? 

୮୬ /ଶ୍ରୀଲାଲ ଶୁକ୍ଟଙ୍କ କେତୋଟି ଗଛ 


“କାହିଁକି ? ତୁ ନିଜେ ଆସିବାରେ କିଛି ଅସୁବିଧା ଅଛି କି ?” ଏତିକି ନ କହୁଣୁ 
ସେ ସଂକୋଚ ଅନୁଭବ କଲେ ! ରୁଚିଆଡ଼ୁ କିଛି ଜବାବ ମିଳିବା ଆଗରୁ ସାଙ୍ଗେ ସାଟ୍ରେ 
କହିଲେ, “ ନୋ ପ୍ରୋବେ୍‌ମ୍‌ । ମୁଁ ତ ଏମିତିରେ ସେ ଆଡ଼େ ଯିବି । ଫେରିବା ବେଳେ 
ତତେ ସାଙ୍ଗରେ ନେଇ ଫେରିବି ।' 

- ନା ପାପା, ମୁଁ ଜାଣେ ତୁମକୁ ଭାରି କଷ୍ଟ ହେବ । ଛାଡ଼ | ମୁଁ ଅଟୋ ଧରି 
ନିଜେ ଚାଲି ଆସିବି। 

ସେ ରୁଚ୍ରିକୁ ବୁଝାଇବାକୁ ଚେଷ୍ଟା କଲେ । ମାତ୍ର ରୁଚି ତା” ନିଜ ଯୁଷ୍ତିକୁ ନିଜେ ଖଣ୍ଡନ 
କରି ' ଚାଲିଲା । ସେ ଏତେ ଦୃଢ଼ ନିଶ୍ଚିତ ଯେ ପାପାଙ୍କ କୌଣସି କଥା ଶୁଣିବାକୁ ପ୍ରସ୍ତୁତ 
ନୁହେଁ । ‘ନା ପାପା, ତୁମେ କାହିଁକି ଅଯଥାରେ କଷ୍ଟ କରିବ ?” 


ସେଦିନ ସଂଧ୍ୟାରେ ହଠାତ୍‌ ମେଘ ଉଠେଇଲା । ତୀବ୍ର ବେଗରେ ଝଡ଼ 
ବୋହିଲା । ଖଣ୍ଡା, ତରବାରୀ ଚାଲିଲା ପରି ବିଜ୍ୂଳି ଚମକିଲା |: ଅସମୟରେ ଘୋଟି 
ଆସୁଥବା ଅନ୍ଧକାରକୁ ଲକ୍ଷ୍ୟ କରି ମିଃ ଟଣ୍ଡନ କର୍ପୋରେସନ ଅଫିସକୁ ଫୋନ କଲେ । 
ଆଜି ରାତିରେ ତାଙ୍କ ଏ ପଟର ଷ୍ଟ୍ରିଟଂଲାଇଟ ଯେମିତି ହେଲେ ଠିକ୍‌ ହେବା କଥା । 
ସେପଟୁ ଉତ୍ତର ଆସିଲା, ଦିଜୁଳି ବିଭାଗର ରାସ୍ତା ଆଲୁଅ ପ୍ରଭାଗ'କୁ ଜଣାନ୍ତୁ । 
ଅନ୍ୟପକ୍ଷରେ ସଂପୃକ୍ତ ପ୍ରଭାଗର କହିବା କଥା ଯେ ମାମଲା ଏତେ ସହଜ ନୁହେଁ । ଜଣେ 
ଠିକାଦାରର ବିଲ ପାସ ହେଇନି, ନୋହିଲେ ଟ୍ରାନ୍ସମିଶନ ଲାଇନରେ କିଛି ଗଣ୍ଡଗୋଳ 
ଅଛି । ଯାହା ବି ହେଉ ସବୁ ଠିକ ହେବାକୁ ଅନ୍ତତଃ ଆଠ ଦଶ ଦିନରୁ କମ ସମୟ 
ଲାଗିବନି । 

ସ୍ଥିତି ତାଙ୍କପାଇଁ ଭାରି ଅସହନୀୟ । ପୁଣି ସହରର ଏହି ଅଞ୍ଚଳଟିର ଭାଗ୍ୟ ଯେ 
ବିଶ୍ୃଙ୍ଖଳ ଅମଲାତନ୍ତ୍ର ହାତରେ ବନ୍ଧା ହେଇଛି, ତାକୁ ଗ୍ରହଣ କରିବା କମ ଅପମାନ ଜନକ 
ହୋଇ ନ ପାରେ |! ମାତ୍ର ତା'ଠାରୁ ବି ଅଧ୍ୟକ ଅପମାନଜନକ ମନେ ହେଲା, ବିନା 
କୌଣସି ପି.ଏ. ଆଦିର ସହାୟତା, ନେଇ କନିଷ୍ଠ ପଦାଧ୍ବକାରୀମାନଙ୍କୁ ଫୋନ କରିବା, 
ବାରନ୍ଭାର ନିଜର ଭୂତପୂର୍ବ ପଦବୀର ଉଲ୍ଲେଖ କରିବା ! ସେଥୁପାଇଁ ମିଃ ଟଣ୍ଡନ ସ୍ଥିର 
କଲେ ରାଜ୍ୟ ବିଦ୍ୟୁତ ନିଗମର ଚେଆରମେନଙ୍କୁ ଫୋନକରି. ଜଣାଇବେ | ତାଙ୍କର 
ଦ୍ଵିତୀୟ ମହତ୍ତ୍ପୂର୍ଣ୍ଣ ନିଷ୍ଠରି ହେଲା, ଆଜି ସେ କୃବ ଯିବେନି । ଚେଆରମେନଙ୍କ ସହ 
ଫୋନରେ ଭେଟ ହେଲାନି, ଯାହାକି ସେ ଆଗରୁ ଆଶଙ୍କା କରିଥଲେ | ରଟାଲୀ କିମ୍ବା 
ଜର୍ମାନୀ ଗସ୍ତରେ ଯାଇଥିଲେ ସେ । ଫୋନରେ ଉତ୍ତରଦାତ୍ରୀଙ୍କୁ ଜଣାନାହିଁ, ତାଙ୍କ 


— 


ଅନୁପସ୍ଥିତିରେ ଚେଆରମେନଙ୍କ କାମ କିଏ ଦେଖୁଛି । ମିଃ ଟଣ୍ଡନ ଟିକିନିଖୁ ପଚାରିବାରୁ 

ଶ୍ରୀଳ୍ାଲ ଶୁକ୍ଲଙ୍କ କେତୋଟି ଗଳ୍/ ୮୭ 


କନଭେଣ୍ଟି ଇଂରାଜୀରେ ଉତ୍ତର ଆସିଲା, ‘ଏଇଟା ଘର ! ବିଦ୍ୟୁତବୋର୍ଡ଼ର ଅଫିସ 
ନୁହେଁ ।' 

କ୍ଷୁର୍ଣ୍ଣ ବଦନରେ ସେ ଫୋନର ରିସିଭରକୁ କଚାଡ଼ି ଦେଲେ । ଏଣିକି ତାଙ୍କ ଧ୍ୟାନ 
ରାସ୍ତାଆଡ଼େ କେନ୍ଦ୍ରିତ ହେଲା । ସେ ଯାଏଁ ରୀସ୍ତା ସଂପୂର୍ଣ୍ଣ ଅନ୍ଧକାରାଚ୍ଥନ୍ନ । ମାଳିକୁ 
ଡାକିଲେ । କହିବାକୁ ଇଚ୍ଛା ହେଲା, ‘ଦେଖ୍ରୁ, କ'ଣ ଆଜିବି କେହି ଖୁଣ୍ଟ ତଳେ ଛିଡ଼ା 
ହୋଇଛି ?? ହେଲେ କହିପାରିଲେନି । ପାରିବାରିକ କଥାରେ ମୁଣ୍ଡ ପୁରାଇବାକୁ ତାକୁ 
ଏତେ ସାହସ ମିଳିବା କଥା ନୁହେଁ । ମାଳି ଆସିଲାରୁ ତାକୁ ପଚାରିଲେ, ‘ମେମ ସାହେବ 
କ'ଣ କରୁଛନ୍ତି ?' 

‘ତାଙ୍କ କୋଠରୀରେ ଗୀତ ଶୁଣୁଛନ୍ତି ।” 

` ଏବେ ସେ ସେଆଡ଼େ ଧ୍ୟାନକେନ୍ଦ୍ରିତ କଲେ | ଘର ଭିତରୁ ଭାଓଲିନର ରେକର୍ଡ଼ 
ଶୁଣା ଯାଉଥାଏ । ଉଷାଦେବୀ ପାଗ ଅନୁକୁଳ କୌଣସି ରାଗର ରେକର୍ଡିଂ ଶୁଣୁଛନ୍ତି 
ବୋଧେ । ସଙ୍ଗୀତର ମୂ୍ତୁନା ମିଃ ଟଣ୍ଡନଙ୍କୁ ପ୍ରତିବୋଧ ଦେଲା । ବିଦୃଷ୍ଣାରେ ଜର୍ଜରିତ 
ଶିରା ପ୍ରଶିରା କ୍ରମଶଃ ଶିଥୂଳ ହେବାକୁ ଲାଗିଲେ । ସାଙ୍ଗକୁ ମନରେ ବୃଥା ଆତ୍ମସନ୍ତୋଷ 
ସୃଷ୍ଟି ହେଲା, ଆଜିର ଏହି ମେଘୁଆ ପାଗ, ମୃଦୁ ସମୀରଣର ଶୀତଳ ପ୍ରବାହ ଏବଂ 
ଭାଓଲିନର ସାଙ୍ଗୀତିକ ପରିବେଶରେ କୌଣସି କାମ ଜଟିଳ, ଅସହଜ ହେଇ ନ 
ପାରେ । ମାଳ୍ରିକୁ ପରବର୍ରୀ ଆଦେଶ ଅପେକ୍ଷାରେ ଅପେକ୍ଷାରତ ରଖ୍‌ ସେ ବାରଣ୍ଡାରେ 
ପଦଚାରଣା କରିବାକୁ ଲାଗିଲେ । ଧୀରେ ଧୀରେ ସେ ବଙ୍ଗଲାର ଗେଟ ପାଖକୁ ଗଲେ । 
ରାସ୍ତା ନିଛାଟିଆ ଓ ଅନ୍ଧାରୁଆ ହେଇଥାଏ । ହେଲେ ପାଖ ବଙ୍ଗଲାରୁ ବିଜୁଳି ଆଲୁଅ 
ଆସି ରାସ୍ତା ଉପରେ ବୃତ୍ତାକାର, ବର୍ଗାକାର, ତରିଭୁଜାକାର କ୍ଷେତ୍ର ସବୁ ସୃଷ୍ଟି କରିଥାଏ ! 
ସେ ଆଣଶ୍ଵସ୍ତିର ନିଃଶ୍ବାସ ନେଲେ । ମାତ୍ର ପର ମୁହୁର୍ଭରେ ଅନୁଭବ କଲେ ଯେ ଏସବୁ 
କେବଳ ମନକୁ ବୃଥା ଆଶ୍ଵାସନା ଦେବା କଥା ଯାହା । ବଙ୍ଗଲାର ଯେଉଁ କଡ଼ଟି କିଛି 
ସମୟ ଆମ୍ମରୁ କେବଳ ଜନଶୂନ୍ୟ ମନେ ହେଉଥଲା, ସେଠି ଏବେ ସେ ଖୁଣ୍ଟକୁ ଲାଗି 
ଜଣକୁ ଛିଡ଼ା ହେଇଥ୍‌ବାର ଅନୁମାନ କଲେ | ଅଳ୍ପ ସମୟ ପରେ ଲୋକଟି ପୁଣି 
ଲାଇଟର ଜାଳି ସିଗ୍ଟାରେଟ ପିଇବା ଆରମ୍ଭ କଲା । 

ମିଃ ଟଣ୍ଡନ ବଙ୍ଗଲା ଭିତରକୁ ଆସି ଫାଟକ ବନ୍ଦ କଲେ । ପୂର୍ବବତ ଧୀରେ 
ଧୀରେ ସେ ବାରଣ୍ଡାକୁ ଚାଲି ଆସିଲେ । ପନ୍ୀଙ୍କ ରୁମରେ ପହଞ୍ଚ୍‌ ଆରାମ ଚଉକିରେ 
ବସି ଗଲେ । କିଛି 'ସମୟ ଭାଓଲିନ ଶୁଣିଲେ । ଉଷାଦେବୀ କହିଲେ, ‘ଭଇ ହେଲା, 
ତୁମ୍ଭେ ଆଜି କବ ଯାଇନ ।' 

ରୁଚି କେଉଁଡି ?” 

‘ତାଂ ରୁମରେ | ଗୁଣ୍ଡାଟି ଖୁଣ୍ଟ ପାଖରେ ପୁଣି ଠିଆ ହେଇଛି ଶୁଣି, ସେ ମୋ 
ଆଗରେ ଆସି ବିରକ୍ତ ହେଲା । ଠିକ୍‌ ତ କହୁଛି ସେ । ତୁମେ କାହାକୁ ଟିକେ କହି ଦଉନ 
କାହିଁକି ?' 

ବଡ଼ ଚାକିରୀର ଲାଭ କେବଳ ମହତ୍ବ ପୂର୍ଣ୍ଣ ନିଷ୍ଠରି ନେବାରେ ବା ମୋଟା ଅଙ୍କର 
ଦରମା ମିଳିବା ଯାଏଁ ସୀମିତ ନ ଥାଏ । ବଡ଼ ଲାଭ ହେଲା, ସମସ୍କନ୍ଧ ଏବଂ ଅନେକ 
ଉଚ୍ଚ କ୍ଷମତାଧାରୀଙ୍କ ସାଙ୍ଗରେ ପାରିବାରିକ ସଂପର୍କ ସ୍ଥାପିତ ହେଇଯାଏ । ଯାହାର ଗାଡ଼ିର 
ଚିହ୍ନ ଓ ଚାକରଙ୍କ ସମୂହକୁ ସାନ ସ୍ତ୍ୁଲର ପିଲାଏ ଭେଳିକି ହେଇ ଦେଖନ୍ତି, ତାଙ୍କୁ 
ପଡ଼ୋଶୀ ଅଧ୍ୂକାରୀଙ୍କ ଛୁଏ 'ଅଙ୍କଲଂ କିମ୍ବା ବଡ଼ବାପା' ସମ୍ବୋଧନ କରି ଡାକନ୍ତି । ଅତି 
ଆନନ୍ଦରେ ବାଲ୍ୟକାଳ ତାଙ୍କର ସହରର ଧନାତ୍ର୍ୟ ସିଭିଲ ଲାଇନ୍ସରେ କଟିଯାଏ । ସେ 
ଯାହା ହେଉ, ମିଃ ଟଣ୍ଡନଙ୍କର ହୁଏତ ଏକଥା ମନେ ପଡ଼ି ନଥାନ୍ତା | ମାତ୍ର ରୁଚି ମନେ 
ପକେଇଲା ଏବଂ ତାକୁ ଉଧ୍ୃତ କରି ଉଷାଦେବୀ କହିଲେ, ‘ଡଃ ମନଚନ୍ଦାକୁ କହୁନ 
କାହିଁକି ? ରୁଚି କହୁଥିଲା, ଆଜିକାଲି ତା”ର ମଣ୍ଡି ଅଙ୍କଲଙ୍କର ଏଇଠି ପୋଷ୍ଟିଂ ହେଇଛି ।” 

ମଣ୍ଡି ଅଙ୍କଲ ଉର୍ଫ ଡଃ ମନଚନ୍ଦା ଅପରାଧ ଶାସ୍ତରେ ଅତୀତରେ ଗବେଷଣା 
କରୁଥୂଲେ | ମିଃ ଟଣ୍ଡନ ଯେତେବେଳେ ଗୋଟାଏ ସାନ ଜିଲ୍ଲାର ପୁଲିସ ଅଧୀକ୍ଷକ, 
ସେତେବେଳେ ମଣ୍ତିର ପି.ଏବୁ .ଡି. ସରିଲା । ବରଁମାନ ସେ ଗୋୟେନ୍ଦା ବିଭାଗର 
ଡି.ଆଇ.ଜି । ମିଃ. ଟଣ୍ଡନଙ୍କୁ ପ୍ରସ୍ତାବଟି ଶୁଣି ଆଶ୍ଵସ୍ତି ମିଳିଲା ! ମୁଣ୍ଡରେ ହାତ ଦେଇ 
ସେ କହିଲେ, ‘ମୋର ବି ବୋଧହୁଏ ମତିଭ୍ରମ ହୋଇଗଲାଣି | ଏ ଯାଏଁ ମନଚନ୍ଦା 
କଥ। ମନେ ବି ପଡୁନି ।' ଟେଲି ଫୋନର ଝିଂଝଟ ଛାଡ଼ି ସେ ତ!” ବଙ୍ଗଲାରେ 
ପହଞ୍ଚଗଲେ | ଘରେ ମନଚନ୍ଦା ନ ଥୁଲା । ଗସ୍ତରେ ଯାଇଥୁଲା । କଂଣ ହେଲା କେଜାଣି 
ପ୍ରତ୍ୟେକ ଅଧ୍ବକାରୀ ଆଜିକାଲି ଗସ୍ତରେ ବ୍ୟସ୍ତ ! ଅବଶ୍ୟ ଶ୍ରୀମତୀ ମନଚନ୍ଦା ସହାସ୍ୟ 
ବଦନରେ, ଆଗଭଳି, ସ୍ଵାଗତ କଲେ | ଚା” ଦେଲେ | ରୁଚି ଓ ଉଷାଦେବୀଙ୍କ ଭଲମନ୍ଦ 
ପଚାରିଲେ । ମିଃ ଟଣ୍ଡନଙ୍କ ମୁହଁରୁ ଖୁଣ୍ଟବାଲା ଗୁଣ୍ଡାର କଥା ଶୁଣି, ପୂର୍ବବତ, ବୌବିକ 
ପରାମର୍ଶ ଦେଲେ, ‘ବୁଝିଲେ ଭାଇସାବ, ଆପଣଙ୍କ ପେଟରେତ କିଛି କଥା ରହେନି । 
ସେଥ୍ପାଇଁ, ମୁଁ କହୁଥିଲି, କୁବରେ ଏକଥା ମୋଟେ ଉଲ୍ଲେଖ କରିବେ ନାହିଁ । ନୋହିଲେ 
ଶହେ ତୁ୍ତକୁ ହଜାରେ କଥା । ଲୋକ ରୁଚି ନାରେ ହିଁ ୟାଡ଼ୁ ସ୍ୟାତୂ କରି ଗପିବେ । 

ପରାମର୍ଶ ପାଇଁ ମିଃ ଟଣ୍ଡନ ଶ୍ରୀମତୀ ମନଚନ୍ଦାଙ୍କୁ କୃତଜ୍ଞତା ଜଣାଇଲେ । କାହିଁକି 
ନା ଥରେ ତ ତାଙ୍କ ମନକୁ ସେକଥା ଆସିଥୁଲା, କୌଣସି ଦୁର୍ବଳତାର ଶିକାର ହୋଇ 
ରୁଚି ଯଦି ଲୋକଟିକୁ ପ୍ରୋତ୍ସାହିତ କରୁଥାଏ ! ଲୋକଟି ତା' କଲେଜ ଗେଟରେ ବି 
କୁଆଡ଼େ ପଇଁତରା ମାରୁଛି । ଅବଶ୍ୟ କଲେଜରେ ବୃଲୁଥୁବା ଗୁଣ୍ଡା ଓ ଏହି ଗୁଣ୍ଡା ଜଣେ 

ଲୋକ ବୋଲି ସେ ଯୋର ଦେଇ କହୁନି । ସେ ଯାହା ବି ହେଉ ଖୋଲାଖୋଲି ପୁରା 
ପ୍ରସଙ୍ଗଟିକୁ ନେଇ ରୁଚି ସାଙ୍ଗରେ ଆଲୋଚନା କରିବାକୁ ତାଙ୍କର ସାହସ ହେଲାନି । 


ମନେମନେ ସେ ନିଜକୁ ବି ଗାଳିଦେଲେ । ଜଣେ ଦି' ଜଣ କବ ସାଙ୍ଗଙ୍କ ଆଗରେ 
ଘଟଣାଟିର ଉଲ୍ଲେଖ କରି ସାରିଛନ୍ତି । ତାଙ୍କୁ ଲାଗିଲା, ସେମାନେ ଘଟଣାଟିକୁ ଓଲଟ ପାଲଟ 
କରି କେତେ ସଂଭାବନା ଦେଖୁ ସାରିବେଣି ତହିଁରେ | ହୁଏତ ନିଜ ନିଜ ପନ଼୍ୀ ଆଗରେ 
କହୁଥବେ, “କିଏ ଜାଣିଛି ଲୋଳଟିକୁ | ରୁଚିର କେହି ବିଫଳ ପ୍ରେମିକ ବି ହୋଇପାରେ 
ସେ । ଦେଖ କ”ଣ ହେଉଛି ।' I- 


ସେଦିନର ସମାଚାରପତ୍ରରେ ବିଶେଷ ଅଶାନ୍ତି ନ ଥୂଲ। । ତୃତୀୟ ପୃଷ୍ଠାରେ 
“ଯୁବତୀଙ୍କୁ ଅଶ୍ଲୀଳ ବ୍ୟବହାର ପ୍ରଦର୍ଶନଂ ଏବଂ “ରିକ୍କାରେ ଯାଉଥୁବା ମହିଳାଙ୍କ ଗହଣା 
ଲୁଟ” ଶୀର୍ଷକ ଖବରରେ ବିଶେଷ ତାକତ ନ ଥୁଲା । ଗୁଣ୍ଡାଦଳର ପାରସ୍ରିକ 
ଅର୍ନ୍ତଯୁଦ୍ଧର କାହିଁ କେଉଁଠି ଉଲ୍ଲେଖ ନ ଥୁଲା ପେପରରେ | ତା” ଯାଗାରେ ଛାତ୍ରଙ୍କ 
ଆରକ୍ଷଣ ବିରୋଧୀ ଆନ୍ଦୋଳନର ଖବର ପୃଷ୍ଠା ମଣ୍ଡନ କରୁଥାଏ । ସରକାରୀ ଗାଡ଼ିକୁ 
ଟେକ।ପଥର ମାଡ଼ ଓ ବସ ପୋଡ଼ିର ବିଶେଷ ବିଶେଷ ଉଲ୍ଲେଖ ରହିଥାଏ । 
ଅଜାଣତରେ ମିଃ ଟଣ୍ଡନଙ୍କ ପାଟିରୁ ବାହାରି ପଡ଼ିଲା, ଦି କଣ୍ଡି ହେଜ୍‌ ଗନ୍‌ ଟୁ ଦି 
ଡଗ୍ଧ ।” ପ୍ରଦତ୍ତ ମନ୍ତବ୍ୟଟିର ପୁଷ୍ଠି ପାଇଁ ସେ ସମାଚାରପତ୍ରର ସପ୍ତମ ପୃଷ୍ଠାକୁ ଗଲେ । 
ସେଠିକା ଆଞ୍ଚଳିକ ସମ୍ବାଦରେ ଡକାୟତି, ହତ୍ୟା ଏବଂ ମହିଳାଙ୍କ ପ୍ରତି ଅସଦାଚରଣର 
ବିସ୍ତୃତ ବର୍ଣ୍ଣନ ଥାଏ । ସେ ସମାଚାରପତ୍ରକୁ ତଳେ କଚାଡ଼ି ଦେଲେ । ଆସ୍ତିକ ନ ହେବା 
ସତ୍ତ୍ବେ ତୁଣ୍ଡରୁ ବାହାରି ପଡ଼ିଲା, ଓଃ ଗଡ୍‌ ' । 

ପାଗ ଚିପ୍ଚିପା ଲାଗୁଥାଏ । ଆକାଶରେ ମେଘ ଢାଙ୍କି ଥାଏ, ମାତ୍ର ପବନ 
ବୋହୂ ନ ଥାଏ | ଲନର ଫୁଲମାନେ ନିଷ୍ରଭ ଜଣା ପଡ଼ୁଥାନ୍ତି । ତାଙ୍କୁ କିଛି ଭଲ ଲାଗୁ 
ନ ଥାଏ । ପାଗ, ସମାଚାରପତ୍ର, ମନଚନ୍ଦାର ଅନୁପସ୍ଥିତି, ଆଗତ ସଂଧ୍ୟାର ଆତଙ୍କ, 
ରୁଚିର ନିଶ୍ବଳଙ୍କ ଚେହେରା ¬ ସମସ୍ତେ ମିଶି ତାଙ୍କୁ ଉଦ୍‌ବିଗ୍ନ କରି ସାରିଥାନ୍ତି । ତାଙ୍କର 
ଭାବ ବିଚାର କୂଳକିନାରା ପାଉନି । ଦୃଃଶ୍ଚିନ୍ଧା ଯୋଗୁଁ ବଙ୍ଗଲାର ବନ୍ଦ ଫାଟକ ବି ଖୋଲା 
ପ୍ରତୀତ ହେଲାଣି । ସିନେମା ପୋଷାକ ପରିହିତ କେତେଜଣ ଗୁଣ୍ଡା ଫାଟକ ଦେଇ 
ବଙ୍ଗଲାକୁ ପଶିଲେଣି ! ହାତରେ ଛୁରୀ ଧରିଥାନ୍ତି ! ଏ ଭଳିଆ ଦିବାସ୍ଵପରୁ ତ୍ରାହି 
ପାଇବାପାଇଁ ସେ ଯୋର ଜବରଦସ୍ତି ଆଖୁ ଦୁଇଟିକୁ ନିମିଳିତ କଲେ । କିଛି ବେଳ 
ପରେ ପୁଣି ଖୋଲିଲେ । ନିଜ ଦୁର୍ବଳତାକୁ ତିରସ୍କାର କରି ହସିଲେ ସାମାନ୍ୟ । ଏ 
ସବୁ ସନ୍ଗେ ମନେହେଲା, ଯେମିତି କିଛି ହଜି ଯାଇଛି । ଅତୀତ” ଆଉ ବବର୍ରମାନ' 
ହୋଇ ରହି ନାହିଁ । ସମ୍ମୁଖର ଲନ, ବାରଣ୍ଡାର ଗଦିବାଲା ରଙ୍ଗୀନ ବେତର ଚଉକି, 

ରୁମ୍ମାନଙ୍କରେ ଚଟାଣ ଯାକେ ଓହଳୁଥବା ପର୍ଦ୍ଦା, ଶାନ୍ତ ସ୍ନିଗ୍ଧ ପରିବେଶ ¬ ସବୁ କିଛି 
ତାଙ୍କୁ ଅସ୍ଵାଭାବିକ ମନେ ହେଲା ! ସତେଯେମିତି ସେ କୌଣସି ଏକ ସୁସଜିତ ଜାହାଜରେ 
ଆସୀନ ଏବଂ ଦୁର୍ଭାଗ୍ୟକୁ ଜାହାଜଟି ଜଳମଗ୍ନ ଅବସ୍ଥାରେ ! 

ମାଳି ଆସି ଉଷାଦେବୀଙ୍କୁ ଚୁପ ଚୁପ୍‌ କିଛି କହିଲା । ବିରକ୍ତିଭରା କଣ୍ଠରେ ମିଃ. 
ଟଣ୍ଡନ ପଚାରିଲେ, “ବଡ଼ ପାଟିରେ କହୁନୁ କାହିଁକି ୨? ଉଷାଦେବୀ ଉତ୍ତର ଦେଲେ, 
‘ତା'ର ସାହସ ତ ଦେଖ | ଅନ୍ଧାର ନ ହେଉଣୁ ଆସି ହାଜର । ଆଜି ସାଇକଲଟିଏ 
ଧରି ଆସିଛି । ଆମ ବାହାର ପାଚେରୀକୁ ଲାଗି ସାଇକଲ ଛିଡ଼ା କରିଦେଇ ନିଜେ 
ଖୁଣ୍ଟ ପାଖରେ ଯାଇ ବସିଲାଣି । ? 


ପ୍ରଶ୍ମିଳ ଦୃଷ୍ଟିରେ ସେ ମାଳି ଆଡ଼େ ଚାହିଁଲେ । ମାଳି କହିଲା, ‘ପତଳା ଶରୀର | 
ବୟସ ପଚିଶ ଛବିଶରୁ ଅଧ୍ଵକ ହେବନି । ସାହେବ ଆଦେଶ ଦେଲେ, ଏବେ ଯାଇ 
ଠିକ କରି ଦିଅନ୍ତି ତାକୁ ।” ମିଃ. ଟଣ୍ଡନ ମନା କଲେ । ଫୋନରେ ଥଆାନାବାଲାଙ୍କୁ ଏମିତି 
କଡ଼ା କରି କହିଲେ ଯେ, ସାଙ୍ଗ ସାଙ୍ଗେ ପୋଲିସ ପେଟ୍ରୋଲ ହାଜର ହୋଇଗଲା । 
ମାତ୍ର ସେତେବେଳେକୁ, ଯାହାର ଡର ଥଲା, ସାଇକଲ ଓ ସାଇକଲ-ଯାତ୍ରୀ ଅନ୍ତର୍ବାନ 
ହୋଇ ସାରିଥାନ୍ତି । 

ମା” ରୁଚି, ତୁ କିଛି ଖରାପ ଭାବିବୁନି । ମନରୁ ଗଢ଼ି ମୁଁ କିଛି କହୁନି । କିନ୍ତୁ 
ଏବେ ଠିକ କରି ପୋଲିସକୁ ମୁଁ ‘ଇନଭଲ୍ବ' କରିବାକୁ ଚାହେଁ । ତେଣୁ ଆମେ ନିଶ୍ଚିତ 
ହେବା କଥା ଯେ, ସେମାନଙ୍କ ପ୍ରଶ୍ନର ଉତ୍ତର ଦେଲାବେଳେ କିଛି ଏମିତି କଥା ନ 
ଆସୁ ଯଦ୍ଵାରା ..... | 

‘ପାପା, ତୁମେ ଜାଣିବାକୁ ଚାହୁଁଛ ତ ମୁଁ ସେ ଟୋକାକୁ ଜାଣେ କି ନାହିଁ ? 
ସିଧା କାହିଁକି ପଚାରୁନ ? କହୁନ, ସବୁ ମୋର ଦୋଷ ! ଦୁନିଆଁରେ ଯାହା ଯେଉଁଠି 
ହଉଛି, ତା'ପାଇଁ ମୁଁ ଦାୟୀ !' 


“ରୁଚି ପ୍ଜ... ।” 
‘ପାପା, ତୁମେ ମତେ କିଛି କୁହନା । ତୁମେ ସଦାବେଳେ ମତେ କାହିଁକି ...!' 
“ରୁଚି, ପିଜ୍‌..... ।” ବାପ-ଝିଅ ଭିତରେ କଥାବାରାଁ ସେଇଠି ବନ୍ଦ ହେଲା । 


ଫୋନ ରିଂ ହେଲା । କବର ଜଣେ ସାଙ୍ଗର ଫୋନ । କହୁଛି, ‘ଭାଇ, ଏତେ ନାରାଜ 
କାହିଁକି ? ପୁରା ସପ୍ତାହେ ହେଲା ତୁମର ଦେଖା ନାହିଁ । ଆଉ ସେ “ଇଭଟିଜ୍‌ର? କଥା 
କ'ଣ ହେଲୀ-? 

ରୁକ୍ଷ ସ୍ଵରରେ ସେ ଜବାବ ଦେଲେ, ‘କୋଉ ଇଭଟିଜର ?' 

ସରି । ମାତ୍ର ସେଦିନ ତୁମେ କହୁ ନ ଥଲ .... |” 

ହଁ, ଛୋଟିଆ କଥାଟିଏ ସେ । ଅସଲରେ ଏହି କିଛିଦିନ ହେଲା ମୋର .... ।' 

“ଆରେ ଆରେ । ହେଲା କ'ଣ ? ଏବେ ଦେହ କେମିତି ଅଛି ? 

ହେଲେ ଏ ସବୁ କଥାରେ ପରିବେଶର ଜଟିଳତା ଦିନକୁ ଦିନ ବୃଦ୍ଧି ପାଉଥାଏ । 
ପୋଲିସ ଆସେ; ଫେରିଯାଏ । ତା' ଆସିବା ଆଗଜୁ ଲୋକଟି ଛୁ ମନ୍ତର ହୋଇଯାଏ। 
ଏବେ ଘଟଣାର ସଦ୍ୟ ସଂସ୍କରଣ ହେଲା ଯେ, ପୋଲିସର ଗସ୍ତ ପରେ ପରେ ସେ 
କୁଆଡୁ ଆସିଯାଏ । ଆଜିକାଲି ସେ ଆଉ ଖୁଣ୍ଟକୁ ଆଉଜ୍ଚି ବସୁନି । ଆଖପାଖରେ 
ଚଲାବୃଲା ବି ଆରମ୍ଭ କରିଦେଲାଣି । ମନଚନ୍ଦା ବାବୁ ଆଜିଯାଏଁ ଗସ୍ତରୁ ଫେରି ନ ଥୁଲେ । 
ଫଳତଃ ଗୋୟେନ୍ଦା ବିଭାଗର ଜଣକୁ ଲୋକଟିର ସନ୍ଧାନ ନେବାର ଯୋଜନା 
ଯୋଜନାରେ ହିଁ ରହି ଯାଇଥାଏ । ପ୍ରସଙ୍ଗଟି ଉପରେ ଦିନୁ ଦିନ ପୋଲିସର ଗୁରୁତ୍ଵ ଦେବା 
ବି ହ୍ରାସ ପାଉଥାଏ । ଥାନାକୁ ଫୋନ କଲେ ଟେଲିଫୋନ୍‌ ଦାୟିତ୍ସରେ ଥବା ସିପାହୀ ମଧ୍ଯ 
ରୁକ୍ଷ ସ୍ଵରରେ ଜବାବ ଦିଏ, ‘ଠିକ ଅଛି ସାର । ଇନସ୍ପେକୃସର ବାବୁଙ୍କୁ ମୁଁ ଜଣାଇ ଦେବି ।” 
ଥରେ ଅଧେ ତ ଫୋନ କରିବା ସତ୍ତ୍ଵେ ବି ପୋଲିସ ପେଟ୍ରୋଲର ଦର୍ଶନ ମିଳିଲା ନାହିଁ । 
ଏ ପଟେ ରାତି ଦଶଟା ଯାଏଁ ସିଗାରେଟ ଟାଣି ଟାଣି ଜୀବଟି ଆରାମରେ ବୃଲି 
ଚାଲିଥାଏ । 


ସେଦିନ ସଂଧ୍ୟାରେ ହଠାତ୍‌ ରାସ୍ତାକଡ଼ରେ ବିଜୁଳିବତୀମାନ ଜଳି ଉଠିଲା: 
ବାରଲାଇଟ ଏବଂ ମଝି ମଝିରେ ମର୍କୁରୀ ବଲ୍‌ବ ଯୋଗୁଁ ଦୀପାବଳିର ବାତାବରଣ ସୃଷ୍ଟି 
ହେଲା । ମିଃ ଟଣ୍ଡନଙ୍କ ମନ ଉଲ୍ଲସିତ ହୋଇ ଉଠିଲା । ବ୍ବାଙ୍କୁ ଲାଗିଲା, ସମସ୍ୟାର 
ସମାଧାନ ହୋଇଗଲା । ଉତ୍‌ ଫ୍ରଲ୍ଲିତ ହୋଇ ସେ ଗେରେଜରୁ ଗାଡ଼ି କାଢ଼ିଲେ । କ୍ଲବ 
ବାହାରିଲେ | ରାସ୍ତାର ସେହି ନିର୍ବାରିତ କୋଣରେ ଗାଡ଼ିକୁ ଆସ୍ତେ କଲେ ! ଖୁଣ୍ଟ ତଳେ 
କେହି ନାହାନ୍ତି । ତାଙ୍କୁ ଆଶ୍ଵାସନା ମିଳିଲା । ହେଲେ ତାଙ୍କୁ ଜଣା, ଏ ଆଶ୍ଧାସନାର 
କୌଣସି ମୂଲ୍ୟ ନାହିଁ । ଗାଡ଼ିର ଗତି ବଢ଼ାଇବା ସକାଶେ ସେ ଏକ୍ସିଲେଟରରେ ଯୋର 
ଦେଲେ । କିନ୍ତୁ ପାଦରେ ବଳ ନ ଥୁଲା । ସେତେବେଳକୁ ତାଙ୍କ ନଜର ପଡ଼ି ସାରିଥୂଲା- 
ଖୁଣ୍ଟର ପଚାଶ ଗଜ ଦୂରରେ ସ୍ଥିତ ଗଛ ତଳେ ସାଇକଲଟିଏ ଛିଡ଼ା ହେଇଛି ଏବଂ ତା' 
ଉପରେ ବସି ଜଣେ ଲୋକ ସିଗାରେଟ ଟାଣୁଛି । 


ତାଙ୍କୁ ଭାରି ରାଗ ମାଡ଼ିଲା | ଅନ୍ୟାୟ ଓ ଅନାଚାର ବିରୁଦ୍ଧରେ ଏତେ ବେଶି ରାଗ 
ଆଗରୁ କେବେ ତାଙ୍କୁ ମାଡ଼ି ନ ଥଲା । ସେ ଆଗ ଛକରୁ ଗାଡ଼ିକୁ ବୁଲେଇ ଦେଇ ବଙ୍ଗଲାକୁ 
ଫେରି ଆସିଲେ । ବ୍ରେକକୁ ଖୁବ ଯୋରରେ ଚାପି ସେ ଗାଡ଼ି ଛିଡ଼ା କଲେ । ଧଡ଼ାସ କରି 

୯୨ /ଶ୍ରୀଲାଲ ଶୁକ୍ଲଙ୍କ କେତୋଟି ଗଳ 


ଗାଡ଼ିର ଦରଜା ବନ୍ଦ କଲେ । ତେଣିକି ଘର ଭିତରକୁ ପଶିଲେ । ପାଟିରୁ ବାହାରିଲା, 
ଶଳା ହାରାମି, ଭଦ୍ରଲୋକଙ୍କୁ ରଖୁ ଦେବନି ଏଠି ।” 

ଏପରି ଅଶ୍ଲୀଳ ଭାଷା ପ୍ରୟୋଗ କରି ସେ ଅନେକ ବର୍ଷ ହେଲା କାହାକୁ ଗାଳି 
କରି ନ ଥଲେ । 

ଉଷାଦେବୀ ଆଜିକାଲି ଆଉ ଉଚ୍ଚ ଭଲ୍ମ୍ୟୁମରେ ଟେପ ଶୁଣନ୍ତିନି । କଥାବାର 
ବେଳେ ତାଙ୍କୁ ଟେପ୍‌ର ଭଲ୍ୟୁମ୍‌ କମ୍‌ କରିବାକୁ ପଡ଼େନି । କହିଲେ, ‘ଆଜି ବି ଛିଡ଼ା 
ହେଇଛି ? 

ହଁ, ଯାହା ବି ହେଉ, ସମସ୍ୟାକୁ ପୂର୍ଣ୍ଣାହୃତି ଦେବାକୁ ହେବ । ତୁମେ ମାଳିର ଗା 
ଲୋକଙ୍କ କଥା କହୁଥିଲ ନା ?” 

“ମାଳି ନିଜେ କହୁଥିଲା ସେ କଥା | ତାଙ୍କ ଗାଁର କୁଆଡ଼େ ଅନେକ ଲୋକ ଏଇଠି 
ରିକ୍ସା ଚଳାନ୍ତି; କିଛି ଲୋକ ଗୁପଚୁପ ବିକରଚ୍ତି । ସମସ୍ତେ ମାଳିର ନିଜ ଲୋକ । 
କହୁଥିଲା ସାହେବ ଯଦି ଆଦେଶ ଦେବେ, ଦିନ ଗୋଟାକରେ ତାକୁ ଠିକ କରିଦେବି । 
କେହି ଜାଣି ବି ପାରିବେନି । ବଙ୍ଗଲାର ସାହେବଙ୍କର ଯେ କେତେ ବଳ ଥରେ ଜାଣିଲେ 
ଲୋକଟି ଆପେ ଆପେ ଉଭାନ ହେଇଯିବ । କହୁଛି, ତାର ଜଣେ ସାଙ୍ଗକୁ କୁଆଡ଼େ ବଡ଼ 
ବଡ଼ ଗୁଣ୍ଡା ବି ଜାଣନ୍ତି । ଗୀରେ ହତ୍ୟା ମାମଲାରେ ପଡ଼ି ଏଠିକି ଚାଲି ଆସିଛି । ନୀ 
ବଦଳେଇ ଏଠି କୁଆଡ଼େ ପାନ ଦୋକାନ କରେ | ତା’ ନା ଶୁଣିଲେ କୁଆଡ଼େ ଏ 
ଲୋକଟିର ପିଳେହି ପାଣି ହୋଇଯିବ ।” 


ମାଳିର ଅଜାଚିତ ସହଯୋଗକୁ ନେଇ ଘରେ ଆଗରୁ ବି ଚର୍୍ଟା ହେଇଛି । ପ୍ରଥମେ 
ଶୁଣିଲା ପରେ ମିଃ. ଟଣ୍ଡନ ରାତିରେ ଶୋଇ ପାରିଲେନି । ତାଙ୍କୁ ଲାଗିଲା, ସଫାସୁତୁରା 
ରାଜରାସ୍ତା ଛାଡ଼ି ସେ ତେଢ଼ା ମେଢ଼ା ସୁଡ଼ଙ୍ଗର ବାଟ ଧରୁଛନତ୍ତି । ତାଙ୍କୁ ଡର ମାଡ଼ିଲା, 
ସହଯୋଗ ଦେଲା ପରେ ମାଳିର ସହଚରମାନେ ଆଜୀବନ ତାଙ୍କଠାରୁ ପଇସା ଠକି 
ନେବାକୁ ଚେଷ୍ଟା କରିବେ; ଅପରାଧ ଜଗତରେ ତାଙ୍କୁ ତାଲିକାଭୁକ୍ତ କରିଦେବେ; ପ୍ରତି 
ପାଦରେ ତାଙ୍କ ପାଖକୁ ସାହାଯ୍ୟ ପାଇଁ ଧାଇଁବେ; ସୁପାରିଶ ପାଇଁ ଆସିବେ । ସେମାନଙ୍କ 
ପାଇଁ ଜମାନତ ଯୋଗାଡ଼ କରିବାକୁ ପଡ଼ିବ; ତାଙ୍କଠାରୁ ମୋଟା ରକମର ଅର୍ଥ ଦାବୀ 
କରିବେ; ମିଃ. ଟଣ୍ଡନ ପ୍ରତିକ୍ଷଣରେ ସେମାନଙ୍କ ବ୍ଲେକମେଲର ଶୀକାର ହେବେ । ସେଦିନ 
ମାଳିର ଆସନ୍ନ ସହଯୋଗକୁ ସେ ପ୍ରତ୍ୟାଖ୍ୟାନ କରି ଦେଇଥୁଲେ । 

ମାତ୍ର ଆଜି ଆଉ ନୁହେଁ । କହିଲେ, ଠିକ୍‌ ଅଛି, ମାଳିକୁ ଡାକ । କଥାବାରା 
କରିନେବା । କାଲି ଯାକେ ମାମଲା ରଫାଦଫା ହେବା କଥା ! 

ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ/ ୯୩ 


ଆଗରୁ ଡରୁଥଲେ, ଏ ଘଟଣା ପରେ ମାଳି ଓ ତାଙ୍କ ଭିତରେ ସଂପର୍କର ନିଶ୍ଚୟ 
ନୂଆଁ ସମୀକରଣ ସୃଷ୍ଟି ହେବ । ମାତ୍ର ଏବେ ରାଗର ମାତ୍ରା ଏତେ ଅଧକ ଥୁଲା ଯେ, 
ତିଳ ପ୍ରମାଣ ସେ ଡର କାହିଁ କୁଆଡ଼େ ଉଡ଼ି ଛିନଛତର ହେଇଗଲା । 

ହେଲେ ଏତେ ଆୟୋଜନ ସବୁ ବେକାର ଗଲା, କାରଣ ତା” ପରଦିନ 
ସଂଧ୍ୟାରେ ସେ ଗୁଣ୍ଡା ଆସିଲା ନାହିଁ । ରାସ୍ତା ଉପରେ ବିଛୁରିତ ବିଜୁଳିର ନିର୍ମଳ 
କିରଣରେ ସୁଖ ଓ ଶାନ୍ତିର ଢେଉ ଖେଳିବାକୁ ଲାଗିଲେ | ସାଇକଲ ଓ ସାଇକଲ ଯାତ୍ରୀର 
କାହିଁ କେଉଁଠି ଛାୟା ବି ପଡ଼ି ନ ଥାଏ । ମାଳି ଓ ତା'ର ଲୁକ୍କାୟିତ ସହଚରମାନେ ତିନି 
ଚାରିଘଣ୍ଟା ପର୍ଯ୍ୟନ୍ତ ଅପେକ୍ଷା କଲା ପରେ ନିରାଶ ହୋଇ ଫେରିଗଲେ । ତୃତୀୟ, ଚତୁର୍ଥ 
ଓ ପଞ୍ଚମ ରଜନୀରେ ବି ପୂର୍ବବତ ଦୃଶ୍ୟ । ରାସ୍ତାରେ କାହାରି ଅପେକ୍ଷାରେ ଦିନ 
କାଟୁଥୁବା ସେହି ଗୁଣ୍ଡା ଜଣକ ବୋଧହୁଏ ଇଲାକା ଛାଡ଼ି କାହିଁ କୁଆଡ଼େ ଅର୍ନ୍ତବଧ୍ୟାନ 
ହୋଇଗଲାଣି । 


ଏସବୁ ସତ୍ତ୍ଵେ ଟଣ୍ଡନ ପରିବାରକୁ ତା” ଦାଉରୁ ରକ୍ଷା ମିଳି ନ ଥାଏ। 
ଯେତେବେଳେ ମାଳିର ସହଚରମାନେ ବଙ୍ଗଲାର ଆଖପାଖରେ ପହରା ଦିଅନ୍ତି, 
ପରିବାରର ବ୍ୟାକୁଳତା ଓ ଆଶଙ୍କା ସୀମା ପାର କରିଯାଏ ! କିଛି କ'ଣ ଘଟିବାର 
ବା ଶୁଣିବାର ବ୍ୟଗ୍ରତାରେ ବଙ୍ଗଲାର ବହିପତ୍ର, ସାଙ୍ଗୀତିକ ଟେପ ଓ ତା'ର ରେକର୍ଡ଼, 
ତାସଖେଳ ଏବଂ ବିଳାସର ବାକୀ ସମସ୍ତ ସାଜ ସରଞ୍ଜାମ ସ୍ଥିର ନିଶ୍ଚଳ ହେଇ ପଡ଼ି 
ରହଚ୍ତି । ଟଣ୍ଡନ ପରିବାର ସେ ଅଜ୍ଞାତ ବ୍ୟକ୍ତି ବଦଳରେ ଏବେ ସ୍ଵୟଂ ନିଜର ଆତଙ୍କରେ 
ଛଟପଟ ହେଉଥଲା । 


ହଠାତ ସେଦିନ ସମାଚାରପତ୍ରରେ ପ୍ରକାଶିତ ଗୋଟିଏ ଫଟୋ ଏବଂ ଛୋଟ 
ଖବରଟିଏ ସମସ୍ୟାର ଆଶୁ ସମାଧାନ କରିଗଲା । ତାଙ୍କର ଏହି ନୂଆ ସଂଭ୍ରାନ୍ତ 
କଲୋନୀର ରାସ୍ତା ଆଗରେ ଯାଇ ଏକ ରମଣୀୟ ସ୍ଥାନରେ ମିଶୁଥୁଲା । ସେଠି ନଦୀ- 
ନାଳ ବୋହୂଥଲେ, ନୁଆଁ କରି ଜଙ୍ଗଲ ତିଆରି ହେଇଥଲା, ଲତା-କୁଂଜ ଶୋଭା 
ପାଉଥୂଲେ, ହରିଣ ଚରୁଥଲେ, ସୁରମ୍ୟ ପାହାଡ଼ ଥଲା, ପିକନିକ ପାଇଁ ଆବଶ୍ୟକ 
ହେଉଥିବା ନିର୍ଜ୍ଚନତା ଓ ଆକର୍ଷଣୀୟ ଘାଟୀମାନେ ରହିଥୂଲେ । ସଂକ୍ଷେପରେ କହିବାକୁ 
ଗଲେ ପର୍ଯ୍ୟଟନ ଓ ବନବିଭାଗର ମିଳିତ ଉଦ୍ୟମରେ ସେଠି ପର୍ଯ୍ୟଟକମାନଙ୍କ ପାଇଁ 
ସ୍ବର୍ଗର ସର୍ଚ୍ଚନା କରାଯାଇଥୁଲା । ସେଇଠି ନର୍ଦ୍ଦମାରେ ଗୋଟାଏ ଭଙ୍ଗା ସାଇକଲ ଏବଂ 
ନିକଟସ୍ଥ ବୁଦାମୂଳେ ଅର୍ଵଗଳିତ ଅବସ୍ଥାରେ ଶବଟିଏ ମିଳିଥୂଲା । ସମ୍ବାଦପତ୍ରରେ 
ସାଇକଲ ଓ ଲାସର ଫଟୋ ପ୍ରକାଶିତ ହେଇଥାଏ ! ସାଙ୍ଗରେ ଛୋଟିଆ ସମ୍ବାଦଟିଏ । 

୯୪ /ଶ୍ରୀଲାଲ ଶୁକ୍ଳଙ୍କ କେତୋଟି ଗଳ୍ପ 


ଉଲ୍ଲେଖ ଥାଏ : ଲାସ କୌଣସି ଅଜ୍ଞାତ ବ୍ୟକ୍ତିର । ସମସ୍ତ ପ୍ରଚେଷ୍ଟା ସନ୍ଗେ ପୋଲିସ ଏ 
ଯାଏଁ ତା'ର ଠିକଣା ପାଇ ପାରିନି ! ଅତି ନୃଶଂସ ଭାବରେ ହତ୍ୟା କରା ଯାଇଥୁଲା ତାକୁ । 
ଦେହରେ ପଚିଶ ତିରିଶଟି ଛୁରାଘାତର ଚିହୁ ରହିଛି, ଇତ୍ୟାଦି ଇତ୍ୟାଦି । 


ନିହତ ବ୍ୟକ୍ତିଟି ନିର୍ିଷ୍ଠଘରାବରେ ସେ ନା ଆଉ କିଏ ¬ ତାହା ଏ ଯାଏଁ ପ୍ରମାଣିତ 
ହୋଇ ନ ଥାଏ । ତଥାପି ସମ୍ବାଦପନ୍ରରେ ଲାସ ଓ ସାଇକଲର ଫଟୋ ପ୍ରକାଶିତ ହେବା 
ଦିନରୁ ବଙ୍ଗଲା ଆଖ ପାଖରେ ମାଳିର ସହଚରମାନଙ୍କୁ ଆଉ ଡ୍ୟୁଟି ଦେବାକୁ ପଡ଼ିଲା 
ନାହିଁ । ଠିକ୍‌ ସେହିଦିନ ମିଃ ଟଣ୍ଡନ ଉଷାଦେବୀଙ୍କ ସାଙ୍ଗରେ ରହସ୍ୟଟିର ଅନ୍ୟସବୁ 
ସମ୍ଭାବନାଗୁଡ଼ିକ ଉପରେ ମଧ୍ଯ ରେଖାପାତ କଲେ | ମତେ ଲାଗୁଛି, ଲୋକଟିର ଦୃଷ୍ି 
ଆଦୌ ଆମ ଘର ଆଡ଼େ ନ ଥୁଲା । ବରଂ ରାସ୍ତା ଆର କଡ଼େ ନୂଆଁ ହୋଇ ଆରମ୍ଭ 
ହୋଇଥବା ସାଂଧ୍ୟକାଳୀନ ବ୍ୟାଙ୍କ ଉପରେ ରହିଥୁଲା ।” ନିଜ ଯୁବାବସ୍ଥାରେ ପଢ଼ିଥବା 
କେତୋଟି ଗୋୟେନ୍ଦା ଉପନ୍ୟାସର କଥାବସ୍ତୁକୁ ମନେ ପକାଉ ଉଷାଦେବୀ କହିଲେ, 
“ଏଥରେ ଅସମ୍ଭବ କିଛି ନାହିଁ । କେବେ କେବେ ଡାକୁମାନେ ବେଙ୍କ ଡକାୟତି କରିବା 
ପୂର୍ବରୁ ମାସ ମାସ ଧରି ସେଠିକାର କାର୍ଯ୍ୟପ୍ରଣାଳୀ ଉପରେ ଗଭୀର ଅଧ୍ୟୟନ କରନ୍ତି ।' 
ସେ ଯାହା ହେଉ ମିଃ ଟଣ୍ଡନ ପରିବାର ଏବେ ନିଶ୍ଚିନ୍ତ ରହିଲେ । ବେଙ୍କ ଡକାୟତିର 
ସମ୍ଭାବନା ଯୋଗୁଁ ଘଟଣାଟି କୌଣସି ଚାଲୁ ସିନେମାର ଗରମାଗରମ କଥାବସ୍ତୁ ଅପେକ୍ଷା 
କମ୍‌ ରୋମାଞ୍ଚପୂର୍ଣ୍ଣ ମନେ ହେଉ ନ ଥାଏ ! 


ତା” ପରଦିନ ଠାରୁ ମାଳି ତାଂ ବଗିଚା ଓ ଫୁଲର ପାରମ୍ପରିକ ସେବାରେ ତନ୍ମୟ 
ହୋଇ ରହିଲା । ମିଃ ଟଣ୍ଡନ ନିୟମିତ କବ ଗଲେ | ଉଚ୍ଚ ଭଲ୍ୟୁମରେ ଉଷାଦେବୀ 
ମୁନିବର ଅଲ୍ଲୀ ଖା କଣ୍ଠର ଶୁଦ୍ଧ କଲ୍ୟାଣ ରାଗ ଓ ବି.ଚି. ଯୋଗଙ୍କର ଭାଓଲିନ ବାଦନ 
ଶୁଣିବାକୁ ଲାଗିଲେ । ରୁଚି ସ୍ବେଚଛୁପୂର୍ବକ ନିର୍ଭୟରେ ଆଲୋକିତ ରାସ୍ତା ପାରି ହୋଇ 
ଉ୍ିଳାର ବଙ୍ଗଲାକୁ ଗଲା । ଫୁଲ, ଗଛଲତା, ସୋଫା ଓ ପର୍ଦାର ସୁକାନ୍ତି ପୁଣି ଅରେ 
ବଙ୍ଗଲାକୁ ଅବତରିତ ହେଲେ । ଆତଙ୍କର କଳାଛାୟା ଅଦୃଶ୍ୟ ହେଲା । ଉତ୍ପାତ ଓ 
ବିପୁାତର କାହାଣୀ ଶେଷ ପାଇଲା । ସୂର୍ଯ୍ୟ ସୁପ୍ରଭ ଦେଖାଗଲେ; ଆକାଶ ଫରଚା 
ଦିଶିଲା ! ଚନ୍ଦ୍ରର କିରଣ ମନୋରମ ପ୍ରତୀତ ହେଲା । ମିଃ ଟଣ୍ଡନଙ୍କର ଆଇ.ଏଫ.ଏସ୍‌ 
ପୁତ୍ରର ପତ୍ରମାନ ପୁଣିଥରେ ବିଦେଶର ଉକ୍ସଣ୍ଡାପୂର୍ଣ୍ଣ ବାର୍ରଭାଁ ବହନ କରି ଚର୍ଟାର ମୁଖ୍ୟ 
ପ୍ରସଙ୍ଗ ହେଲେ । ରୁଚି ତା” ଚିତ୍ରକଳାର ଏକକ ପ୍ରଦର୍ଶନୀ ନିମନ୍ତେ ଆବଶ୍ୟକ ପ୍ରସ୍ତୁତି 
ମଧ୍ଯ ଆରମ୍ଭ କରିଦେଲା | 

ସମାଚାରପତ୍ରର ପ୍ରଥମପୃଷ୍ଠାରେ ମିଃ ଟଣ୍ଡନଙ୍କର ପୁଣି ଆଜ୍ଚିକାଲି ମନ ଲାଖ୍‌ 
ଗଲାଣି । ତୃତୀୟ ଓ ସପ୍ତମ ପୃଷ୍ଠାର ଭୟାନକ ଦୁନିଆଁ ଏକ ଦୃଃସ୍ଵପ୍ନ ପରି ମସ୍ତିଷ୍ଠରୁ 


Digitized by srujanika@gmail.com 


ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍/ ୯୫ 


ତିରୋହିତ ପ୍ରାୟ ସ୍ଥିତିରେ । ତାହା ଏତେ ମାତ୍ରାରେ ତିରୋହିତ ଯେ ସମ୍ବାଦପତ୍ରରେ 
ଯେଉଁଦିନ ପ୍ରକାଶିତ ହେଲା, ଲାସଟି ବୋଧହୁଏ ଜଣେ ନକ୍ସଲବାଦୀର ଏବଂ ହତ୍ୟାର 
କାରଣ ଆନ୍ତରିକ କଳହ ହୋଇପାରେ, ମିଃ ଟଣ୍ଡନଙ୍କର ଦୃଷ୍ଟି ତୃତୀୟ ପୃଷ୍ଠାକୁ ଯିବାକୁ 
ବେଳ ପାଇଲାନି । ପ୍ରଥମ ପୃଷ୍ଠାରେ ପ୍ରକାଶିତ ଚୀନ ଓ ଭିଏତନାମ ମଧ୍ଯରେ ଆରମ୍ଭ 
ହେଇଥ୍‌ବା ଯୁଦ୍ଧ ଭିତରେ ସେ ଅଟକି ରହିଲେ ! ତାଙ୍କୁ ଜଣା ବି ପଡ଼ିଲା ନି ଯେ, 
ବିଜୁଳି ଆଲୁଅର ଯଥୋଚିତ ପ୍ରକାଶ ସତ୍ତ୍ବେ ତାଙ୍କ ଚାରି ପାଖ ପାଚେରୀ ଆରକଡ଼େ 
ବିଦ୍ୟମାନ ଦୁନିଆଁରେ କିଛି ବି ପରିବର୍ଭନ ହୋଇନି । ସ୍ଥିତି ବିଲକୁଲ ଆଗଭଳି ! 


g 

ଛକ 


[କରେ ନିର୍ବାଚନ ପୋଷ୍ଟର, ପତାକା ଓ ଲାଉଡ଼୍‌ସିକରରେ ଭର୍ଭି ଚାରି ପାଞ୍ଚଟି 
ଜୀପ୍‌ ଛିଡ଼ା ହୋଇଥିଲେ । ଜୀପର ବନେଟରେ ଆସୀନ ନିର୍ବାଚନ ସେନାନୀ ନିଜ ନିଜ 
ପ୍ରାଥୀଙ୍କ ହନୁମାନ ଚାଳିଶା ପଢୁଥାନ୍ତି । ଲୋକ ଭିଡ଼ର ରୂପ ନେଇ ସାରିଥାନ୍ତି । 


ଛକରେ ଜଣକ ଉପରେ ହଠାତ୍ଵ ଜୀପ ମାଡ଼ିଗଲା । ଜୀପ ତଳୁ ତାକୁ ଅଣା 
ହେଲାବେଳକୁ ବିଚାରାର ମଣିଷତ୍ଵ ଉଭାନ୍‌ ହୋଇ ସାରିଲାଣି । ଲୋକେ ‘ଇନକିଲାବ୍‌ 
ଜିନ୍ଦାବାଦ' ଆଦିର ସ୍ଲୋଗାନ୍‌ ଦେଲେ । ଆଦି” ରେ ଦୋ ଅକ୍ଷରି ମଧ୍ୟ ମିଶିଥୁଲା । 


ଜୀପ୍‌ରେ ନାରଙ୍ଗୀ ରଙ୍ଗର ନିର୍ବାଚନ ପତାକା । ଜଣେ ବାହାରି ବନେଟରେ 
ଚଢ଼ିଗଲା । ଭିଡ଼ ଉପରେ ନଜର ବୁଲାଇ ନିଶ୍ଚିତ ହେଲା ଯେ, ସାରାଦେଶଟା ତା'ର 
ଜମିଦାରି । କନ୍ୟାକୁମାରୀରୁ ମାନସରୋବର ଏବଂ ଅଟକରୁ କଟକ ଯାଏଁ ଦେଖୁବା 
ଠାଣିରେ ପୁଣି ଥରେ ଭିଡ଼କୁ ଦେଖୁସାରି ସେ କହିଲା, ବନ୍ଧୁଗଣ, ଶାର୍ତି ଶାନ୍ତି । ଜୀପ୍‌ର 
ତ୍ରାଇଭରକୁ ପୋଲିସ ହାଜତକୁ ପଠା ସରିଲାଣି । ତେଣୁ ଆପଣମାନେ ଶାନ୍ତ ହୁଅନ୍ତୁ ।” 

‘ହେଲେ ପୋଲିସତ ଆସିନାହିଁ ।” ଭିଡ଼ ଭିତରୁ ଜଣେ କେହି ପାଟି କଲା । 
ସତକଥା, ସଚରାଚର ଯେମିତି ହୁଏ, ପୋଲିସ ଘଟଣାସ୍ଥଳକୁ ଆସି ନ ଥାଏ, ଅଧା 
ବାଟରେ ଥାଏ । 

“ଠିକ୍‌ କଥା । କିନ୍ତୁ ଜଣେ କନେଷ୍ଟବଳ ଆରମ୍ଭରୁ ଆମ ଜୀପରେ ଥୁଲା | ତା’ 
ଜିମାରେ ଆମେ ଡ୍ରାଇଭରକୁ ଥାନାକୁ ପଠାଇ ସାରିଛୁ ।” ବକ୍ତାର ମୁଖମଣ୍ଡଳରୁ ଏକ 
ଦୂରଦ୍ରଷ୍ଟାର ତେଜ ଫୁଟି ଉଠୁଥାଏ । ଭିଡ଼ର ଦାବି- ଆମେ ଜୀପରେ ନିଆଁ ଲଗେଇ ଦେବୁ । 

‘ନା, ବନ୍ଧୁଗଣ ! ସେଥୂ ପାଇଁ ଆଉ ବେଳ ନାହିଁ । ଉଛୁର କରିଦେଲେ 
ଆପଣମାନେ । କଥଆାବାର୍ରା, ବିଚାର ଆଲୋଚନାର ପ୍ରକ୍ରିୟା ଆରମ୍ଭ ହେଲା ପରେ 
ସେଠାରେ ହିଂସାର ଆଉ ସ୍ଥାନ ନଥାଏ ।' 

କିଛି ଲୋକ ମୃତ ବ୍ୟକ୍ତିକୁ ଥାନା ଆଉ ଡାକ୍ତରଖାନା ବାଟ ଦେଇ ଶ୍ଵଶାନକୁ 
ନେଲେ | ଛକରେ ପାଟିଗୋଳର ମାତ୍ରା ବଢ଼ିଲ। । ମୋଟରବାଲାଙ୍କ ସହ, ବିନା 

ମୋଟରବାଲାଙ୍କ ଶ୍ରେଣୀ ସଂଘର୍ଷ, ପୂର୍ବରୁ ଘଟିଥ୍ବା ଅଘଟଣର ସ୍ମରଣ, ଗୀତାର ଉଦ୍୍ତି, 
ଜୀବନଟା ପାଣି ଭଳି ତତ୍ର ବିଶ୍ଲେଷଣ ସବୁ ସାମିଲ ଥୁଲେ ପାଟିଗୋଳରେ | ଛକର 
ଅନତି ଦୂରରେ ନିର୍ବାଚନ ସଂଗ୍ରାମର ଟ୍ୟାଙ୍କ — ଅର୍ଥାତ ପୋଷ୍ଟର ବାଜି, ଡାକବାଜି ଯନ୍ତ୍ର 


—~ 


ଛୁଟିଲା ଏବଂ ଭାଷଣର କମାଣ ଗର୍ଜି ଉଠିଲା । 


ଛକର ଗୋଟାଏ କଡ଼ରେ କଫି ହାଉସ । ଧୂଆଁ ଯେଉଁଠି, ନିଆଁ ସେଇଠି 
ନ୍ୟାୟରେ କେତେଜଣ ବୁଦ୍ଧିଜୀବୀ ସେଇଠି । ସମସ୍ୟା ଭିତରେ ସମସ୍ୟା ଖୋଜି ଖୋଜି 
ସମସ୍ତେ ସମସ୍ୟାଗ୍ରସ୍ତ ! ଦୁର୍ଘଟଣା ଖବର ଶୁଣି ତନ୍ମଧ୍ୟରୁ ଜଣେ କହିଲେ, 'ଦେବୀଦୀନ 
ବାବୁ ଆଉ ଇହଜଗତରେ ନାହାନ୍ତି ।” 

- କ'ଣ କହିଲ ? ଦେବୀଦୀନ ବାବୁ ? 


¿ “ହଁ, ସେ ଆଉ ଇହଜଗତରେ ନାହାନ୍ତି । ଜୀପ ଦୁର୍ଘଟଣାରେ ତାଙ୍କର ପ୍ରାଣ 
ଗଲା । 


- କିଏ ସେ | 


- ଦେବୀଦୀନ ବାବୁଙ୍କୁ ଜାଣିନ ? ସ୍ବାଧୀନତା ସଂଗ୍ରାମୀ । ତିନି ତିନି ଅର ଢେଇ 
ଯାଇଛନି - ୧୯୨୧, ୧୯୨୬, ପୁଣି ୧୯୪୨ ମସିହାରେ । ବୁଢ଼ା ଖୁବ୍‌ 
ସ୍ଵାଭିମାନୀ ଥୁଲା । ସ୍ଵାଧୀନତା ସଂଗ୍ରାମୀବାଲା ପେନସନ ବି ଛୁଇଁଲା ନାହିଁ । ମନ୍ତ୍ରୀପଦ, 
ଖଦିବୋର୍ଡ଼ ଅଧ୍ୟକ୍ଷ କାହାରି ଲୋଭ ଚଢ଼ି ନ ଥୁଲା ତାକୁ । ଭାରତ ସେବକ ସମାଜର 
ଜୀପ ଓ ଭରତ୍ତାକୁ ବି ଲାତ ମାରିଥୂଲା । ସାମାନ୍ୟ ପାଗଳା କିସମର । ଆଜି ଜୀପ 
ତଳେ ତା'ର ପ୍ରାଣ ଗଲା । 

ସରକାରୀ ଅଫିସରେ ଚାକିରୀରତ ଜଣେ ବୃ ଵି ଜୀବୀ ମତ ଦେଲେ, 
‘ସତରେ ? ଦେବୀଦୀନ ବାବୁ ? ମାନେ ଦେ-ବୀ-ହୀ-ନ ବାବୁ ! ଆରେ, ଆମ 
ଅଞ୍ଚଳର ଜଣେ ଜଣାଶୁଣା ଶହୀଦ ଥୂଲେ ସେ । ତାଙ୍କ ମୃତ୍ୟୁରେ ଆଜି ସରକାରୀ ଅଫିସ 
ବନ୍ଦ ହେବା କଥା । ଦୋକାନ ବଜାର ମଧ୍ୟ ।” 

- ଏ ଭଳି ମଉକା ପାଇଁ ମୁଁ କବିତାଟିଏ ଲେଖୁଛି । କିନ୍ଧୁ ପେପରବାଲା ବହୁତ 
କମ୍‌ ପଇସା ଦିଅନ୍ତି । ତାଙ୍କୁ କାହିଁକି ଦେବି ? ଆଉ ଢଣେ କହିଲେ । 

ଦଣ୍ଡାୟମାନ ଜୀପ ଚାରିକଡ଼େ ନିର୍ବାଚନ ବାଲାଙ୍କ ଭିଡ଼ ବଢ଼ିଲା । ସବୁ 'ପାର୍ଟିକୁ 
ଏହି ଦୁର୍ଘଟଣ। ଯୋଗୁଁ ଏକ ଗଭୀର ଧକ୍କା ପହଞ୍ଚୁଛି 

ରାଜନୀତିର ବୀ କଡ଼େ ଧାବମାନ ପାର୍ଟିର ପ୍ରାର୍ଥୀ ନିଜେ ଜୀପର ବନେଟକୁ 
ଚଢ଼ିଗଲେଣି । ବଡ଼ ପାଟିରେ କହୁଥାନ୍ତି, ଭାଇମାନେ, କୁହନ୍ୁ ଭଲା, ହତ୍ୟାକାରୀକୁ 

୯୮ /ଶ୍ରୀଲାଲ ଶୁକ୍ସଙ୍କ କେତୋଟି ଗଛ 


କି ଆପଣ ଭୋଟ ଦେବେ ? ଜଢୀପ ମଡ଼େଇ ଅମର ଶହୀଦ ଦେବୀଦୀନବାବୃଙ୍କ 
ପ୍ରାଣହନ୍ତା କି କେବେ ଆପଣମୀନଙ୍କ ଭୋଟ ପାଇବାକୁ ଯୋଗ୍ୟ ? 

“ଗାଡ଼ି ତଳେ ପଡ଼ି ପ୍ରାଣ ଦେଲା ଉତ୍ତାରୁ ସିନା ଅମର ଶହୀଦ ହେଲେ । ଆଗରୁ 
ତ ନ ଥୁଲେ ।” ଜଣେ ଭିଡ଼ ଭିତରୁ ପାଟି କଲା । 

ଆଉ ଜଣେ କହିଲା, ‘ସମସ୍ତେ ଜାଣନ୍ତି ଏକଥା | ଅମର ଶହୀଦଟା ଏଭଳି ଏକ 
ପଦବୀ ଯା ପଛରେ ସର୍ବଦା ବନ୍ଧନୀ ଥାଏ ଏବଂ ବନ୍ଧନୀ ମଧ୍ୟରେ 'ମରଣୋର୍ତର' ବା 
‘ ପୋସ୍ତମସ” ଲେଖା ଯାଇଥାଏ | 


ଆଉ ଏକ ଜୀପ୍‌ର ଡାକବାଜି ଯନ୍ତ୍ର ବୁଲେଇ ବାଲେଇ ସେହି କଥାକୁ ଦୋହରାଉ 
ଥାଏ, ‘କଣ ପ୍ରତିକ୍ରିୟାବାଦୀକୁ, ସମାଜର ଶତୁକୁ, ହତ୍ୟାକାରୀକୁ ଆପଣମାନେ କେବେ 
ଭୋଟ ଦେବେ ?” 


ଠିକ୍‌ ଏତିକିବେଳେ ହତ୍ୟାକାରୀ ଆଖ୍ୟାପ୍ରାପ୍ତ ପାର୍ଟିର ଆଉ ଏକ ଜୀପ ଆସି 
ସେଠି ପହଞ୍ଚଲା । ଜଣେ ବ୍ୟକ୍ତି ଜୀପ୍ରୁ ଉତୁରି ବନେଟ ଉପରକୁ ଚଢ଼ିଲେ । ଲୋକ 
ଜୀପ ଆଡ଼କୁ ମାଡ଼ି ଯିବା ଉପରେ ! ବନେଟରେ ଦଣ୍ଡାୟମାନ ନେତା ନିଜ ବକ୍ତବ୍ୟରେ 
କହିଲେ, ‘ଭାଇମାନେ, ଅମର ଶହୀଦ ଦେବୀଦୀନବାବୁଙ୍କ ମୃତ୍ୟୁ ଆମ ସମସ୍ତଙ୍କୁ 
ବାଧ୍ଛି । ତାଙ୍କର ବୟସ ହୋଇ ଆସିଥୁଲା । ଜୀପ ତଳକୁ ଆସିଗଲେ । ଜାଣି ପାରିଲେ 
ନାହିଁ । ଜୀପର ଭାର ସମ୍ଭାଳି ପାରିଲେ ନାହିଁ । ଏସବୁ ସତ୍ତ୍ଵେ, ତାଙ୍କ ସଂପର୍କରେ 
ଆଲୋଚନାର ଆଜି ବିଶେଷ ଆବଶ୍ୟକତା ରହିଛି । ଘଟଣାକୁ ନେଇ ପୋଲିସ ମଧ୍ୟ 
ତଦନ୍ତ ଆରମ୍ଭ କଲାଣି । ଏହି ପରିପ୍ରେକ୍ଷୀରେ ଆଜି ପ୍ରଶ୍ନ ଉଠେ, ଦେବୀଦୀନ ବାବୁଙ୍କ 
ମୃତ୍ୟୁପାରଁ ପ୍ରକୃତିରେ ଦାୟୀ କିଏ ? ଗୀତାରେ କହିଛି.... ।” ତେଣିକି ଗରମ ଭିଡ଼ 
ଉପରେ ପାଛିଆରେ ପାଛିଆଏ ଥଣ୍ଡା ଗୀତା ଢାଳିଦେଲେ ସେ । ପ୍ରଦେଶରେ ପଡ଼ି 
ଉଠି ଚାଲୁଥିବା ସରକାର ଏବଂ ତାକୁ ଚଲାଉଥୁବା ପାର୍ଟି ଆଡ଼କୁ ଆଙ୍ୁଳି ନିର୍ଦ୍ଦେଶ 
କରି କହିଲେ, ‘ଏମାନେ ହେଲେ ଦେବୀଦୀନ ବାବୁଙ୍କ ପ୍ରକୃତ ହତ୍ୟାକାରୀ । 

ପୁଣି ,କହିଲେ, ‘ଉଣେଇଶି ଶହ ବୟାଳିଶ ମସିହାରୁ ଆଜି ଯାଏଁ କ'ଣ କରିଛି 
ଏ ସରକାର ସ୍ଵାଧୀନତା ସଂଗ୍ରାମର ଅମର ଶହୀଦମାନଙ୍କ ପାଇଁ ? ବନ୍ଧୁଗଣ, ବିଚ 
ରାସ୍ତାରେ ଏ ପ୍ରଶ୍ନ ପଚାରିବାର ବେଳ ଆସି ଯାଇଛି ଆଜି । ନିଜେ ଏମାନେ ଉଚ୍ଚ 
ପଦବୀ ସବୁ ଜାବୁଡ଼ି ରଖୁଛନ୍ତି; ପ୍ରାସାଦରେ ରହି, ପଞ୍ଚତାରକା ହୋଟେଲରେ ପ୍ରସାଦ 
ଖାଉଛନ୍ତି, ଇମପୋର୍ଟେଡ ଗାଡ଼ି ଚଢ଼ୁଛନ୍ତି ଆଉ ଶାସନ କରୁଛନ୍ତି ଆମ ଉପରେ । କିନ୍ତୁ 
ସମାଜର ଅଗଣିତ ଦେବୀଦୀନ ପାଇଁ କ'ଣ କରିଛନ୍ତି ଏମାନେ ? କ'ଣ ପାଇଛନ୍ତି 
ସେମାନେ ? କେବଳ ତିରସ୍କାର ! ଉପେକ୍ଷା ! ଭୋକ ! ପାଗଳାମୀ ! ବେଶ୍‌ ଏତିକି ତ ! 

ଶ୍ରୀଲାଲ ଶୁକ୍ଳଙ୍କ କେଚୋଟି ଗଳ୍ପ/ ୯୯ 


ବନ୍ଧଗଣ, ଆଜି ନୁହେଁ, ବହୁଦିନ ତଳେ ଏ ସରକାର ଓ ତାର ଦଳ ଦେବୀଦୀନ 
ବାବୃଙ୍କୁ ହତ୍ୟା କରି ସାରିଛି । ପଚିଶ ବର୍ଷ ପୂର୍ବେ ।” ସାମାନ୍ୟ ନୀରବତ୍ୟ ଏବଂ ତା 
ପଛରେ କରତାଳି । “କ'ଣ ଆପଣମାନଙ୍କୁ ଦେଖାଯାଉନାହିଁ ଏ ସବୁ ? କ'ଣ ୟା ପରେ 
ସୁଦ୍ଧୀ ଶହୀଦର ଉପେକ୍ଷାକାରୀକୁ ଭୋଟ ଦେବେ ଆପଣ ?” 

“କହୁଛନ୍ତି ତୁମ ପାର୍ଟି କ'ଣ କରିଛି ? ଆମ ପାର୍ଟି ସର୍ବଦା ଏଭଳି ମହାପୁରୁଷର 
ପୂଜା ଆରାଧନା କରିଛି । ବିନା କୌଣସି ଢୋଲ ମାଦଲ ବଢେଇ ଆମେ ତାଙ୍କୁ ଆର୍ଥକ 
ସହଯୋଗ" କରିଛୁ । ଆଜି ମଧ୍ୟ ତାଙ୍କ ଶୋକସନ୍ତପ୍ତ ପରିବାରକୁ ପାଞ୍ଚହଜାର ଟଙ୍କା 
ଦେଇ ସାରିଲୁଣି ।' 

ଯେଉଁ ପାର୍ଟି ଶାସନରେ ଆସୀନ ଥୁଲେ, ପ୍ରାସାଦରେ ରହି ପଞ୍ଚତାରକା 
ହୋଟେଲରେ ପ୍ରସାଦ ପାଉଥୁଲେ, ଇତ୍ୟାଦି, ଇତ୍ୟାଦି ++ ଏ ଭିତରେ ତାଙ୍କ ନେତା 
ବି ଜୀପର ବନେଟକୁ ଚଢ଼ି ସାରିଥୁଲେ । ‘ଦେବୀଦୀନବାବୁ ଆମ ଭଳି କ୍ଷମତା -ପିପାସୁ 
ନ ଥଲେ ।!" ସ୍ବାଭିମାନୀ ଥଲେ । କାହାରିଠାରୁ ଜୀବନରେ ଅଧୁଲିଟିଏ ମଧ୍ୟ ସାହାଯ୍ୟ 
ଭିକ୍ଷା କରିନାହାନ୍ତି । ତଥାପି, ଆମେ ତାଙ୍କ ପରିବାର ବର୍ଗଙ୍କୁ ମାସିକ ଦୁଇଶହ ଟଙ୍କା 
ଭର୍ତା ଦେବାର ନିଶ୍ବରି କରି ସାରିଛୁ ।” 


ବାମପନ୍ଥୀ ଦଳର ପ୍ରତିନିଧବ କହିଲେ, ‘ଆମେ ତାଙ୍କ ପୁଅ ନାଁରେ ‘ଜନତା ପୁସ୍ତକ 
ଭଣ୍ଡାର'ର ଏଜେନ୍ସି ଦେଇଛୁ । ଏ ଦୁର୍ଘଟଣା ପରେ ପରେ କମରେଡ୍‌ ଲେନିନଙ୍କର 
ସମଗ୍ର ସାହିତ୍ୟ ମଧ୍ୟ ଦାଙ୍କ ପୁଅ... !” 


ପ୍ରତ୍ୟେକ ଘଟଣାକୁ ପଛୁଆ ଜାତି ସହ ଯୋଡ଼ୁଥ୍‌ବା ପାର୍ଟିର ନେତା ପାଟି କଲେ, 
“*ଦେବୀଦୀନବାବୁ ହରିଜନ ହୋଇ ନ ଥୁଲେ କଣ ବିଚ ବଜାରରେ ଜୀପ ମଡ଼େଇ 
ତାଙ୍କୁ ହତ୍ୟା କରାଯାଇଥାନ୍ତା ? ଯଦି ସହରର ଅବସ୍ଥା ଆଜି ଏତେ ତଳକୁ ଗଲାଣି, 
ମଫସଲର କି ଦୁରବସ୍ଥା ହେଉ ନ ଥୂବ ? ଭାଇମାନେ, କେତେଦିନ ଆଉ ସହିବା 
ହରିଜନ ଉପରେ ସବର୍ଣ୍ଣର ଏ ଅତ୍ୟାଚାର ? ବନ୍ଧୁଗଣ, ଏ ଅତ୍ୟାଚାର ଚଲେଗା ନହିଁ, 
ଚଲେଗା ନହିଁ ।' 


ସହ -ସେନାନୀଗଣ ପାଳିଆ ଧରିଲେ, “ନହିଁ ଚଲେଗା, ନହିଁ ଚଲେଗା ।' 


ଭାଇମାନେ, ୟେ ହେଲା ଦଳିତମାନଙ୍କ ସ୍ବାଭିମାନର ପ୍ରଶ୍ନ । ଗଭୀର ଭାବରେ 
ଆମକୁ ଚିନ୍ତା କରିବାକୁ ପଡ଼ିବ । ଆପଣମାନେ ଜାଣନ୍ତି, ଆମେ ପୁଞ୍ଜିପତିର ପାର୍ଟି ନୋହୁଁ । 
ଦେବୀଦୀନବାବୁଙ୍କ ପରିବାରକୁ ଲାଞ୍ଚ ଦେବାର ତାକତ ଆମର ନାହିଁ । ତଥାପି ଦଳିତ 
ଭାଇମାନେ ନିଜ ଭିତରେ ତାଙ୍କ ପାଇଁ ଚାନ୍ଦା ମାଗୁଛନ୍ତି ।' 

୧୦୦ /ଶ୍ରୀଲାଲ ଶୁକ୍ଙ୍କ କେତୋଟି ଗଳ୍ପ 


ସ୍ଵାଧୀନ ପ୍ରାର୍ଥୀ ଜଣେ କହିଲେ, ‘ବନ୍ଧମଣ, ମୋ ସାଙ୍ଗରେ ଉପସ୍ଥିତ ଥୁବା ଏହି 
ଭଦ୍ରବ୍ୟକ୍ତି ଜଣକ ହେଲେ ଦେବୀଦୀନବାବୁଙ୍କ ପୁତୁରା । ଆପଣମାନେ ତାଙ୍କ କଥା ଟିକିଏ 
ଶୁଣନ୍ତୁ । ତାଙ୍କ ପରିବାରକୁ ଆଶ୍ରା ଦେବାର କ୍ଷମତା ମୋ ପାଖରେ ଅଛି । କିନ୍ତୁ ଏ ହେଲା 
ରାଜନୈତିକ ଆଦର୍ଶର ପ୍ରଶ୍ନ । ଆଦର୍ଶ ପାଇଁ ଅନ୍ତତଃ ପଇସା କଥା ନ ଉଠିଲେ ଭଲ। 
ଦେବୀଦୀନ ବାବୁ ଥୁଲେ ମୋର ଖାସ ଲୋକ । ଆପଣମାନେ ତାଙ୍କ ପୁତୁରା । ଆପଣଙ୍କ 
ନାଁଟା କ'ଣ କି — ହଁ, ତାଙ୍କଠାରୁ ଶୁଣନ୍ତୁ ।” 

ସେତେବେଳକୁ ବାକି ସ୍ବାଧୀନ-ସେନାନୀ ଓ ସହ-ସେନାନୀଙ୍କ ବକ୍ତବ୍ୟ ମଧ୍ୟ 
ଆରମ୍ଭ ହୋଇ ସାରିଥିଲା । ଦେବୀଦୀନବାବୁଙ୍କ ନୀରେ ରୀତିମତ ନିଲାମ ଡାଙ୍କରା 
ଚାଲିଥାଏ ! ଅଭାବ ଥାଏ କେବଳ ଏକ ଦୁଗ୍ଡଦୁଗିର | ଭିଡ଼ର ମାତ୍ରା କମ୍‌ ହେଉ 
ନଥାଏ । ସଡ଼କ ଦୁର୍ଘଟଣା ନିୟନ୍ତ୍ରଣରେ ବିଫଳ ପୋଲିସ ବିରୁଦ୍ଧରେ ସହର ବ୍ୟାପି 
ହରତାଳ- ଭିଡ଼ରେ ଛକ ପଡୁଥାଏ, ଉଠୁଥାଏ | 

ଅମର ଶହୀଦଙ୍କ ନୀରେ ଲୋକଙ୍କ ଉତ୍ସାହ ଜୁଆର ଭଳି ଫ୍ରଲୁଥାଏ । ତାଙ୍କ 
ପ୍ରଶଂସା ଓ ତ୍ୟାଗର କାହାଣୀ ସବୁଆଡ଼େ । ଭାବୀ ପୀଡ଼ିକୁ ତାଙ୍କ ପ୍ରତର୍ଶିତ ପଥରେ 
ପଥୂ୍‌କ ହେବାପାଇଁ ଉପଦେଶ ମିଳୁଥାଏ । ରାସ୍ତା କଡ଼ରେ ଜଣେ ଅସନ୍ତୁଷ୍ଟ ଯୁବକ 
ତା” ଅକର୍ମା ବାପକୁ ଗାଳି ଦେଇ କହୁଥାଏ, ତୁମକୁ ଟିକିଏ ଲାଜ ମାଡ଼ୁନି ? ୧୯୪୨ 
ମସିହାରେ ତୁମେ ବି ତ ଜେଲ ଯାଇଥୂଲ । ଦେଶ ପାଇଁ ଏତେ କାମ କଲ, ପୁଅ- 
ଝିଅଙ୍କ ପାଇଁ କିଛି କରି ପାରିଲନି ! କିଛି ନ ହେଲେ ଦେବୀଦୀନବାବୁଙ୍କ ପରି ଅନ୍ତତଃ 
ରାସ୍ତାଟା ତ ପାର ହୋଇ ପାରିଥାନ୍ତ ?” 

ଦଂଗ୍ରା 


[ଷଶ କିଛିଦିନ ଧରି ଭୀଷଣ ଶୀତ ଏବଂ ବଷ ହେଲା ପରେ ସେଦିନ ହଠାତ 
ଆକାଶରେ ସୂର୍ଯ୍ୟ ଦେଖା ଦେଇଥାନ୍ତି, ପବନରେ ବସନ୍ତର ମାଦକତା ଭରିଯାଇଥାଏ । 
ଅବଶ୍ୟ ରବିବାର ଥାଏ । ମାତ୍ର ଛୁଟିଦିନ ହୋଇ ନଥୂଲେ ବି ଅଫିସ୍‌ରେ ବସି କାମ କରି 
ହୋଇ ନଥାନ୍ତା । ରବିବାବୁ ପତ୍ନୀଙ୍କୁ କହିଲେ, “ଶୀଘ୍ର କିଛି ଖାଦ୍ୟ ଓ ପାନୀୟ ବନ୍ଧାବନ୍ଧି 
କର | ରବିବାରଟିକୁ କେହି ନଷ୍ଟ କରିବା ପାଇଁ ପହଞ୍ଚିଲା ବେଳକୁ ଚାଲ ପିକନିକ ପାଇଁ 
ବାହାରିଯିବା ।”” ଠିକ୍‌ ସେତେବେଳକୁ ମେସେଜ ଆସିଲା, ତାଙ୍କ କାର୍ଯ୍ୟକ୍ଷେତ୍ର ଅନ୍ତର୍ଭୁକ୍ତ 
କୌଣସି ଏକ ଜିଲ୍ଲାର କେଉଁ ଏକ ଗାଁରେ ଦଂଗା ଆରଂଭ ହୋଇଯାଇଛି । ଏ ଯାଏଁ 
ଦୁଇଜଣ ଲୋକ ମରିସାରିଲେଣି ଦଂଗାରେ । 

ସାଂପ୍ରଦାୟିକ ଦଂଗା । ‘ମେସେଜ ଠ୍ଜେରଲେସରେ ଆସିଥୂଲା । ସଂପୃକ୍ତ ଜିଲ୍ଲାର 
ପୋଲିସ ଏସ.ପି. ଦେଶର ସଂବାଦପତ୍ରୀ ଭାଷାକୁ ଅନୁକରଣ କରି ଲେଖୁଥିଲେ, ଦୁଇଟି 
ସଂପ୍ରଦାୟ ମଧ୍ଯରେ ଗଣ୍ଡଗୋଳ; ଅଥଚ ସଂପ୍ରଦାୟ ଦୁଇଟିର ନାମୋଲେଖ କରି ନଥୂଲେ । 
ଆଜିଯାଏଁ ରବିବାବୁ ଉକ୍ତ ଏସ.ପି.କୁ “କାମଚଳା” ଏବଂ ‘ଖରାପ” ମଝିରେ ବୋଲି, 
ଭାବୁଥୁୂଲେ, ମେସେଜ ପଢ଼ି ତାକୁ ‘ଖରାପ ଶ୍ରେଣୀଭୁକ୍ତ କରି .ପକାଇଲେ । ପତ୍ନୀଙ୍କ 
ଆଡ଼େ ଚାହିଁ କହିଲେ, “ଘଟଣାଟି ସଂପର୍କରେ ସବିଶେଷ ବିବରଣୀ ଜାଣିବା ପାଇଁ 
ବୋଧେ ମତେ ବି ବିବିସି ଶୁଣିବାକୁ ପଡ଼ିବ ।”? 

ପିକନିକ କଥା ସେଇଠି ରହିଲା । ରବିବାବୁ ମନ୍ତବ୍ୟ ଦେଲେ, ‹ ପିସ୍ତୁରାମଠାରୁ 
ବି ଏବେ ମେସେଜ୍‌ ଆସିଯିବ । ହୁଏତ ମତେ ବି ଘଟଣାସ୍ଥଳକୁ ଯିବାକୁ ପଡ଼ିପାରେ ! 

ଠିକ୍‌ ସେଇୟା ହେଲା । ପିସ୍ତୁରାମର ନାଁ ନ ହେଉଣୁ, ଜଣେ ସିପାହୀ, ଯିଏ ତାଙ୍କ 
ବଂଗଳାରେ ରୋଷେୟା କାମ ବି କରେ, ମେସେଜଟିଏ ଆଣି ଆସିଲା ! 

ମେସେଚ୍କ ପିସ୍ତୁରାମଠାରୁ ଆସିଥୁଲ୍ା । ପିସ୍ତୁରାମ ଅଥୀତ ପୁନିତ ରାମ ଚୌଧୁରା, 
ରାଜ୍ୟର ପୋଲିସ ମହାନିର୍ଦେଶକ । ଲେଖାଥୁଲା, ମେସେଳ ପହଂଚିଲୀ ବେଳକୁ ଆପଣ 

୧୦୨ /ଶ୍ରୀଲାଲ ଶୁକ୍ଲଙ୍କ କେତୋଟି ଗଛ 


ହୁଏତ ଦଂଗାଗ୍ରସ୍ତ ଗୀକୁ ଯାଇସାରିଥୂ ବେଣି | ସବିଶେଷ ବିବରଣୀ ଜଣାଇବେ । 
ଶାୀଘ୍ରାତିଶୀଘ୍ର ଦଂଗା ନିୟନ୍ତ୍ରଣ ତଥା ଶାନ୍ତି ସ୍ଥାପନ ନିମନ୍ତେ ମେସେଜରେ କୌଣସି 
ଉଲ୍ଲେଖ ନଥିଲା । ଡିଆଇଜି ସ୍ତରର ଉଚ୍ଚାଧକାରୀଙ୍କୁ ସେତିକି କର୍ଁବ୍ୟବୋଧ ଜଣାଥାଏ 
ବୋଲି ବୋଧେ ଆଶା କରାଯାଉଥୁଲା । 


~~ om 


ଏସ.ପି.ଙ୍କ କହିବା କଥା ଯେ, ପରିସ୍ଥିତି ସଂପୂର୍ଣ୍ଣ ନିୟନ୍ତ୍ରଣାଧୀନ ରହିଛି, ଯଦିଓ 
ଘଟଣା ସ୍ଥଳରେ ଦୁଇଜଣଙ୍କର ପ୍ରାଣହାନି ଏବଂ ଅନେକ ଆହତ ହୋଇସାରିଥୂଲେ । 
ରବିବାବୁ ପତ୍ନୀଙ୍କ ଉଦ୍ଦେଶ୍ୟରେ କହିଲେ, “ଶୀଘ୍ର ବ୍ରେକଫାଷ୍ଟ ରେଡ଼ିକର । 


ସାମାନ୍ୟ ବିରତି ପରେ ଖାଇବା ଟେବୁଲରେ ବ୍ରେକଫାଷ୍ଟ ପାଇଁ ରବିବାବୁ, ପତ୍ନୀ 
ଏବଂ ସେମାନଙ୍କର ଦୃ ଇପୁଅ ବସିଗଲେ । ସାନପୁଅ ଦୂରଦର୍ଶନର କେଉଁ ଏକ 
ଚକୋଲେଟ ବାଲା ବିଜ୍ଞାପନ ଠାଣିରେ ଜଳଖୁଆକୁ କେବଳ ଚାଟୁଥାଏ, ଖାଉନଥାଏ । 
ଚକୋଲେଟ ବଦଳରେ ଜଳଖୁଆ ସ୍ଵାସ୍ଥ୍ୟ ପାଇଁ କେତେମାତ୍ରାରେ ଲାଭପ୍ରଦ- ତାକୁ ନେଇ 
ବେଶ ଚ୍ଚ ଚାଲିଲ। । ସାନପୁଅକୁ ବାଦ ଦେଲେ ବାକୀ ମାନେ ନିୟମ ମୁତାବିକ 
ଜଳଖୁଆ ବି ଖାଇଲେ | ହଠାତ୍‌ ମନେ ପଡ଼ିଗଲା ଭଙ୍ଗୀରେ ପତ୍ନୀ କହିଲେ, ˆ ତୁମର 
ଯଦି ବେଶି ଡ଼େରି ହେଉ ନଥାଏ, ଆଉ ପଂଦର ମିନିଟ୍‌ ଅପେକ୍ଷା କରିପାରିବ ? ଭାବୁଛି, 
ପିଲାଙ୍କୁ ନେଇ ମୁଁ ବି ପାପାଙ୍କୁ ଭେଟି ଆସନ୍ତି । ବାଟରେ ଆମକୁ ଓହଲାଓଦେବ । 


ରବିବାବୁଙ୍କର ଏମିତିରେ ଡ଼େରି ହୋଇ ସାରିଥୂଲା । ତଥାପି ସେ ‘ପଂଦର 
ମିନିଟ” ଅପେକ୍ଷା କରିବାକୁ ରାଜି ହେଲେ । ପ୍ରାୟ ଅଢ଼େଇ ଘଣ୍ଟା ପରେ ପୂରା ପରିବାର 
ଗାଡ଼ିରେ ବସି ଦଂଗାଗ୍ରସ୍ତ ଗୀ ରାସ୍ତାରେ ଚାଲିଲେ । 


ଜିଲ୍ଲାଟି ପ୍ରତି ପତ୍ନୀଙ୍କର ମନରେ ଏକ ବିଶେଷ ଆକର୍ଷଣ ରହିଥୂଲା । ଏହାର 
କାରଣ ନୁହେଁ ଯେ ସେଠି ଶସ୍ତାରେ ବହୁମୂଲ୍ୟ ଗହଣା ମିଳେ । ତା” ଅବଶ୍ୟ ମିଳେ । 
ମାତ୍ର ଆକର୍ଷଣର କାରଣ ହେଲା, ରାସ୍ତାରେ ତାଙ୍କ ‘ପାପା'ଙ୍କର ଫାର୍ମ ହାଉସ । ମା’ 
ମଲା, ବିବାହିତ ପୁତ୍ର“କନ୍ୟା ବି ପାଖରୁ ଗଲେ । ଏବେ ‘ପାପା’ ସେହି ଫାର୍ମ ହାଉସର 
ଜଣେ “ଭଦ୍ର ଚାଷୀ” । ସରକାରୀ ଉଚ୍ଚ ପଦବୀରୁ ଅବସର ନେଇ ସାରିଛନ୍ତି । ଦୀର୍ଘ ଦିନର 
ସରକାରୀ ଚାକିରୀ ସତ୍ତ୍ଵେ ତାଙ୍କ ଆତ୍ମା ମରି ନଥୁଲା ବୋଲି ତାଙ୍କର ବିଶ୍ଵାସ । ଗୀର 
ଚାଷୀ ମଜୁରିଆଙ୍କ ଗହଣରେ ତାକୁ ଚୀର ଅମର କରି ରଖୁବା ସକାଶେ ସେ ଶାନ୍ତିରେ 
ଫାର୍ମ ହାଉସରେ ରହୁଥିଲେ । ମୁଖ୍ୟ ସଡ଼କରୁ ଚାରି କିଲୋମିଟର ଭିତରକୁ ବାଟଭାଙ 

ଗଲେ ଫାର୍ମହାଉସ । ସେଠି ପତ୍ନୀ ଆଉ ପିଲାଙ୍କୁ ଓହ୍ଲାଇ ରାଜରାସ୍ତାରେ ଆଉ ପିଷଠି 
କିମି ଆଗକୁ ବଢ଼ିଲେ ଦଂଗାଗ୍ରସ୍ତ ଗା। 

- ମୋ ଯୋଗୁଁ ଡୁମର ଅଯଥା ଡେରି ହେଲା । କିନୁ କ'ଣ ବା କରିହେବ ? 
ପାପା” ଭାରି ଏକାକୀ ଅନୁଭବ କରନ୍ତି ସେଠି । ଦିନେ ଦୁଇଦିନ ଭିତରେ ଯେମିତି ହେଲେ 
ଥରେ ମୁଁ ଆସିଆନ୍ତି ତାଙ୍କ ପାଖକୁ 

ରବିବାବୁ ଚୁପ ଥା'ନ୍ତି । କିଛିବେଳ ଉତ୍ତାରୁ କାରର ଝରକା ଦେଇ ବାହାରକୁ 
ଅନେଇଲେ । “ପାପାଙ୍କୁ ଲେଫ୍ନେଣ୍ଟ ଗଭର୍ଣ୍ଣରବାଲା ଅଫରକୁ ମନା କରିବାର 
ନଥୁଲା ।” | 

-ତୁମେ ବୁଝି ପାରିବନି । ମା” ଚାଲିଗଲା ପରେ ନା... | 


-ଅବଶ୍ୟ ତା”ବି ସତ । ପତ୍ନୀଙ୍କ କଥା କାଟି ରବିବାବୁ ମନ୍ତବ୍ୟ ଦେଲେ । ପତ୍ନୀ 
ତୀକ୍ଷ୍ ଦୃଷ୍ଟିରେ ଚାହିଁଲେ । ତାଙ୍କର ସଂଦେହ ହେଲା, ପାପାଙ୍କର ଗୌରବ ଏବଂ ମର୍ଯ୍ୟାଦା 
ଅନୁରୂପ ମନ୍ତବ୍ୟ ପତି ଦେଇନାହାନ୍ତି । ରବିବାବୁଙ୍କର ପ୍ରକୃତ ମନୋଭାବ ଜାଣିବା ପାଇଁ 
ସେ ଭଲକରି ତାଙ୍କ ମୁହଁକୁ ଚାହିଁଲେ । ମୁହଁ ଝରକା ଦେଇ ବାହାରକୁ ଅନାଉଥାଏ । 
ଶେଷଯାଏଁ ପଡ୍ନୀ ରବିବାବୁଙ୍କ ପ୍ରକୃତ ମନୋଭାବ ଜାଣିପାରିଲେ ନାହିଁ । 

ଫାର୍ମହାଉସ ପାଇଁ ବାଟଭା୍ିବା ଆଗରୁ ଗୋଟାଏ ପୋଲିସ ଥାନା ରହିଥୁଲା । 
ରବିବାବୁ କହିଲେ, “ମୁଁ ଥାନାରେ ବସି କିଛି କାମ କରୁଛି ।”? ଡ୍ରାଇଭରକୁ ନିଦଦେଶ 
ଦେଲେ, ‘କୋଡ଼ିଏ ମିନିଟ୍‌ରେ ମେମଙ୍କୁ ଫାର୍ମହାଉସରେ ଛାଡ଼ିକି ଆସ ।” ? ପୁଣି ପତ୍ନୀଙ୍କ 
କାନ୍ଧରେ ହାତ ରଖୁ କହିଲେ, “ସବୁ ଯଦି ଠିକଠାକ ରହେ ରାତିରେ ପାପାଙ୍କ ସାଂଗରେ 
ମିଶି ଡ଼ିନର କରିବା । ଫାର୍ମ ହାଉସରେ ! ରାତିରେ ହିଁ ଘରକୁ ଫେରିଯିବା ।' 

ୟା” ପରବ ଦୃଶ୍ୟରେ ପ୍ରଚଳିତ ଇଂରାଜୀ କାଇଦାରେ ବିଦାୟକାଳୀନ ଟା 
ଟା... ବାଏ ବାଏ... ପର୍ବ ଚାଲିଲା | ଗାଡ଼ି ଫାର୍ମହାଉସ ଆଡ଼େ ଆଗେଇଗଲା; ରବିବାବୁ 
ଆନାଦାର, ସିପାହୀଙ୍କ ଗହଣରେ ବସି ହତ୍ୟା, ଲୁଟ, ଦଂଗା ଓ ବଳକ୍ରାରର ସଂସାରକୁ 
ଅଣ୍ଡାଳିବାକୁ ଲାଗିଲେ । 

ପତ୍ନୀ ଅଥୀତ୍‌ବ ପାପାଙ୍କ ଝିଅ ଅତୀତର ଯେଉଁ କିଛି ସମୟ ଫାର୍ମହାଉସରେ 
ଅତିବାହିତ କରିଥୁଲେ, ତାର ସଂସ୍କରଣରେ ବର୍ରମାନକୁ ଭୁଲିଯିବାକୁ ମନସ୍ଥ କଲେ | ତାଙ୍କ 
ପାଇଁ ଅତୀତର ସେହି ଫାର୍ମ ହାଉସବାଲା ସ୍ଵପ୍ନ ଏବଂ ବର୍ଭମାନର ଅଧକ ମନମତାଣିଆ 

ଦିବାସ୍ପ୍ନ ଭିତରେ ସମାହିତ ହେବାରେ ଏକ ଅପୂର୍ବ ଆନନ୍ଦ ରହିଥଲା | ମନେହେଲା ଏ 
ଏକ ଭିନ୍ନ ବୁନିଆଁ ! 

.ଭିନନ ଭିନ୍‌ ପ୍ରଜାତିର ଗଛ, ଶ୍ୟାମଳ ଲତାଗୁଳ୍ପର ବିସ୍ତୃତ ଶସ୍ୟକ୍ଷେତ୍ର ମଝିରେ 
ପାପାଙ୍କର ଗୋଟାଏ ଛୋଟିଆ ‘ କଟେଜ' । କଟେଜର ବାରଣ୍ଡାରେ ପାଦ ଦେଲାକ୍ଷଣି 
ଝିଅ ଖୁସିରେ ଆତ୍ମବିଭୋର ହୋଇଉଠିଲା । ଆଗ ଅପେକ୍ଷା ପାପାଙ୍କର ବୟସ 
ଦୃଇଚାରିବର୍ଷ ଉଣା ଜଣାପଡ଼ୁଥାଏ । ଗାଲ ପୂବୀପେକ୍ଷା ଅଧୁଵକ ନାଲି ଏବଂ ସତେଜ 
ଦେଖାଯାଉଥାଏ | ସ୍ବେହପୂର୍ଣ୍ଣ କଥା କହି ସେ ନାତିମାନଙ୍କୁ ନିଜ ଆଡ଼କୁ ଟାଣୁଥାନ୍ତି। 
ଟେବୁଲ ଉପରେ ବିଦ୍ୟମାନ ବହିଟିକୁ ଦେଖାଇ ଜଣେ ନାତି କହିଲା, ' ‘ଅଜା, ସେଇଟା 
କି ବହି ?”? 

ଅଜାଙ୍କର ଜବାବ, ˆ “କମିକୁ ।”' ପିଲ।ଏ ବହିର ପୃଷ୍ଠା ଓଲଟାଇଥୂଲେ । 
ସୁପରିଚିତ ଇଂରାଜୀ ଭାଷାରେ ଲେଖା ହେବା ସ୍ତ ବହିଟି ଅବୁଝା ମନେ ହେଲା । ନାକ 


—~ 


ଟେକି ଜଣେ ନାତି ତାର ଶୀର୍ଷକ ପଢ଼ିଲା, “ୟୋ...ଗା...ବା...ଷି...ଷ୍ପା, ୟେ କି ବହି ? 
ବହିଟିକୁ ନିଜ ହାତକୁ ନେଇ ଅଜା କହିଲେ, “ଏ ହେଲା ମୋ ଭଳିଆ ବୃଢ଼ାଙ୍କର 
କମିକ୍ସ ।” 

ପାପାଙ୍କ ମନ୍ତବ୍ୟରେ ତୀବ୍ର ଅସହମତି ଦଶୀଇ ଝିଅ ନିଷ୍ଠାପୂର୍ବକ କହିଲା, “ପାପା 
ଆପଣଙ୍କୁ କିଏ ବୁଢ଼ା କହିବ ଯେ ?”? ସେପଟେ ପାପା ନାତିମାନଙ୍କୁ ଭିତର ଘରକୁ 
ଯିବାପାଇଁ କହୁଥାନ୍ତି । ଆରେ ଭିତରକୁ ଯାଅ । ଦେଖ ସେଇଠି ତୁମର କମିକ୍ସ ବହିସବୁ 
ପେକେଟରେ ବଂଧା ହେଇଛି । ହଁ, ଆଲଇମାରୀକୁ ବି ଖୋଲି ଦେଖୁବ । ସେଥୁରେ ବି କିଛି 
ମାଲ ଥାଇପାରେ ! Na 

ଆଇମାରୀ ଭିତରେ ଚକୋଲେଟ ରଖା ହେଇଥୁଲା । 

“ପାପା, ଆଜି ଜାଣିଛ ନା | ରବିର ‘ସନଡ଼େ'ଟା ପୂରା ନଷ୍ଟ ହୋଇଗଲା । 
ସକାଳ ଆଠଟ୍ରାରେ ତାକୁ ଦଂଗାର ଖବର ମିଳିଲା । ବିଚାରା ! କୁଆଡ଼େ ଦୁଇଜଣ 
ମରିଛନ୍ତି । ହିନ୍ଦୁ କି ମୁସଲମାନ, ସେକଥା ଜଣାପଡ଼ିନି ।” 

ପାପା ହାତଘଡ଼ିକୁ ଅନାଇଲେ | ହଠାତ୍‌ ତାଙ୍କର କରଁବ୍ୟବୋଧ କଥା 
ମନେପଡ଼ିଲା । ' ତାହେଲେ ଏତେବେଳ ଯାଏଁ ରବି କ'ଣ କରୁଥିଲା ? ତାକୁ ତ ଅନେକ 
ଆଗରୁ ଘଟଣାସ୍ଥଳରେ ପହଞ୍ଚିଯିବା କଥା!’ 

- ମୋ ଯୋଗୁଁ ତାର ଡ଼େରି ହୋଇଗଲା ! 


~~ oo ~~ 


- ନା ନା ସେକଥା ମୁଁ ମାନିବିନି । ତୋ ଯୋଗୁଁ ତାର କାହିଁକି ଡ଼େରି ହେବ ଯେ ? 
ଆଜିକାଲି ଅଫିସ୍‌ରେ କାର୍ଯ୍ୟଶୈଳୀ ବଦଳିଗଲାଣି । ଆଚ୍ଛା, ତୋର “ସାଇନୋସାଇଟିସଂ 
କଥା କ'ଣ ହେଲା ? 


ଦୁଇପହର ଯାଇ ଧୀରେ ଧୀରେ ସୂର୍ଯ୍ୟାସ୍ତ ଆରଂଭ ହେଲା । ଆଜିକାଲି 
ଗୋଧୂଳିର ଅବଧ୍‌ୂ କିଛି ଲମ୍ବା ଜଣାପଡ଼େ । ଦେଖବାକୁ ଆକାଶ ଫଚ୍ଟୀ ରହିଥାଏ । 
ହେଲେ, ଡୃର କ୍ଷିତିଜରେ ଗୋଲାକାରର ଗୋଟାଏ ଛୋଟିଆ ଲାଲିମା ଏବଂ ତାରି ତଳେ 
ଗାଢ଼ କଳା ଘେରାଟିଏ । ବେଳୁବେଳ ଘେରାଟିର କଳେବର ବୃଵି ପାଉଥାଏ । ଆର୍ଦ୍ରତା 
ସତ୍ତେ ପବନରେ ଅଣ୍ଡାର ତୀବ୍ରତା ନଥାଏ । କଟେଜ ଆଗରେ ଦୃରଦୂରାନ୍ତର ଯାଏଁ ଫଳଚ୍ତି 
ଫସଲର ବ୍ୟାପ୍ତ ପରିସୀମା ଉପରେ ଦୂୃଷ୍ଟିରଖୂ ଝିଅ ପାପାଙ୍କ ସାଙ୍ଗରେ ବସି ଖୁସିଗପ 
କରୁଥାଏ | 

କୈଶୋରାବସ୍ଥାରେ କେତେ କେତେଦିନ ସେ ପାପାଙ୍କ ସାଙ୍ଗରେ ତମ୍ପୃ, 
ଡ଼ାକବଙ୍ଗଲା ଏବଂ ସାର୍କିଟ ହାଉସରେ ରହିଛି; ସଂଭ୍ରାନ୍ତ ବଂଶଜ ଏବଂ ଉଚ୍ଚାଧ୍ଵକାରୀଙ୍କ 
ସହ ବଂଧୂତା, ଶୀକାର, ପାର୍ଟି, ନୈଶ ଭୋଜି; ମଝିରେ ପୂଣି କିଛି ବର୍ଷ ପାଇଁ ଦିଲ 
ପ୍ରବ।ସ, ମହାନଗରୀର ରହଣି | ଗୋଟାଏ ସାନ ସହରର୍‌ ଯାଇ ପରିବାର 
ମହାନଗରୀରେ କିଛିଦିନ ସଂକୁଚିତ ଅବସ୍ଥାରେ ଏବଂ ତଦ୍ରପରେ ମହାନନ୍ଦରେ ସମାହିତ 
ଭାବରେ ରହିଗଲା । ଶେଷରେ ପୁଣି ମା'ର ଲଣ୍ଡନରେ ମୃତ୍ୟୁ ଶୋକାଳ୍ଛନ୍ନ ପାରିବାରିକ: 
ପରିବେଶ, ସ୍ବୟଂ ପ୍ରଧାନମନ୍ତ୍ରୀଙ୍କ ହାତଲେଖା ଶୋକ ସଂଦେଶ- ସବୁକିଛି ଝିଅର ମନେ 
ପଡ଼ିଯାଉଛି ଆଜି । 

ପରବର୍ରୀ ଅଧ୍ୟାୟରେ ଆରଂଭ ହେଲା ବିଚ୍ଛେଦ ପର୍ବ । ମା'ର ଚାଲିଯିବା ପରେ 
ଝିଅର ବାହାଘର, ପୋଲିସ ଉଚ୍ଟାଧକାରୀଙ୍କ ‘ମେମସାହେବଂ ବାଲା ଖାତିର, ପାପାଙ୍କର 
ଅବସର ଗ୍ରହଣ ଏବଂ ସବୁ କିସମର ଚାକଚକ୍ୟରୁ ସନ୍ୟାସ ଗ୍ରହଣ, ଫାର୍ମହାଉସ, 
ଚାଷ, ପରିବେଶର ଶୁଦ୍ଧ ନିର୍ମଳ ବାୟୁ, ଏଠିକାର ଏକାକୀ ପଣ, କଟେଜ, ଶ୍ୟାମଳ 
ଶସ୍ଯ କ୍ଷେତ୍ର... | 

ପ୍ରାପା, ସଚ୍ଚୋଟ, ନିର୍ଭିକ ଏବଂ ପରିଶ୍ରମୀ ଅଫିସର ପାଇଁ ପିସ୍ତୁରାମର 
ମନରେ ଦରଦ ନାହିଁ । 

“ପାପା, ଏଥର କଟେଜ ଆହୁରି ସୁନ୍ଦର ଦେଖାଯାଉଛି । ରୁମ 
ଭିତରମାନଙ୍କରେ କିଏ ଏତେସବୁ ଫୁଲ ସଜେଇ ରଖୁଛି ? କିଚେନ ବି କେତେ ସଫା 
ସୁତୁରା ଦିଶୁଛି... ' 

- ମତେ ଜଣେ ଆଦିବାସୀ ଝିଅ ମିଳିଯାଇଛି । ଖ୍ରୀଷ୍ଟିଆନ । ନୀ ଜେନ । ଆଜି 
ତାର ଛୁଟୀ । ନୋହିଲେ ଭେଟିଥାନ୍ତୁ । ଭାରି ଭଲ ଝିଅ । ବିଚାରୀ ଭାରି ଦୁଃଖୁ । ମରଦ 
ତାର ବନ ବିଭାଗରେ ଚୌକିଦାର ଚାକିରୀ କରୁଥଲା | ଦୁଇ ବର୍ଷ ତଳେ 
ଦୁର୍ଘଟଣାରେ... !” 

* “ରୋଷେଇ ବି ଆସେ ତାକୁ ?” 

- ହଁ, ଶିଖୁଛି ଏବେ । ଖୁବ ବଢ଼ିଆ “ସୁପ” ତିଆରି କରେ ! 

ପାପାଙ୍କର ହ୍ରିସ୍ଚିଂସୋଡ଼ାର ସମୟ ହେଇ ଆସିଥୁଲା । 


a eo ~~ 


“ପ୍ରାପା, ଆପଣ କିଛିଦିନ ମୋ ପାଖରେ ଆସି ରହନ୍ତୁ ।” 


a os ~~ ~ 


- ଆରେ ଡୁ କିଛିଦିନ ଆସି ବରଂ ଫାର୍ମହାଉସରେ ରହ | 

ଝିଅ କଥାର ନାଟକୀୟତା ଦେଖୁ ପାପା କିଛି ବେଳ ବୁପ ରହିବାକୁ ମନସ୍ 
କଲେ । ପୁଣି ହ୍ବିକ୍କିର ଢୋକ ପାଟିକୁ ଗଲା ଉତ୍ତାରୁ ନିଜେ ନାଟକ କରିବାକୁ ବାହାରି 
ପଡ଼ିଲେ । “ମୋ ଲାଗି ତୁ ଆଦୌ ଚିନ୍ତା କରିବୁନି । ମୁଁ ଏକଦମ ଭଲରେ ଅଛି ।” 

‘ପାପା, ଆପଣ କିଛିଦିନ ଅନିଲ ପାଖରେ ଆମେରିକାରେ ଯାଇ 
ରହୁନାହାନ୍ତି ? 

“ତୃ ଯାଇ ରହ କିଛିଦିନ । ଦରକାର ଯଦି ଫ୍ଲାଇଟ ଟିକଟ ପାଇଁ ମୁଁ ବି କିଛି 
ସାହାଯ୍ୟ କରିବି । 

ଜଣେ କେହି ବାରଣ୍ଡାର ଖୁଣ୍ଟ ପାଖରେ ଛିଡ଼ା ହେଇଥୂଲା ! ପାପା ପଚାରିଲେ, 
“କ'ଣ କହୁଥଲ କି ମେନେଜର ବାବୁ ?” 

ପାପାଙ୍କ କଥା ଶୁଣି ମେନେଜର ସାମନାକୁ ଆସିଲ। । ପାଇଜାମା ଏବଂ 
ପୁଲଓଭରରେ ସେ ବେଶ “ସ୍ମାର୍ଟ' ଦିଶୁଥାଏ । କହିଲା, “ସେ ବିହନ କଥା ବୁଝିବାକୁ 
କହୁଥଲି ।” . 

“ବିହନ କଥା ବୁଝିବା ପାଇଁ କ'ଣ ଏଇଟା ଠିକ ସମୟ ବୋଲି ଭାବିଲ ?”” 

“ନା ସେକଥା ନୁହେଁ ଯେ ! କୁଅଁରଚୀ” ଏଠିକୁ ଆସିବେ ତ ! ଯଦି ଉଚିତ 
ମନେ କରନ୍ତି, ତାଙ୍କ କାନରେ ଆପଣ କଥାଟିକୁ ପକେଇ ଦିଅନ୍ତୁ ।”? 


ପାପା କହିଲେ, “ଠିକ ଅଛି ।”? 


ମେନେଜର ଗଲା ଉତ୍ତାରୁ ଝିଅ ପାପାଙ୍କ ଆଡ଼କୁ ପ୍ରଶ୍ନମିଳ ଦୃଷ୍ଟିରେ ଅନେଇଲା | 
“କୁଅଁରଜୀ' ଅଥୀତଵ ରବି, ଡ଼ିଆଇଚି ରବିବାବୁ । ପାପା କିଛି ନୂଆଁ ସମସ୍ୟା ଭିତରେ 
ପଡ଼ିଛନ୍ତି ବୋଧେ । ଅର୍ଥ ହେଲା, ଡ଼ିଆଇଜି ତାକୁ ସମାଧାନ କରିବ । ପ୍ରତିଦାନରେ ପାପା 
ଝିଅକୁ ମୂଲ୍ୟବାନ ଉପହାର ଦେବେ । ନୂଆଁ ରଂଗୀନ ଟିଭି, ନୋହିଲେ ହିରାର ଟପ୍ସ 


“କଥା କଣ କି, କୃଷି ବିଭାଗ ସାଙ୍ଗରେ କଥା ହେଇ ପାଞ୍ଚ ଏକଡ଼ ଜମିରେ ନୂଆଁ 
କିସମର ଗୋଟାଏ ଗହମ ବିହନ ଉପ୍ପାଦନ କରୁଛି ମୁଁ । ନୂଆଁ କୃଷି ଅଧ୍ଵକାରୀ ଗହମକୁ 
ବିହନର ମର୍ଯ୍ୟାଦା ଦେବାକୁ ନାରାଜ । ତାର ଅଭିଯୋଗ ହେଲା ଯେ, ଆମ ଉତ୍ପାଦନ 
ପଦ୍ଧତିରେ କିଛି ଉଣା ରହିଯାଇଛି । ମନ୍ତ୍ରୀ କୁଆଡ଼େ ତାର ମାର୍ମୁଁ । ସେଥୁପାଇଁ ଧରାସରା 
କିଛି ମାନୁନି । ଭାବୁଛି, ସେ ଯାହା ଚାହିଁବ, ସେଇୟା କରିବ । ମୋ ଆଗରେ ଏବେ 

ଦୁଇଟି ବିକଛ- ପ୍ରଥମ, ଅମଳ ହେଲା ପରେ ଗହମକୁ ସାଧାରଣ ଗହମ ମୂଲ୍ୟରେ ବିକ୍ରୀ 
କରିବି । ନୋହିଲେ, ଦ୍ଵିତୀୟ ବିକଳ୍ପ ହେଲା- କୃଷି ଅଧୂକାରୀ ସାଙ୍ଗରେ ରୀତିମତ ଝଗଡ଼ା 
କରିବି । ସେ ଯାହାହେଉ ଏକଥା ନିଶ୍ଚିତ ଯେ, କେବେ ତାକୁ ଲାଞ୍ଚ ମୁଁ ଦେଇ ପାରିବିନି । 
କସ୍ମିନକାଳେ ମୁହଁ ବି ଦେବିନି ।' 


- ଆପଣ ରବିକୁ କହିଦେଉ ନାହାନ୍ତି ? 
- ସେହିକଥା କହିବା ପାଇଁ ତ ମେନେଜର ଆସିଥୁଲା । 


ସଂଧ୍ୟାରେ ଜହ୍ନ ଉଇଁଲେ । ବିଜୁଳି ଆଲୁଅର ପରିଧୂ ବାହାରେ ବିଦ୍ୟମାନ 
ଗଛମାନଙ୍କର ଅନ୍ଧାରୁଆ ଡ଼ାଳମାନ ପବନ ଖାଇ ଜହ୍ନ ଆଲୁଅରେ ଦୋହଳୁଥଲେ । ଝିଅ 
କହିଲା, “ରବି ଏଠିକାର କୃଷି ବିଭାଗର ଡେପୁଟୀ ଡ଼ାଇରେକୃରକୁ ଭଲଭାବେ ଜାଣେ । 
ଦିକ୍ଷିତ ନା ସେମିତି କିଛି ତାଙ୍କ ନାଁ । ମଝିରେ ମଝିରେ ଆମ ଘରକୁ ଆସନ୍ତି । ପଣ୍ତିତ 
କିସମର ଲୋକ । ଆଉ ତ ଆଉ, ପିଆଜ ରସୁଣ ବି ଖାଆନ୍ତି ନାହିଁ ।” 
ପାପା ପଚାରିଲେ, “ ‘ଲାଂଚ ଖାଆନ୍ତି ନା ନାହିଁ ?? 


ଝିଅର ଉତ୍ତର, “ବୋଧହୁଏ ଲାଂଚବି ସେ ଖାଆନ୍ତି ନାହିଁ ।” 

ଏବେ ଗଛର ଡ଼ାଳଗୁଡ଼ିକ ବେଶି ବେଶି ଜୋରରେ ଦୋହଳୁଥାନ୍ତି । ତାଙ୍କର 
ଛାୟାନୃତ୍ୟକୁ ଝିଅ ଏକଦୃଷ୍ଟିରେ ଦେଖୁଥାଏ । ପୁଣି ଘର ଭିତରକୁ ମୁହଁକରି କହିଲା, 
କଂ ଣରେ ପିଲାମାନେ, ଟିଭିରେ କେତେବେଳ ଯାଏଁ ଆଉ ଲଟକି ରହିବ ? ବାରଣ୍ଡା 
ଯାଏଁ ବି ବାହାରିବ ନା ନାହିଁ ? 
' ଏପର୍ଯ୍ୟନ୍ତ ଦଂଗା ପ୍ରସଂଗ ପ୍ରାଗ ଏତିହାସିକ ଯୁଗର କେଉଁ ଏକ ପଥର ଚଟାଣ 
ତଳେ ଚାପି ହୋଇ ରହିଥୂଲା । ମୋଟର ଗାଡ଼ିର ଆଲୁଅ ଆସି ଫାର୍ମହାଉସର ଗଛ 
ଉପରେ ପଡ଼ିଲା କ୍ଷଣି ପ୍ରସଂଗଟି ଆଉଥରେ ଉଜ୍ଜୀବିତ ହେଲା । 


ଦୁଇଟି ଗାଡ଼ିରୁ ଗୋଟାକରେ ଅଥୀତ୍ଵ ଆଗ ଗାଡ଼ିରେ ରବିବାବୁ ବସିଥୂଲେ । ପଛ 
ଜୀପ୍‌ରେ ସଶସ୍ତ୍ର ପୋଲିସ ବାହିନୀ । କଟେଜ ଆଗରେ ରବିବାବୁ ଗାଡ଼ିରୁ ଓହ୍ଲାଇ 
ସାରିଲା ପରେ ଦୁଇଟି ଯାକ ଗାଡ଼ି ଅନତି ଦୂରରେ ଗଛ ଉହାଡ଼ରେ ଯାଇ ଅଟକିଲେ । 


“କେମିତି କଟିଲା ?” ? ପ୍ରଶ୍ବଟିର ଉତ୍ତର ରବିବାବୁ ତତ୍ଵ କ୍ଷଣାତ ଦେଲେ ନାହିଁ । 
ଆଗ ଗ୍ଲାସରେ ଅଛ ହ୍ବିସ୍ଟି ଢାଳିଲେ । ସୋଡ଼ା ମିଶାଇ ଗ୍ଲାସକୁ ଭର୍ରିକଲେ । ଆରାମ 
ଚଉକିରେ ଆରାମରେ ଯାଇ ବସିଲେ କିଛିବେଳ । ଶେଷରେ ଜୋର ଜୋରରେ ନିଶ୍ଵାସ 
ଟାଣି କହିଲେ, ˆ 'ପରିସିତି ଭାରି ଖରାପ । ଭାଗ୍ୟ ଭଲ ହିନ୍ଦୁ-ମୁସଲିମ ଦଂଗା ନୁହେଁ ।” 

ଏତେବେଳକୁ ପାପାଙ୍କ ଡ଼କରା ପାଇ ରୋଷେଇୟା ଆସି ସାରିଥାଏ । ନିର୍ଦ୍ଦେଶ 
ଗଲା, ˆ ସମସ୍ତଙ୍କ ପାଇଁ ଅଥୀତ ଜୀପରେ ଆସୀନ କନଷ୍ଟେବଲ ଦଳ ପାଇଁ ଚା'ର 
ବ୍ୟବସ୍ଥା କର । ସାଙ୍ଗରେ ବିସ୍ତୁଟ ଫିସକୁଟ ବି ଦେଇଦେ ।”? 


ପାପାଙ୍କ ପାଟିଶୁଣି ପିଲାଏ ବାରଣ୍ଡାରେ ହାଜର । ରବିବାବୁ କହୁଥାନ୍ତି, ପାଞ୍ଚଟି 
ଘର ଜଳିଛି । ଚାରୋଟି ମୁସଲମାନ ଘର ଏବଂ ଆଉ ଗୋଟାଏ ମଝିରେ ଥୁବା ହିନ୍ଦୁର 
ଘର | ଅସଲରେ ସେଠିକାର ଠାକୁରମାନଙ୍କ ( କ୍ଷତ୍ରୀୟ ) ସାଙ୍ଗରେ “ଏମାନଙ୍କର” ପୁରୁଣା 
ଝଗଡ଼ା । ଆଗରୁ କଥା କୋର୍ଟ "କଚେରୀ ଯାଏଁ ଯାଇ ସାରିଛି । ଜମି ପାଇଁ ଝଗଡ଼ା | ରକ୍ଷା 
ହେଇଛି, ପୋଲିସ ଆଗରୁ ଉଭୟ ଗୋଷ୍ଠୀ ନୀରେ ଶହେ ସାତ ଦଫାରେ କେଶ 
କରିସାରିଛି । ଗତକାଲି ହଠାତ୍‌ ଝଗଡ଼ା ବଢ଼ିଗଲା । ଠାକୁରଙ୍କର ଗୋଟାଏ ଗୋଷ୍ଠୀ 
“ଏମାନଙ୍କ” ଉପରେ ଆକ୍ରମଣ କଲା । ଗୁଳିବାଜିରେ ଜଣେ ସାଙ୍ଗେ ସାଙ୍ଗେ ମରିଗଲା । 
ନିଆଁରେ ପୋଡ଼ି ଆଉ ଜଣେ ମଲା ! ସବୁଯାକ ହତ୍ୟା ଆଉ ରାହାଜାନିର ମାମଲା | 
ସାଂପ୍ରଦାୟିକ ଦଂଗା ନୁହେଁ । ସରକାରୀ ଭାଷ୍ଟାରେ ଅବଶ୍ୟ ଦଂଗା, କିନ୍ତୁ ସାଂପ୍ରଦାୟିକ 
ବୋଲି ତାକୁ ଆଦୌ କୁହାଯାଇ ପାରିବ ନି ।”? 

 ପିଏସି (ପ୍ରୋଭିନସିଆଇ ଆର୍ମଡ଼ କନଷ୍ଢେବଲରି ) ମୁତୟନ ହେଇ 
ଯାଇଛି ? 


“ହୁଁ, ଅବଶ୍ୟ ଏହି ମାମଲାରେ ଆମ ଏସପି ସାହେବ ଖୁବ ବଢ଼ିଆ କାମଟେ 
କରିଛନ୍ତି । କାଲି ରାତିରେ ହିଁ କଲେକୂର ସାଙ୍ଗରେ ସେ ଘଟଣାସ୍ଥଳ ପରିଦର୍ଶନ କରି 
ପକେଇଲେ । ଆଜି ସକାଳକୁ ଆବଶ୍ୟକୀୟ ଗିରଫଦାରୀ ଆଦିବି ସରିଗଲାଣି । ଦୁଇ 


ପକ୍ଷରୁ କିଛି କିଛି ଗିରଫ ହେଇଛନ୍ତି । ଦୁଇ ପକ୍ଷରୁ କିଛି କିଛି ଲୋକ ହାଜତକୁ ନ ଗଲେ, 
ଆମ ଚାକିରୀଟା ଯିବ ଯେ ! ସେ ଭୁଲ କିଏ କରିବ ? 


ପତ୍ନୀ ରବିବାବୁ ଙ୍କ ଠାରୁ ପୂରା ଘଟଣା ଶୁଣି ଉତ୍ତେଜିତ ଜଢଣାପଡ଼ୁ ଥାନ୍ତି । 
ଉତ୍ତେଜନାରେ ତାଙ୍କ ଚେଆରଟି ସୁଦ୍ଧା ଥରିବାକୁ ଲାଗିଲା । ପୂରା ଗୀଟା ଢଳିପୋଡ଼ି 
ଛାରଖାର ହେଇ ଯାଇଥୂବ ! ପୋଡ଼ା ଘର, ଦରପୋଡ଼ା ମଣିଷର ଶବ, ଗୁଳିବବଦ୍ଧ 
ଶରୀର, ଆହତ ବ୍ୟଭ୍ତିର ଶରୀରରୁ ବୋହି ପଡୁଥ୍‌ବା ଧାର ଧାର ରକ୍ତ, କେମିତି ଏସବୁ 
ବିଭସ ଦୃଶ୍ୟ ତୁମେମାନେ ଆଖୁରେ ଦେଖପାର ଯେ ? ହେ ଭଗବାନ ! 


ସୁଯୋଗ ପାଇ ପିଲାଏ ବି ଯୋଗଦେଲେ ଆଲୋଚନାରେ । “ଡେଡି, ତଡେଡି, 
କିଛିଦିନ ତଳେ ଟିଭିରେ ଏ ଭଳିଆ ସିନେମାଟିଏ ଆସି ନଥୁଲା ! ନୀ କ'ଣ ଥୁଲା ? 
ଦାମୁଲ । ଢ଼ିସୁମ ଢ଼ିସୁମ ଗୁଳି ଚାଲିଥାଏ, ଏପଟେ କୁଡ଼ିଆ ଘରମାନଙ୍କରେ ନିଆଁ 
ଲାଗିଥାଏ ।”? 

“ପିଲାମାନେ ତୁମେ ଭିତରକୁ ଗଲ । ଶୀଘ୍ର ଖୁଆପିଆ ସାର ! ଘଣ୍ଟାଏ ଭିତରେ 


ଆମେ ବାହାରିବା । 
““ଦାମୁଲର ଭିଲିଏନ ନା ଡେଡି ! ତାକୁ ମୁଁ... !” 


ଦୁଇ ନାତିଙ୍କୁ ଅଗତ୍ୟା ପାପା ଭିତର ଘରକୁ ନେଇଗଲେ | ସେଠୁ ଆସି 
ଆଲୋଚନାରେ ଯୋଗଦେଲା ବେଳକୁ ରବି ବାବୁର ବ୍ୟାଖ୍ୟାନ ଚାଲିଥାଏ ! “ ‘ଭାରି 
ଅବଶୋଷର କଥା । ନିଆଁରେ ଜଳି ମରିଥୂବା ଲୋକଟିର ଘରେ କେହି ନାହାନ୍ତି । 
କେବଳ ଯୁବତୀ ଝିଅଟିଏ । ସତର ଅଠର ବର୍ଷ ହେବ ବୟସ । ଦେଖୁବାକୁ କୋମଳ 
ଜିରିହ ଝିଅଟିଏ । ସେ କାନ୍ଦି ବି ପାରୁନଥାଏ । ମୋ ସାମନାରେ ଆସି ଠିଆ ହେଲା । 
ଅନେକବେଳ ଯାଏ କେବଳ ଠିଆ ହେଇଁ ରହିଥାଏ । ଭାରି ବିଷମ ସ୍ଥିତି । ପାପା, 
ଆପଣ ଠିଆ ହେଲେ ଯେ । ବସୁ ନାହାନ୍ତି ! ଝିଅଟି ପଛରେ କେତେଜଣ ସ୍ତ୍ରୀ ଲୋକ 

ଠିଆ ହୋଇ କାନ୍ଦୁଥାନ୍ତି । ହେଲେ ଏ ଝିଅଟି ଖଂବଭଳିଆ କେବଳ ଠିଆ ହୋଇଥାଏ | 
ମତେ ଅନାଇଥାଏ । ମତେ ବି ନୁହେଁ, ମୋ କାନ୍ଧର ପୋଲିସିଆ ଷ୍ଟାରମାନଙ୍କୁ କେବଳ 
ଅନାଇଥାଏ... |” 

ଜ୍ଵାଇଁର ଅଯଥା ଭାବପ୍ରବଣତା ଦେଖୁ ହେଉ ବା ଅନାଥ ଝିଅଟି ପ୍ରତି 
ସଂବେଦନଶୀଳତା ଯୋଗୁଁ ହେଉ- ପାପାଙ୍କ ଭୂଳତା ସଂକୁଚିତ ହେଲା । ସେ କେବଳ 
ଢ୍ଵାଇର କଥା ଶୁଣୁଥାର୍ତି । 

“କିଛିବେଳ ପରେ ଝିଅଟି କହିବା ଆରମ୍ଭ କଲା ତ ଆଉ ବଂଦ ପଡ଼ିଲାନି । 
କେବଳ ଗୋଟାଏ କଥା ଦୋହରାଉଥାଏ, ‘ମୁଁ ଏବେ କୋଉଠିକି ଯିବି ?” 

“ “ତୁମେ କି ପଦକ୍ଷେପ ନେଲ ?”? 

କିଛିଦିନ ପାଇଁ ତାକୁ ଏବେ ମହିଳା ସୁରକ୍ଷା ଗୃହ” କୁ ପଠେଇ ଦେଇଛି । 
ଜଣେ ପୋଲିସ ସିପାହୀ ଏବଂ ଝିଅଟିର ପଡ଼ୋଶୀ କେତେଜଣ ମିଶି କାଲି ତାକୁ ସେଠି 
ଛାଡ଼ିଆସିବେ । 

' ଅନ୍ୟ ବିକଳ୍ପ କିଛି ନଥୁଲା ? 

' “ଆମର ଜଣେ ସବଇନସ୍ପେକଟର ଅଛି । ତା'ଘର ବି ସେଠି କେଉଁଠି । 
କହୁଥିଲା, ସେ ଝିଅଟିକୁ ନିଜ ଘରେ ନେଇ ରଖୁ୍ବ | ତା” ମା” ବିମାର ! ଝିଅଟି ତାଙ୍କର 
ଦେଖାଶୁଣା କରିବ । ହେଲେ ମୁଁ ମନା କଲି । ସେ କ୍ଷେତ୍ରରେ ଲୋକ ପୋଲିସକୁ ସଂଦେହ 
ଚକ୍ଷୁରେ ଦେଖିବେ ।”’ 


“ ହେଲେ “ସୁରକ୍ଷା ଗୃହ” ଉପରେ କି କେବେ ଭରସା କରାଯାଇପାରେ ?”? 
ପାପା ମନ୍ତବ୍ୟ ଦେଲେ । “ଆଦୌ ସୁରକ୍ଷିତ ନୁହନ୍ତି ସେଗୁଡ଼ିକ ।” 


- ଆପଣ ଠିକ୍‌ କହୁଛନ୍ତି ଯେ, ପାପା ! ତଥାପି ଯାହା ବି ହେଉ ନା କାହିଁକି 
ସେଇଟା ହେଲା ସରକାରୀ ସଂସ୍ଥା । ଆମ ଉପରେ କେହି ଆଂଗୁଳି ଉଠେଲ ପାରିବେ 
ନାହିଁ । ଆମେ ପରା “ଗ୍ଲାସହାଉସ”ରେ ବସିଛୁ । କେହି ବି ପଥରଟିଏ ଫିଙ୍ଗି ନାକେଦମ୍‌ 
କରିଦେବ। 

ପାପାଙ୍କ ହାତରେ ଏବେ ତିନି ନମ୍ବର ‘ପେଗ' । ଗୋଟାଏ ଢୋକ ନେଇ 
କହିଲେ, “ଜମାନା ଖରାପ । ଏତେ ବଡ଼ ଦେଶ ¦! ହେଲେ ଅନାଥ ଝିଅଟି ପାଇଁ 
ସୁରକ୍ଷିତ ଛାତଟିଏ କୋଉଠି ଖୋଜିଲେ ପାଇବନି ।” ତେଣିକି ଜ୍ବାଇଁଙ୍କ ଆଡ଼କୁ ଚାହିଁ 

ଲେ, “ଅନ୍ୟ ବିକଳ୍ପ ନ ହେବା ଯାଏଁ ଅନ୍ତତଃ ଫାର୍ମହାଉସକୁ ଆଣି ଆସିଥାନ୍ତ । ମୁଁ 
ଦିନ ତାର ସୁରକ୍ଷା ଦାୟିତ୍ଵ ନେଇଥାନ୍ତି ।” 

ରବିବାବୁ ତୀର୍ଯ୍ୟକ ଦୃଷ୍ଟିରେ ଶ୍ଵଶୁର ମୁହଁକୁ ଅନାଇଲେ । ମନେ ମନେ ଭାବିଲେ, 
ବାଃ ବାଃ ରେ ! ବୁଢ଼ାର ସଉକି ଦେଖ ! ତା ପରେ କହିଲେ, “ନା ନା ପାପା, ସେ ଭୁଲ 
ତ ମୁଁ ଜମା କେବେ କରିବିନି । ଆପଣ ହେଲେ ମୋର ଶ୍ଵଶୁର । ସିଧା ସଂବଂଧ । 
ସେଥୁରେ ପୁଣି ଯଦି ଝିଅଟିକୁ ଆପଣଙ୍କ ପାଖରେ ରଖୁଦିଏ... ।” 

ଝିଅ ବି ପାପାଙ୍କ ପ୍ରସ୍ତାବରେ ବିରକ୍ତି ପ୍ରକାଶ କଲା । କହିଲା, “ ଏମିତି ବି 

ପାପା । ଜଣେ ଚାକରାଣୀ ତୁମ ପାଖରେ ରହି କାମ ପରା କରୁଛି ।” 


କହି 
କିଛି 


ପାପା କୌଣସି ଉତ୍ତର ଦେଲେନି । ଚୁପ ଥାଆନ୍ତି । କିଛି କ”ଣ ଚିନ୍ତା କରୁଥାନ୍ତି 
ଝିଅ ଚେୟାରରୁ ଉଠି କହିଲା, “ “ମୁଁ ଦେଖୈ ଖାଇବା କଥା କେତେଦୂର ଗଲା !” 

ଝିଅର ପ୍ରସ୍ଥାନ ପରେ ପାପା କ୍ଵାଇଁ କଡ଼କୁ ନିଜ ଚଉକିକୁ ଟାଣି ଆଣିଲେ । “ ‘ତୁମ 
ପାଖରେ ଗୋଟାଏ କାମ ଥୁଲା ରବି । ତୁମେ ତ ଚାଲିଯାଉଛ | ଫାର୍ମହାଉସର ଛୋଟିଆ 
ସମସ୍ୟାଟିଏ ରହିଛି । ତୁମେ ଶୁଣିନିଅ । ଅବଶ୍ୟ ପୂରା ଘଟଣାଟି ମୋ ମେନେଜର ଆସି 
ବଖାଣିବ... ।” I 


ପ୍ରକୃତ ଦଂଗା ଅଥୀତ୍ବ ବିନା ଦଵନ୍ଦରେ ଯାହାକୁ ସମସ୍ତେ ଦଂଗା ବୋଲି ସ୍ଵୀକାର 
ଗଲେ, ତାହା ଆରଂଭ ହେଇା ଏହି ଘଟଣାର ତିନିଦିନ ପରେ । ପାପାଙ୍କର ଆଶଙ୍କା 
ଅନୁରୂପ, ଅନାଥ ଝିଅଟିକୁ ‘ମହିଳା ସୁରକ୍ଷା ଗୃହ'ରୁ ଭାରି ରହସ୍ୟମୟ ଭାବେ କେହି 


ହରଣଚାଲ କରିନେଲା | ତାକୁ ନେଇ ଆରଂଭ ହେଲା ଦଂଗା । 

ଖବର ପାଇ ସାଂଗେ ସାଂଗେ ରବିବାବୁ ଦଂଗାଗ୍ରସ୍ତ ସହର ପରିଦର୍ଶନ କଲେ ! 
ଯୋର ସୋରରେ ଚାଲିଲା ଦଂଗା ନିୟନ୍ତ୍ରଣ କାମ । ପିଏସି, ବିଏସଏଫ, ସେନା ଆଦି 
ମୁତୟନ ଆରଂଭ ହେଲା ବେଳକୁ, ସେଆଡ଼େ ରାଷ୍ଟ୍ରୀୟ ସଂବାଦପତ୍ରମାନେ ଦଂଗାର 
ବିସ୍ତୃତ ବିବରଣୀ ଛାପିବା ଆରଂଭ କରିଦେଲେଣି । ମୁଖ୍ୟମନ୍ତ୍ରୀଙ୍କ ଗସ୍ତ ପୂର୍ବରୁ କେନ୍ଦ୍ରୀୟ 
ଗୃହମନ୍ତ୍ରୀଙ୍କର ଦଂଗାଗ୍ରସ୍ତ ଅଂଚଳ ପରିଦର୍ଶନ କାର୍ଯ୍ୟକ୍ରମ ନିଦ୍ଧାରିତ ହୋଇ ସାରିଥାଏ । 

ଅବଶ୍ୟ ରବିବାବୁଙ୍କ ପରି ସୁଦକ୍ଷ, ସୁଯୋଗ୍ୟ ପୋଲିସ ଅଧ୍ବକାରୀଙ୍କ ପାଇଁ 
ଏଥରେ ଚିନ୍ତାର କୌଣସି କାରଣ ନଥୁଲା । ତେଣୁ, ଗୃହମନ୍ତ୍ରୀଙ୍କ ଗସ୍ତ କାର୍ଯ୍ୟକ୍ରମ ଶୁଣି 
ତାଙ୍କ ସହକର୍ମୀ ମାନେ ଯେତେ ବିଚଳିତ ହେଉଥାନ୍ତି, ରବିବାବୁ ତାର ସେତେ ଅଧ୍ବକ 

୧୧୨ /ଶ୍ରୀଲାଲ ଶୁକ୍ଲଙ୍କ କେତୋଟି ଗଳ୍ପ 


ମଜା ନେଉଥାନ୍ତି । ମଜା ବ। କାହିଁକି ସେ ନ ନେବେ ଯେ ? ଉଚ୍ଚସ୍ତରୀୟ 
ବୈଠକଗୁଡ଼ିକରେ ନିଦୁଁଲ ଇଂରାଜୀରେ ରବିବାବୁଙ୍କକ ପରି କେହି ତଥ୍ୟ ପେଶ 
କରିପାରନ୍ତି ନାହିଁ ! ତଥ୍ୟଗୁଡ଼ିକୁ ପୁଣି ସେ ଯଥୋଚିତ ବିଶ୍ଲେଷଣ ବି କରିପାରନ୍ତି, ତଥ୍ୟ 
ଆଧାରରେ ବିକଛ୍ଗୁଡ଼ିକୁ ମଧ୍ଯ ପ୍ରସ୍ତୁତ କରିପାରନ୍ତି ଏବଂ ତା'ଠୁ ବଡ଼ କଥା ସବୀପେକ୍ଷା 
ଗ୍ରହଣୀୟ ବିକଳଛ୍ଥଟିକୁ ଗୃହିତ କରେଇ ପାରନ୍ତି ।ଏସବୁ କାମ ପାଇଁ ପୋଲିସ ବିଭାଗରେ 
ତାଙ୍କର ଖୁବ୍‌ ପ୍ରସିଦ୍ଧି । ଦଂଗାରେ ସର୍ବସ୍ରାନ୍ତ ପରିବାରକୁ ଥଇଥାନ କରିବା ଅପେକ୍ଷା 
ଏଭଳି କାମ ସକାଶେ ସର୍ବଦା ଅଧୂକ ଦକ୍ଷତା ଏବଂ କର୍ବ୍ୟନିଷ୍ଠାର ଆବଶ୍ୟକତା 
ପଡ଼େ ! ରବିବାବୁଙ୍କ ପାଖରେ ସେହି ଆବଶ୍ୟକୀୟ ଦକ୍ଷତା ଓ କରଁବ୍ୟନିଷ୍ଠା ବେଶ ଭର୍ରି 
ହୋଇ ରହିଥୂଲା । ଜଣେ ଅନାଥ ଯୁବତୀକୁ ଅସୁରକ୍ଷିତ ଅବସ୍ଥାରେ କାହିଁକି ‘ମହିଳା 
ସୁରକ୍ଷା ଗୃହ”ରେ ରଖାଯାଇଥୁୂଲା ବୋଲି ପ୍ରେସ ତରଫରୁ ପୋଲିସ ବିରୋଧରେ ଯେଉଁ 
ଅଭିଯୋଗ କରାଯାଇଥୂଲା, ତାର ଯଥୋଚିତ ଜବାବ ସେ ଏତେ ସୁନ୍ଦର ଭଙ୍ଗୀରେ 
ଦେଇଥାନ୍ତି ଯେ, ପ୍ରେସବାଲା ବି ତାଙ୍କର ଏବଂ ଜବାବର ଭୁରିଭୁରି ପ୍ରଶଂସା କରୁଥାନ୍ତି ! 

ରବିବାବୁ ନିଜ ସଫଳତାରେ ନିଜେ ଆତ୍ମହରା ହୋଇ ପଡୁଥାନ୍ତି । ତାଙ୍କର 
ମନେହେଲା, ସେ ଜଣେ ଧୈର୍ଯ୍ୟବାନ ଏବଂ ଅନୁଭବୀ ପାଇଲଟ, ଯାହାକୁ ବିମାନ ଚଢ଼ି 
ବୁଲିବାକୁ କାଲିଠାରୁ ଅପୂର୍ବ ସୁଯୋଗ ମିଳିଯିବ । ନିଜେ ପସନ୍ଦ କରିଥୁବା ବିମାନ 
ମନଭରି ଖୋଲା ଆକାଶରେ ଚଢ଼ି ବୁଲିବେ ସେ !! 


=| 

ପ୍ରୀତୀଶ ଆଚାଯ୍ୟଙ୍କର ଜନ୍ମ 
ବରଗଡ଼ ଜିଲ୍ଲାର ଗଭଁଣା ଗ୍ରାମରେ । 
୧୯୬୩ ମସିହା ମାଚ ୯ ତାରିଖରେ । 
ଆରଂଭିକଶିକ୍ଷା ଗୀ, ସୋହେଲା 
ହାଇସ୍ତୁଲ ଏବଂ ସମ୍ବଲପୁର ଗଂଗାଧର 
ମେହେର ମହାବିଦ୍ୟାଳୟରେ, 
ଉପାଖୁତ୍ତର ଶିକ୍ଷା ନୂଆଦିଲ୍ଲୀ ସ୍ଥିତ 
ଜବାହରଲାଲ ବି 


NCERTର 

ଆଞ୍ଚଳିକ ଶିକ୍ଷା ଓ ସଂସ୍ଥାନରେ ଇତିହାସ 
ପ୍ରାପାପକ ଭାବରେ ଅବସ୍ଥାପିତ । 
ଓଡ଼ିଆରେ ତିନୋଟି ଗଳ୍ପଚସଂକଳନ 
‘ପୌଷ ପାହିଲେ ଯାଇ” (୧୯୮୬), 
‘ଆମଲିପି' ( ୧୯୮୯) ଏବଂ ‘ପାତ୍ରୀ 
ଅନ୍ନେଷଣ” (୨୦୦୧) ଗୋଟାଏ 
ନିବନ୍ଧ ସଂଗ୍ରହ “ ଅପ ନିନ୍ଦା ଉପାଖ୍ୟାନ! 
(୨୦୦୪), ତଥା ଅନୁବାଦ 
“ସାଂପ୍ରଦାୟିକତା : ଏକ ପରିଚୟ” 
(ମୂଳ- ପ୍ରଫେସର ବିପିନ ଚଂଦ୍ର) 
ପ୍ରକାଶିତ । ଅନେକ ଗନ୍ଧ ‘ସମଜାଳିନ 
ଭାରତୀୟ ସାହିତ୍ୟ, ‘ଜନସତ୍ତା”, 
‘ବାଗାଥ” ଆଦି ପତ୍ରିକାରେ ପ୍ରକାଶିତ । 
ଅନେକ ପ୍ରବଂଧ ଓଡ଼ିଆ ଏବଂ 


1ର ବିଭିନ୍ନ ପତ୍ରପତ୍ରିକାରେ 


କାହିଁକି, କମ୍ପ ଭାରତ ସା 


ଖୁବ ଜଣାଶୁଣା କରିଦେଲା IA 


6 ମୟ ଗାଳିର୍ୟକ ଗଣା ହେଲେ gi ern 
a ବି ଏଣିକି ରହିଲେ । ପ୍ରାୟ ପ୍ରତ୍ୟେକ ଭାରତୀୟ - 
ଭାଷା ଓ ଇଂରାଜୀରେ ଆଜି ତାଙ୍କ ଗଳ୍ପ ଏବଂ 
ଅନ୍ୟାନ୍ୟ ବ୍ୟଙ୍ଗ ରଚନା ଅନୁଦିତ ଏବଂ ପ୍ରକାଶିତ । 
ଗ୍ରାମ୍ୟ ଜୀବନ, ସହରି ନିଃସଂଗତା ଏବଂ ଉଚ୍ଚ 

ମଧ୍ଯବିତ୍ତୀୟ ସଂବେଦନହୀନତାର ଅଂଦିକଂଦିକୁ ସେ 
ଯେଉଁ ସହଜତାର ସହ ଅଭିବ୍ୟକ୍ତ କରନ୍ତି, ' ନା 


ଓ ବ୍ୟବସ୍ଥାକାରମାନଙ୍କ ପ୍ରତି ବ୍ୟଂଗୋ ଗବ ବବି, FR 
ତାହା ନିଶ୍ଚିତ ରୂପେ ପ୍ରଣିଧାନଯୋଗ୍ୟ । ତ । ଙ୍କର £ 


ରସାଳ ଏବଂ ବ୍ୟଙ୍ଗାମ୍ମକ ଅଭିବ୍ୟକ୍ତି ପଛରେ ଜେ ଉଭଁ Pp ' 


i» pp 


ଗାଂଭୀର୍ଯ୍ୟ ମାନବୀୟ ସଂବେଦନା ଓ 
ମୂଲ୍ୟବୋଧ, ତାହା ପାଠକକୁ ଆମୋଦିତ କରେ 
ନିଶ୍ଚୟ, ମାତ୍ର ତା'ଠାରୁ ଅଧକ ମାତ୍ରାରେ ପ୍ରଚଳିତ 


ସାମାଜିକ ବ୍ୟବସ୍ତା ପ୍ରତି ଚିନ୍ତାଶୀଳ କରେ, ବିଚଳିତ 
ବି କରେ । ଏହି ସଂକଳନରେ ସ୍ଥାନିତ ପ୍ରତ୍ୟେକଟି 
ଲେଖା ତାଙ୍କର ବ୍ୟଙ୍ଗାମମକ ଅଭିବ୍ୟକ୍ତିର ଗୋଟାଏ 
ଗୋଟାଏ ଉଦାହରଣ । ଓଡ଼ିଆ ସାହିତ୍ୟ ଓ ପାଠକ 
ଆଗରେ ନିଶ୍ଚିତ ରୂପେ ଗଳ୍ପଗୁଡ଼ିକ ଏକ ଭିନ୍ନଦୃଷ୍ଠି 
ଦେବ- ଏଥିରେ ସଂଦେହ ନାହିଁ। \ 


ୟା ବର୍ଣ୍ଣ ପ୍ରକାଶନ 


ବାଦାମବାଡ଼ି, କଟକ 

